
ముందుమాట 


వానకు తడియనివారూ, తాళ్లపాక అన్నమాచార్యుల సంకీర్తనల్ని ఆలకించి 
ఆనందించనివారూ ఉండరని చెప్పడం అతిశయోక్తి కాదు. అన్నమాచార్యులు 
విష్ణుదేవుని నందకాంశలో (1408-1503) అవతరించాడని ప్రసిద్ధి. 
హరికీర్తనాచార్యుడనీ, పదకవితా పితామహుదనీ ప్రఖ్యాతి వహించాడు. భక్తిమత 
వ్రచారానికై తెనుగులో వదకవితకు నూతనంగా వట్టం కట్టిన ఈ 
పరమభాగవతోత్తముడు శ్రీ వేంకటేశ్వరస్వామిమీద రచించిన కీర్తనలు 32 వేలు. 
వీటిలో పాండురంగవిరలుడు, అహోబల నారసింహుడు, శ్రీరాముడు, శ్రీకృష్ణుడు 
స్తుతించబడినప్పటికీ అన్నీ శ్రీనివాసమూర్తికే అంకితం చేయబడాయి. ఈ 
దేవుళ్లందరూ తిరుమలేశ్వరుని ప్రతిరూపాలే అని అన్నమయ్య అభిప్రాయం. 
ఈయన రచించిన ప్రతి పాట శ్రీవైష్ణవ సిద్దాంతాన్ని చాటుతుంది. 


అన్నమాచార్యుల పదాలను, ఆధ్యాత్మిక సంకీర్తనలనీ, శృంగార 
సంకీర్తనలనీ రెండుభాగాలుగా విభజించడం జరిగింది. బెచిత్యపూరితమైన అలౌకిక 
శృంగారం అన్నమయ్య శృంగార సంకీర్తనల్లో చోటుచేసికోగా, ఐహికాముష్మికముల 
అశాశ్వత శాశ్వతత్వాలనీ వివరిస్తూ, ముక్తికి భక్తియే ప్రధానసాధనమనీ ఆధ్యాత్మిక 
సంకీర్తనలు చాటుతుంటాయి. చదువురానివారికి సైతం వేదాంతంలోని రుచులు 
చూపించి వారిని సంస్మ్కారసంపన్నుల్ని చేయగల శక్తి అన్నమయ్యపదాల 
కుందనటానికి కారణం ఆయన ప్రజల భాషనూ, జానపదులకు సుపరిచితాలైన 
మాటల్ని సేకరించి తన కీర్తనలో వాటికే ప్రాధాన్యమివ్వడమే. మధ్యయుగాల్లోని 
తెలుగుభాషా సౌందర్యాన్ని పరిశీలించడానికి అన్నమయ్యపదాలు కరదీపికలనీ, 
అవి జాతి సంస్కృతిలో ఒకభాగంగా కలసిపోయిన కవితలనీ నిస్సందేహంగా 
చెప్పవచ్చు. 


“శ్రుతులై శాస్త్రములై పురాణకథలై సుజ్ఞాన సారంబులై 
యతిలోకాగమ వీథులై విపులమంత్రార్థంబులై నీతులై 
కృతులై వేంకట శైలవల్లభ రతిక్రీడా రహస్యంబులై 

నుతులై తాళులపాక అన్నయవచో నూత్నక్రియల్‌చెన్నగున్‌”. 


జీ 


అని సాహితీవేత్తల ప్రశంస లందుకున్న అన్నమాచార్యుల పదాల్లో 
మూడువందల ఆధ్యాత్మిక సంకీర్తనలను ఎన్నుకొని విద్వత్మవిశేఖరులు శ్రీమాన్‌ 
ముదివర్తి కొండమాచార్యులవారు ఈ అమృతసారాన్ని రచించారు. అమృతబిందువు 
ల్లాంటి ఒక్కొక్క కీర్తనలోని సారాన్ని “సీసాల” కెక్కించిన ఘనత శ్రీకొండమాచార్యుల 
వారికే దక్కింది. 


అన్నమయ్యను ఆంధ్రదేశంలో అనేక ప్రక్రియల్లో ప్రచారంచేస్తున్న 
తిరుమల తిరుపతి దేవస్థానములు కవిగారిచే 1986లో తొలుదొల్తగా 
(ప్రచురితమైన. అమృతసారాన్ని స్వీయప్రచురణగా స్వీకరించి 1992లో 
ము(ద్రించింది. (వ్రతివద్యానికి నరళ తాత్పర్యం నమకూర్చడంవల్ల, 
అన్నమయ్యపాటల్లోని పదబంధాలే చెక్కుచెదరకుండా పద్యాల్లో చొప్పించడంవల్ల 
పాఠకులను విశేషంగా అలరించిన ఈ పుస్తక పునర్ముద్రణావసరం గుర్తించి 
మళ్లీ ప్రచురిస్తున్నాం. భక్త జనావళి మా కృషిని ఎప్పటివలె ఆదరించి ఈ 
అమృతసారాన్ని తనివితీరా ఆస్వాదిస్తారని మా విశ్వాసం. 


అభ్య 
(3.వి.రమణాచారి) 
కార్యనిర్వహణధికారి 
తి.తి. దేవస్థానములు, తిరుపతి. 


ర్‌ 


శ్రీమాన్‌ బొమ్మకంటి శ్రీనివాసాచార్యులు 
1-9-84/ 5/1, రామ్‌నగర్‌, 
హైదరాబాదు-600 048 
28-5-86 


అభినందనమ్‌ 


ఏడుకొండల వెంకన్న కన్న పరదైవతం మరిలేదని దృఢంగా విశ్వసించిన 
ఐకాంతిక భక్తుడు అన్నమయ్య. తమిళ ఆళ్వారుల విలక్షణమైన భక్తిమార్గాన్ని 
తెలుగువారికి పరిచయం చేసిన మహానుభావుడు ఆయన ! 


ఆ అన్నమయ్య ఆధ్యాత్మిక సంకీర్తలను మథించి “అమృతరసము నింపి 
సీసాల తొలితొలి నింపుమీర పాఠకోత్తములార! మీ పాణి నిడితి” అంటూ సోదరులు 
శ్రీమాన్‌ ముదివర్తి కొండమాచార్యులుగారు అందిస్తున్న ఈ 'అమృతసారం' 
పాఠకులను మరింత సులభంగా పరవశులను చేయగలదనదడంలో సందేహం 
లేదు. 


చంపూప్రబంధాన్ని ద్విపదగానో, గద్యంగానో తెలుగులోంచి తెలుగులోకే 
అనువదించే సంప్రదాయం మనకు ఇదివరకే ఉంది కాని, సంగీతసాపేక్షాలయిన 
సంకీర్తనలను సరళంగా, సర్వజనసుబోధంగా సీసపద్యాలలోకి అనువదించగలగడం 
శ్రీకొండమాచార్యులు సాధించిన అపూర్వసిద్ధి! అందుకు ఆయనను నేను 
అభీనందిస్తున్నాను. 


ప్రొఫెసరు 

సి. నారాయణ రెడ్డిగారు, ఎం.ఏ.పి హెచ్‌.డి. డి.లిట్‌. 

వైస్‌ ఛాన్సెలరు 6-3-645, సోమాజిగూడా, 
ఆంధ్రప్రదేశ్‌ ఓపెన్‌ యూనివర్సిటి 'హైదరాబాదు-500482 


21-6-1986 


మీ లేఖ అందింది. 'అమృతసారం' పంపి నాఅభిప్రాయాన్ని కోరినందుకు 
కృతజ్ఞతలు. అన్నమాచార్యుల సంకీర్తనలలోంచి 300ల కీర్తనలను ఏరుకొని 
వాటిని సీసపద్యాలుగా మలచిన మీచేతి ఒడుపు ప్రశంసనీయం. అన్నమాచార్యుల 
కృతులు ధాతుమాతువులకు సమగ్ర సేతువులు. అవి సంగీతానికి ఎంతబాగా 
ఒదుగుతాయో కవితా పరిపాకాన్ని అంతగా ఒడిసిపట్టుకొన్నాయి. అందువల్ల 
మీ చేతిలో ఆ పదాలు పద్యాలుగా ప్రవహించాయి. ఆ పదాల్లోని పంక్తులను 
కొన్నిటిని యథాతథంగా సీసపద్యాల్లో ఇమిడించిన మీ ఉక్తిచతురత మెచ్చుకో 
దగింది. ఒక్కమాటలో చెప్పాలంటే మీరు సంతరించిన పద్యం పాటపాడినంత 
ధారాధురీణంగా సాగిపోయింది. భక్తిశతకాలను చదువుకొనే ఆసక్తి ఉన్నవాళ్ళకు 
ఈ పద్యరచనద్వారా అన్నమాచార్యులను మరింత సన్నిహితం చేసినందుకు మీకు 
నా అభినందన. 


కళాప్రపూర్ణ ఫోన్‌ : 231701 


డాక్టర్‌ దాశరథి, డి.లిట్‌. 104-(సి. బ్లాక్‌) మాతృశ్రీమందిరం 
కేంద్రసాహిత్య అకాడమీసభ్యులు, హైదర్‌గూడా, హైదరాబాదు 

ఆకాశవాణి, దూరదర్శిని గౌరవప్రయోక్త, -5000239 
ఫిలిం సెన్సార్‌ బోర్డు సభ్యులు, అక్షయజ్యేష్ట పూర్ణిమ 


భారతప్రభుత్వ సామూహికగాన జాతీయోద్యమ 
కేంద్రసమితి సభ్యులు 


ల్లో లి 
సుధావృష్టీ 
సప్తాచలస్వామి సన్నిధానము భక్తికి ముక్తికే గాక సాహిత్యసృష్టికీ, 
సమ్యగృష్టికీ,కవితాసుధావృష్టికీ కాణయాచి. 


నాడు అన్నమాచార్యులవారి నుండి నేడు కొందమాచార్వులవారి వరకు 
అవిచ్చిన్నంగా సాహితీసృష్టి సాగుతున్నది. 

తిరుపతి ఆధ్యాత్మిక కేంద్రమేగాక, సాహిత్యకేంద్రం కూడా. కీ.శే రాళ్లపల్లి 
అనంతకృష్ణశర్మగారు, కీ.శే. వేటూరి ప్రభాకరశాస్త్రిగారు మరి యెందరో 
మహానుభావులు తిరుపతినుండి ఆంధ్రసాహితీలోకాన్ని సుసంపన్నం చేస్తూ 
వచ్చారు. 

అన్నమయ్య సంకీర్తనలు తెలుగుసాహిత్యంలో కొత్తమలుపు. ఆయన 
పదసర్జనశక్తి నిరుపమానము. అన్ని వేలకీర్తనలు మరెవరైనా మరే భాషలోనైనా 
రచించిరా? “నభూతో నభవిష్యతి” అనవచ్చును. పది హేనవశతాబ్బి గొప్పపుణ్యం 
చేసుకున్నది. 

పద౪వితా పితామహులు వసుధపై పదముమోపి పదసాహిత్యాన్ని 
ప్రజల కందించారు. విద్వాన్‌ ముదివర్తి కొందమాచార్య స్వామివారి తిరుపతి 
నివాపం మరొక విళిష్టమైన సాహిత్య ప్రక్రియా సర్జనమునకు తోద్చడినది. 
అన్నమాచార్యులవారి అధ్యాత్మసంకీర్తనలు రమారమి రెండువేలకు పైగా 
ఉండవచ్చును. వాటిలో మూడువందల సంకీర్తనలను ఎన్నుకుని వాటిని 
సీసపద్యములుగా మలచినారు. 

అన్నమయ్య సంకీర్తన సాహిత్యము అమృతము. తత్సారము సీసాలలోనికి 
దింపినారు ముదివర్తివారు. ఈ ఆలోచన కలగడంలోనే విశిష్టత కలదు. 
ఆచరణలోకి తీవడంలో గొప్ప సాహసము కలదు. 

అమృతసారము మూడువందల సీసాలలో నేడు మనకు లభ్యమైనది. 


పల్లవిని సృష్టించినవారు అన్నమాచార్యులవారు. అంతకుముందు 
పాటలు ఈ రూపమున నుందెడివికావు. పల్లవిలేని పాట ప్రాణము లేని మాటల 
మూట. 


శ్రీమాన్‌ కొండమాచార్యులవారు భక్తిరసావేశపూరితములు, 
ఆధ్యాత్మికములు అయిన కీర్తనలనే సీసములుగా మలచినారు. కవిగారు 
అన్నమయ్య శృంగారకీర్తనల వైపు పోలేదు. 


అన్నమయ్యకీర్తనలు కొన్ని సీసపద్యమునకు సన్నిహితంగా వుంటాయి. 
ఉదాహరణకు-- 


“హీన దశల బొంది యిట్లనుండుట కంటె 
నానా విధులను నున్ననాడే మేలు” 


ఇది పల్లవి. దీనిలోని రెండవ పంక్తిని- 
“నానా విధుల నున్ననాడె మేలు” 


అని సర్దితే సీసం అనతుంది. మొదటిపంక్తి సీసపాదంలోని అర్ధభాగమే; 
అక్షరం మార్చ నక్కర లేదు. 


సీస పద్యముగా మలచదానికి వీలైన కీర్తనలు అన్నమయ్యలో వున్నాయి. 
అయితే ఆచార్యులవారు అట్టి కీర్తనలను మాత్రమే తీసుకోలేదు. 


వారు విషయ[క్రమముగా కీర్తనలు ఎన్నుకున్నారు. వేంకటాద్రి 
మహిమతో ప్రారంభించి శ్రీనివాసుని పరబ్రహ్మస్వరూపమును తెలుపుచు, 
స్వామిమహిమలను వక్కాణించుచు, జీవుని రక్షించవలసిన బాధ్యత పరమాత్మదె 
యని చెప్పుచు, శరణాగతి యొక్కటే పరమగతియని పలుకుచు, మోక్షసాధనకు 
భక్తిని మించి మరొకమార్గము లేదని రూఢిపరచుచు తుదిని మంగళాశాసనముచేసి 
ముగించినారు. ఈ క్రమము అత్యంతసమంజసముగా నున్నది. 


సీసపద్యములు స్వతంత్రముగా రచించుట ఒకయెత్తు కీర్తనలు 
ఆధారముగా వానిలోని పదాలను భావాలను సీసపద్యములలో కుదించుట 
ఒకయెత్తు. ఈ రెండవ తీరు కష్టసాధ్యమైనది. కాని కవిగారు సుసాధ్యము చేసి 
చూపినారు. 

ఉదాహరణకు, అధ్యాత్మ సంకీర్తనల తొలిసంపుటి పుట ముప్పదిలోని 
నలువదియారవ కీర్తన: 


ఈ కీర్తన “మంగళము”' తోనే ప్రారంభమగును. శ్రీమాన్‌ 
కొండమాచార్యులవారి సీసములోని తేటగీతిలోని తుదిపంక్తులలో “మంగళము” 
కనిపించును. 


“మౌని సురవంద్యునకు జయమంగళమ్ము 
మహిత మంగేశునకు శుభమంగళమ్ము.” 


అన్ని సీసములలో ఇట్లున్నదని నే ననుటలేదు. పల్లవిలోని మాటలతోనే 
సీసము ఎత్తుకొన్న ఘట్టములు లేకపోలేదు. 


“నాపాలి ఘననిధానమవు” అన్న కీర్తనలోని పల్లవి పూర్వభాగమును 
యథాతథముగ “నా పాలిఘన నిధానమవునీవే” అంటూ సీసం ఎత్తుకున్నారు. 


సీసము, ద్విపద-ఈ రెండు తాళానికి ఒదిగేరీతిగా పాడుటకు అవకాశం 
ఉంది. అటు పద్యానికీ, ఇటు పదానికీ మధ్యగా వుండేవి ఈ రెండు ఛందస్సులు. 


కీర్తనలలో త్రిశ్ర మిశ్రాది గణాలున్నా, ఖండగతిగణాలు ఎక్కువ. ఇవి 
అయిదుమాత్రల గణాలు. 


సీసపద్యపాదంలో ఆరు ఇంద్రగణాలు ఉంటాయి గనుకనూ, 
ఇంద్రగణాలలో భగణం, నలం తప్ప తక్కినవి అయిదుమాత్రల గణాలు 
అవడం వల్లనూ, కొన్ని సందర్భాలలో కీర్తనలలోని పంక్తులకు, చిన్న సవరణలతో 
యథాతథంగా సీసరూపం కల్పించవచ్చును. అట్టి అవసరాలలో శ్రీ ఆచార్యులవారు 
ఆ అవకాశమును చక్కగా ఉపయోగించుకున్నారు. 


భావములు, పదములు అన్నమాచార్యులవారివే అయినను, కొండమా 
చార్యులవారి సీసములు మూలరచనలవలె ధారాశుద్ధితో పోతన్నగారి సీసములవలె 
సాగినవి. అది కవిగారి అశేషప్రతిభకు నిదర్శనము. ఉదాహరణకు 
అమృతసారము-పద్యసంఖ్య 189 

“ఇతర దూషణముల నెడసి నప్పుడుగాక 

అతి కాముకుండు గాని యపుడు గాక 
మతి చంచలత్వమ్ము మానినప్పుడు గాక 

గతి యేల గల్టు? దుర్గతులు వీడు? 


దీనికి మూలము రేకు10, సంఖ్య 62 
చరణము: 


“ఇతరదూషణములు యెదసినగాక 

అతి కాముకుండు గాని యప్పుడుగాక 
మతి చంచలము గొంత మానినంగాక 
గతి యేల గలుగు, దుర్గతు లేల మాను” 


మూలమునకు అత్యంత విధేయములై గూడ స్వతంత్రరచనలవలె సాగిన 
ఈ పద్యములు హృద్యానవద్యములు. 

'అమృతసారము*లో నేను గమనించిన మరొక విశేషము పద్యమునకు 
ముందు ఒక పంక్తిలో అవతారికను పొందుపరచుట. ఇది పాఠకునకు ఎంతగానో 
తోడ్పడును. ఇక పద్యము తుదిని తాత్పర్యము సరళమైన భాషలో సామాన్య 
పాఠకునికి సుబోధకముగా నుండునట్లు రచించుట. ఇది నేటి పాఠకలోకమునకు 
ఎంతో అవసరము. 


“దివ్యమౌ హరినామ దీపంబు చాలదా? 
పాపాంధ కారంబు పాజందోల; 
ఘనమైన హరినామ కనకాద్రి చాలదా? 
దారిద్ర దోషంబు తరిమివేయ” 


ఇది కొండమాచార్యులవారి సీసము. (అమృతసారము, పద్యసంఖ్య 
ఏ22శ్న) 


ఇక అన్నమాచార్యులవారి మూలకీర్తన (52) “చాలదా” తో ప్రారంభ 
మవుతుంది, పద్యంలో “చాలదా అన్నమాట పాదార్ధం తుదిని వచ్చినది. పాటకు 
అది సొగసు; పద్యానికి ఇది సొగసు. 


్షై 


ఇట్టనేక విశేషలక్షణములతో 'అమృతసారము' లోని ప్రతిపద్యము భక్తి 
రసావేశభరితమై అలరారినది. 

ఈ '“అమృతసారము' లోని 250వ పద్యమునకు ఆచార్యులవారు 
సమకూర్చిన అవతారిక 'భక్తి వినా ఇతరములైన ఏ యుపాయముల చేతనూ 
భగవంతుడు వశ్యుడు కాడు' అను వాక్యము లోనిది అన్నమయ్య దృఢ విశ్వాసము. 


శ్రీకృష్ణపరమాత్మ గీతలో చెప్పినది అదే. 
“యదృచ్చయా మతృథాదౌ 
జాత(శ్రద్ధస్తు యః పుమాన్‌, 
న నిర్విణ్లో నాతి సక్తో 
భ్‌క్తి యోగో౬. స్య సిద్ధిదః. . 
ఆ శియఃపతి భక్త పరాధీనుదడు. శరణాగతత్రాణుడు. 


హృద్యాన వద్యపద్యవిద్యా పరీవృఢులు, అమరసందేశము, వీరమనీడు, 
కూనలమ్మ, నారాయణమ్మ, పూర్ణాహుతి వంటి అనేక కావ్యరాజములు రచించిన 
కవిశిఖామణులు ముదివర్తి కొందమాచార్యులవారు. 

అన్నమయ్యగారి అధ్యాత్మ సంకీర్తనావళి అమృతమైతే ముదివర్తివారి 
ఈ సీసపద్య త్రిశతి అమృతసారము. 


ఇది శ్రీవేంకటాద్రీశ్వర గళసీమలో అనర్హరత్నహారము, స్వస్తి 


కేం 


డాక్టరు జంధ్యాల పాపయ్యశాస్త్రిగారు 
“కరుణశ్రీ” కల్యాణభారతి, 
రవీంద్రనగర్‌, గుంటూరు-6 
24-6-86 


శ్రీ సూక్తము 


ముదివర్తి సుకవితా కౌ 

ముది వర్తిలు కువలయప్రమోదావహమై 
హృదయంగమమై శారద 
మృదుపదలావణ్య మాధురీసంగమమై. 


పాలసముద్రమౌ తెలుగుబాసను చక్కగ త్రచ్చె, నందచం 

దాల పదాల నిచ్చెను సుధన్‌ విబుధాళికీ “అన్నమయ్య” మున్‌; 
చాలినభక్తి నా యమృతసారమునే వడగట్టి మేలి సీ 

సాలకు పట్టియిచ్చె బుధసంతతి కిప్పుడు “కొండమయ్య]” తాన్‌. 


పూచిన నందివర్ధనము పువ్వుల చల్లదనమ్ము గుండెలో 
దాచిన వేమొ నీదు కవితల్‌ మదికిన్‌ గడు హాయి గూర్చెడిన్‌; 
వాచవులూరు నీమధురవాక్కులకున్‌ కరుణార్థమూర్తి శే 
షాచల చక్రవర్తి “అహహా” యనుచున్‌ దలయూచి మెచ్చెలే. 


ఒండొకసీస మొండొక సముజ్జ్వల శారద మందహాసమై 
గుండెలు [గ్రుమ్మరింప సమకూర్చి బహాకృతిగా మహాకృతిన్‌; 
కొండ కయిన్‌ ధరించి తరికొండ భరించియు, నేడుకొండలం 
దుండెడు సామి అందుకొనకుందునె? కొందయ కొండమల్లెలన్‌. 


విచ్చిన తమ్మిమొగ్గలు స్రవించిన వెచ్చని తేనెసోన లం 
దిచ్చెను భావుకాళికి త్వదీయ మనఃకమలాకర మ్మవో! 
హెచ్చిన సంబరాన కురియించిరి కమ్మని పూలవాన ల 
య్యచ్చర లంబరాన మధురామృతసారము నిచ్చ మెచ్చుచున్‌. 

పువ్వులపాన్సు పై పవ్వళించినయట్లు 
మలయమారుతము పై నాలసినట్లు 
స్వామిపుష్మరిణిలో న్నానమాడినయట్లు 
కొందకా మెక్కి కూర్చుండినట్లు 
ఆనందనిలయమే అవతరించినయట్లు 
నేషాచలేంద్రు దర్శించినట్లు 
(బ్రహ్మోత్సవము గాంచి పరవశించినయట్లు 
తిరుమలేశుని లద్లు తిన్నయట్లు 


అన్నమాచార్యుడే పద్య మల్లుకోర్మి 
కాండమాచార్యురూపు గైకొన్నయట్లు 
“అమృతసారమ్ము” చవిచూచు సమయమందు 
తోచుచుందు రసజ్ఞసందోహమునకు. 


ఉన్న చిన్నమాట నుగ్గడించెద చెవుల్‌ 
విన్నమాట కనులు కన్నమాట 
అమృతసారకవి “మహాకవి” యని మెచ్చి! 
స్వామివచ్చె! ఆశిషమ్ము లిచ్చె! 


శ్రీమాన్‌ పద్మావతీనాథః స్వామీ సప్తగిరీశ్వరః, 
శ్రీవేంకటేశ్వరః పాయాత్‌ కొండమాచార్య సతృవిమ్‌. 


ఇతి శుభమ్‌. 


క్షత 


సరస్వతీ పుత్ర, కళాప్రపూర్ణ మోచంపేట, 
డా॥। పుట్టపర్తి నారాయణాచార్యులుగారు కడప. 
28-6-86 
నాలుగు మాటలు 


అన్నమయ్య, అన్నమాచార్యులు, అన్నమయ్యంగార్‌ - -ఇవీ 
ఆయనజీవితంలో మూడుదశలు. ఆయన తజచూ శాసనాల్లో అన్నమయ్యగానే 
కనపడతాడు. అన్నమయ్యంగార్‌ అని కూడా వొక్కొక్కచోట ప్రత్యక్షమవుతాడు. 
సాధారణంగా వైష్ణవులలో ఆచార్యులు అనే పరస్పరం పిలుచుకుంటారు. కొందరు 
రాను రాను, నామాలసైజు ఎక్కువ చేస్తారు. దానికితోడు కడుపు కూడా 
సహకరిస్తుంది. 

అప్పటినుంచి వారు అయ్యంగార్‌ బెతారు. మరి అన్నమయ్యలో ఈ 
మానసిక పరిణామాలు నేను ఊహించలేను. కానీ, వాళ్ళూ-వీళ్ళూ అయ్యంగార్‌ 
పేరు తగిలించుకుంటారు. ఆయన మొదలు నందవరీకుడు. తర్వాత విశిష్టాద్వైతం 
పుచ్చుకున్నాడు. శంఖచక్రలాంఛనాలూ జరిగినాయి. ఆ కాలంలో చాలామంది 
నందవరీకులు వైష్ణవులైనవారు వున్నారు. వారిలో ఎంతమందికి విశిష్టాద్వైతం 
అరిగిందో చెప్పలేము. అన్నమయ్యలో మాత్రం అది కుసుమితమై, ఫలితమైంది. 
చిన్ననాటినుంచే వెంకటేశ్వరుని పైన పదాలు పాడటానికి ఆరంభించినాడు. 
బాహ్యావైష్ణవానికన్నా, ఆంతరికమైన సంస్కారం అతనిలో బహుముఖాలుగా 
ఏబ్బంభించింది. 


అన్నమయ్యపైన తిక్కనప్రభావం ఎక్కువగా కనబడుతుంది. ఆయన 
యతిప్రాసల్లోకూడా తిక్కనామాత్యుదే సాక్షాత్మరిస్తాడు. కానీ శిష్యుడు గురువును 
అన్నిరీతులా మించిపోయినాడు. తిక్కనామాత్యునికి వ్యాసుని భారతం 
అందుబాటులో వుంది. బ్రవ్మాండమైన కథ. ఆ నిచ్చెన మీద ఎక్కి ఆయన, ఎన్నో 
చాకచక్యాలు కనబరుస్తూపోయినాడు. కానీ అన్నమయ్యది ఆకాశఖద్దచాలనం. 
ఆ గర్భగుడిలో వుందే వెంకటేశ్వరుడు తప్ప ఏ ఆధారమూ లేదు. ఆయన్ను 
ఆధారంగా చేసికొని, ముప్పెరెండువేల కీర్తనలు చెప్పడం, చెప్పిన ప్రతి కీర్తన 
గూడా హృదయోద్లారం కావడం--ఆశ్చర్యకరమైన విషయం. 

ఇంకా ఆంధ్రసాహిత్యం గమనింపవలసినంతగా గమనించడం 
లేదుగానీ- ఆయన విరాట్‌స్వరూపుడు. అనితరసాధ్యమైన సంస్కారం; దానికి 

పదునుపెట్టే నిండుజీవితం. బహువిధాలుగా జీవితాన్ని అనుభవించిన అదృష్టశాలి 
అన్నమయ్య. అందుకే ఆయన కీర్తనల్లో ఎంతో వైవిధ్యం కనపడుతుంది. త్యాగరాజు, 
దీక్షితులు మొదలైనవారి కీ నిండు జీవితంలేదు. వారు కేవల నాదయోగులు. 
వారికి సాహిత్యం ఆలంబనం మాత్రమే. అన్నమయ్య సాహితీయోగి. ఆయనకు 
తనభావాలు చెప్పడానికి సంగీతం వొక ఆలంబనం మాత్రమే. 


తిక్కన శిష్యుడైన అన్నమయ్య పదరచనలకు ఎందుకు చేయి వేసినాడు? 
ములుబూగల్లో వుండిన శ్రీపాదరాయల పలుకుబడి అన్నమయ్యపైన పనిచేసి 
వుంటుందని నా వూహ. ద్వైతులు చాలాదినాలు శాస్త్రాల్లోనే విహరించేవారు. 
కానీ కొంతకాలానికి తమభావాలు ప్రజల్లోకి వ్యాపించలేదే అనే అతృప్తి వాళ్ళకు 
మొదలైంది. దాంతో వాళ్ళు పద రచనలకు మొదలుపెట్టినారు. శ్రీపాదరాయలు 
ఆ మార్గాన్ని ఎక్కువగా ప్రోది చేసినట్లు కన్పడుతుంది. ఆ ప్రభావం అన్నమయ్య పైన 
పడి పుంటుంది. 


మధ్వాచార్యుల మొదటి శిష్యుడైన నరహరితీర్భులే పదరచనకు మొదలు 
పెట్టినారని కొందరంటారు. దానిలో సత్యమెంతవున్నా, శ్రీపాదరాయల కాలంలో 
మాత్రం అది బాల్యాన్ని తీర్చుకుంది. పురందరదాసులో బ్రహ్మాండస్వరూపాన్ని 
ప్రదర్శించింది. ఈ పదరచన ప్రభావం ద్వైతుల్లో ఎంత పలుకుబడి 
సంపాదించుకున్నదంటే, ప్రతి మఠాధిపతి కూడా కనీసం వాక్కపదమైనా 
వ్రాయవలెననె పద్ధతి యేర్చడింది. మొన్నటి రాఘవెంద్రస్వామి కూడా వొకపదం 
వ్రాసినాడు. దాసరకూటంలో, గురువు శిష్యునికి వాని సంస్కారా న్ననుసరించి 
ఒక ముద్ర నిన్తాడు. 'విజయవిఠల', 'పురందరవిఠల'- ఇత్యాదులు. 


కనకదాసుకు 'చెన్నకేశవముద్ర'. దాసరదీక్ష ఒక పెద్ద తతంగం. మరి 
అన్నమయ్యలో 'వెంకటేశి అనే శబ్దం చాలాసార్లు వస్తుంది. అది కూడా 
నియతంకాదు. “కొండలరాయడు మొదలైన ఇతర పదాలనూ వాదడతాదు. 
పైగా, పదకర్తలు ముద్రను కడపట చేరుస్తారు. ఇతనికి ఆ నియమం కూడా 
వున్నట్లులేదు. ఎక్కడో వొకచోట “వేంకటేశా” అంటాడు. అన్నమయ్య కూడా 
విర్ధలునిపైన కొన్ని పాటలు వ్రాసినాడు. విజయనగరవీథులలో విర్ధలుని ఉత్సవాలు 
సాగుతూన్నట్లు చెప్పినాడు. హంపిలో పాడుపడిన విరలాలయం - ప్రసిద్ధమైనది 
వొకటి వున్నది. రాయలవారే దానిని కట్టించినాడంటారు. అన్నమయ్య సాళువ. 
నరసింహరాయల కాలంవాడు. మరి యప్పటికే విర్ధలాలయ నిర్మాణం జరిగివుండె 

నేమో! అళియ రామరాయలకాలంలో వొకకథ జరిగిందట! పందరినుంచి 
రామరాయలో- మరెవరో విద్ధలుణ్ణి తమ భక్తిప్రభావంతో విజయనగరానికి 
తీసుకొని వచ్చినారట! స్వామిసాన్నిధ్యం లేక పండరిలోని భక్తులు చాల 
కష్టపడుతూండినారట! అప్పుడు ఏకనాథుని పూర్వుడొక్కడు స్వామిని తనభక్తితో 
బంధించి, మరలా పండరికి తీసుకొని వెళ్ళినాడు. 


ఏకనాథుడు మహారాష్టభాషలో భాగవతం వ్రాసినాడు. పరమభక్తుడు. 
ఆతడు భాగవత పీఠికలో ఈ వృత్తాంతాన్ని బ్రహ్మాండంగా వర్ణించినాడు. 
మనచరిత్రలో ఇంకా ఎన్నో విశేషాలు గడ్డకు రావలసినవి వున్నవి. 


అన్నమయ్య సంస్కృతంలోనూ కొన్నిపదాలు వ్రాసినాడు. అదంతా తిక్కన 
సంస్కృతమే. ఈ నడుమ సుమారు పదివేల వరకు అనుకుంటాను -అన్నమయ్య 
కృతులు గడ్డకు వచ్చినాయి. గాయకులు త్యాగరాజ సంగీతాన్ని జోడించి 
పాడుతున్నారు. పొత్తుకుదరక వాళ్ళుపడే అవస్థజూస్తే అయ్యో పాప మనిపిస్తుంది. 
ఆయన సంగీతం భజనసంప్రదాయానిది. పైగా ఆ నాటికీ, ఈ నాటికీ 
రాగస్వరూపాలు ఎంతగానో మారిపోయినాయి. ఎలాగైతేనేమి, ఏదో వొకరీతిగా, 
ఆయన పాటలు ప్రచారంలోకి వస్తున్నాయి. సంతోషింపదగ్గ విషయం. 


మిత్రుడు కొండమాచార్యులు అన్నమయ్య పదాలను మున్నూటికి పైగా 
పద్యాలలో నిబంధించినాదు. పదాలను పద్యాలుగా ఎందుకు వ్రాయడం? 
సంగీతజ్ఞానం లేనివాళ్ళు చదువుకొని ఆనందించడానికి ఈ రచన పనికివస్తుంది. 
పైగా, ప్రతీరచనకు ముందు సంపుటము, రాగిరేకుల సంఖ్యగూడా 
యిచ్చినాడు. క్రింద, లలితమైన భాషలో తాత్పర్యముకూడా వ్రాయబడింది. ఈ 
పరిశ్రమ అంతా అన్నమయ్యపైన కొండమాచార్యులకు గల గొప్ప భక్తివిశేషాన్ని 
తెలుపుతుంది. భగవద్భక్తితో పాటు -భాగవతభక్తి గూడా మాకు అవసరమే. పైగా 
ఆయన, పద్యాలుగా మార్చడంలో క్రొత్తపదాలు ఎక్కడా చేర్చలేదు. అన్నమయ్య 
పదాలనే, ఛందస్సులో నిబంధించుకుంటూ పోయినాడు. ఈయన పరిశ్రమ 
గొప్పది. కొండమాచార్యుల యితర కావ్యాలు నేను చదివినాను. ఆయనది లలితమైన 
చిత్తవృత్తి; లలితతరమైన భాష; ఆంధ్రసంసృతాలలో సరసమైన పాండిత్యం. 
అన్నమయ్య కొండమాచార్యులను ఆకర్షించడంలో ఒక కారణముంది, ఇద్దరిదీ 
లలితమైన చిత్తవృత్తి; మిత్రుడు కొండమాచార్యులు చేసినపని ప్రశస్తమైనదే. 


క్షే/ 


మహాకవి ర్‌, ఫస్ట్‌ క్రాస్‌రోడ్డు 
ఆచార్య ఆత్రేయగారు రాజా అన్నామలైపురం, 
మదరాసు-600028 
7-7-86, 
మహార్షీ.......! 


ఇది వట్టిసంబోధనం కాదు; సందర్శనం. అన్నమాచార్యుని సంకీర్తన 
సాగరాన్ని మధించి అందులో అమృతాన్నికాదు, అమృతసారాన్ని తేల్చి ఓీసాలలోకి 
దింపినారు మీరు. 


ఇంతవరకు ఎవ్వరూ యిటువంటి ప్రయత్నం చెసినట్టు నా కెరుకలేదు. 
ఈ తలపు మీకు కలగడమే ఆశ్చర్యము. బహుశా అన్నమాచార్యుడే 'నా 
సంకీర్తనలను ఎవరి కిష్టమువచ్చినట్టు వారు రాగములు మార్చి మాటలు 
మార్చుకొని పాడుకొని వాడుకొంటున్నారు. వాటిని సీసాలలో బంధిస్తే అవి 
చెక్కుచెదరవు' అని మీలో ఆవహించి ఆదేశించినారేమో! 


సంకీర్తనకు ఒక పల్లవి, అనుపల్లవి, చరణములు, ప్రతిచరణము తర్వాత 
పల్లవి రావలెను అన్న విభాగాన్ని ప్రప్రథమంగా చేసిన వాగ్గేయకారుడు 
అన్నమాచార్యుడు. అటువంటి విభాగమున కాస్కారమేలేని పీసాలలోకి వీటిని 
అనువదించడం అసాధ్యము. అసాధ్యాన్ని సాధ్య మనిపించినారు ర. 

“బ్రహృకడిగినపాదము” లో అన్నమయ్య తప్పిన క్రమము సరిదిద్దినారు 
ఇలా ఆ రాగిరేకులకు ఎన్నో రకాల మెరుగుపెట్టినారు. 

మీ పాండితిని గురించి, మీ కవితాధార, శైలిని గురించి వ్రాయగల 
అర్హత నాకు లేదు. ఈ నాలుగు మాటలు భక్తిపూర్వకంగా చెప్పినవే. అలాగే 
స్వీకరించండి. 

కళాప్రపూర్ణ తిరుపతి 
దాక్టర్‌ విద్వాన్‌ విశ్వంగారు 

9-7-86 

ప్రధాన సంపాదకులు, 

తిరుమల తిరుపతి దేవస్థానములు. 


ప్రస్తావన 

సాషిశ్యంలో ఏవిధప్రక్రియ లున్నవి. ఏ ప్రక్రియ విశిష్టత దానిది. 
దేని సౌందర్యం దాసిది. దేనిలొనైనా ఏ భావాన్నైనా, ఏ భావననైనా, రమణీయంగా 
చెప్పవచ్చు. చెప్పేవాసిమీద అతని కా ప్రక్రియపై ఉన్న అధికారంమీద ఆధారపడి 
ఉంటుంది. 


అదికాక ఒక్కొక్క్మప్రక్రియ ఒక్కొక్క సంస్కారం గలవారికి రస్యమాన 
మౌతుంది. ఇంతకూ వీటన్నిటికీ ముఖ్యాతి ముఖ్యమైన లక్ష్యం ఆ రస్యమానతే! 


ఒకపాటో, పదమో, పద్యమో, నాట్యమో- ఏ కళఅయినా మన సంస్కార 
విభిన్నతనుబట్టి, విశిష్టతనుబట్టి మన హృదయాన్ని ద్రవింపజేస్తుంది. మనకు 
తెలియకనే ఒకానాక ఊహాప్రపంచంలో తేలిపోజేస్తుంది. అందుకై పదేశ్రమను 
వ్రాసేవాదేకాక చదివేవాడూ పంచుకోవాలి. 


అన్నమయ్యను నేను కవిగానే చూస్తాను. గొప్పకవిగా, మహాకవిగా, 
అపారప్రజ్ఞావిశేష ధురంధరునిగా భావిస్తాను. ఆయన ఏమి చెప్పినా అది కేవలం 
పండితులకు మాత్రమే కాక సామాన్యులకోసం కూడా చెప్పినాడు. సామాన్యు 
లంటే అందరూ కాదు. సామాన్యులలోనూ కొంత రసజ్ఞత అంతర్గర్భితమై 
ఉంటుంది. అలాంటివారే, వారికి అర్ధమయ్యేటట్లుచేస్తే, ఆ కళలతో పారవశ్యం 
చెందుతారు. అలా చెప్పడానికి తగిన ఏదో ఒకసంస్కార విశేషం అన్నమయ్యకు 
కలదనడానికి ఆయన వ్రాసిన వేలాదికీర్తనలే నిదర్శనం. 


ఒకటా రెండా ముప్పైరెండువేలు, ఎలా రాయగలిగాడు? ఇన్నిటి నెలా 
అల్లగలిగాడు? వాటిని ఎలా అనుగుణంగా పాడగలిగాడు. జనాన్ని 
ఆడించగలిగాడు అన్నది మనం ఊహించుకోవడానికి అట్టె కష్టపడనక్కలలేదు. 

ఆదిశంకరులు తన ముప్ప్ఫైరెండేళ్ళ జీవితంలోనే ఎన్ని భాష్యాలు 
రాయలేదు! ఎన్ని కావ్యాలు రాయలేదు ! ఎందరితో వాక్యార్థాలు చేయలేదు! 
భారతదేశంలో ఎన్ని సుప్రసిద్ధక్షేత్రాలు పర్యటించలేదు! ఎన్ని పవిత్రతీర్థాలలో 
మునుక లిడ లేదు ! దిక్కుదిక్కులా మఠాలను స్థాపించి తాత్చికప్రచారం చేయలేదు! 


అన్నమయ్య అలాగే తిరుమలేశునిపై అన్నికీర్తనల్ని ఒకానొక 
ర్లిష్టముద్రతో రాసినా డంటే ఆశ్చర్యం లేదు. 


అది ఆయా మహనీయుల ప్రజ్ఞావిశేషాలను బట్టి లభించే పాండిత్యం, 
కవిత్వం. దీసికి ఏ కొలతలూలేవు. ఏ నిర్దిష్టమార్దాలూ లేవు. 


ని 


అన్నమయ్యు రాసినవానిలో అధ్యాత్మకీర్తనలనీ, శృంగారకీర్తనలనీ, ఆయనే 
విభజించినాడు. ఈ విభజన కేవలం ఏదో ఒక లక్షణాన్ని బట్టి మాత్రమే, అ 
భాగంలో ఉన్నదీ, ఈ భాగంలో ఉన్నదీ ఆయన రాసిన ప్రతిపాటలో ఉన్నదీ 
అన్నీ ఒకానొక పరవశస్థితిలో పలికిన మాటలే. 


మన దురద్భష్టం కొలది, ఆ సాహిత్యం తామశాసనాలవలె రాగిరేకులపై 
చెక్కించదంవల్ల మిగిలినదికానీ, ఆయన సంగీతం మాత్రం పరంపరాగతంగా 
మనవరకూ రాలేదు. అందువల్లనే కావచ్చు ఆ తర్వాత క్షేత్రయ్య, త్యాగయ్యలవలె 
కాని, సమకాలీనుడైన పురందరదాసువలె కానీ జనుల నోళ్ళలో అన్నమయ్యకీర్తనలు 
నానలేదు. అలాంటివేవో ఒకటి రెండు మాత్రమే ఉన్నవి. ఉదాహరణకు ఈ 
(క్రిందిపాట- 


జో అచ్యుతానంద జో జో ముకుంద 
రావె పరమానంద రామగోవింద 1 జో! 


అంగజుని గన్న మా యన్న యిటు రారా 
బంగారుగిన్నెలో ంబాలు పోసేరా 

దొంగ నీ వని సతులు పొంగుచున్నారా 
ముంగిట నాడరా మోహనాకారా ॥జో!॥ 


గోవర్థనంబెల్ల గొడుగుగాం బట్టి 

కావరమ్మున నున్న కంసుం బడగొట్టి 
నీవు మధురాపురము నేలంజేపట్టి 

రీవితో నేలిన దేవకిపట్టి 11జో!! 

అంగుగాం దాళ్ళపా కన్నయ్య చాల 
శృంగారరచనగాం జెప్పె నీ జోల 
సంగతిగ సకలసంపదల నీవేళ 
మంగళము తిరుపట్ల మదనగోపాల 1; జో! 


ఇది ఎక్కడచూచినా విన్నా ప్రతితెలుగుతల్లి పాడడం మొన్న మొన్నటిదాక 
ప్రసిద్ధమైన సంగీతవణితి. ఆ తర్వాత మిగిలినవి అంతగా జనంలో, 
భజనకీర్తనలలోగాని, చినచిన్న రసజ్ఞ సదస్సులలోగాని మనకు వినిపించలేదు. 

అందువల్ల ఆ పాటల్ని కొన్నిటినైనా సర్వజనరసనలపై నర్తనం చేయించే 
విధానం ఏమిటో ఆలోచించగా ఈ ముదివర్తి కొండమాచార్యులుగారు 
అనుసరించిన పద్ధతి బహుచక్కనిదిగా తోచినది. వారు ఒక్కొక్క అన్నమయ్యపాటను 
వరుసలో కాక, వారికి నచ్చినవిధంగా ఒకానొక (క్రమం వచ్చునట్టుగా 
సీసపద్యాలలో రాసినారు. వానిని చదివితే, ఇది చాలా చక్కని అన్నమయ్య 
భావప్రచార పద్ధతిగా అనిపించింది. వారు ఇప్పటికి మూడువందల పాటలను 
మాత్రమే సీసాలలో పోసినారు, అవిచాలు జనంలో, సంగీతము దొరకని 
అన్నమయ్యపాటల ప్రచారానికి. పాటలు పాడడం తెలిస్తేకాని జనాని కవి 
జ్ఞాపకముండవు. పూజ్యులు, ప్రత్యేకించి నాకు ఆప్తులు, సన్నిహితులు అయిన 
వేటూరి ప్రభాకరశాస్త్రిగారు తిరుమల తిరుపతి దెవస్థానములవారి అభ్యర్థన 
మేరకు ఆ సాహిత్యాన్ని సంస్కరించి (ప్రచురించ నారంధించగా, శ్రీమాన్‌ రాళ్ళపల్లి 
అనంతకృష్ణశర్మగారు కొన్నిటిని క్రుతపరిచినారు ఇంకా పలువురు (శ్రుతపరుస్తూ 
వస్తున్నారు. 

ఆ పాటల ప్రచురణకు, ఆయా సంపుటాల పునర్శ్ముద్రణకు సంపాదకత్వం 
వహించిన శ్రీ గౌరిపెద్ది రామసుబ్బశర్మగారు చేసిన పరిశ్రమ ప్రశంసనీయం. 
ఏమైనా వాటి కొక స్థిరత్వన్థాయి ఇంకా లభించినట్టు కన్పించదు. అయినా 
నేనీమాటను ప్రస్తావవశంగా అంటున్నానే కానీ వారందరి పరిశ్రమను తక్కువ 
పరచాలన్న ఉద్దేశంతో కాదు. 

అలాగే అన్నమయ్య సాహిత్యపరిశోధకులు, ఆయన భాషలోని 
అపురూపమై అరిగిపోయి వాడుకలోనుంచి జారిపోయిన అనేక పదాల అర్థాలను 
విశదీకరిస్తూ ఒక సమగ్ర నిఘంటువును సిద్ధపరచడం తపు బాధ్యతగా స్వీకరిస్తే 
ఎంత బాగుండును ! ఇందుకు తిరుమల తిరుపతి దేనన్థానంవారు అన్నివిధాలా 
సవ కరిస్తారని నా విశ్వాసం. 


లే 


ఈ పాటలను పద్యాలుగా మలచడంవల్ల వచ్చిన అందచందాలను, 
ప్రాచుర్యపద్ధతిని తెలియజేయడానికి ఒకేఒక ఉదాహరణమిస్తాను. 
అన్నమయ్య కీర్తన: 
శ్రీరాగం 


భావించరే చెలులాల పరమాత్ముని 
చేవదేరి చిగురులో చేంగయై యుండెను పల్లవి 


మలసి పన్నీట హరి మజ్జనమాదేవేళ 

కలశాబ్దిందేలే మాణికము వలె నుండెను 

అలరి కప్పురపుకాపు అవధరించేటి వేళ 

మొలచిన వెన్నెల మొలకయై యుండెను 1 భావిం॥ 


అంచలం దట్టుపుణుంగు అవధరించేటివేళ 

యెంచ నంజనాద్రిపై యేనుగై వుండెను 

మించిన హారములెల్ల మేన నించుకొన్నవేళ 

మంచిమంచి నక్షత్రమండలమై యుందెను | భావిం॥ 


వున్నతి నలమేల్మంగ నురమున నుంచువేళ 

పెన్నిధై పూచినట్టి సంపెంగవలె నుండెను 

వన్నె శ్రీవేంకటేశుండు వరము లిచ్చేటీవేళ 

తిన్ననై యందరి భాగ్యదేవతయై యుందెను | భావం॥! 


పద్యానువాదం: 


శౌరి పన్నీటిలో జలక మాడెడివేళం 
గలశాంబునిధి మానికమ్ముం బోలె 
నలరి కప్రపుకాపు నవధరించెడివేళ 
మొలచిన వెన్నెల మొలకం బోలె 
నడరి తట్టుపునుంగు నలందుకొనెడివేళం 
గాటుకగుబ్బలి గజముం బోలె 
మెజసెడి హారముల్‌ మేనం దాల్సెడివేళ 
లలితనక్షత్రగుండలముం బోలె 

ఉరమునం దలమేల్మంగ నుంచువేళ 
పూచినటువంటి సంపెంగపువ్వుం బోలె 
వరము లిచ్చెడివేళ సప్తగిరివిభుండు 
తనకుం బోలికం గనరామి తన్నుం బోలె. 


ఇది చదివితేచాలు మీకు వేరుగా దీనిని విస్తరించి విశదీకరించవలసిన 
అవసరంలేదు. 


అన్నమయ్య పాటలను అన్యచ్చందోబద్ధం చేసి చెప్పదానికి తగిన 
శక్తిసామర్థ్యాలు కూడా అంత సులభసాధ్యాలుకావు. శ్రీ ముదివర్తి కొందడమా 
చార్యులుగారు చేయితిరిగిన కవులు. ఛందస్సులోని మెలకువలు ఆయనకు 
బాగా తెలుసు. ఇందుకు ఉదాహరణగా ఆ పాటలను సీసపద్యాలలో వ్రాయడం 
లోనే కనబడుతుంది. 


ఈయన కవిత్వాన్ని గూర్చి నే నిప్పుడు కొత్తగా చెప్పవలసిన అవసరం 
లేదు. ఇప్పటికే వారి కవితామృతంతో తనిసి తలలూపుతున్న తద్‌జ్ఞులు ఎందరో 
కలరు. 


మరీ చర్వితచర్వణంగా రాయడం గగ్రంథవిస్తరానికి కారణమౌతుందితప్ప 
మరొకందుకు అది పనికిరాదు. ఆ విధంగా విస్తరించి రాయడం నా అలవాటూ 
కాదు. అలాంటిది నా కిష్టమూ లేదు. 


థ్రీ ఆచార్యులగారి ఈ మహాప్రయత్నం బహుధా శ్చాఘనీయమని మాత్రం 
ఒక్కమాటతో చెప్పి ఊరకుంటాను. ఇలాగే ఆయన మరికొన్ని కీర్తనల్ని కూడా 
పద్యబద్ధం చేసి, అన్నమయ్య పాటలకు ప్రాచుర్యాన్ని జనంలో కల్పించడానికి. 
నిమిత్తమాత్రులు కాగలరని ఆశ; ఆశంస. 


ముఖేముఖే సరస్వతీ. 

శ్రీ గౌరిపెద్ది రామసుబ్బశర్మగారు తిరుపతి 
తాళ్ళపాక వాజ్మయ పరిష్క్మరణశాఖ, 15-7-86 
అన్నమాచార్య ప్రాజెక్టు, 
తిరుమల తిరుపతి దేవస్థానములు 
సారస్వతయజ్ఞము 
క 


[గ్రంథకర్తయగు శ్రీమాన్‌ ముదివర్తి కొండమాచార్యులు కరుణవీరాది 
రసములయందు తెలుంగు నుడికారముల బిగువుతో, చక్కని పాకముతో, 
ఆస్వాద్యములైన కావ్యములను పండించినారు. వా రిప్పటికే మహాకవులకోవలో 
శ్రీయో, చుక్కయో అందుకోగలిగినారు. వీరు నాకు చిరకాలమిత్రులు. నా ఎజుకలో 
అంతర్ముఖులు. వీరి “నారాయణమ్మ” నాకు 'అపిగ్రావా రోది త్యపి దళతి వజ్రస్య 
హృదయమ్‌” అనిపించినది. వీరినిగూర్చి నేనేమి ఎక్కువవ్రాసిన అది న్యూనోక్తిగనే 
భావింపవలసియున్నది. కాని. లోకము దాని నన్యథా భావించును. 


సాధారణముగా కావ్యము యశస్సుకో, అర్భార్డనకో కాగా ఏకొన్నో 
పరనిర్వృతికి న్థానమైనవి. కాని ఈ ఛందో 2౦తరరచన అట్టిది కాదు. ఇది 
శివేతర క్షతికి, వ్యవహారవేదిత్వమునకు, పరనిర్వృతికి కూడ నిండునెలవు. 
ఆచార్యులవారికి పూర్వరచన లన్నియు యశో. ర్ధములను పండించగా, ఈ 
రచన భగవత్రాప్తికి మూలకందమై నిలువగలదు. దీనితో ఆచార్యులవారు 
ఇహపరములను గుత్తగొన్నట్లయినది. 


వీరి కవిత వీరి ధర్మపత్నికి సవతి. వీరు ధర్మపత్ని నుజ్జగించి,సవతిపైననే 
(పేముడి గలవారని, వీరి కవితావ్యాసంగము ఈ అపవాదును ఆచార్యులవారికి 
అంటగట్టినది. 


చిరకాల కవితాభ్యాసము కొందమాచార్యులను అన్నమాచార్యదాసుని 
గావించినది. అన్నమయ్యకు కొండలయ్య దైవము. ఈ కొండమాచార్యులకు 
అన్నమాచార్యులు దైవము. శ్రీవైష్ణవ సంప్రదాయములో భగవద్భక్తికంటె 
భాగవతభక్తి చాల గొప్పది. వీరు ఈ రచనకు సీసముల నెన్నుకొనుటలోనె వీరి 
ఛందోవిజ్ఞానము పూచి, వికసించినది. వీరు, అన్నమయ్యకీర్తనలను ఒకటికి 
పదిమారులు అధ్యయనము చేసి ఆయన భావములను ఆయన పదములతోనె 
చిరుమార్చులతో రచించుట చూడగా అన్నమయ్యయే సీసవద్యములపై 


బైడ్త 


మమకారముతో ఇట్లు వ్రాసినాదా? అనిపించుచున్నది. “పాడితేపాట -చదివితే 
పద్యము” అనికదా పెద్దలమాట. అన్నమయ్య పాడి, పాడించినాడు. ఈ 
కొండమయ్య చదివి, చదివించుచున్నాడు. ఉదాహరణమున కొక పాట, ఒక 
పద్యము 


౭న 


పాట 
శ్రీరాగం 


ఇతరులకు నిను నెఖుంగం దరమా 

సతత సత్యవ్రతులు సంపూర్ణ మోహవిర- 
పొతు లెజఖుంగుదురు నిను నిందిరారమణా 
నారీకటాక్ష పటు నారాచ భయరహిత- 
శూరు లెఖుంగుదురు నినుం జూచేటి చూపు 
ఘోర సంసార సంకుల పరిచ్చేదులగు- 
ధీరు లెజుంగుదురు నీదివ్యవిగ్రహము 
రాగ భోగ విదూర రంజితాత్ములు మహా- 
భాగు లెరుంగుదురు నిను6 బణుతించు విధము 
ఆగమోక్త ప్రకారాభీిగమ్యులు మహా- 
యోగు లెజఖుంగుదురు నీ వుందేటి వునికి 


పరమభాగవత పదపద్మ సేవా నిజా 
భరణు లెజఖుంగుదురు నీ పలికేటి పలుకు 
పరగు నిత్యానందపరిపూర్ణమానస - 
స్థిరు లెబుంగుదురు నినుం దిరువేంకటేశ 


పద్యము 

నారీజనకటాక్షనారాచదూరులౌ 

శూరుల కెటుక నిన్‌ జూచుచూపు 
ఘోరసంసార సంకుల పరిచ్చెదులౌ 

ధీరుల కెఖుక నీదివ్యమూర్తి 
రాగభొగపిదూర రాజితాత్ములు మహా 

భాగుల కెజుక నీ ప్రణుతి విధము 
ఆగమోక్తప్రకారాభిగమ్యులు మహా 

యోగుల కెజటుక నీయున్న యునికి 


॥॥పల్లవి॥ 


|| ఇత 


|| ఇత॥। 


|| ఇత॥। 

తే. _ పరమ భాగవతాంఘిసేవా నిరతులు 
పావనాత్ముల కెజుక నీపలుకు పలుకు 
సతతసత్యవ్రతులు మోహజాలముక్తు 
లెటుంగుదురు నిన్ను తదితరు లెఖుంగ లేరు. (పద్యము117) 


ఈపాట, వద్యముల రెండింటిని ప్రక్మవక్కన పెట్టి చదివిన 
సహృదయులకు ఆచార్యులవారి రచనాపటిమ వెల్లడియగును. అన్నమాచార్యుల 
క్రీర్తనలన్నీ యతులతో, ప్రాసయతులతో, ప్రాసములతో సీస పద్యములకు, 
ఆటవెలది తేంటగీతి పద్యములకు ఒదిగినట్సు, వృత్తములకు ఒదుగవు. ఈ 
రహస్యమునూ, “కవికి-కంసాలికి సీసము సులభము” అను రచనామర్శమునూ 
గుర్తెటిగిన ఆచార్యులవంటివారు తప్ప, వేరొక్క రీ పనిని చేయజాలరు. 

దీనిలో ఇంకొక్క రహస్యఫలము గూడ ఉన్నది. 

“కర్ణం గతం శుష్యతి కర్ణ ఎవ 

సంగీతకం సైకతవారిరీత్యా, 


ఆనందయ త్యంతరనుప్రవిశ్య 
సూక్తి కవే రేవ సుధాసగంధా.” 


అనిన కవివచనములను నమ్మినవారికి అన్నమయ్యపాటలకంటె 
కొండమయ్యపద్యాలె రచి. 


కొండమాచార్యులుగారు అన్నమయ్యభావములను, పదములను, 
వానిలోని లగువు బిగువులను పూర్తిగ పసిగట్టినారు గాని, ప్రతిపాటయందును 
అన్నమయ్య ముద్రించిన వేంకటేశ్వరపదమును, తత్పర్యాయపదములను, అన్ని 
పద్యములలో ముద్రించలేకపోయిరి. ఇది పెద్దదోషముగాదు. ఛందస్సు 
మారుటచేత పదము లిరుకు పడి అట్లు జరిగియుండునేమో! 54, 62, 66, 
117 వగైరా పద్యములు ఇందుకు గుర్తు. 


తే. “సర్వసాక్షికి ధర్మసంన్థాపకునకు 
భక్తభవభంజనునకుం గ్రైవల్యపతికి 
మౌనిసురవంద్యునకు జయమంగళమ్ము 
మహిత మంగేశునకు శుభమంగళమ్ము.” 

కతిపయ పందితాభిప్రాయములు 
శ్రీ గుంటూరు శేషేంద్ర 


దేశిచ్చందంలో మీరు అన్నమయ్యను అమృత(స్రోతస్విని చేసి తెలుగు 
నేలమీద పారించారు. తెలుగుప్రజలంతా మీకు అధమర్హులే. 
శ్రీ జానమద్ది హనుమచ్చాస్త్రి 
ఆనాడు అన్నమయ్య క్రీర్త్సలరూపంలో భక్తిరసామృతాన్ని పంచిపెట్టాడు. 
ఈనాడు మీరు ఆ అమృతసారాన్ని మధురమైన సీసములలో అందించారు. మీ 
కవిత సరళసుందరభావబంధురం. 
శ్రీ యల్లంరాజు శ్రీనివాసరావు 


“అన్నమాచార్యులే యిట్టు లవతరించి 

వ్రాసెనేమొ కీర్తన లన్ని సీసములుగ.” 

“దాసత్వము భక్తియు పెన 

వేసిన మీ పద్యరచన ప్రీతి యొనర్చెన్‌” 
శ్రీమాన్‌ కుంటిమద్దిశేషశర్మ. 

వెదకితివా పాటలలో 

పదములు? తమయంత వచ్చిపడి సీసములో 

నొదిగినవి; కొండదేవర 

పదములు మది గునిసినట్లు పండితవర్యా! 


మీ యమృతసారసంగత 

పీయూషధునీ ప్రసారపేశలపద ని 
శ్రేయసద భారతీగై 

వేయకమును గాంచినాండ విబుధస్తుత్యా! 


దా తుమ్మపూడికోటేశ్వరరావు 
అన్నమాచార్యులు కొండన్నపై చెప్పిన వేలకీర్తనల్లో సారాన్ని నేటి 
కొండమయ్య సీసాల్లో భద్రంచేయటం చాలా ఆనందదాయకమైన విషయం. 
మీపద్యం గురించి క్రొత్తగా చెప్పేదేముంది? శేషేంద్ర ఏనాడో చెప్పినారు. 


౭7 
దాః జి.వి.సుబ్రహ్మణ్యం 


అన్నమాచార్యులవారి మూడువందల అధ్యాత్మసంకీర్తనలకు మీరిచ్చిన 
సీస పద్యాలరూపం ఎంతో మధురంగా ఉన్నది. మూలంలోని తెలుగుదనాన్ని, 
తేటదనాన్ని, వ్యంగ్యవైభవాన్ని అలంకారసౌకుమార్యాన్ని తెలుగుపద్యాల్లోకి మీరు 
తీసుకొని రాగలిగినందులకు హృదయపూర్వకంగా అభినందిస్తున్నాను. 
అనువాదమైనా, స్వతంత్రరచనలాగా సీసపద్వాలు జాలువారేటట్లు చేశారు. 
అన్నమయ్య నంకీర్తనల్లాగానే మీ సీనవద్యాలు కూడ తెలుగువారి 
ఆదరాభిమానాలను పొందగలవని ఆశిస్తున్నాను. అన్నమయ్యరచన అమృతం. 
మీరచన అమృతసారం. 


డాః। నండూరి రామకృష్ణమాచార్య 


పదకవిపై చిన్నచూపు ఉన్న ఆంధ్రదేశంలో పద్యకవితాశిల్పంలో 
సిద్ధహస్తుడైన ముదివర్తికొండన్న అన్నమయ్య సంకీర్తనలు ముచ్చటైన మూడు 
వందలసీసాలలో సాహితీద్రాక్షాసవంచేసి అందించడం గొప్పవిశేషం. మీరు 
ఇన్ని సీసాలు గుండెలో పండించుకొన్న భక్తిపరిణతితో వ్రాయటం నాకు ఆశ్చర్యం 
కలిగించింది. ఇంతభక్తి కుదరటం కేవలం పూర్వజన్మపుణ్య పరిపాకం. 
అన్నమాచార్యులతో పోటీపడితే భక్తిపరుగుపందెంలో కొండమాచార్యులు కొంత 
వెనుకపడవచ్చునేమోగాని ప్రాఢధకవితాపాటవంలో ముందంజలోనే ఉంటాడని 
మీ సీసపద్యాలు తీర్చుచెపుతున్నాయి. మీరు అన్నమయ్యసంకీర్తనలు సీసాలలోకి 
అనువదించడం కేవలం నిరహంకారపూరితమైన “దాసోహం” భావమే. 


శ్రీ వావిలాల రామమూర్తి 


ముదినైన నాకు వర్తిగ 
సదమలకావ్యమగు నమృతసారము నిల్బెన్‌ 
మదిం దిరుమలేశు ముక్తి 

ప్రదుంగాంచితి; నీ'గృహాఖ్య' రంజిలె నేస్తూ! 

శ్రీ చిల్లరకృష్ణమూర్తి 


నమ్ముము నాదుమాట గురునాథ! నిజమ్మిది; దివ్యకావ్యస 
స్యమ్ములంబోదిసేయు కవిచంద్రులు మీరు; మనోజ్జవైఖరిన్‌ 
కమ్మని తేటతెన్లునుడికారము సొంపులు గుల్క సీసప 
ద్యమ్ముల నన్నమార్యుకవితాసుధనింపి తెలుంగువారి వ 
స్తమ్ముల కెత్తినా రమృతసారము ముక్తిరమావిహారమున్‌ 
కొమ్మల డాంగి కోయిలలు కోటిగళమ్ముల పాడినట్లు పు 
పృ్పమ్ముల మూగి తుమ్మెదలు శ్రావ్యముగా నినదించినట్లు కీ 
రమ్ములు వేదపాఠము స్వరమ్మును దప్పక పల్మినట్లు మే 
ఘమ్ముల పందిటన్‌ నెమలిగండులు నాట్యము చేసినట్లు పా 
(త్రమ్ముల దుగ్గమున్‌ బితుకు దంటల గాజులు (మైోగినట్లు వా 
టమ్ముగ నొద్దు సేర కెరటమ్ములు సవ్వడి సేసినట్లు తో 
రమ్ముగ వీణియల్‌ మొరసి రాగసుధల్‌ కురియించినట్లు నా 
కమ్మున దేవతాకవినికాయము బల్‌ తల లూచినట్లు మో 
దమ్మున యోగిపుంగవులు ధ్యానసమాధి మునింగినట్లు చి 
(త్రమ్ముగ దృశ్యముల్‌ పలువిధమ్ముల మానసవీథి దోచె మీ 
కమ్మని కావ్యమున్‌ జదువగా ! కవివర్యులటన్న మీరెగా ! 


బం 


అభివాదనము 


భక్తి శృంగార రసధునుల్‌ పార మొరసి 
పజఅవం దంబురమీటుచుం బాదయుగళి 
గజ్జియలు (మోయ వృషశైలకాంతు (మైల 
నాదుచుం బాడు నన్నమయ్యకు జొవోరు. 


పదియునాటేండ్ర వయసున ఫణిగిరీశు 
స్వామిపుష్కరిణీ తటాంచలమునందుం 
గాంచి రససిద్ధిగన్న సత్మవిపదాబ్బ 

ములకు సతతంబు సాంగిలి మొక్కు లిడుదు. 


ఆడినట్టిమాట యమృత ప్రబంధమ్ము 
వొడినట్టిపాట పరమగాన 

మగుచు నెగడం దిరుమలప్పు మెప్పులు గొన్న 
అన్నమయకు భక్తి నంజలింతు. 


తీయతీయనైన తేటతేట తెనుంగు 

నుడుల వినని కనని కడు బెదడంగు 

పదము లెవండు మూండుపదులపై రెందువేల్‌ 
సెప్పె నతనిం గొలుతుం జిత్త మలర. 


జోలలు సువ్వాలలు ని 

వ్వాళులు జాజజలు గొబ్బిపాటలు కొట్నాల్‌ 
లాలలు తందానలు బల్‌ 

మేలుకొలుపు లితండు శౌరిమీంద రచించెన్‌. 


ఫణిరాజ పర్వతాధిపుం 

బ్రణుతించెన్‌ బదకవిత్వపరమెష్టి రస 
ధ్వనిగర్భ మృదుల కృతులన్‌ 

నినిచి నిగమసారభూత నిభృతార్థమ్ముల్‌. 

కప్పురంపుం జలువ కన్నెగేదంగి తావి 
పుట్టతేనె తీపి పుక్కిలించు 

తాళ్ళపాక కవివిధాత కైతలం జొక్కు 
వారె ధన్యతములు వారి ఘనులు. 


పచ్చికస్తురి కుంకుమప్రసవరజము 
పునుంగు మేదించి వేంకటభూధరేంద్రు 
నవకమగుమేని కలందిన నలుగుబాణీి 
సురభిళించెడి అన్నయ సూరివాణి. 


అన్నమయ్యపాట లాంధ్రవేదమ్ములు 

తరువం దరువ సుధలు దందడించు; 
విమలమతులు జ్ఞానవిజ్ఞానసంపన్ను 
లనుభవించి సౌఖ్య మందంగలరు. 


పదకవిబ్రహ్మపలుకులు భావములును 
పద్యములయం దిమిద్చితి; వాటం బాడ 
వలంతు లెవ్వరుగా రల్టివారికొఅకు; 

ఆ మహామహుందేడ? ఈ యల్పుండేడ? 


అతని నుడికడలిం ద్రచ్చి యమృతరసము 
నింపి సీసాలం దొలిందొలి నింపుమీఅ 
పాఠకోత్తములార ! మీ పాణి నిడితి 


వెల దలంపంగ సులభమ్ము ఫల మధికము. 


10 


శే 


త్ర 
అంకితము 


(ప్రాతరారంభవేళల పద్మగర్భ 

శివ మహేంద్రాది దేవతా(శ్రేణి సలుపు 
మేలుకొలుపులకున్‌ కనుల్‌ లీల విచ్చి 
జగములేలు దొరా ! నీకు జయము జయము. 


కలండు కలం దను నాతండు 

కలండో లేండో యటంచు గజబుద్దులు శం 
కిలకుండ వేంగడమ్మున 

నిలిచిన శ్రీ శ్రీనివాస ! నీకు నమస్సుల్‌. 


సంపదలయందు మఖిపులు, సంకటముల 
(యొక్కులు స్వభావమైయున్న యుక్కివులము, 
అందినం జుట్టు పాదము లందకున్నం 
బట్టుకొను క్షుద్రులము కోవపడకు మయ్య! 


తలంచిన దలంపకయున్నన్‌ 

గొలిచినం గొలువకయయున్నం గొద లెంచక నిన్‌ 
దలంచిన కొలిచిన వానిగం 

దలంచుచు నన్లావ నీకు దండములు పరీ! 


గుడిగట్టకున్నం గట్టిన 

గుడిం జొచ్చి “నమో£_ చ్యుతాయ గుణినే” యని నీ 
యడుగుల నొక తులసీదళ 

మిడని దరిద్రుండ దోసమెంచకు స్వామీ! 


(0 కృప నేర్చిన నుడుగుల 

నీకథలన్‌ నుదువంబోక నియమస్ఫుండనై 
కాకమ్మకతలు సెప్పితి 

చీకొట్టక నన్ను దరికిం జేర్చుకొనంగదే ! 

చదివి చెడుచున్న నన్నున్‌ 

పదిలముగా మంచిదారి. బట్టింపనిచోం 
దుదకు దయనీయు. డెందును 

వెదకిన దుర్లభుండు నీకు వేంకటరమణా! 


సంధ్యవార్చి యెన్నొా సమ లాయె తిరుమణి 
దిద్ది నుదుట నెన్నా దినము లరిగె; 
జపము తపము లేని జన్మ మియ్యది శాస్త్ర 
విధి నతిక్రమించి విఫలుండైతి. 


అరువదేండ్లేగినన్‌ బహిరంతరంగ 

శత్రువుల గెల్వంజూలని చవట నైతి; 
కుడుపు పెట్టిన వానిని, కడుపుగొట్టు 

వాని సమబుద్ధిం గనుంగొను జ్ఞాన మిమ్ము. 


చెడందిరిగి కొంపంజేరిన 

కొడుకునొడల్‌ గడిగి కూడుగుడ్డల నిడి (ప్రే 
ముడిగాంచు జనకుకైవడి 

నడజడి దొలంగించి కరుణ నరయుము తండ్రీ! 


వడ్డికాసులవాందవు వరదు6ద వని 

యొటింగి గురిగింజ యెత్తు బంగరువు నీకు. 
గాన్మవెట్టక హేమాద్రి గాంక్షసేతు 

నింత కృపణుని ననుం బ్రోతు వెంత వింత! 


నా నాకున్న దంతయు నీకె చెంద 
నింక నీ కర్ప్వణము సేయ నేమి గలదు? 
నిన్నె శరణమ్ము పొందితి; నీదుబాస 
తలంపునకుం దెచ్చుకొమ్ము సీతాకళత్ర! 

గే 


1ప 

ఆయురారోగ్య విత్తగృవాన్న పాన 

వస్తతతి వేడలేదు విపత్తి నేని; 

తరుణ కిసలయారుణ భవచ్చరణ యుగళి 
నంజనగిరీశ యొసంగు మనన్యభక్తి. 


కులధన కులదైవతములు 

తలిదండ్రులు బంధుజనులు దాతలు త్రాతల్‌ 
చెలులు సమస్తము నీ వని 

తలంచిన నీ దాసదాసుం దగ నోము మయా! 


నిరసించినను భవత్పద 

సరసిజముల వీడ; జనని చనుగుడుచు శిశున్‌ 
నిరసించుం. గాక కినుకన్‌- 

చరణములన్‌ బుడుత వీడం జాలండు గాదే! 


అమృతస్యంది భవత్పద 

కమలనివేశితమనస్వి కాంక్షించునె య 

న్యము? మధునిర్భరతామర 

సముం దుమ్మెద విడిచి గొబ్బి చాయకుం జనునే? 


పరుల తలవాకిట వసించి పనులు చేసి 
ప్రస్తుతించి గడించిన బైసి లేదు; 

నీకు సల్పు నమ(స్కియ నిఖిలశుభము 

లిచ్చు నశుభమ్ము లణంచునం చిపుడ తెలిసె. 


అగణిత మహిమాస్పదుం డగు 

భగవంతు నినున్‌ వృషాద్రిపతిం బూజింపన్‌ 
పొగడల పొన్నల మీటెడు 

నిగమాగమ సూక్తి సమితి నే నెట దెత్తున్‌? 
తే 

కేత్వ 

క్షే/ 

భానుకోటిప్రభా భాసమాన కిరీట 
దీధితి పుంజమ్ము తిమిర మణంప 
రాకేందువదన విరాజిత ఘనసార 
కస్తూరికా పుండ్ర కాంతు లొప్ప 
మకరకుండల నూత్న మాణిక్య రోచులు 
గండభాగమ్ముల కళుకు మీజ 
శాతకుంభ దుకూల చారు మౌక్తిక రత్న 
హారశోభలు దిక్కులందు. బర్వ 


శంఖచక్రాసి దీప్పలు చౌకళింప 
ఫాదకటక ద్యుతి చృటల్‌ పారుకాడ 
సాంగ శృంగార రుచి సమాలింగితాంగ 
విభవు నిను బుచ్చ శారదావిభుని తరమె? 


భవుని గుడిలోన శక్తి దేవళము లోనయం 
గార్తికేయు కోవెలలోనం గంటి నిన్న 
నీకు శేషంబు విశ్వంబు; నిఖిలదేవ 
తాంతరాత్ముండ వీవె శేషాచలేంద్ర! 


కృతివి కృతజ్ఞుండవు దయా 

మతివి వదాన్యుండవు వశివి మహసీయ దయా 
మృతజలధివి గరుడాచల 

పతివి జగద్దతివి నీవె ప్రణతార్తిహరా! 


'సేనానాథుండు విష్వ 

క్సేనుండు; వాహనము గరుడి; శేషుండు తల్పం - 
బానందిత సకల భువన 

మానిత వైభవుని మెచ్చ మాటలు గలవే? 

తలంపు గలిగించి గుడిలోం 

గలముం గనంజేయ నీదు కట్టడ గాంగన్‌ 
దలంచి లిఖీంచితిి మోజకు 

తెలివియు6 దేటయును నిట్లె తెలవాజుం గదా ! 


నీ కైకాంతిక భక్తుండు 

నాకున్‌ గురు6 డన్నమార్యు నవరసభావ 
శ్రీకములు కృతుల కియ్యవి 
('ప్రాకటపద్యములు; నీదు పదములి నిడితిన్‌. 


పసివానితొక్కుపలుకులు 

విసువక విని యలరు తండ్రివిధమున నాయీ 
పసలేని పద్దియమ్ముల 

ముసిముసినగవులను వినుచు మోదింపు (ప్రభూ! 


న్వాతిచినుకులకై శుక్తిచందమునను 
కాచుకొనియుంటి; కోనేటిగట్టుపొంత 
పలుకరింతువా? గరుడగంబమ్ముచెంత 
దర్శన మ్మిత్తొ? పాపిని దయ దలంపు. 


కుక్క్మమొజఅ విన్నవానికి 

(గ్రక్కున నాశ్రితులం చు ఘునున కు కున్‌ 
యొక్కి యిటు విన్నవించితి 

దిక్కన్యము నాకు లేదు తిరుమలనాథా! 


మమ్ము గన్నమ్మ అలమేలుమంగతోడయం 
జల్లంగా నెల్లకాలము సకలభోగ 
భాగ్యములతోడ వర్దిల్లి భక్తకోటి 
నిండుదయ నేలు తిరుమలకొందరెడ్డి! 

అంజలి యిదె నీకు నఖిలాందనాయక! 
వందన మ్మిదె మౌనివంద్య! నీకు 
ప్రణిపాత మిదె నీకు భక్తకల్పద్రుమ? 
కేలుమో డ్చిదె కృపాశీల ! నీకు 
ప్రణతి యిదే నీకు పతితపావననామ! 
జోవారిదే సర్వసులభ ! నీకు 
కైవార మిదె నీకు కైవల్యదాయక ! 
దండ మిదే శుభదాయి! నీకు 


జోత లివె నీకు భువనవిఖ్యాతచరిత! 

(మొక్కు లివె ముగ్గమోహనమూర్తి! నీకు 

చాంగిలింత లివే దేవసార్వభౌమ ! 

ఏటికో లళ్ళివె శ్రీ వేంకటేశ ! నీకు. లం 


తై? 
గుడువరంవరా (వనస్తుతి 


శ్రీతైలేశ దయాపాత్రం ధీభక్యాదిగుణార్దవమ్‌, 
యతీంద్రప్రవణం వందే రమ్యజామాతరం మునిమ్‌. 


లక్ష్మీనాథసమారంభాం నాథ యామున మధ్యమామ్‌, 
అస్మదాచార్యపర్యంతాం వందే గురుపరంపరామ్‌. 


యో నిత్యమచ్యుత పదాంబుజయుగ్మరుక్మ 
వ్యామోహత స్తదితరాణి తృణాయ మేనే, 
అస్మద్దురో రృగవతో£. స్య దయెకసింధోః 
రామానుజస్య చరణౌ శరణం (ప్రపద్యే. 


మాతా పితా యువతయ స్తనయా విభూతిః 
సర్వం యదేవ నియమేన మదన్వయానామ్‌, 
ఆద్యస్య నః కులపతే ర్వకుళాభిరామం 
శ్రీమత్తదం[ఘ్రి యుగళం ప్రణమామి మూర్చా 


భూతం సరశ్చ మహదాహ్వయ భట్టనాథ 

శ్రీ భక్తిసార కులశేఖర యోగివావాన్‌, 
భకాం[ఘిరేణు పరకాల యతీంద్రమిశాన్‌ 
శ్రీమత్పరాంకుశమునిం ప్రణతో£_ స్మి నిత్యమ్‌. 

శ్రీ వేంకటాద్రినిలయః కమలాకాముకః పుమాన్‌, 
అభంగురవిభూతిర్న స్తరంగయతు మంగళమ్‌. 


శ్రీ వంకటాచలాధీశం (ియా£_ ధ్యాసితవక్షసమ్‌, 
(శితచేతనమందారం శ్రీనివాస మహం భజే. 


అభిలభువనజన్న్మ స్టేమభంగాదిలీలే 

వినత వివిధభూత్రాత రక్షైకదీక్షే 
(శుతిశిరసి విదీప్తే బ్రహ్మణి శ్రీనివాసే 
భవతు మమ పరస్మిన్‌ శేముషీ భక్తిరూపా. 


నాన్యం వదామిన శృణోమి న చింతయామి 
నాన్యం స్మరామి న భజామి నా చాశ్రయాము, 
భక్త్యా త్వదీయచరణాంబుజమంతరేణ 

శ్రీ శ్రీనివాస పురుషోత్తమ దేహి దాస్యమ్‌. 


(శ్రియః కాంతాయ కల్యాణనిధయె నిధయే£_ ర్థినామ్‌, 
శ్రీ వేంకటనివాసాయ శ్రీనివాసాయ మంగళమ్‌. 


39 
నివేదనము 


వృషశ్రైలాధిప ఏవ దైవతం నః 
వృషభాద్రీశ్వర ఏవ దైవతం నః, 
ఫణిశైలాధిప ఏవ దైవతం నః 
భగవాన్‌ వెంకట ఏవ దైవతం నః. 


సం 
ల్లో 


4 ఈఈ 6“ ౦0|| 


రిం 


పరదైవతం నః 

8 పరమం ధనం నః, 
8 కులదైవత౦ న; 

౩ పరమాగతి ర్న, 


నివా 
ఖ్‌ 


(ఈ(ర (ఈ (ఈ 
ఈ(ఈూఠఈరూ ఈూ 
్‌ 


న్‌ 


వక్రాబ్దే భాగ్యలక్ష్మీః కరతలకమలే సర్వదా ధానలక్ష్మీ 

దోర్దండే వీరలక్ష్మీః హృదయసరసిజే భూతకారుణ్యలక్ష్మీ, 

ఖడ్దాగ్రే శౌర్యలక్ష్మీ నిఖిల గుణగణాడంబరే కీర్తిలక్ష్మీః 

సర్వాంగే సౌమ్యలక్ష్మః మయి తు విజయతాం సర్వసామ్రాజ్యలక్ష్మి. 


శ్రీర్వర్చస్య మాయుపష్య మారోగ్య 
మావీదాచ్చోభమానం మహీయతే, 
ధాన్యం ధనం పశుం బహుపుత్రలాభం 
శతసంవత్సరం దిర్భమాయుః. 


-బుగ్వేద ఖిలభాగం 5-87-23 ఎ 





జఏిద్బ్చుత నరము 


అవతారిక: శ్రీ వేంకటాద్రి మహిమను వర్జిస్తున్నాడు. 
సీ. _ వేదముల్‌ శిలలయి వెలుంగులీనెడు కొండ 
పున్నెమ్ము లేజులై యున్న కొండ 
బ్రహ్మాది లోకాలపై ప్రకాళిలు కొండ 
అంభోనిధుల్‌ చటులైన కొండ 
అమరులు మృగజాతమయి చరించెడు కొండ 
తాపసుల్‌ తరువులై తనరు కొండ 
కొల్లంగా సంపదల్‌ గుహల నిండిన కొండ 
అటు వరమ్ముల కొటా రయిన కొండ 


తే. కడింది మహిమలు తెట్టెలుగట్ట కొండ 
అల వికుంఠమ్ము కాణాచి యయిన కొండ 
నాల్గుచేతుల హరి సోబనంపుం గొండ 
దంబు మీఠెడు తిరువేంగడంపుం గొండ. క్షే 


ఈ కొండలో వేదాలే శిలలై వెలుగులను వెదజల్లుతుంటాయి; పుణ్యాలే 
ఎళ్ళె ప్రవహిస్తుంటాయి. బ్రహ్మలోకం మొదలు పదునాల్గులోకాలకంటె గొప్పదై 
ప్రకాశించేది, సముద్రాలే చఖులుగా ఉన్నది ఈ శ్రైలం. నం మృగాలై ఈ 
గిరిలో తిరుగుతుంటారు. ఇక్కడి గుహల్లో సంపదలు కోకొల్లలుగా ఉంటాయి. 
వరాలకు ఈ కొండ కొటారు. ఆశ్చర్యకరములైన మహిమలు ఇక్కడ తెట్టెలుగట్టీ 
ఉంటాయి. వైకుంఠానికి ఈ పర్వతం కాణాచి-అనగా వైకుంఠమే ఇదని భావం. 
చతుర్భుజుడైన శ్రీహరి నివసించే శుభప్రదమైన శైలమిది. ప్రతిష్టతో కూడినది, 
పాపాన్ని దహించేదీ గనుక ఈ గిరి తిరువేంగడ మయింది. 


ఆల 


సంకీర్తన రకు సంఖ సంపుటం పుట 
రి 


కట్టెదురవైకురము 282 4171 817 


౭ అమృతసారము 
అవ: శేషాద్రి వైభవం అభివర్ణిస్తున్నాడు. 


పదివేల శేషుల పడగలమయ మదే 
హరివాస మదిగొ! అల్లదిగొ! చూదు; 
దదె వేంకటాచల మఖిలోన్నతోన్నత; 
మదియె (బ్రహ్మాదుల కత్యపూర్వ; 
మదియె నిత్యనివాస మగణిత మునికోటి; 
కానందమయ మదే యంజలింపుం 
దదె శేషశైలేంద్ర మనిమిష నిలయంబు 
బంగారు శిఖరాల బ్రహ్మమయము 


రికా 


తే. అదియె కైవల్యపదము వృషాద్రిరాజ; 
మంబుజాక్షునకున్‌ సిరులైన దదియె; 
తలంప సంపత్స్వరూపమై తనరు నదియె; 
పావనమ్ముల నదియె పావనతరమ్ము. లై 


అదిగో చూడండి, ఆ పర్వతం ఆదిశేషుని అనేకములైన పడగలమయం. 
అదే శ్రీనివాసుని నివాసస్థానం. అల్లదిగో చూడండి. అదే వెంకటాచలం. 
అన్నిటికంటె మిక్కిలి ఎత్తయినది. అదే బ్రహ్మాదిదేవతలకు కూడ ఆశ్చర్యం 
కలిగించేది. మునులందరికి ఎల్లప్పుడు నివాసయోగ్యమైనది. ఆనంద 
స్వరూపమైనది. ఓ భక్తులారా ! నమస్మరించండి. అదే శేషాచలము. అచ్చటనే 
దేవతలు నివసిస్తారు. బంగారుశిఖరాలతో కూడిన పరబ్రహ్మము అదే. అదే 
మోక్షస్థానం. వృషాద్రి అని చెప్పబడే పర్వతరాజ మది. అది శ్రీవేంకటేశ్వరుని 
సంపదలకు నెలవు. అన్ని సంపదలకు కూడ ఆస్పదమై ఒప్పినది. పవిత్రములైన 
వానిలో నెల్ల అదియే పవిత్రతరము. 


సంకీర్తన రకు సంఖ సంపు పుట 
అదివో అల్లదివో ర 23 ్షే 15 


అమృతసారము 8 


అవ: భగవత్పరతంత్రుదై కలలో దర్శించిన శ్రీనివాసుని వర్ణిస్తున్నాడు. 


రా 


ఇప్పుడు కలగంటి నెల్లలోకములకు 
నప్పండౌ హరిం బరమాత్ముం గంటి 
అతిశయంబైన శేషాచలాగ్రముం గంటి 
ప్రతిలేని గోపురప్రభలు గంటి 
కనకరత్నకవాట కాంతిపుంజము గంటీ 
ఘనమైన దీపసంఘమ్ము గంటీి 
అనుపమ మణిమయ మగు కిరీటము గంటీ 
కనకాంబర ద్యుతుల్‌ కనులం గంటి 


తే. శంఖచక్రాదులను గంటి సాటిలేని 
యభయహస్తము గంటి సహస్రకోటి 
పద్మబాంధవ తేజముల్‌ ప్రబలం గంటి 
మేటి గురుం గంటి నంతట మేలుకంటి. 3 


ఇపుడే కలగన్నాను, ఆ కలలో సకలలోకాలకు జనకుడూ, పరమాత్మ 
స్వరూపుడూ అయిన స్వామినీ, ఎత్తయిన శేషపర్వతశిఖరాన్నీ, పోలికలేని 
ఆలయగోపుర కాంతులనూ, రత్నాలుతాపిన గుడి పసిండితలుపుల తళతళలనూ, 
దేదీప్యమానంగా వెలిగే దీపాలనూ, రత్నఖచితమైన స్వామివారి సాటిలేని 
కిరీటమునూ, బంగారు పీతాంబరపు నిగనిగలనూ, శంఖచక్రాలనూ, తులలేని 
అభయహస్తమునూ, సహస్రకోటిసూర్యులతో సమానమైన తేజోరాశినీ, గొప్పవాడైన 
ఆచార్యునీ దర్శించితిని. అంతలోనే మెలకువ పొందితిని (పరమసుఖాన్ని 
అనుభవించితిని). 
సంకీర్తన రేకు సంఖ్య సంపు పుట 
ఇప్పుడిటు కలగంటి 6 08 | లర్‌ 


.! అమృతసారము 
అవ: శ్రీ వేంకటాచలమును, అందు నెలకొన్న శ్రీనివాసమూర్తిని 
వర్గిస్తున్నాడు. 
సీ మహనీయ ఫణిఫణామణుల శైలము గంటి 
వైభవాస్పద మండపములం గంటీ 
నవరత్నఖచిత హేమ వితర్దికలు గంటీ 
రహి వహించెడు గోపురములం గంటి 
పావనంబైన పాపవినాశనముం గంటి 
కడలొత్తు నాకాశగంగ గంటి 
దివ్యమ్ములగు బహుతీర్ధమ్ములం గంటి 
సూరులు మెచ్చు కోనేరు గంటి 


తే. కంటి నభిలాండతతికర్త; ఘన మునీంద్ర 
భావగోచర మృదుపదాబ్దములం గంటి 
వరదహస్తము గంటి శ్రీవాసమూర్తిం 
జూదం గంటీ నఘమ్ములు వీడుకొంటి. డ్త 


గొప్పదైన ఆదిశేషుని పడగలమీది రత్నాలతో ప్రకాశించే పర్వతాన్ని 
మొదట చూచాను. వైభవాలకు న్ధానములైన మండపాలను పిదప దర్శించాను. 
నవరత్నాలు తాపిన బంగారపు టరుగులను తిలకించాను. అందాల గోపురాలను, 
పావనమైన పాపనాశనమునూ, దిగంతాలకు విస్తరించిన ఆకాశగంగనూ, 
దివ్యములైన అనేక తీర్థాలనూ, బుధులు మెచ్చు స్వామి పుష్కరిణినీ కనుగొన్నాను. 
అభిలాండములకు కర్తయైన వానిని అవలోకించాను. మహామునీశ్వరుల 
హృదయాలలో గోచరించే శ్రీనివాసమూర్తి పాదపద్మాలనూ, వరదహస్తమునూ 
వీక్షించాను. పాపాలకు వీడ్కో లిచ్చాను. 
సంకీర్తన రేకు సంఖ్య సంపు పుట 
కంటి నఖీలాండ ర్క 58 శీ 399 


అమృతసారము ర్‌ 


అవ: _ శ్రీనివాసుడే వేదోక్త పరబ్రవ్మస్వరూపు డనుచున్నాడు. 


రా 


ఏ మూర్తి భువనమ్ము లెలమి పొలించునో 

యే మూర్తి సకల లోకైక హితుండొ? 
ఏ దేవు దేహమం దీ ప్రాణు లుదయించి 

యే దేవు దేహమం దివి యణంగునా? 
ఏ వేల్పు పదయుగం బిలయు నాకాశంబొ? 

యే వేల్పు నిశ్వాస మీ మరుత్తొ ? 

ఏ స్వామి జీవుల నెల్ల రక్షించునో? 

యే స్వామి మోక్షమ్ము నీయం గలండొ? 


తే. ఎవండు నిత్యుందొ? సత్యుందొ?యెవండు సూక్ష్మం? 
దెవ్వండు ఘనుందొ? అద్వంద్వుం డెవందొ?స్తుత్యుం 
డెవ్వండో వాండె పరమాత్ముం; డ్తీ వృషాద్రి 
మందిరుం దిందిరావధూసుందరుందడు. ర్‌ 


ఎవడు ప్రపంచాలను పాలించేవాడో, ఎవదు సకలలోకాలకు హితం 
చేసేవాడో, ఎవనినుండి ప్రాణులన్నీ పుట్టినవో, ఎవనియందు అయిస్తున్నవో, 
ఎవని పాదాలు భూమ్యాకాశాలో, ఈ గాలి ఎవని ఊర్బో, ఎవడు జీవరక్షకుడో, 
మోక్షప్రదాత ఎవడో, నిత్యుడు, సత్యుడు, సూక్ష్ముడు, ఘనుడు, అద్వయుడు, 
స్తుతింప నర్చుడు, లక్ష్మీవల్లభుడు, పరమాత్ముడు ఎవడో అతడే వృషభాద్రిపై 
నివసించే శ్రీనివాసుడు. 


సంకీర్తన రేకు సంఖ్య సంపు పుట 
నిత్యాత్ముందై కేం 75 || ర్‌ 


6 అమృతసారము 


అవ: ఎదుట సాక్షాత్కరించిన శ్రీ వేంకటేశ్వరుని అభివర్ణిస్తున్నాడు. 


లొ 


మహిమ లన్నియు మూర్తిమంతమైనట్టులు 
కోటికోర్కులు రూపుగొన్న యట్లు 
శృంగారరస మంగసంగత మైనట్లు 
మింటీకిం జైతన్య మొంటినట్లు 
పరమకారుణ్యాట్ధి ప్రత్యక్షమైనట్లు 
మొలచి సుజ్ఞానమ్ము నిలిచినట్లు 
పరంగ నానందమ్ము ప్రతిఫలించిన యట్లు 
సురల భాగ్యము పొడసూపినట్లు 


ఫ్‌లా 


తే. _ మేలికలుముల చెలి నలమేలుమంగ 
వెడంద యురమున నిడుకొని వేడృతోడ 
దండిగా నిహపరములు పండినట్టు 
లెదుట నున్నాండు థ్రీ వేంకటేశ్వరుండు. 6 


అన్ని మహిమలు ఆకారాన్ని పొందినట్లుగా, కోరికలన్నీ ఏకమై రూపాన్ని 
సంతరించుకొన్నట్లుగా, శృంగారరసం శరిరాన్ని ధరించిన రీతిగా, ఆకాశానికే 
చైతన్యం అబ్బినట్లుగా, అపారమైన దయాసముద్రమే కట్టెదుట కన్పట్టినట్లుగా, 
జ్ఞానమే మొలచి నిలిచినట్లుగా, ఆనందమే ప్రతిబింబించినట్లుగా, దెవతల భాగ్యం 
తొంగి చూచినట్లుగా, సంపల్లక్ష్మి అయిన అలమేెలుమంగను తన విశాలవక్షంపై 
ఉత్సాహంతో నిలుపుకొని ఇహపరాలు బాగా ఫలించినట్లు శ్రీ వేంకటేశ్వరస్వామి 
ఎదుటనున్నాడు. 


సంకీర్త రేకు సంఖ సంపు పుట 
పరము నిహము 150 231 లై 1ే5్‌ర్‌ 


అమృతసారము గా 


అవ: భగవంతుని దర్శించి ఆయన అవయవములు, ఆభరణములు 
చేతజూపుచు పరవశుడై పలుకుతున్నాడు. 


సీ కంటీం గంటిని వాండె-ఘనమైన ముత్యాల 
కంటసరుల్‌ పదకమ్ము లవియె 
మగమానికముల వెలుంగు కిరీటమ్మదే 
శంఖచక్రములు హస్తముల నవియె 
(మొక్కు మొక్కుందు వాండె ముందర నున్నాందు 
జిగి నగుమో మదే చెక్కు లవియె 
పొక్కిట లోకముల్‌ భుజకీర్తు లయ్యవే 
మా తల్లి యలమేలుమంగ యదియె 


తే. ముంగయి మురారు లవె ; యదె మొలకటారు 
పసిండి జలతారు పచ్చని బట్ట యదియె 
యింగిత మెలుంగు శ్రీవేంకటేశుం డనెడు 
ముంగిటి నిధాన మగు మూలభూత మదియె. // 


చూశాను, చూశాను-ఆతడదే శ్రీనివాసుడు. గొప్ప ముత్యాల కంఠహారాలు, 
పతకాలు, వజ్రాలతో వెలిగే కిరీటం. చేతులలో శంఖచక్రాలు అవే చూడండి. 
అదుగడుగు దండాలవాడు మన ముందటి నున్నాడు. నమస్మరించండి. చిఖునగవు 
చిందే మొగము, చెక్కిళ్ళు, కడుపులో లోకాలు, భుజకీర్తులు అవే తిలకించండి. 
మాతల్లి అలమేలుమంగ ఆమెయే, ముంజేతిమురుగులు, నడుమున కత్తి, 
బంగారంచుల పట్టుపుట్టం అవే. ఆకారవికారాలచే పరాభిప్రాయం తెలుసుకోగల 
శ్రీ వేంకటాధీశ్వరుదనే మన ముంగిటి పెన్నిధి, సకలమునకు మూలకారణ 
మైనవాడు అడుగో! అడుగో! వీక్షించండి. 
సంకీర్తన రేకు సంఖ్య సంపు పుట 
చూడం జూడ ఏం 133 గే ౦ 


8 అమృతసారము 


అవ: స్వామి దర్శనంతో పులకించి మధురోహలతో ఆయనను 
అభివర్ణిస్తున్నాడు. 


ఫ్‌ సర్వభూషలతోడి సాకారమౌ పర 
బ్రహ్మం బిదే-బుద్ధి పరవళించె 
చుక్కలతో నింగి నిక్కి నిల్చెనా యేమొ? 
తులకించు రతనాల జలధి యేమొ? 
పంచవన్నియ నీలపర్వతమో యేమొ? 
కమనీయమౌ సాంధ్యకాల మేమొ? 
పున్నమయు నమాస ప్రోగయ్యెనో యేమొ? 
పగలు రాతిరి జతపదెనా యేమొ? 


తే. యోగిజనముల మధురంపు టూహ యేమొ? 
బహుళవర్జాంచితాంబుద పటలి యేమొ? 
పన్నినట్టీ బ్రవ్మాండాల బరణి యేమొ? 
యెంచ నలవియె తిరువేంకటేశు రూపు. 8 


సకలవిధాభరణాలతో రూపుగైకొన్న పరబ్రహ్మం ఇదే. నా బుద్ధి 
పారవశ్యాన్ని పొందింది. ఈ రూపం చూస్తుంటే చుక్కలతో నిండిన ఆకాశం నిక్కి 
నిలిచినట్లుంది. ఈయన మిలమిల మెరిసే రత్నాల సముద్రమేమో! అధిక కాంతిగల 
అంజనాద్రి యేమో! రమ్యమైన సంధ్యాసమయమేమో! పూర్ణిమయు అమావాస్యయు 
వకమైనవేమో! రాత్రింబవళ్ళ కలయికయేమో! యోగులయొక్క మధురమైన 
ఊహయేమో! నానావర్థాలతో కూడిన మేఘసముదాయమేమో! బ్రహ్మాండాలు 
నిండిన బరణియేమో! శ్రీవేంకటేశ్వరుని ఆకారం ఊహించుట కలవిగాకుండా 
ఉన్నది. 
సంకీర్తన రేకు సంఖ్య సంపు పుట 
సందడిసొమ్ముల 36౮ రై త 259 


అమృతసారము ్రి 
అవ: శ్రీనివాసుని నీలవర్ణము ననేక విధముల నూహించి సమర్థిస్తున్నాడు. 


స్సీ సిరి దొలంకు పగటి చీంకటియా యితం 
దెళీంగియు నెజటుంగనీం డిరవు గాన 
హరినీల దర్పణంబా యేమి యీతండు 
భాసిల్లు ఐవు విభవములతోడ 
కలగుణం బటువలె కాంబోలు లోకమ్ము 
వెలి లోన నిటు కనిపించుం గాన 
మేర మీణీన నీలమేఘమా యితండదేమి 
పొదలెడు భూరిసంపదలతోడ 
కారుణ్యనిధి యట్ల కాంబోలు ప్రాణుల 
కోరిన కోరికల్‌ గురియుం గాన 


తే... ఎంచ నాకాశతత్త్వమా యేమి శేష 

భూమిధరపతి? యట్ల కాంబోలు సకల 

మా మహామూర్తియం దుదయంబు నంది 

యా పరంజ్యోతి లోపల నణంగుం గాన. ౦ 

శ్రీ వేంకటేశ్వరుడు తన స్వరూపం కనిపించీ, కనిపించకుండా చేస్తున్నాడు. 
కనుక ఇతడు అందాలు చిందే పగటివేళనుండే చీకటా ఏమి? అనేక వైభవాలతో 
ప్రకాశిస్తున్నాడు, కాబట్టి యీ స్వామి ఇంద్రనీలమణి దర్చ్భణమా ఏమి? ఇతనిలోని 
గుణ మిటువంటిదే కాబోలు! ప్రపంచం అద్దంలోపల వెలుపల గోచరించునట్లు 
విశ్వం ఇతని లోపల వెలుపల ్రకాశిస్తున్నది. అధిక సంపదలతో అతిశయిల్లుతున్న 
శియఃపతి హద్దుమీరి అంతటా ఆవరించిన నీలమేఘమా ఏమి? అంతే కాబోలు! 
దయానిధియైన ఈతడు ప్రాణులు కోరిన కోరికలను వర్షిస్తున్నాడు కదా! 
ఆలోచించగా ఈ శేషాద్రినాథుడు ఆకాశతత్త్వమా ఏమిటి? అట్లే కాబోలు! 
సమస్తమూ ఆకాశమునందే ఉదయించి అందే లయం చెందునట్లు స్థావర 
జంగమాత్మకమైన విశ్వమంతా ఈ మహామూర్తియందే పొడమి ఈ పరం 
జ్యోతియందే విలినమవుతున్నది కదా! 


సంకీర్తన రకు. సంఖ్య సంపు పుట 


సిరి దొలంకెది పగలు 3/ 228 క్షే 153 
క్షే 


10 అమృతసారము 


అవ: శ్రీనివాసుని చంద్రునిగా, కల్పవృక్షముగా, చింతామణిగా రూపిస్తూ 
అతని నీలిమకు కారణము నూహిస్తున్నాడు. 


సీ. _ దేవకీ జఠర వార్ధిని చందమామయై 

వేడుక జనియించినాం డితండు 

పరంగ సోముండు నీలవర్డుం దేమిటి కాయె? 
నునుగందు కలయం బర్వనా మజటేమొ! 

ఇనవంశమున లోకహిత కల్చ్పభూజమై 
పోండిమి నుదయించినాం దితండు 

ఏటికి సురతరు విటు నల్లనాయెను? 
పెనుగొమ్మలోం జేవ పెరింగె నేమొ! 


ఆ. శేషశిఖరి మీందం జింతామణి యితందు 
మేచకాంగుం దగుచు గోచరించు. 
నేలొకో? మహేంద్ర నీలమణి ప్రభల్‌ 
తనువు నెల్ల నలము కొనియె నమొ! 10 


దేవకీదేవి గర్భమనే సముద్రములో చంద్రుడుగా ఇతడు పుట్టినాడు. 
తెల్లని చంద్రుడు నల్లగా ఎందుకైనా డంటే అతనిలోని కళంకము శరీరమంతా 
వ్యాపించింది కాబోలు ! లోకమునకు మేలుచేయగోరి సూర్యవంశంలో ఇతడు 
కల్పవృక్షంవలె ఉద్భవించాడు. అయితే ఆ తెల్లని కల్పవృక్షం ఇటు లెందుకు 
నల్లనైనది అనగా పెద్దకొమ్మలోని చేవ నిలువెల్ల ప్రాకినదేమో! శేషతైలం మీదనుండె 
చింతామణి ఇత డెందుకు నలుపైనా డనగా ఇంద్రనీలమణి కాంతులు ఈతని 
శరీరాన్ని పూర్తిగా కప్పివేసినవి కాబోలు! 


సంకీర్తన రేకు సంఖ సంపు పుట 


న! 


సకల సందేహమై 64 332 | 221 


అమృతసారము |. 


అవ; శ్రీనివాసుని వివిధ శృంగారములు మెచ్చి, వరము లిచ్చేవేళ ఆతనికి 
సాటి ఆతడే అంటున్నాడు. 


కీ శౌరి పన్నీటీలో జలకమాదెదివేళ 

కలశాంబునిధి మానికమ్ముం బోలె 

నలరి కప్రపు కాపు నవధరించెడివేళ 
మొలచిన వెన్నెల మొలకం బోలె 

నదరి తట్టుపునుంగు నలందు కొనెడివేళ 
కాటుక గుబ్బలి గజముం బోలె 

మెఅసెడి హారముల్‌ మేనందాల్సెడివేళ 
లలితనక్షత మండలముం బోలె 


తే. ఉరమునం దలమేల్మంగ నుంచువేళ 
పూచినటువంటి సంపెంగ పువ్వుం బోలె 
వరము లిచ్చెడివేళ సప్తగిరి విభుండు 
తనకుం బోలికం గనరామి తన్నుం బోలె. క్షే 


శ్రీహరి పన్నీటిలో స్నానం చేసేటప్పుడు పాలసముద్రంలోని 
మాణిక్యంవలెను, కర్పూరపు మైపూత నలదినపుడు పొటమరించిన వెన్నెల మొలక 
విధంగాను, ఉత్సాహంతో పునుగును శరీరానికి పూసుకొన్నపుడు అంజనపర్వతం 
మీది ఏనుగు చందముగాను, మెజసే దండలు మెడలో వ్రేలాడవేసుకొన్నప్పుడు 
నక్షతమండలం రీతిగాను, గుండెపై అలమేలుమంగ తాయార్ల నెక్కించుకొన్నప్పుడు 
పూచిన సంపెంగపువ్వు మాదిరిగాను, వరాలు ఇచ్చేటప్పుడు తనకు సాటి తానె 
అవుతూ ప్రకాశిస్తున్నాడు. 


సంకీర్తన రేకు సంఖ సంపు పుట 
భావించరే చెలులాల 229 165 3 111. 


12 అమృతసారము 
అవ: శ్రీవేంకటేశ్వరుని ప్రశస్తి ఎట్టిదో చాటుచున్నాడు. 
సీ వెలయ సప్తర్షులు వెదకి ప్రదక్షిణ 
మాచరించిన పరమాత్ముం డితందె; 
కోనేటిచెంత షదాననుండు తపంబు 
గావించి కనుంగొన్న దేవుం డితందె; 
తన తీర్థయాత్రలో తాలధ్వజుందు కన్న 
వేంకటాద్రీశుండౌ వేలు పితందె; 
బ్రహ్మాండ వామన ప్రముఖ పురాణోక్త 
సకల చరాచర జనకుం డితందె; 


తే. పద్మజేంద్రాది దేవతల్‌ భక్తితోదం 
గొలుచు పరతత్త్వ మితందె; వైకుంఠుం డితందె; 
నారదాదుల సంకీర్తనలకుం జొక్కి 
నిక్కు శ్రీశుండు భక్తహృన్నిలయుం డితందె. 12 


చక్కగా సప్తర్నులు వెదకి కనుగొని ప్రదక్షిణం చేసింది ఈ శ్రీనివాసునికే. 
సుబ్రహ్మణ్యుడు కోనేటివద్ద తపస్సుచేసి దర్శించింది కూడ ఈ స్వామినే. 
బలరాముడు తన తీర్ధయాత్రలో వీక్షించినది కూడ ఈ దైవమునే. బ్రహ్మాండ 
వామనాది పురాణాలలో చెప్పబడినవాడూ, సకల చరాచరాలకు కారణమైన 
వాడూ ఈ వేంకటాద్రి ప్రభువే. బ్రహ్మ, ఇంద్రుడు మొదలైన దేవతలు భక్తితో 
కొలిచేది ఈ పరతత్త్వమునే. నారదాది మునిపుంగవుల స్నోత్రాలకు మైమరచి 
ఉప్పొంగిపోయే లక్ష్మీవల్లభుడు, భక్తుల హృదయాలు నెలవుగా కలవాడు ఈ 
నేషాద్రినాథుడే. 


సంకీర్తన రేకు సంఖ సంపు పుట 
శ్రీవేంకటేశుండు 87 425 ్షే 285 


అమృతసారము 13 
అవ: శ్రీ వేంకటేశ్వరుని సాటిలేని భోగమును మెచ్చుచున్నాడు. 


సీ. కొండకోనలలోన కోనేటి సరిదండ 

మెండైన ఐంగారు మేడలందు 

నిద్దంపు జవరాలి నిందారు కౌంగిట 
నుండి లోకము లేలు దండి వేల్పు 

నాల్గుచేతులతోడ నవ్వుమొగమ్ముతో 
శంఖచక్రమ్ముల సౌరుతోడ 

నేల మిన్నాకటిగా నిలుచున్న రూపుతో 
మెఅసి కోరుకు లిచ్చు మేటీవేల్చు 


తే. నోర నీరూరం జవులతో నారగించి 
జొంపమగు పూలపూజల సొంపు మించ 
వేంకటాచల మిరవుగా వెలుంగు వేల్పు 
వేలుపులలోనం టబ్రతిలేని వేలు పితండు. క్రి 


శ్రీ వేంకటేశ్వరుడు కొండకోనల్లో ఉండే స్వామిపుష్కరిణి సమీపానగల 
బంగారుదేవాలయంలో అందమైన పద్మావతియొక్క బిగికౌగిటిలో నుండి లోకాలు 
ఏలే దేవుడు. నాల్గు చేతులతో, నవ్వురాజిల్లే ముఖంతో, శంఖచక్రాల శోభతో, 
మింటికి మంటికి ఏకంగా ఉన్న రూపంతో, భక్తుల కోరిక లీదేరుస్తూన్న దేవుడు. 
నానావిధరుచులతో నైవేద్యాలు ఆరగిస్తూ, పలురకాల పూలపూజలు అందుకుంటూ 
వేంకటాచలమే న్థానంగా ప్రకాశించే దేవుడు. దేవతలలో ఇతడు సాటిలేని దేవుడు. 


నీ 


సంకీర్తన రేకు సంఖ్య సంపు పుట 
ఎల్లలోకముల 361 359 ల్తీ త్న 


క ....... అమృతసారము 


అవ: వెంకటేశ్వరుని షాడ్దుణ్యసంపద నభివర్ణిస్తున్నాడు. 


రా 


అగణిత రవితేజుం డంట కాంతి యది యెంత ? 
దనుజాంతకుం డంట ప్రతాప మెంత? 
మనసిజగురుం డంట మటథీ చక్కందన మెంత ? 
వనజజుపిత యంట ఘనత యొంత ? 
గంగాజనకుం డంట కలితపుణ్యం బెంత ? 
క్షాభర్త యంట సింగార మెంత ? 
ఇందిరావిభుం దంట యెంచ రాజస మెంత 
మాయకు మగం డంట మహిమ యొంత? 


తే. తలంప సర్వేశ్వరుం డంట కలిమి యెంత ? 
విష్ణు వంట యిర వెంత ?శ్రీ వేంకటాద్రి 
పతి యయి దయాప్రపూర్ణుందై వరము లిచ్చు 
వేయిరూపులవాం డంట విరివి యెంత ? కేశ 


లెక్కలేనంత మంది సూర్యుల వెల్లువంటి వెలుగు గలవాదట! మరి ఆ 
స్వామి కాంతి ఎంతో కదా! మిక్కిలి అందగాదని పేరుగాంచిన మన్మథునకే 
తండ్రియట! ఇక వీరి సౌందర్య మెంతో గదా! చతుర్ముఖుడు, సృష్టికర్త అయిన 
బ్రహ్మదేవునికే తండ్రియట!' ఆ దేవుని గొప్పతనమెంతో కదా! ముల్లోకాలను 
పావనంచేసే గంగకే ఈయన జనకుడట! ఇక వీరి పుణ్యమెంతో కదా! సకలాన్ని 
భరించే భూదేవికి భర్త అంటారు. మరి వీరి శృంగారము ఎంతో కదా! ఈ 
దేవుని లక్ష్మీపతిగా చెపుతారు. కాన ఈయన ఠీవి ఎంతో కదా! మాయాదేవిని 
వశపరచుకున్నవా డితదు. ఇక వీరిమహిమ ఎంతో కదా! సర్వానికి ప్రభువట! 
కనుక వీరి ఐశ్వర్య మేపాటిదో ! ఇతనిని సర్వవ్యాపకు డంటారు. మళీ వీరి 
చోటు ఏ పాటిదో ! వేంకటగిరికి పతియై కృపతో నిండిన మనసు కలవాడై 
వరాలిచ్చే ఈ దొరను బహురూపాలు గలవా డంటారు. అట్టి వీరి మహత్తు 


ఎంతో కదా! 
సంకీర్తన రేకు సంఖ్య సంపు పుట 
ఏమని పొగడవచ్చు 383 482 శ్వ 325 


అమృతసారము 15 


అవ: స్వామి మహిమలు అఖభివర్షిస్తున్నాడు. 


ర 


ఆదిదేవుం డనంగ నవతరించి యితండు 
వేదముల్‌ వార్టిలో వెదకి తెచ్చె; 
ఖలదైత్యవరుల భార్యల నెల్ల నీతండె 
మూలంద్రోసి ముసుంగుపాలు సేసె; 
వేనేల పదంతుల వేడ్క నీతం డొంటీ 
యాలి మగనిరీతి ననుభవించె; 
కడుపులో జగములు కదలకుండ నితండు 
ఫణిరాజతల్పానం బవ్వళించె; 


తే. అడుగు[క్రింద లోకమునెల్ల నడంచి యితందె 
వొడ వెదిగి మింటీిజలములు పొడిచి తెచ్చి; 
వెలసి తిరువేంకటాద్రి జీవులకుం దన్నుం 
జూడుం దని యీతండదే ముక్తిం జూఅ విడిచె. కేర్‌ 


ఆదిదేవు దనగా అవతరించి ఈయన సముద్రంలో వెదకి వేదాలు వెలికి 
తెచ్చాడు. దుర్మార్గులైన రక్కసులను దునుమాడి వారి భార్యలకు వైధవ్యం 
కలిగించాడు. ఏకపత్నీ వ్రతునివలె ఇతడు పెక్కుమంది భార్యలతో కాపురం 
చేశాడు. ఉదరంలో నుండే లోకాలు కదలకుండా శేషళయ్యపై పవళించాడు. 
తన పాదం క్రింద లోకాలనణచి పొడవుగా పెరిగి ఆకాశగంగను తెచ్చాడు. 
వేంకటాద్రిపై నుండి తనను దర్శించందని ప్రాణులు ముక్తిని కొల్లగొట్టునట్లు 
చేశాడు. 


సంకీర్తన రేకు సంఖ్య సంపు పుట 
ఆదిదేవుం దనంగ 63 324 ే 216 


16 అమృతసారము 


అవ: నర్వవ్యావి, నర్వప్రాణి సంరక్షకుండు శ్రీమన్నారాయణుడే 
యనుచున్నాడు. 
సీ, భూమిలోపలం జొచ్చి భూతకోటులనెల్ల 
దీమసమ్మున మోచు దేవుం డితండు ; 
చంద్రుండై బహువిధ సస్యముల్‌ గలిగించి 
తేమను బండించు దేవుం డితండు; 
దీపనాగ్నిగ జీవదేహాల యన్నమ్ము 
దినదినం ఐజీగించు దేవుం డితండు ; 
ఏపున నిందజ హృదయాలలో నిండి 
తలంపు మజపు గూర్చు దైవ మితండు; 


తే. వేదములచేత వేదాంతవిదులచేతం 
దెలియం దగినట్టి దేవాదిదేవుం డితండు; 
సిరిచెలువంగూడి శేషాద్రిశిఖర మందు 
పరిఢవిల్లెడు మా నోముపంట యితండు. 16 


సకలప్రాణికోటి కాధారమైన భూమిలో ప్రవేశించి ఓజోబలంతో 
జీవరాసులను భరించేవాడూ, చంద్రస్వరూపుండై కిరణాలచల్లదనంతో 
నానావిధములైన పైరుపచ్చలను ఫలవంతం చేసేవాడూ, జీవుల ఉదరాలలో 
జఠరాగ్నిరూపంతో అనుదినమూ ఆహారం పచనంచేసేవాడూ, ప్రాణుల 
హృదయాలలో ఉండేవాడూ, స్మృతిని, విస్మృతిని కలిగించేవాడూ, వేదాలచేత, 
వేదాంతులచేత ఎయింగదగినవాడూ అయిన ఆదిదేవుడు తన చెలియైన సిరితోగూడి 
శేషపర్వతశిఖరమందు ప్రకాశిస్తున్నాడు. ఇతడే మా నోముల పంట. 


సంకీర్తన రేకు సంఖ సంపు పుట 
అని యానతిచ్చె. 187 438 2 295 


అమృతసారము [7 
అవ: శ్రీ వేంకటేశ్వరుడే పరదైవతమని ప్రశంసిస్తున్నాడు. 
సీ. జలధి త్రచ్చెడునాండు సకలదేవత లుండ 
నెవ్వనిం జేరె లోకైకజనని ; 
“అదిమూలమ ! ప్రోవు మని దంతి మొజ లిడ 
చెచ్చెర నెవండు విచ్చేసి కాచె ; 
వుడమి గొల్చెడునాండు పొడవగు వేల్పు లే 
తని పాదముల క్రింద దాంగినారొ ! 
కడలేని భువనముల్‌ గల్చించు పరమేష్టి 
యెవని పొక్కిలిదమ్మి నవతరించె ; 


తే. సురల యింద్రియములం జొక్కించు మన్మథుం 
దెవనిపట్టి-యతండె యెక్కుడైన 
దైవతంబు; భక్తతతిగోరిన వరమ్ము 
లిచ్చువాండు వేంకటేశ్వరుందు. క్షే7 


పాలకడలి చిలికేటప్పుడు పుట్టిన జగజ్జనని లక్ష్మి ఎవ్వని వరించిందో, 
గజరాజు “ఆదిమూలమా” కాపాడు మని మొఅపెట్టగా వెంటనే వచ్చి ఎవడు 
కాపాదెనో, త్రివిక్రముదై భూమిని కొలిచేనాడు దేవత లెవ్వని పాదాలక్రింద 
దాగిరో, అంతంలేని లోకాలను సృజించే బ్రహ్మదేవుడు ఎవని నాఖికమలంనుండి 
పుట్టెనో, దేవతలను కూడ మోహింపజేసే మన్మథుని కన్నతండ్రి ఎవడో, అతడే 
పరమదైవం. అతదే భక్తులకు కోరిన వరాలిచ్చే శ్రీ వేంకటేశ్వరుడు. 


అర్య 


సంకీర్తన రేకు సంఖ సంపు పుట 
అతందే యెక్కుడు దైవ 366 387 శ్వ 260 


18 అమృతసారము 


అవఃశ్రీమన్నారాయణుని హస్తం వర్ణిస్తూ ఆయన దశావతారచర్యలు 
కొనియాడుతున్నాడు. 


సీ, వెలలేని వేదాలు వెదకి తెచ్చిన చేయి 

చిలుకు గుబ్బలిక్రిందం జేర్చు చేయి 

కలికి భూదేవిని కౌంగిలించిన చేయి 
వలనైన కొనగోళ్ళవాండి చేయి 

తనివోక బలిచేత దానమందిన చేయి 
యొనరంగ భూదాన మొసంగు చేయి 

మొనసి యంబుధి నమ్ముమొనకుం దెచ్చిన చేయి 
యెనయ నాం గలి ధరియించు చేయి 


తే. పురసతుల మానములు పొల్లవుచ్చు చేయి 
తురగరాజమ్ముం బఅపెడి దొడ్డచేయి 
ప్రాణులకు ముక్తితెరువు గన్నఅచు చేయి 
యభయ మిడుచేయి తిరుమలప్పన్న చేయి. 18 


సోమకాసురుడు దొంగిలించి సముద్రంలో దాచిన వెలలేని వేదాలను 
మత్స్యావతారమెత్తి వెదకి వెలుపలికి దెచ్చినది ఈ వాస్తమే. దేవదానవులు అమృతం 
కొణకు క్షీరసాగరం చిలుకునప్పుడు క్రుంగిపోతున్న మందరగిరిని కూర్మరూపం 
ధరించి పైకి లేవనెత్తినది ఈ హస్తమే. హిరణ్యాక్షుండు చాపచుట్టగా చుట్టి 
పుడమిని సముద్రంలో పడవేయగా వరాహరూపంతో పైకిదీసి భూదేవిని 
ఆలింగనం చేసుకొన్నది ఈ హస్తమే. నరసింహావతారం ధరించి హిరణ్యకశిపుణ్ణి 
సంవారించిన వాడి కొనగోళ్ళు గలది ఈ హస్తమే. దేవహితంకొజకు వామనరూపం 
దాల్చి బలిచక్రవర్తి నుంచి దానం గ్రహించినది ఈ హస్తమే. పరశురాముడై 
తాను జయించిన భూమినంతటీినీ కళ్ళ్యపునకు గానమిచ్చినదికూడ ఈ హస్తమే. 


అమృతసారము 19 


శ్రీ రామావతారంలో సముద్రుణ్జి బెదరించి తన బాణాగ్రానికి గుజిచేసినది 
కూడ ఈ హస్తమే. బలరామావతారంలో నాగలి ఆయుధముగా పట్టినది ఈ 
హస్తమే. బుద్ధావతారంలో త్రిపురాసుర (స్త్రీల మానభంగానికి పాలుపడినది ఈ 
హస్తమే. కల్య్యవతారంలో దుష్టసంహారానికై గుజ్జమెక్కి కళ్ళెము పట్టి నడిపించేది 
ఈ హస్తమే. జీవకోటికి ముక్తిమార్గం చూపేదీ, ఆభయమిచ్చేదీ ఈ తిరుమలేశుని 


హస్తమే. 


సంకీర్తన రేకు సంఖ సంపు పుట 
ఇందథఖికి నభయంబు 65 ర్‌. ్ష 203 


2 అమృతసారము 


అవ: శ్రీనివాసుని చేతులు చేసిన వింతలను ముచ్చటిస్తున్నాడు. 


సీ. పిసికి పూతనచన్ను బిగియించి పట్టిన 

చిన్నారిపొన్నారి చేతు లివ్వి; 

గునియుచుం దన్నెత్తుకొమ్మని తల్లి పైం 
జెలువారం జాచిన చేతు లివ్వి ; 

కినిసి గోవర్ధనగిరి పెల్లగించిన 
పోంతయినుము వంటి చేతు లివ్వి; 

యమునలో గొల్లతొయ్యలులపై నిసుకలు 
చిటపటం జల్లిన చేతు లివ్వి 


తే. శేషగిరియందు భక్తి దర్శింప వచ్చు 
శ్రితులకు వరమ్ము లొసంగెడు చేతు లివ్వి; 
పరమ క్రైవల్యపదవికిం దెరువుసూపు 
శ్రీనివాసుని రతనాల చేతు లివ్వి, క్షం 


కటిక రక్కసియెన పూతన చనుదోయిని గట్టిగా పట్టినవి యీ చిన్ని చేతులే. 
నచ్చు పెడుతూ ఎత్తుకొమ్మని తనతల్లి యశోదపైకి అందంగా చాచినచేతు లివే. 
ఇంద్రునిపై కోపించి గోవర్ధనపర్వతాన్ని సమూలంగా పెల్లగించి పైకెత్తిన ఉక్కుచెతు 
లివే. యమునానదిలో గోపయువతులపై చిటపట ఇసుకలు చల్లిన చిలిపిచేతు 
లివే. శేషాద్రిలో భక్తితో తన దర్శనానికి విచ్చేయు భక్తులకు వరాలిచ్చే చేతులు 
కూడ ఇవే. పరమపదమునకు దారిచూపే శ్రీనివాసుని రత్నాలచేతు లివే. 


సంకీర్తన రేకు సంఖ సంపు పుట 
ఇన్ని లాగుల 27 166 ే 112 


అమృతసారము లై 
అవ: స్వామివారి హస్తమును ఆపోవక అఖభివర్డిస్తున్నాడు. 


సీ, కరిరాజు గావం జుక్రము పట్టిన కరమ్ము 

కరితుండ మని చెప్పంగాం జెలంగు; 

వరదాయకమ్మైన బిరుదహస్తము కల్ప 
తరుశాఖకును బోల్పందగి వెలుంగు; 

జలధిం బుట్టీన పాంచజన్యముగల చేయి 
కడలి తరంగ యంచు నుడువ నొప్పు; 

బలియు కాళియు తోకం బట్టిన కటికేలు 
భుజగరాజ మ్మని పొగడం దగును; 


తే. చందన విలిప్త చారు వక్షస్థ్రృలమ్ము 
మంగకున్‌ పూలసెజ్జ యనంగం జెల్లు; 
గరుడగిరిచక్రవర్తి శృంగార మెన్నా 
సొబగు పోలికలకుం దగి శోభమీటు. ల 


గజేంద్రుణ్ణి కాపాడడానికి చక్రంపట్టిన ఆ చెయ్యి ఏనుగు తొండమునకు 
సాటియై చెలువొందుచున్నది. వరాలిచ్చి సమర్ధమైన ఆ వాస్తం కల్పవృక్షం కొమ్మకు 
పోల్చదగి ప్రకాళిస్తున్నది. సముద్రంలో పుట్టిన పాంచజన్యమనే శంఖాన్ని 
పట్టుకొన్న ఆ చేయి సముద్రతరంగముగా చెప్పుటకు తగి ఉంది. బలవంతుడగు 
కాళియుని తోకపట్టిలాగిన ఆ కటిహస్తం సర్పరాజమని శ్లాఘించుటకు యుక్తంగా 
ఉన్నది. చందనపుపూతగల మనోహరమైన ఆ ఉరము మంగతాయారునకు 
పూలపానుపని చెప్పనొప్పినది. 


గరుడాద్రి సార్వభౌముడగు శ్రీ వేంకటేశ్వరుని శృంగారం ఎన్నో అందమైన 
ఉపమానములకు దగి కాంతితో పొలుపారుతున్నది. 
సంకీర్తన రేకు సంఖ సంపు పుట 
శ్రీ వేంకటేశ్వరుని 148 22] లి 148 


202 అమృతసారము 


అవ: శ్రీ వేంకటేశ్వరుని పాదమును అభివర్ణించుచున్నాడు. 
కామిని పాపమ్ము గడిగిన పాదము 
బలరిపుం గొంచిన భవ్యపదము 
ప్రేమతో శ్రీసతి పిసికెడి పాదమ్ము 
యోగులకు పరమ్ము నొసంగు పదము 
చెలంగి వసుంధరం గొలిచిన పాదమ 
య్యహిమౌళిం దాండదవమాడు పదము 
తలంకక గగనమ్ము దన్నిన పాదమ్ము 
బలితల మోపిన ప్రణుత పదము 


నా 


తే. బ్రహ్మ గడిగిన పాదము బ్రహ్మ మగుచు 
వెలయు పాదము గుజుతుగా వేంకటాద్రి 
తిర మనుచు. జూపు పాదమ్ము తిరుమలయ్య 
పాగడపుపాద మిదె మాకుం బరమపదము. లై 


శ్రీ రామావతారంలో అహల్యశాపాన్ని పోగొట్టినదీ, ఇంద్రుని కాపాడినదీ, 
(ప్రేమతో శ్రీమవోలక్ష్మి ఒత్తునట్టిదీ, యోగులకు మోక్షమిచ్చునట్టిదీ, 
వామనావతారంలో భూమిని గొలిచినట్టిదీ, శ్రీకృష్ణావతారంలో కాళియుని 
పడగలపై నాట్యం చేసినట్టిదీ, బలిచక్రవర్తితల పై మోపబడినట్టిదీ, త్రివిక్రముడై 
ఆకసము నాక్రమించునపుడు బ్రహ్మచేత కమండలు జలముతో కడుగబడినట్టిదీ, 
తానే బ్రహ్మముగా నొప్పునట్టిదీ ఈ పాదమే. శ్రీ వేంకటాచలమె స్థిరమైనదని 
చూపునట్టిదీ, అందియతో కూడినట్టిదీ ఆయిన ఈ శ్రీనివాసుని పాదమే మాకు 
పరమప్రాప్యం. 


సంకీర్తన రేకు సంఖ సంపు పుట 
బ్రహ్మగడిగిన 31 19] ే 128 


అమృతసారము 23 


అవ: శ్రీనివాసుని శ్రీపాదమహిమను వర్ణిస్తున్నాడు. 
ఇభరాజు దలంచిన దీ పాదమే గదా 


రైనా 


యిహపరా లిచ్చున దిదియగాదె? 
ఇంద్రాదు లరసిన దీ పాదమే గదా 
యీక్షింప దుర్లభ మిదియగాదె? 
ఇందిర కితవైన దీ పాదమే గదా 
యిందజు మైొక్కున దిదియగాది? 
ఎలమి గంగను గన్న దీ పాదమే గదా 
యిన్నింటి కెక్కుడు నిదియగాదె? 


తే ఈ పదమ్మేగదా యడ్డ మింతలేక 
దిక్కు లన్నిట హయ మెక్కి తిరుగునదియు 
సంకటమ్ములు హరియించు వేంకటాద్రి 
నీ పదమ్మేగదా కూర్మి నిరవుకొనియె. 22 


మొసలిచే పట్టుపడిన గజేంద్రుడు స్మరించినదీ, ఈ లోకంలో, పైలోకంలో 
సుఖాలిచ్చేదీ, తపః ఫలంగా ఇంద్రాదిదేవతలు సందర్శించినదీ, సామాన్యులకు 
దర్శింవ నలవికానిదీ, లక్ష్మీదేవికి (వ్రీతిపాత్రవైైనదీ, నర్వజనులచే 
నమస్మరింపబడేది, పవిత్రమైన గంగానదికి జన్మస్థానమైనది, అన్నిటికంటే 
ఉత్కృష్టమైనది, కల్య్యవతారంలో అడ్డమాపులేక గుల్బమునెక్కి అన్నిదిక్కుల 
సంచరించేదీ, కష్టములు తొలగించేదీ అయిన శ్రీమన్నారాయణుని ఈ పాదమే 
వేంకటాద్రిపై ప్రేమతో నెలకొన్నది. 


సంకీర్తన రేకు సంఖ సంపు పుట 
ఈ పాదమే కదా 10 66 [ త్త 


ర! అమృతసారము 
అవ: శ్రీనివానుడు తన భక్తుల ననుగ్రపొంచిన వృత్తాంతం 
వక్కాణిస్తున్నాడు. 
సీ. కొండల నెలకొన్న కోనేటిదొర వాందె 
కొండలంత వరాలు గుపష్పువాండు 
కుమ్మరిదాసుండౌ కురువనంబికి కోరి 
నట్టివరా లిచ్చినట్టివాండు 
మాజువల్కక తొండమాన్‌ చక్రవర్తి ర 
మ్మన్న చోటికి వచ్చినట్టివాండు 
అచ్చపువేడ్మ ననంతాళువారికి 
వెట్టీకి మను మోసినట్టివాండు 


తే. నచ్చిక దొలంక తిరుమలనంబితోడ 
కట్టెదుట నిల్చి మాటాడినట్టివాందు 
కంచి తిరుకచ్చినంబిని కరుణ తనదు 
సన్నిధికి వేగ రప్పించుకొన్నవాండు. ల 


ఏడుకొండలపై నిలిచియుండే ఆ కోనేటిరాయడదే కొందలంతవరాలను 
క్రుమ్మరించేవాడు. కుమ్మరిదాసుడైన కురువనంబికి కోరిన వరా లిచ్చినవాడు 
అతడే. అడ్డంచెప్పకుండ తొండమాన్‌ చక్రవర్తి రమ్మన్నచోటికి వచ్చినవాడు అతడే. 
అనంతాళువారికి కపటంలేని (ప్రేమతో కూలి తీసుకోకుండా మట్టిమోసినవాడు 
అతడే. నమ్మిక కలుగగా భగవద్రామానుజుల మేనమామయగు శ్రీ శైలపూర్ణులతో 
ఎట్టయెదుట నిలిచి మాట్లాడినట్టివాడు అతడే. దయతో కంచిలోని తిరుకచ్చినంబిని 
శీఘ్రంగా తన సన్నిధికి రప్పించుకొన్నవాడు ఆ తిరుమలేశుడే. 
సంకీర్తన రేకు సంఖ సంపు పుట 
కొండలలో నెలకొన్న 24 151 ! 103 


అమృతసారము 25 
అవ: శ్రీ వేంకటాచలపతి సర్వప్రదు డనుచున్నాడు. 
సీ, ఏమణక భజింప నెప్పు దేనియు నేమి 
వలసిన నిచ్చు దైవత మితండు 
కనంగం గన్నులనిచ్చు ; కాళ్ళిచ్చు నడువంగం; 
బనిచేయం జేతులు, బలము నిచ్చుం; 
దన్నుం దలంపం జిత్త మ్మిచ్చుం; బొగడంగ 
సొబగుమాటల నిచ్చు ; సుతుల నిచ్చుం; 
జొచ్చినచోటులం జొచ్చి ఎఖ మ్మీచ్చుం; 
బ్రాయమ్ము నిచ్చు; దీర్దాయు విచ్చు 
తే. _పట్టికొలువం బ్రాణమునకుం బ్రాణ మిచ్చు; 
నెట్టి పదవులనైనందా నిట్టె యిచ్చు ; 
నొనర లోకమ్ములకు నెల్ల నొకందె వేల్పు 
వింతవిభవాల వేంకటవిభుండు సుమ్ము. లైడ్ల 
ఏమరుపాటులేక సేవించినచో ఎప్పుడు ఏది కావలెనో దాని నిచ్చేవాడూ, 
చూచుటకు కన్నులూ, నడచుటకు కాళ్ళూ, పనిచేయుటకు చేతులూ, శక్తీ, తన్ను 
స్మరించుటకు మనస్సూ, స్తోత్రం చేయుటకు సుందరమైన వచస్సూ, సంతానమునూ, 
భక్తుడు వెళ్ళినచోటికి వెళ్ళి క్షేమమునూ, వయసునూ, దీర్దాయుష్యమునూ, 
కొలిచేవారి ప్రాణానికి తన ప్రాణమునూ, ఎట్టి ఉన్నతపదవినైననూ ఇచ్చునట్టివాడు 
ఈ వేంకటగిరినాథుడే. ఇతడే సర్వలోకైక దైవము. 


సంకీర్తన రేకు సంఖ సంపు పుట 
ఏమి వలసిన నిచ్చు 28 [72 1 116 
ర్‌ 


06 అమృతసారము 


అవ: మానవుడు పుట్టినది మొదలు గిట్టేవరకు భగవన్నామ సంబంధమే 
కల్గి ఉన్నాడు. అట్టి మనుజుడు మాధవుని మజిచిపోవడం శా(స్తవిధి 
నతిక్రమించడమే అనుచున్నాడు. 


సీ అఆదిమూలంబు బ్రహ్మణ్యదైవ మతందె 
యతని మానుట లెల్ల నవిధిపూర్వ; 
మెవనిపేరం బిలుతు రిలం బుట్టు జీవుల 
నలి మాస నక్షత్ర నామములను; 
అవల నెవ్వని కేశవాది నామములచే 
నాచమనమ్ముల నాచరింత్రు; 
చచ్చెడివారికి సన్యాసులకు గతి 
వేని నారాయణాభిఖ్య జగతి ; 


తే. నారదుండు దలంచెడు నామ మెవని? 
దంబిక స్మరించు నామధేయం బెవనిది? 
యెవనినామంబు తారకం బీశ్వరునకు 
వాందె వరదుండు సప్తాద్రివల్లభుండు. 2గ్ర్‌ 


జగతిలో జన్మించే మనుజునకు ఆ నెలనుబట్టి, నక్షత్రాన్నిబట్టి ఏచెవన్‌ 
పేళ్ళను పెట్టుదురో, ఆ మానవులు పెరిగి పెద్దవారైన పిదప ఎవని పేళ్ళతో 
అచ్యుతాయనమః, అనంతాయనమః, గోవిందాయనమః అని సంధ్యావంద 
నాదులందు ముమ్మారు జలము పుచ్చుకొందురో, మరణం సమీపించినవారికీ, 
సన్వ్యాసులకూ ఎవని నారాయణనామమే దిక్కైనదో, నారదుడు ఎల్లప్పుడు 
వల్లించేది ఎవనినామమో, పార్వతీదేవి శ్రీరామరామ రామ అని జపించేది 
ఎవనినామధేయమో, ఎవనిపేరు శంకరునకు తారకమంత్ర మైనదో, అతడే 
వరదాయకుదైన ఏడుకొండలరాయడు. అతదే సకలచరాచరములకు మొట్టమొదటి 


కారణం. అతడే బ్రహ్మణ్యదేవుడు. 
సంకీర్తన రేకు సంఖ సంపు పుట 
అతందేబ్రహ్మణ్య 26 358 3 క! 


అమృతసారము 27 


అవ: ఆ్రితులకు వరాలిచ్చే వేంకటేశ్వరుని అభినుతిస్తున్నాడు. 
అతందే పరబ్రహ్మ మతందె లోకేశ్వరుం 
డతనికంటె నధికు లరయ నెవరు? 
కమలసంభవ లక్ష్మిగలదె యెవ్వరికేని? 
కమలనాభునికి నొక్కనికెగాక ; 
కమల గర్భుండు నాభిగలందె యెవ్వరికేని 0 
నమరవంద్యుండు శ్రీహరికె గాక ; 
అంద అుందెడిభూమి యన్యుల కున్నదే 
యఖీలాండపతికె యాలయ్యెం గాక ; 


రన 


తే. పాదములయందు గంగ శ్రీపతికిం గాక 

పరుల కున్నదె? అభయమ్ము పగటు నేరు 

పెందుం గలదు నారాయణునంద గాక? 

కలండె శితవరదుండు వెంకన్న గాక. 26 

శ్రీ వేంకటేశ్వరుడే పరబ్రహ్మస్వరూపుడు. అతడే అన్నిలోకాలకు ప్రభువు. 
పద్మం నాఖియందుగల ఆ మహావిష్ణునికి దప్ప అష్టదళపద్మంలో జన్మించిన శ్రీ 
మహాలక్ష్మి మరెవ్వరికైనను దక్కినదా? లేదు. దేవతలచే మైక్కబడు ఆ 
నారాయణునికే గాని మరెవ్వరి బొద్దుననైనను పద్మంలో పుట్టిన బ్రహ్మ ఉన్నాడా? 
లేడు. సర్వమునకు ఆధారమైన భూదేవి ఆ అభిలాందపతికేగాని మరెవ్వరికేని 
ఇల్లాలైనదా ? లేదు. పవిత్రమైన గంగానది ఆ శ్రీపతిపాదాలనుంచి పుట్టిందే 
గాని మరి ఇతరుల పాదాలనుండి కాదుగదా ? అభయప్రదానం చేసే నేర్పు ఆ 
గోవిందునికి తప్ప మరెవ్వరికేని ఉన్నదా ? లేదు. ఆశ్రితవరదుడు ఆ 
వేంకటాచలపతి గాక మరివ్వ డున్నాడు ? లేదని భావము. 


సంకీర్తన రేకు సంఖ సంపు పుట 
అతండే పరబ్రహ్మ 282 470 3 316 


28 అమృతసారము 
అవ: భంగీ విభేదంతో నృసింవావతారాన్ని వర్ణిస్తున్నాడు. 
సీ, శ్రీనివాసవిభుండె తానైన స్వామికి 
ముందుగా జయ పెట్టి మొక్కు లిడరె 
కరసహస్రము లవే కడు భయంకరములౌ 
ఖరనఖాయుధముల కాంతు లవియె 
సిరి తొడపై నదే సింగంపుమో మదే 
దంషష్టలు వజ్రదంతమ్ము లవియె 
జడలు మూపున నవే శంఖచక్రము లవే 
మణీధగద్ధగితమౌ మకుట మదియె 


తే. నిడుదనాలుక యయ్యదే నీలిమచ్చ 

వెడందయుర మదె వేదాద్రి వేంకటాద్రి 

చుక్కగమి మొలపూసలై నిక్కుచున్న 

పాపహర నరకేసరి రూప మదియె. ౭7 

శ్రీనివాసుడే నృసింహస్వామి అవతారం ధరించాడు. ఆయనముందు నిలబడి 
జయజయధ్వనులు చేయుచు దండములు పెట్టండి ! అవిగో వేయిచేతులు. 
భయం కలిగించే వాడిగోళ్ళనే ఆయుధాలకాంతు లల్లవిగో ! అదిగో! తొడపైన 
లక్ష్మీదేవి. అదిగో! సింహముఖం. అవే కోరలు. వజ్రాయుధం వంటి దంతాలు 
అవే. మూపుపై జడలవిగో ! అవే శంఖచక్రాలు ! మణులచే ధగధగలాదే 
కిరీటం అదిగో ! పొడవైన నాలుక అదిగో ! నల్లని శ్రీవత్సమనే పుట్టుమచ్చగల 
విశాలమైన వక్షస్థ్రృలం అదిగో! నక్షత్రాలే మొలనూలులోని పూసలుగా 
నింగికెగసేవాడు, పాపాలు పోగొట్టేవాడూ అతడే! వేదాద్రిపై, వేంకటాద్రిపై వెలసిన 
నరకంఠీరవ రూపం అదే ! 

సంకీర్తన రేకు సంఖ్య సంపు పుట 

మొక్కరే మొక్కరే 176 379 ఖై 25 


అమృతస్తారము లం 
అవ: అహోబల నృసింహుండే శ్రీనివాసుడని వర్ణించుచున్నాడు. 
సీ. వదనంబు జ్వలనంబు; భానుచంద్రులు కనుల్‌; 
శ(స్తము లెండ; హస్తములు దిశలు; 
కాలచక్రము నోరు ; గ్రహములు దంతమ్ము; 
లంబుదశ్రేణి దివ్యాంబరములు; 
శైలముల్‌ చరణాలు ; జునువుల్‌ జగములు; 
క్షమ పిజటుం; దంతరిక్షంబు నదుము; 
మితిలేని వేదముల్‌ మెఖయు కేసరములు; 
వారాసు లెల్లం గృపారసంబు; 


తే. అంతు లులుములుగాంగ నత్యంతరౌద్ర 
రమ్యరూపమ్ముతో భక్తరక్ష సల్పు 
నంజనాద్రి నహోబిలమందు నెవందు; 
వేంకటనృసింహు నాతని వేడ్కం గొలుతు. ౭ 


అగ్నియే ముఖంగా, సూర్యచంద్రులు కన్నులుగా, ఎండ ఆయుధాలుగా, 
చేతులు దిక్కులుగా, కాలచక్రం నోరుగా, గ్రహాలు దంతాలుగా, మేఘాలు 
వస్తాలుగా, పర్వతాలు పాదాలుగా, పిక్కలు లోకాలుగా, భూమి పిరుందుగా, 
ఆకాశం నడుముగా, వేదములు జడలుగా, సముద్రాలు దయారసంగ్గా, గర్జనలు 
ఉరుములుగా, భయానక రమణీయ రూపంతో భక్తులను కాపాదేవాడూ, 
అంజనాద్రిలో అహోబిలంలో వెలిగే దేవుడెవడో ఆ వేంకట నృసింహస్వామిని 
వేద్మతో కొలుస్తున్నాను. 


సంకీర్తన రేకు సంఖ సంపు పుట 
అహోబలేశ్చరునకు 152 243. లై 163 


30 అమృతసారము 
అవ: శేషగిరిపై సాక్షాత్కరించిన నృసింహస్వామిని వర్ణించుచున్నాడు. 
వాందెపో ప్రహ్షాదవరదుందు వాండెపో 

భక్త వత్సలుండు కృపాపరుండు 
తెల్లని మేనితో తీంగె నవ్వులతోడ 


రా 


మంచిగందపుం బరిమళముతోడ 
వార కేయూర భూషాంబరావళితోడ 

శతకోటి సూర్యతేజమ్ము తోడ 
శంఖచక్రములతో జంటపూసరులతో 

కోజలతో వాండిగోళ్ళతోడ 


.ఆ. నిక్కుంజెవులతోడ నిటల నేత్రముతోడ 
నంబుజాసనాదు లభినుతింప 
సిరులగద్దెం గొల్వు సింగారమైనాండు 
శేషశిఖరి నారసింహవిభుందు. లం 


అతడే ప్రహ్లాదునికి వరాలిచ్చినవాడు, భక్తులందు వాత్సల్యం కలవాడు. 
దయగలవాడు. తెల్లని శరీరంతో, తీగెలువారే నవ్వులతో, మంచిగందపు 
సువాసనలతో, ముత్యాలహారాలు, భుజకీర్తులు, నగలు, వస్తాలు-వీటితో, 
కోట్లకొలది సూర్యుల వెల్లువంటి వెలుగుతో, శంఖచక్రాలతో, జంట 
పూలదండలతో,కోజలతో, పదనైన గోళ్ళతో, నిక్కపొడుచుకొన్న చెవులతో, నౌసటి 
కన్నుతో, బ్రవ్మాదిదేవతలు స్తోత్రం చేస్తుండగా శోభమీరిన సింవాసనంపై శేషాద్రి 
నరసింహుడు శృంగారంగా కొలువు తీరినాడు. సేవించండి. 


సంకీర్తన రేకు సంఖ సంపు పుట 
వాండెపో [79 855 లై 236 


అమృతసారము 31 


అవ: శ్రీ వేంకటేశ్వరునే శ్రీరామచంద్రునిగా కీర్తించుచున్నాడు. 
గీ _రాముండు లోకాభిరాముం డిందీవర 
శ్యాముందు త్రైలోక్యధాముం డితందె 
వరుండు సీతకు పరాత్పరుండు కోదండ దీ 
క్షాగురుం డవితథశరుం దితందె 
స్థిరుండు మంగళగుణాకరుండు సేవక శుభ 
కరుండు దైతేయసంహరుం డితండె 
ధీరుండు లోకైకవీరుండు భవబంధ 
దూరుండు ధర్మ్శవిచారుం డితందె 


తే. అవికలుండు బలుం డినకులుం దచలుం డితండె ! 

పుణ్యుం డీతండె సర్వశరణ్యుం డితండె 

కోరి తిరు వేంగడమ్మునం గుదురుకొన్న 

మాపతి యితండె బ్రహ్మస్వరూపుం డితండె ! 80 

లోకములకు మనోహరుడు, నల్లగలువలవలె నల్లనివాడు, ముల్లోకములకు 
స్థానమైనవాడు, సీతకు భర్త, ప్రకృతికంటె పరుడైన జీవునికంటె పరుడు, ధనుర్విద్యకు 
గురుడు, వ్యర్ధంకాని బాణం కలవాడు, నిలుకద గలవాడు, శుభకరములగు 
గుణములకు గని యైనవాడు, దాస్యం చేసేవారికి శుభాన్నిచ్చేవాడు, రాక్షసులను 
పుటమార్చినవాడు, ప్రాజ్ఞుడు, ఎల్లలోకాలకు ఒకేవీరుడు, సంసారబంధాలచే 
కట్టువడనివాడు, ధర్మముచే విచారించి తెలియదగినవాడు, వైకల్యం చెందనివాడు, 
బలం కలవాడు, సూర్యవంశంలో పుట్టినవాడు, చలించనివాడు, పుణ్యవంతుడు, 
అందరికి రక్షకుడు అయిన ఈత డిప్పుడు అపేక్షతో వేంకటాద్రిలో నెలకొనియుండే 
లక్ష్మివిభుడు; ఆ పరబ్రవ్మాస్వరూపుడు ఈ శ్రీనివాసుడే. 


సంకీర్తన రేకు సంఖ సంపు పుట 
రొముండు 148 219 లై కే? 


త్రి అమృతసారము 


అవ: రామావతారచరిత్ర సంగ్రహముగా తెలుపుతూ ఆ రాముడే శ్రీ 


వేంకటేశ్వరుడై విలసిల్లుతున్నా డనుచున్నాడు. 
సీ. మనుజుండై దశరథ తనయుండై హరి పుట్టె 
గామిడి తాటకన్‌ భూమిం గూల్చె ; 
యజ్ఞమ్ము రక్షించె; హరువిల్లు ఖండించెం ; 
బ్రేమతో జానకిం బెండ్లియాడె ; 


మడియించె ఖరదైత్యు ; మారీచు వధియించెం; 
గెదపెను వాలి; సుగ్రీవుం బెంచె; 

జలనిధి బంధించె; ఖలుని రావణు. ద్రుంచె, 
వడి విభీషణు లంక కొడయుం జేసె; 


అ. సీతతో నయోధ్య సింహాసన మ్మెక్కె 
కవలబిడ్డలం గుళలవులం గనియె; 
కమలం గూడి నేండు గరుదాద్రిపై నిల్చి 
కౌతుకమున జగముం గాచుచుందె. తే 


శ్రీ మహావిష్ణువే దశరధనందనుడై మానవుడుగా అవతరించాడు. బలవంతు 
రాలైన తాటకను చంపినాడు. సీతను పెండ్లాడినాడు. ఖరుడు, మారీచుడు అనే 
దానవులను సంహరించినాడు. వాలిని చంపి సుగ్రీవునికి పట్టం కట్టించినాడు. 
సముద్రాన్ని బంధించినాడు. నీచుడైన రావణాసురుణ్ణి వధించాడు. విభీషణుని 
లంకకు రాజుగా చేసినాడు. సీతతో అయోధ్యకు మరలివచ్చి వట్టాభిషిక్తుడైనాడు. 
లవకుశులనే అమడబిడ్దలకు తండ్రియైనాడు. ఆ రాముడే ఇప్పుడు లక్ష్మీ సమేతుడై 
గరుడశైలంమీద ఉంటూ కుతూహలంతో లోకాలు కాపాడుతున్నాడు. 


ఆలో 


సంకీర్తన రేకు సంఖ సంపు పుట 
చెప్పితే నాశ్చర్యము 382 డ77 త్త త్ర21 


అమృతసారము 83 
అవ: తనివితీరక రామావతార విశేషములు ఉగ్గడించుచున్నాడు. 
సీ. గౌతముసతిపాలి కామధేను వితండు 
కౌశికుపాలిటి కల్పతరువు; 
సీతమ్మపాలిటి చింతామణి యితండు ; 
దాసులపాలిటి దైవ మితండు; 
సుగ్రీవుపాలిటి చుట్టంబ యీతండు; 
మారుత్తిపాలి సామ్రాజ్య మితండు; 
పరంగ విభీషణుపాలి నిధానమ్ము 
జనకుపాలిటి హరిచందనమ్ము; 


తే. శబరిపాలి తత్త్వపు రహస్యంబు; గుహుని 
పాలి ఆదిమూలము; శ్రితపటలిపాలి 
కొంగుబంగార; మలమేలుమంగ విభుండు 
వేంకటాద్రీశ్వరుండు రఘువీరుం డితండు. 32 


గౌతముని భార్య అహల్యపాలిటికి కామధేనువై ఆమె శాపం పోగొట్టిన 
వాడూ, విశ్వామిత్రుని యాగం సంరక్షించి ఆయన పాలిటికి కల్పవృక్షమైనవాడూ, 
సీతాదేవికి చింతామణివంటివాడూ, సుగ్రీవుని కిష్కంధకు అధిపతి చేసిన 
ఆప్తబంధువూ, ఆంజనేయునికి సామ్రాజ్యం వంటివాడూ, విభీషణునిపాలిటి పెన్నిధీ, 
తండ్రి దశరథునకు సంతోషం కల్చించే మంచిగందంవంటివాడూ (వెన్నెల, 
కల్పవృక్షం), శబరికి తత్తరహస్యమైనవాడూ, గుహునికి ఆదిమూలమైనవాడూ, 
ఆశయించిన వారికి కొంగుబంగారమైనవాడూ, అలమేలుమంగకు భర్తయైనట్టి 
శ్రీ వేంకటేశ్వరుడే ఆ రామభద్రుడు. 


సంకీర్తన రేకు సంఖ సంపు . పుట 
రామచంద్రు 325 కశ? శ ర 


34 అమృతసారము 


అవ: స్వామి స్వరూప రూప గుణ వైభవములను కీర్తించుచున్నాడు. 


చినా 


గోపాంగనాశ్రేణి గుబ్బచన్నుల మీందం 
బొలుపారు కస్తూరిపూంత యితందు; 
తాపసోత్తముల చింతాసౌధములలోన 
దీపించు సుజ్ఞానదీప మితందు; 
జలధికన్యాపాంగ లలితేక్షణములతోం 
గలసి వెలుంగు కజ్జల మితండు 
జలజాసనుని ముఖజలధి మధ్యమునందు 
లభియించు నమృతంపులప్ప యితందు; 


తే, ఏతదభఖిలంబునకును దా నీశుం దగుచు 

భూతములయందుం బొదలెడు పురుషుం డితండు 

సప్తతైలాధినాథుందై సకలభువన 

పొలనాధూర్వహుం డౌచుం బరంగు నితండు. 33 

ఈ శ్రీ వేంకటేశ్వరుడే గోపికల కుచములమీద ఒప్పునట్టి కస్తూరిపూత. 
గొప్ప తపస్వుల ధ్యానమనే మేడలలో ప్రకాశించు జ్ఞానమనే దీపము ఇతది, 
శ్రీదేవియొక్క అందమైన కడగంటి చూపులతో కూడి ప్రకాశించే కాటుక ఇతడే. 
బ్రహ్మదేవుని ముఖములనే సముద్రం నడిమి భాగములో దొరికే అమృతరాశి 
ఇతడే. కనుపించే ఈ సమస్తమునకు తాను ఏలికయై ప్రాణులందుండే పరమపురుష 
పదవాచ్యుడు ఇతడే. ఏడుకొండల రాయడై ఎల్లలోకాలను పాలించుటలో 
సమర్శడైన ప్రభువై యొప్పినవాడు ఇతడే. 


సంకీర్తన రేకు సంఖ సంపు పుట 
ఏతదఖీలంబు 28 170 క్షే 15 


అమృతసారము 8ెర్‌ 


అవ: భగవంతుని అద్భుతచర్యలు ముచ్చటిస్తున్నాడు. 
సీ. _బిణుసైన యొకకొండం బెనుబాముతోం జుట్టి 

బిరబిరం ద్రిప్పిన పిన్నవాండు 

గుజుతైన యొకకొండ గొడుగుగా నొకచేతం 
బెటీకిపట్టిన కడు పిన్నవాండు 

బెడిదంపు శిశుపాలు పెనుమోంత మైయంగం 
బెడచేత వేసిన పిన్నవాండదు 

పడవేసి చాణూరుం బట్టి యురముం ద్రొక్కి 
పిడికిటం జంపిన పిన్నవాండు 


తే. బొడ్డుం దామరలోపల దొడ్డవయసు 
'పెద్దబిడ్డ్దను గనినట్సీ పిన్నవాండు 
అ 6 ల 
పెక్కు రూపులవాండయి వేంకటాద్రిం 
బిక్కటిల్లిన వాందె యీ పిన్నవాండు. ప్రశ 


కఠినమైన మందరపర్వతానికి పెద్దవామైన వాసుకిని చుట్టి గబగబ 
త్రిప్పినవాడును, గోవర్ధనగిరిని అడుగుతో పెల్లగించి వ్రేలికొనతో గొడుగుమాదిరి 
పట్టినవాడును, క్రూరుదైన శిశుపాలుని పెద్దధ్వని ఏర్పడునట్లు ఎదమచేత 
కొట్టినవాడును, చాణూరుని పడద్రోసి జొమ్ముత్రొక్కి పిడికిటి గ్రుద్దులతో 
చంపినవాడును, తాను చిన్నవాదైనను వయసు మీఖజిన బ్రహ్మను తన 
బొద్దుదామరనుండి పుట్టించినవాడును, పలురూపులు ధరించినవాడై ఇపుడు 
వేంకటాద్రిపైనున్న ఈ పిల్లవాడే శ్రీనివాసుడు. 


ఆళ్ళ 


సంకీర్తన రేకు సంఖ సంపు పుట 
బొడ్డు తామెరలలోన 34 36 త్త 885 


36 అమృతసారము 


అవ: దుష్టకిక్షణ, శిష్టరక్షణకై శ్రీకృష్ణుడుగా అవతరించిన శ్రీ మహావిష్ణువే 
శ్రీ వేంకటాచలపతియై భక్తులకు వరప్రదానం చేస్తున్నా డనుచున్నాడు. 
సీ వసుదేవునకును దేవకిదేవికిని పట్టి 
లలి సుభద్రాసాత్యకులకు నన్న 
గొంతి మేనల్లుండు గొల్లెతల మగందు 
పంచపాందవులకు బొవమఖణంది 
బలరాము తమ్ముండు పంచసాయకు తండ్రి 
మేటరి యభిమన్యు మేనమామ 
అనిరుద్ధు తాత శూరుని కన్గు మనుమండు 
పొరవ యాదవ బాంధవుండు 


తే. మించి శ్రావణ బహుళాష్టమీ నిశీథ 
మం దవతరించె శ్రీకృష్ణుం డసురళిక్ష 
యమరరక్ష యొనర్చ; శేషాద్రి నిపుడు 
చేయి ముంచి వరమ్ములు శ్రితుల కొసంగు. 85 


శ్రావణమాసంలో బహుళపక్షమందు అష్టమీతిధి నడురేయి శ్రీ మహావిష్ణువు 
శ్రీకృష్ణుడనే పేరుతో దేవకీ వసుదేవులకు ముద్దుబిద్దడుగా జన్మించాడు. ఇతడు 
సుభద్రకు సాత్యకికి అన్న కుంతీదేవికి మేనల్లుడు. గొల్లపడతులకు మగడు. 
పాండవులకు బావమరది. బలరామునికి తమ్ముడు. మన్మథునికి తండ్రి. వీరుడైన 
అభిమన్యునకు మేనమామ. అనిరుద్ధునకు తాత. శూరు డనే అతనికి మనుమడు. 
పురువంశము వారికీ, యాదవవంశమువారికీ చుట్టము. ఇంత బలగంతో 
కూడి దేవతలకు క్షేమాన్ని రాక్షసులకు వినాశాన్నీ కలిగించాడు. ఇప్పుడు 
శేషపర్వతంలో నిలబడి వచ్చిన వారందరికీ చేత జవిరి వరా లిస్తున్నాడు. 


ఆలీ 


సంకీర్తన రేకు సంఖ సంపు పుట 
అడర (శ్రావణ 328 160 శ 107 


అమృతసారము 37 
అవ: కృష్ణావతారములోని భగవంతుని అద్భుతచేష్టలు వర్ణిస్తున్నాడు. 
సీ. _వెన్నముద్దలవాండు వేల చేంతలవాండు 
పిన్నవాందైనను విరుదులాండు 
బాలెంత చనుద్రావి బండి విజుగం దన్ని 
గాలిరక్కసు ములుగంగ మోది 
రోలం గట్టువడుచు రూఢి మద్దులం గూల్చి 
జననికి నోట విశ్వమ్ముం జూపి 
కొండ వ్రేలందాల్ళి గోకులమ్మును గాచి 
మించి గొల్లెతలతో మేలమాడి 


తే... నలువ కెదురొడ్డి పసిబాలకులను దెచ్చి 
ధరం బదార్వేల చెలుల నుద్వాహ మాడి 
శేషగిరి నిల్చి లచ్చితో శ్రితులకెల్ల 
సకల వరము లొసంగు కృష్ణమ్మ యితందె. 86 


గొల్లయిండ్లలో వెన్నముద్దలు దొంగిలించినవాడు, అనేకములైన పనులు 
చేసినవాడు, చిన్నవాదైనను ప్రతిజ్ఞావంతుడు, చనుబాలతో కూడ పూతన 
ప్రాణములు (గ్రోలినవాడు, శకటాసురుని భంజించినవాడు, సుడిగాలిరూపంలో 
వచ్చిన తృణావర్తుడనే దైత్యుని మూల్గునట్లు చావమోదినవాడు. జననిచే రోటికి 
కట్టివేయబడి సంగడిమద్దులను గూల్చి నలకూబర మణిగ్రీవులకు నారద 
శాపవిమోచనము కలిగించినవాడు, యశోదకు తననోట ప్రపంచముచూపినవాడు, 
గోవర్ధనమనే పర్వతమును చిటికెన వేలితో నెత్తి గోవులను గోపకులను కాచినవాడు, 
గొల్లపడతులతో శృంగారచేష్టలు నెఅపినవాడు, (బ్రహ్మకు ఎదురు నిలిచి 
పసిపిల్లలను తెచ్చినవాడు, పదహారువేల వనితలను పెండ్లాడినవాడు, ఈనాడు 
వేంకటాద్రిపై లక్ష్మితో గూడి భక్తులకు అన్ని వరాలిచ్చే ముద్ధులకృష్ణుడు ఇతడే. 


అ 


సంకీర్తన రేకు సంఖ్య సంపు పుట 
వెన్నముద్ద కృష్ణుండు. 391 529 త్తే 357 


38 అమృతసారము 


అవ: భగవంతు డెవ రెవరికి ఎట్లెట్లు తోచునో వివరించుచున్నాడు. 
వరదుండు నిఖిల దేవతలకు వంద్యుండు; 
గరదుం దసురులకుం గంటకుండు; 
పరమాత్ముం డంబుజభవ శివాదుల కెల్ల; 
నన్యులకుం ద్రిమూర్తులందు నొకండు; 
దేవుండు సనకాది దివ్యర్నులకుం; బర 
దైవమ్ము సకల వేదమ్ములకును; 
క్రైవల్య మొసంగెడు ఘననిధి; విధికి మ 
వోవిధి; జడులకు యాదవుందు; 


రినా 


తే. తెలిసినం దెలియుం; దేమియుం దెలియకున్నం 
దొలంగుం; డితందాద్యుం; డితం డసాధ్యుం; డభేద్యుం; 
దచలుం డీతండు; భీకరుం; దభయదాత; 
కలిమలధ్వంసి యితందె వేంకటవిభుండు. త్ర 


అతడు దేవతలందరికి నమస్మరింపదగినవాడు; వరా లిచ్చేవాడు. రాక్షసులకు 
విషం పెట్టేవాడు; వారికి పరమశత్రువు. బ్రహ్మ మహేశ్వరాదులకు అతడు 
పరమాత్మ. సామాన్యులకు హరి హర హిరణ్యగర్భులనే త్రిమూర్తులలో ఒకడుగా 
తోచేవాడు. సనకాది దేవర్షులకు అతడు దేవుడు. వేదాలకు దైవము. మోక్షమునిచ్చే 
మహానిధి ఆతడు. విధికి కూడ విధియైనవాడు. మూర్చులు మాత్రం అతనిని 
యాదవు డనుకొంటారు అతడు తెలిసిన వారికే తెలిసేవాడు; తెలియనివారికి 
తెలియబడదడు. ఇతడు ఆద్యుడు. అసాధ్యుడు, అభేద్యుడు, అచలుదు, భయంకరుడు, 
అభయ మిచ్చేవాడు, కలికల్మషాన్ని నాశనంచేసేవాడు, అతడే యీ వేంకటేశ్వరుడు. 


సంకీర్తన రేకు సంఖ సంపు పుట 
తెలిసిన తెలియుండు. 62 317 ్షే 212 


అమృతసారము 89 


అవ: శ్రీనివాసుని భక్తప్రియత్వము కొనియాడుచున్నాడు. 
కారి కుమారు చక్కని మాటలకుం జొక్కి 
ఘనవేదముల గుట్టు గనినవాండు 
తీరని వేద్కతో తిరుమంగయాళారి 
(ముచ్చిమికూటికి మురియువాండు 
విష్ణుచిత్తుని బిడ్డ వేనలి నిడి యిచ్చు 
కమ్మపూసరుల కేంకారువాండు 
సిరిచెల్వ చేయివేసిన గగ్గురుపు దాల్ళి 
కౌంగిటిలోం జేర్చి కరంగువాండు 


రినా 


తే. వాండె తిరువేంకటేశుండు వాండిచుట్టుం 
గైదువున్‌ వలచేతిలోం గలుగువాండు 
మామ కొమరిత యలమేలుమంగం గూడి 
శేషగిరి మాదువున నివసించువాందు. 88 


కారిపుత్తుడైన నమ్మాళ్వార్ల యింపైన పలుకులకు (తిరువాయి మొళి 
పాశురములకు) పరవశించి వేదముల రహస్యాలు తెలుసుకొన్నవాడును, 
తిరుమంగయాళ్వారు దారిదోపిడి చెసి తెచ్చిపెట్టి దొంగతిండికి సంతోషపదే 
వాడును, విష్ణుచిత్తుని కొమార్తె గోదాదేవి ధరించి యిచ్చిన కమ్మని పూలదండలకు 
ఆసపడేవాడును, లక్ష్మీదేవి తనమీద చేయి వేసినంతనే గగుర్పాటు చెంది ఆమెను 
కౌగిలించుకొని ఆనందించువాడును, కుడిచేత చక్రం పట్టుకొన్నవాడును అయిన 
ఆ వేంకటాచలపతి తనమామ కూతురు అలమేలుమంగతో శేషపర్వతం మేడలో 
నున్నాడు. 


సంకీర్తన రకు సంఖ సంపు పుట 
వాందె వేంకటేశుందనే వాండె 20 121 | 83 


40 అమృతసారము 
అవ: భగవంతునికి భక్తులపై గల వాత్సల్యమును వర్ణించుచున్నాడు. 
సీ పడుచు మాటనక యా ప్రవ్లాదు ముందరం 
బ్రత్యక్షమైన దైవం బితందె 
అదడవిజంతు వనక యా దంతి మొజ విని 
పరుగున వచ్చి కాపాడె నితందె 
ఆండు కూయి యనక యా ద్రుపదాత్మజ 
మానంబు గాంచిన మాన్యుం డితండె 
పేదవాం డన కతిప్రీతిం గుచేలున 
కైశ్వర్య మొసంగిన యాధ్యుం దితందె 


తే. వీరువా రనకుండ నెవ్వారి కయిన 
భక్తి వేండిన వరములు రక్తి నిచ్చు 
వేలుపులరాయం డీతండె వేంకటాద్రి 
విష్ణు వీతండె; మా కంటీ వెలుం గితందె. 39 


పిల్లవాని మాటలని నిర్లక్ష్యం చేయక ్రహ్లాదు నెదుట ప్రత్యక్షమైనవాడు, 
అదవిజంతువని ఉపేక్షించక ఆ గజరాజు మొజ ఆలించి పరుగెత్తి వచ్చి 
కాపాడినవాడు, ఆడుదేమో అరుస్తున్నదని పెడమొగం పెట్టక ద్రౌపది మానాన్ని 
రక్షించిన పూజనీయుడు, బీదవాడని గెంటింపక మిక్కిలి ప్రీతితో కుచేలునకు 
సంపద లిచ్చిన మహనీయుడు, వీరు వారు అనే భేదం లేకుండ భక్తితో తన్ను 
ప్రార్థించిన వారి కందరికీ ఆసక్తితో వరము లిచ్చేవాడు, దేవతలకు దేవుడు, మా 
కన్నులకు వెలుగూ ఈ వేంకటాద్రిపై నుండే విష్ణువే. 


సంకీర్తన రేకు సంఖ సంపు పుట 
సులభుండు 82 394 ే 264 


అమృతసారము శే 
అవ: శ్రీనివాసుడు భక్తసులభు దనుచున్నాడు. 
సీ. చేరరాని యడవి శిలయయి పడియున్న 
మునిపత్ని శాపమ్ము చనిన యట్లు 
తీరని కర్మముల్‌ తీరుంబో శ్రీహరి 
పాదముల్‌ దలంచెడి వారి కిటై; 
కడు బీదయై పూటగడుపు కుచేలుండు 
బలుసంపదలు పొంది (బ్రతికినట్లు 
కలుగని సిరులెల్లం' గలుగుంబో మాధవుం 
గొలిచిన వారికిం గోరినట్సె; 


తే. మించు కృప ధ్రువు పట్టమేలించి నట్లు 
నమ్మి సేవించువారి మన్ననలం గాచు; 
మూధులకునేని సులభుండై మైల నిలుచు 
వేద్యం దనుంబాడ శేషాద్రి విట్టలుందు. 40 


కీకారణ్యంలో రాయిగా పడియుండిన గౌతమమునిభార్య అహల్య శాపం 
తీరిన విధంగా శ్రీహరిపాదాలు తలంచేవారి తీరని కర్మాలు కూడ తీరిపోతాయి. 
కటికపేదరికంతో పూటగడుపుకునే కుచేలుడు నానావిధములైన సంపదలు పొంది 
బ్రతికినట్లుగా మాధవుని కొల్చినవారికి దుర్లభములైన సంపదలుకూడ కోరినవి 
కోరినట్లుగా చేరగలవు. (ధ్రువుణ్ణి పట్టాభిషిక్తుణ్ణి చేసినట్లే నమ్మి కొలిచే వారిని 
స్వామి మన్నించి కాపాడగలడు. మూధులైనా సరే ప్రీతితో తన్ను స్తుతిస్తే చాలు 
సులభంగా ఎదుట ప్రత్యక్షమయ్యే వాడు శేషాద్రినివాసుడైన శ్రీనివాసుడే. 


సంకీర్తన రేకు సంఖ సంపు పుట 
నమ్మితే నితండే 357 336 శ 226 


6 


4 అమృతసారము 


అవ: భగవంతుని దొంగగా చిత్రిస్తూ ఆయన దశావతార చర్యలను 
వర్ణిస్తున్నాడు. 
సీ వేండిపాలును వెన్న వెరంజిన గజదొంగ 
వీండుగో వీండుగో వింతదొంగ 
వెలయ నీటను చొప్పు వేసెడి గజదొంగ 
తలం గాననీకుండ దాంగు దొంగ 
తలంకక ధారుణీ ద్రవ్వు కన్నపుదొంగ 
సరి సందెజామునందిరుగు దొంగ 
అడుగుక్రింద జగమ్ము నడంచు గడుసుదొంగ 
యదరి తల్లికినైన నలుగు దొంగ 


తే. అడవి నెలవైన దొంగ; నీలాంబరము ధ 
రించు దొంగ; యింతుల మోసగించు దొంగ; 
రాణ ౩క్కు గుల్జపుదొంగ మానితొంజ 
నాద్రి మూసిన ముత్యమై యలరు దొంగ. ల! 


వేడిపాలను వెన్నపూసను జుల్టీన గజదొంగ ఇతదే. అబ్బురపు దొంగ 
ఇతదే. సముద్రంలో మార్గంవేసిన మత్స్యరూపుడు, తల అగపడకుండ దాగిన 
కూర్మాకారుడు, జంకక భూమిని లేవనెత్తిన వరావావతారుడు, సంధ్యాకాలంలో 
నృసింహుడైనవాడు, వామనుడై తనపాదం క్రింద లోకాల నణచినవాడు, 
తల్లిపట్లకూడ కోపంచూపిన పరశురాముడైనవాడు, అరణ్యమే స్థానంగా కలిగిన 
శ్రీరాముదైనవాడు, నల్లని వలువలు ధరించిన బలరాముదైనవాడు, 
(త్రిపురకాంతలను మోసగించిన బుద్ధ స్వరూపుడు, గులజ్టంమీద స్వారి సాగించే 
కల్మిరూపుడు-ఇపుడు అంజన పర్వతంపై మూసిన ముత్యంలాగా మెదలక ఉండే 
శ్రీ వేంకటేశ్వరుదే ఆ గడిదొంగ. 


సంకీర్తన రకు సంఖ సంపు పుట 
వీందెవో యిదె వింతదొంగ 63 తలై9 1 215 


అమృతసారము ఉం 


అవ: దశావతారచర్యలు సొడుపుకథవలె అత్యద్భుతముగ వర్ణించు 
చున్నాడు. 
సీ ఎడయఖు తనరెక్క లెగసి పోపంగ లేండు 
కడు దాంగుంగాని దోంగయును :?ండు 
వడిం గ్రిందువడును సేవకుండు కానేకాందు 
వెడగోళ్ళు పెంచును విటుండు గాండు 
మిగులం గుజటుచవాండు మింటికంటె.:. బొడవు 
జగదగొండి మునివేషములు వేయు 
మగువ3౩ై పోరా;:ఎ మటి ంక్తుందును గాండు 


టగు కాంపు: ఏఏ ఆంలపయును దెలుపు 


ఆ. తగిలి పైకొనండు తరుణుల వలపించు 

రౌతు గాందు తేజి రక్తి దోలు; 

నెవండొ కాని తిరుగు నెప్పుడు శేషాద్రి 

తలం ప్పుటలోన నుండు దవుం నుండు. శై 

తనకు అిక్కలున్నవి కాని పైకి ఎగురలేదు. మహాపిష్ణుట మత్స్యావతారం 
ధరించాడువదా! చేపకు రెక్కలుంటాయిగాని అది నీటిని వవలి వెలుపల ఎగుర 
లేదనుట తెలిసిన విషయమే. అత డెవ్వరికి కానరాకుండా దాగి ఉంటాడు కాని 
దొంగ కాడు. స్వామి కూర్మావతార మెత్తినపుడు మందరగిరిని మూపున దాల్చి 
దానిక్రింద అణగియుందెనని తాత్పర్యం. నేలకు వ్రాలును గాని సేవకుడు మాత్రం 
కాడు. అతదే వరాహమూర్తి. సముద్రమగ్నయైన ధరణిని నారాయణుడు 
వరాహరూపంతో క్రిందై లేవనెత్తెననుట. వికారంగా గోళ్ళు పెంచుకొంటాడు; 


విటుడు కాడట! విటపురుషులు గోళ్ళు పెంచి తమ ప్రేయసులకు న్రఖక్షతాదు 
లిత్తురని తలియవలిెను. నృసింహస్వామి విటుడు కాకపోయినను హిరణ్యకశిపుని 


4 అమృతసారము 
టొమ్ము చీల్చుటకు గోళ్ళు కల్షియుండెనని భావము. అతడు పొట్టివాదైనను 
ఆకసమునంటే పొడగరి అనుటలో విరోధం భాసిస్తుంది. వామనావతారంలో 
మొదట కుఖుచవాడైనను పిదప గగనము కంటె ఎత్తుగ ఎదిగినా డనుట 
ప్రసిద్ధమే కదా! అతడు యుద్దాలు చేస్తుంటాడు; తానేమో బుషివేషంతో ఉంటాడు. 
మునివేషములో నున్నవాడు జగడ గొండి కావడం విరోధం. ఇక్కడ పరశురాముదై 
ఇరువదియొక్కమారు క్షత్రకులసంహారం చేసిన సంగతి అనుసంధించుకోవలెను. 
తాను లోలుడు కాకున్నను రమణికై రణము సల్పును. అతడు (శీరాముడని 
ఎరుగవలెను. కాపుపనులు చేస్తుంటాడు. కాని తెల్లటివాడు. మండుటెండలో 
కాయకష్టం చేసేవారు నల్లగా ఉండడం సహజం. కాని ఇతడు తెల్లగా 
ఉంటాడు. అతదే బలరాముడు. బలరాముడు నాగలి ధరించినవాడు. 
యమునానదిని త్రవ్వి హస్తినాపురికి తెచ్చినవాడు. కనుక కాపుపనులు 
చేసేవాదైనాడు. పైగా అతడు తెల్లని వాడని పురాణాలలో తెల్లమవుతుంది. 
తానుస్త్రీలవెంట పడడు గాని వారు తన వెంటపడేటట్లు చేస్తాడు. ఇది బుద్ధావతార 
వ్యవహారం. తాను గుజ్దిపురౌతు కాడు. కాని అశ్వము నెక్కి ఆసక్తితో స్వారి 
సాగిస్తాడు. ఇది కల్యవతారచర్య. ఆ మహానుభావుడెవదో కాని ఎప్పుడూ శేషగిరిపై 
తిరుగుతుంటాడు. ఆ దివ్యమూర్తి మన మనస్సులలోనూ, వెలుపలనూ 
వెలుగుతుంటాడు. 


సంకీర్తన రేకు సంఖ సంపు పుట 
ఎవ్వండో కాని [2 7 ్షే 50 


అమృతసారము 4ీర్‌ 
అవ: సకలమునకు కర్త విష్ణువే యని ప్రశంసించుచున్నాడు. 
స్పీ పరమేస్టి గావించు బ్రవ్మోండ సంనృష్టి 
హరునిలో నున్న సంహారశక్తి 
పాకశాసను పరిపాలనా దక్షత 
తలంపం గాలత్రయ ధర్మములును 
పంచభూతముల రూపరసాదిగుణములు 
అల నవగ్రహ వివోరాదికములు 
విశ్వాత్మకుందైన విష్ణుని మహిమలే 
వర్ణింప సర్వంబు వైష్ణవంబె; 
తే. అఖిల మాయావిలాసముల్‌ హరి మహిమలె; 
పరమపద భోగములు నృకేసరి మహిమలె; 
ఇంతయేటీకి? మంతున కెక్కినట్టి 
సకల మా తిరువేంకటేశ్వరు మహిమలె. శ్రి 
బ్రహ్మదేవుడు చేసే బ్రవ్మాండముల సృష్టి ఈశ్వరునిలో నుండే సంహారశక్తి, 
ఇంద్రునిలోని పాలనాసమర్ధత, భూత భవిష్య ద్వర్తమాన కాలముల ధర్మాలు. 
పృథివ్యప్తేజోవాయ్వాకాశము లనే పంచభూతాలకు సంబంధించిన శబ్ద స్పర్శ 
రూప రస గంధములు, నవగ్రవోల సంచారాలు ఇవన్నియు విశ్వరూపుడు, 
సర్వవ్యాపి అయిన నారాయణుని మహిమలే కాని వేఖుకావు. ఆలోచించగా 
సకలం విష్టమయమే. మాయవిలాసములన్నీ పరమపద భోగాలన్నీ-ఇంతెందుకు 
ప్రసిద్ధి కెక్కిన సమస్తమూ ఆ తిరుమలనాథుని మహిమలే కాని అన్యము కావు. 


సంకీర్తన రేకు సంఖ సంపు పుట 
విష్ణుం డొక్కందే [71 84ర్‌ లై 232 


46 అమృతసారము 


అవ: నవవిధ భక్తిమార్గముల పేర్కొని వాటి మహిమను ఉగ్గడిస్తున్నాడు. 


రకా 


భయనివారణము గోపాల సంస్మరణమ్ము 
జయకారణమ్ము కేశవుని వినుతి 
అయుతపుణ్యఫలంబు హరికథా (శవణమ్ము 
కమలేశు దాస్యమ్ము కర్మహరము 
అఖీలసంపన్మూల మచ్యుతు తద 
క్రీర్తిదమ్ము మురారి కీర్తనమ్ము 
సుఖసాధనము నరసభఖుతోడి సభఖ్యమ్ము 
వరదాయి గోవింద వందడనమ్ము 


తే. భోగము పురాణపూరుషు పూజన నమ్ము 
యోగ మాత్మసివేదస: మున్నతంపు 
వేంగడమ్మునం గొలువున్న విభుసి శరణు 
రమ్యక్రైవల్యపదవికి రాచబాట! ల! 


గోపాలనామం స్మరిస్తే భయాలు తొలగిపోతాయి. కేశవుని కీర్తిస్తే జయం 
లభిస్తుంది. హరికథలు వింటే అనేక పుణ్యాలు ఆచరించడం వల్ల కలిగే ఫలం 
సమకూడుతుంది. కమలయొక్క భర్తను సేవిస్తే కర్మ లన్నీ హరించిపోతాయి. 
అచ్యుతుని పాదాలు అర్చిస్తే అన్ని సంపదలు అబ్బుతాయి. అర్జునుని చెలికానిమైత్రి 
అంతులేని సుఖాలకు సాధనమవుతుంది. గోవిందునకు నమస్కారం చేస్తే వరాలు 
పొందవచ్చు. పురాణపురుషుడు -శ్రీనివాసుని పూజవల్ల భోగాలు అనుభవించ 
వచ్చు. తమ ఆత్మను వేంకటేశ్వరునికి నివేదించడం యోగ మవుతుంది. ఎత్తయిన 
వేంకటాద్రిపై కొలువుండే స్వామిని శరణు వేడడం మోక్షానికి రాజమార్గం వంటిది. 


సంకీర్తన రేకు సంఖ సంపు పుట 
ఇంతకంటె 245 259 వ్‌ 175 


అమృతసారము శ్‌ 


అవ; పద్మావతీ శ్రీనివాసులే తన తల్లిదండ్రులనీ, వారి యనుగ్రహమే 
తనకు బహువిధ సంపదలనీ పలుకుతున్నాడు. 
సీ గోపాలకృష్ణుని చూపె పసులపాడి 
గోపికాప్రియుకృప కూర్మివనిత 
శ్రీపతి యనుకంప సిరిసంపదలు పితా 
మహుపితచిత్తమ్మె మా కొమాళ్ళు 
జలధిశాయికరుణ సకలరత్నములు ప్రీ 
తాందిరుప్రేమ చీనాంబరాలు 
గరుదకేతనుని యాదరువె యందలములు 
అచ్యుతు నామమ్మె ఆయు వరయ 


అ. అమృతమథను మహిమ యదియ గాదెల కొల్చు 

అసురవైరియండ అభయదాయి 

అంజనాద్రివిభుని యడుగులె హర్మ్యమ్ము 

లతని సఖీయె తల్లి అతండె తండ్రి. శేగ్‌ 

గోవులను పాలించె కృష్ణుని కటాక్షవీక్షణమే నాకు పశువులపాడి; 
గోపికావల్లభుని కృపయే నాకు అనుగు చెలి. లక్ష్మీభర్త్రదయయే నాకు సిరిసంపదలు. 
పితామహు దనబడే బ్రహ్మకు తండ్రియైన మహావిష్ణువు యొక్క మనస్సే నా 
సంతానము. పాలకడలిలో పవళించే నారాయణుని కరుణయే నాకు వివిధ 
రత్నాలు. పచ్చని పచ్చడం గలవాని ప్రేమయే నాకు పట్టుపుట్టములు. ఆ 
గరుడధ్వజుని ఆధారమే మాకు అందలాలు. నాశరహితుదైన ఆ నందనందనుని 
నామస్మరణమే నా కాయుష్యము. అమృతము చిలికించిన ఆ మాధవుని మహిమయే 
నా గాదెలందు నిండిన ధాన్యము. అంజనపర్వతాధిపతి పాదాలే నా భవనాలు. 
అతని పత్ని అలమేలుమంగయే నాకు తల్లి. అతడే నాకు తండ్రి. 


సంకీర్తన రేకు సంఖ సంపు పుట 
అన్ని విధముల 309 ర్‌1 శ్ర రిల 


ద్‌ 


అమృతసారము 


అవ: శ్రీనివాన వర(బ్రవ్మాము, స్వామిపువ్కరిణి, శేషాద్రి-ఇవే 
పరమసేవ్యము లనుచున్నాడు. 
సీ. _స్వామిపుష్కరిణిలో స్నానమాడుటె నాకు 
నభిలతీర్థావగాహన ఫలమ్ము 
సరిలేని వేంకటాచల విహారమె నాకు 
బహుళ పుణ్యక్షేత్ర వాసఫలము 
పద్మావతీప్రాణపతి కీర్తనమె నాకు 
నల నిగమాగమాధ్యయన ఫలము 
కమలపత్రాక్షుని కైంకర్యమే నాకు 
సకలకర్మల యనుష్థాన ఫలము 


తే. తిరుమలయ్య ప్రసాదంబు తినుటె నాకు 

శస్త హరివాసరోపవాసముల ఫలము 

పరమపదనాథు నిశ్చలభక్తి నాకు 

జపతవోయోగ సంజాత సత్ఫలంబు. 46 

దేశంలో అన్ని తీర్థాలలో స్నానం చేసిన ఫలం స్వామి పుష్కరిణిలో స్నానం 
చేస్తే లభిస్తుంది. అన్ని పుణ్యక్షేత్రాలలో నివాసం చేసిన ఫలం నాకు వెంకటాద్రిపై 
తిరగడంచేత చేకూరుతుంది. వేదాలు, శాస్ర్తాలు చదవడంవల్ల కలిగే ఫలం 
పద్మావతీ ప్రాణవల్లభుని నామ సంకీర్తనం వల్లనే సమకూరుతుంది. సకల 
సత్కర్మలు ఆచరించటంవల్ల వచ్చే ఫలం స్వామికైంకర్యం చేతనే వస్తుంది. 
ఏకాదశినాడు ఉపవాసం చేసి ద్వాదశినాడు పారణ చేసిన ఫలం తిరుమలయ్య 
ప్రసాదాన్ని స్వీకరించడంచేత ప్రాప్తిస్తుంది. జప తపో యోగాదులవల్ల కరిగే 
ఫలం వైకుంఠునిపై గల నిశ్చల భక్తిచేతనే కలుగుతుంది. 


ఆ 


సంకీర్తన రేకు సంఖ సంపు పుట 
సర్వోపాయముల _ 3838 132 2 89 


అమృతసారము శ్ర 


అవ: పరమాత్ముని ఆశ్రయించిన వారికి ఎందును ఎట్టి కొణథత ఉండ 
దనుచున్నాడు. 


సీ ఇందిరావిభుండు మ మ్మేలెడువాం డుండ 

నిహపరసుఖముల కేమి కొణంత? 

బ్రహ్మదేవుని గన్నవాండు మాలో నుండ 
నింక నాయుస్సున కేమి బ్రాంతి? 

చక్రాయుధధరుండు సాధురక్షకుం డుండ 
మాకు భయమ్మను మాట మెచట? 

కడంగి భక్తులం బ్రోచు గంగాజనకుం డుండ 
నఘపంకపటలి మమ్మంటు టేద? 


తే. ఇతరులను వేండి చే సాంచనేల మాకు? 
భూసతీభర్త బంట్ల మంభోధిశయను 
దాసులము పొడిపంటల తలుంగి మాకు? 
వేంకటేశుండు వర మీయ వెలితి గలదె? త్త 


సమస్తసుఖాలకు సంపదలే మూలం. అట్టి సంపదలకు అధిదేవత లక్ష్మీదేవి. 
ఆమె భర్తయే మమ్ముకాపాడువాడై యుండగా ఈ లోకంలో, పరలోకంలో మాకు 
సుఖాలకు ఏమికొణత? ఆయువు నిచ్చేవాడు బ్రహ్మదేవుడు. అతనిపుట్టుకకే 
కారణమైనవాడు మాలో ఉండగా ఇక ఆయుష్యమునకు లోటేముంది? సాధువులను 
రక్షించేవాడు, చక్రము చేపట్టినవాడు మాకుండగా భయమనే మాటకు మటథి 
తావెక్కడ? భక్తులను కాపాదేవాడూ, లోకపావనియైన గంగను గన్నవాండూ మా 
పాల నుండగా పాపమనెడు బురద మాకు అంటదుగదా! మేము భూదేవిభర్తకు 
బంట్లము. కనుక మాకు పంటకు కొరత లేదు. పాలకడలియందు శయనించిన 
వానికి సేవకులము గనుక మాకు పాడికి కొరతలేదు. ఇన్ని విధముల ఒప్పియున్న 
కొండంతదేవుడు శ్రీ వేంకటేశ్వరుడు మాకు అండగా నిలిచి వరము లిచ్చుచుండగా 
ఇతరులను వేడవలసిన అవసరం మాకులేదు. 


సంకీర్తన రేకు సంఖ సంపు పుట 
చాలు6 జూలు 264 3/1 త్ర 250 


ర్‌0 అమృతసారము 


అవ: భగవంతుడు సర్వసము డనుచున్నాడు. 


రా 


బ్రహ్మ మొక్కటె పురే! బ్రహ్మ మొక్కటె ఐళా! 
పరికింప జగమంత (బ్రహ్మమయము 
హీనాధికములు లే వీ జంతుకులమున 
హరియె జీవుల కెల్ల నంతరాత్మ 
బంటునిద్రయు మహా ప్రభునిద్ర యొక్కటే 
మాల, బాపండు మెట్టు నేల యొకటె 
విరులపై విష్టపై విసరు గాలి యొకండిె 
యేను కుక్కలమీంది యెండ యొకటె 


తే. సుర నరాందజ మృగ కామసుఖ మొకందె 
అన్నము దురన్నముం దిను నాంక లొకటె 
పావనులం బాపులన్‌ సరిగావం జాలు 
స్వామి శ్రీవేంకటేశ్వరు నామ మొకటిె. తి 


బ్రహ్మ మొక్కటే. ప్రపంచమంతయు బ్రహ్మమయమే. ప్రాణిసముదాయంలో 
హెచ్చు తగ్గులు లేవు. బీవు లందరిలోని అంతరాత్మ ఆ శ్రీ హరియే. బంటునకు 
ప్రభువునకు నిద్ర సమానమే. మాలజాతివాడు, బ్రాహ్మణుడు త్రాక్కేనేల ఒకటే. 
గాలి పూలపైన అమేధ్యంపైన సమానంగానే వీస్తుంది. భేదం చూపదు. 
ఏనుగుమీదను, కుక్కమీదను కాచే ఎండ ఒకటే కాని వేణుకాదు. దేవతలకు, 
మానవులకు, పక్షులకు, మృగములకు కామసౌఖ్య మొక్కటే. శిష్టాన్నము తిన్నను, 
దుష్టాన్నము తిన్నను ఆకలిమాత్ర మొకటే. అట్లే పుణ్యాత్ములను, పాపాత్ములను 
సమానంగా రక్షించుటకు సమర్ధమైనది శ్రీ వేంకటేశ్వరుని నామ మొక్కటే గాని 
మరియొకటి కాదు. 


సంకీర్తన రేకు సంఖ సంపు పుట 
తందనాన [77 385 2 259 


అమృతసారము 5] 


అవ: హీనుడైన భక్తుని ఎంతో గొప్పవానిని చేసేవాడు భగవంతుడే 
అని ఆయన బెదార్యాన్ని కొనియాడుతున్నాడు. 


సీ పటథిగ లేరెడువాని పట్టంపు రాజుగా 


నిరతిభోగము లిచ్చి నిలిపినట్లు 
క్షోణిలో నతిపాతకుని నన్ను నిత్తడిం 

గొనితెచ్చి మేల్మికుందనముం జేసె; 
కుక్కమాంసము మెక్కు కులహీను నాచార 

విలసితు విప్రం గావించినట్లు 
కష్టదేహిని నన్ను గానుగపిందిని 

తొడితెచ్చి కమ్మకస్తూరింజేసె 


త. చెడుగు దోమ దెచ్చి సింగపుం. గొదమగా 
నెమ్మిం బెంచినట్లు నీచు నన్ను 
చిడిపిరాయి దెచ్చి చింతామణిగం జేసె 
నెంతవాండు వేంకటేశ్వరుందు. శ్మ$ 


నెలరాలిన ధాన్యాన్ని ఏరి తిని బ్రతికే కటిక దరిద్రుణ్ణి సకల భోగాలు 
సమకూర్చి చక్రవర్తిని చేసినట్టుగా భూమిలో మిక్కిలి పాపాత్ముడనైన నన్ను ఇత్తడి 
వంటివాణ్ణి అనుగ్రహించి పదాఖువన్నె బంగారంచేసినాడు. కుక్కమాంసం మెక్కే 
హీనుని సదాచారసంపన్నుడైన బ్రాహ్మణునిగా చేసినట్లు, కాయకష్టం చేసుకునే 
గానుగపిండివంటి నన్ను ఉద్ధరించి కమ్మకస్తురిగా చేసినాడు. చెరుపుచేసే దోమను 
తెచ్చి సింగపు పిల్లను గావించి ప్రీతితో పెంచినట్లు, గుల్లరాయివంటి నీచుడనైన 
నన్ను వెలగట్టరాని చింతామణిగా చేసినాడు. వేంకటేశ్వరస్వామి ఎంత గొప్పవాడు! 
అతడు అగణ్య, అద్భుత, అనిర్వచనీయ శక్తి సంపన్ను డనుట. 


సంకీర్తన రేకు సంఖ సంపు పుట 
ఇంత సేసెంబో 46 262 1 188 


రపి అమృతసారము 
అవ: పరమపురుషుని పలుతెజగుల ్రస్తుతిస్తున్నాడు. 
ఇందీవరశ్యాము నిందిరా కుచ తటీ 
చందనాంకిత లస చ్చారువక్షు 
మందారమాలికా మకుట సంళోఖితు 
కందర్చగురు నరవిందనాభు 
బృందారకాధీశ వందిత పాదాబ్బు 
నందనందను ముచికుందవరదు 
వేదసంరక్షకు వేదమార్గవిహారు 
నాగమపుంజపదార్థు నిత్యు 


రకా 


తే. పుండరీకాక్షు భవదూరు భువనరక్షు 

కలుషభంజను సర్వాత్ము గరుడగమను 

శ్రీధరు చిరంతనున్‌ చిదచిద్విళిష్పు 

వేంకటాచలనిలయు సేవింతు భక్తి. ర5్‌0 

నల్ల గలువవలె నల్లనివాడు, ఇందిరయొక్క కుచప్రదేశాల మీది చందనముచే 
ముద్రింపబడిన, ఒప్పిదమైన, అందమగు రొమ్ముకలవాడు, మందార పుష్పమాల 
తోడి కిరీటముతో ్రకాశించేవాడు, మన్నథునికి తండ్రి, పద్మం నాభిలో కలవాడు, 
దేవరాజైన ఇంద్రునిచే నమస్మరింపబడిన పద్మములవంటి పాదాలు కలవాడు, 
నందుని కుమారుడు, ముచికుందునకు వర మిచ్చినవాడు, వేదముల నుద్ధరించిన 
వాడు, ఉపనిషత్తులనే వీథులలో విహరించేవాడు, వేదములయొక్క పదములకు 
అర్ధమైనవాడు,శాశ్చతుడు, తెల్లదామరలవంటి కన్నులు కలవాడు, పుట్టుక లేనివాడు, 
లోకాలకు రక్షకుడు, పాపహరుడు, సకల జీవాంతరాళ్ళుడు, గరుత్మంతునిపై 
పయనించేవాడు, లక్ష్మిని ధరించినవాడు, సనాతనుడు, ప్రకృతితో, జీవునితో 
చేరినవాడు, వేంకటాద్రి స్థానముగా కలవాడు అగు శ్రీనివాసుని భక్తితో భజిస్తాను. 


సంకీర్తన రేకు సంఖ సంపు పుట 
వందేవాసుదేవం 8 ర్‌ి ్షే 8ెర్‌ 
ఇంకా మటీకొన్ని కీర్తనలలోని పదాలతో- పై పద్యం నిర్మితం. 


అమృతసారము 538 
అవ: శ్రీనివాసుని స్వరూప రూపగుణములను వర్ణించుచున్నాడు. 
నీలజీమూత సన్నిభదేహు నాజాను 

బాహు సంఫుల్లాబ్బపత్రనేత్రు 
నందనందను వేణునాదవినోదు ము 

కుందు మందరధరు కుందహవాసు 
అంవిందనాభు నిత్యానందు గోవిందు 

కౌశేయవసను నాగపతిశయను 
నముచిసూదనవంద్యు నందకధరు చరా 

చర లోకజనకు వాత్సల్యపూర్చు 


లనా 


తే. అఆదిదేవు ననంతు వేదాంతవేద్యు 
మధురిపు ననాదినిధను రమాకళత్రు 
వరదు భయహరు వామను వాసుదేవు 
రాక్షసాంతకు వేంకటరమణుం గొలుతు. ర్‌ 


మేఘంవంటి నల్లని శరీరం కలవాడు, పొడవైన చేతులు కలవాడు, బాగుగా 
పూచిన తామరరేకులవంటి కన్నులు కలవాడు, నందుని పుత్రుడు, పిల్లన గోవిని 
ఊదడంలో ఉత్సాహం కలవాడు, మోక్షము నిచ్చువాడు, మందరగిరి నెత్తినవాడు, 
వెుల్లలవలె తెల్లని నవ్వులు కలవాడు, కమలం బొడ్డున కలవాడు, 
ఆనందస్వరూపుడు, భూమిని అలరించినవాడు (గోవులను కాపొదేవాడు), 
పచ్చనిపట్టు కట్టినవాడు, ఆదిశేషునిపై పరుండువాడు, నముచి అనే రాక్షసుని 
చంపిన ఇంద్రునిచే నమస్కరింప బడువాడు, నందక మనే ఖడ్గాన్ని చేత 
ధరించినవాడు, న్థావర జంగమాత్మకమైన విశ్వమునకు కారణమైనవాడు, 
వాత్సల్యరసంతో నిండినవాడు, ఆదిదేవుడు, అనంతుడు, ఉపనిషత్తులచే 
ఎజుంగదగినవాడు, మధు వనురక్కసునికి శత్రువు, ఆద్యంతములు లేనివాడు, 
లక్ష్మీదేవికి భర్త, వరాలిచ్చేవాడు, భయాన్ని తొలగించేవాడు, వామనుడు, వసుదేవుని 
పుత్రుడు, రాక్షసాంతకుడు, అయిన శ్రీ వేంకటేశ్వరుని సేవిస్తున్నాను. 
ప్రథమ సంపుటములోని 267, 289,312,314,323 సంకీర్తనలలోని పదాలతో 


పై పద్యం నిర్మితం. 


ర్‌డీ అమృతసారము 
అవ: నృసింహావతారమును వర్ణిస్తున్నాడు. 
సీ, ఉడికెడు కోపంపుటూర్పులం గొండలు 
పొడిపొడియై నభమ్మునకు నెగయ 
బెడిదంపు రవమునం బిడుగులు దొరంగంగం 
గాలాగ్ని కణములు కనుల నురల 
గుటగుటధ్వానముల్‌ కుత్తుక గులుకంగ 
తటతట పెదవులు దౌడ లదర 
నీళ్ళతీవియలు నుచ్చిళ్ళు నోటం గ్రమ్మ 
గోళ్ళమెలుంగులు కొనలుసాగ 


తే. దుష్టుని హిరణ్యకళిపుని దొడికిపట్టి 
తొడల నిడుకొని యదుముచుం గడుపు చించి 
కరుణతో భక్తుం బ్రమ్హాదుం గాచినావు 
శేషశైల నృసింహ! జేజేలు నీకు. ర్‌ 


ఉదికిపోతున్న కోపంవల్ల పుట్టిన ఊర్చులవల్ల కొండలన్నీ పొడిలై ఆకాశానికి 
ఎగురుతుందగా, భయంకరగర్ణల వల్ల పిడుగులు పడుతుండగా, కన్సుఐనుంచి 
ప్రళయకాలవు టగ్నికణాలు రాలుతుందగా, కోపంనల్ల కంఠంలో 
గుటగుటధ్వనులు జనింపగా, తటతటమని పెదవులు దౌడలు అదురుతుందడగా, 
నోటియందు నీళ్ళతీగెలు, నురుగు క్రమ్మగా, గోళ్ళకాంతులు వ్యాపించగా, దుష్టుడైన 
హిరణ్య కళిపుని ఒడిసిపట్టి తొడలపై పండబెట్టుకొని అదుముచు పొట్టచీల్చి 
భక్తుడైన ప్రహ్లాదుని కృపతో కాపాడినావు. శేషశ్రైలమందు వేంకటేశ్వర 
నామధేయంతో విలసిల్లే ఓ నృసింహస్వామీ! నీకు జోహార్లు. 


_ సంకీర్తన రకు సంఖ సంపు పుట 
ఘోరవిదారణ నారసింహ 11 68 ! 46 


అమృతసారము ర్‌ర్‌ 


అవ: రామావతార విశేషాలు మెచ్చుతున్నాడు. 


౭ిణా 


వెరవున హరువిల్లు విటుగం దీసిననాండె 
వీరరాక్షసకోటి వెన్ను విటిగె 
వనవాస మనియెడి వ్రతము పట్టిననాండె 
యహితుల మదులలో నడలు పుట్టె 
వలనుగ దందకావనముం జొచ్చిన నాందె 
బలికొంపం జొచ్చిరి పలలభుజులు 
మొకరి శళూర్చణఖ పెన్ముక్కుం గోసిననాండె 
క్రూరదైత్యులయాస కోంతపడియె 


తే. అడరి మారీచుపై నమ్ము విడిచినపుడె 
విడిచి రసురులు తమతమ వేడుకలను 
బడి విభీషణు నీవు చేపట్టినపుడె 
మల్లెవట్టీరి రక్కసుల్‌ మైథిలీశ! 53 


ఉపాయముతో నీవు శివధనుస్సును విజిచినపుడే వీరులైన రాక్షసుల 
వెన్నెముకలు విజీగి పోయాయి. వనవాసంచేయుట అనే వ్రతానికి నీవు పూనినపుడే 
శత్రువులైన అసురుల మనస్సులలో భయం జనించింది. నేర్పుతో దండక అనే 
అడవిలోనికి నీవు ప్రవేశించినపుడే రక్కసులు భీతిచెంది బలిచక్రవర్తి నివాసమైన 
పాతాళం చేరి దాగుకొన్నారు. అవక తవకగా మాటాడిన శూర్చణఖ 
పొడుగుపాటిముక్కును నీవు తెగగోయించినపుడే దుర్మార్గులైన దానవుల ఆశలన్నీ 
తెగిపోయినవి. విజృంభించి నీవు మారీచునిపై బాణం వేసిననాడే దైత్యులు తమ 
సంబరములు మాని వేసినారు. శరణాగతుడైన విభీషణునికో నీవు ఆశ్రయ 
మొసగినపుదే ఓ సీతాపతీ ! శ్రీనివాసా ! దనుజులకు చీడఫుట్టీనది. 


సంకీర్తన రకు సంఖ సంపు పుట 
ఏమని చెప్పంగవచ్చు 348 281 10 188 


56 అమృతసారము 
అవ: అంతంత పనులు సాధించిన వానికి ఇవెంత అనుచున్నాడు. 
సీ నాండు రావణు తలల్‌ నజకినవాందవు 
నా పాపములు నేందు నజకరాదె? 
వాలుమగంటిమి వార్ధి గట్టిన వాండ 
విట్టె నా హృదయాబ్ధి గట్టరాదె? 
కుంభకర్ణాదులం గొట్టి గెల్ఫినవాండ 
విటు గెల్వరాదె నా యింద్రియముల? 
ధూర్జటి చాపమ్ము ద్రుంచినవాండవు 
తొడిం ద్రుంచరాదె నా దుర్గుణముల? 


తే. శరణనిన శత్రుసోదరుం గరుణం గాచు 
ఘనుండ విదె నేను శరణంటిం గావరాదె? 
దొద్దుకొంచెము లెంచకు తోయజాక్ష ! 
అటు జగన్మంగళమున కేదైన నేమి ? ర్‌4 


ఆనాదు రావణాసురుని తలలు నఖజికినావుగదా ! మరి ఈనాడు 
నాపాపాలను నక గూడదా ? మిక్కిలి పౌరుషంతో సముద్రానికి సేతువు 
నిర్మించావు కదా ! నేడు నా మనస్సనే సముద్రాన్ని బంధించ రాదా? కుంభకర్ణాది 
రాక్షసులను పడగూల్చి విజయం సాధించిన నీవు నా యింద్రియాలను గెల్వలేవా? 
శివుని విల్లు ఖండించినావు. నా దుర్గుణాలను వెంటనే ద్రుంచరాదా ! పగవాని 
సహోదరుడైన విభీషణుడు శరణన్నంతనే కాపాడిన ఉదారుడవు. నేను 
శరణుజొచ్చినాను గదా ! నన్ను కాపాడరాదా ? తామరపూలవంటి కన్నులుగల 
ఓ వేంకటేశ్వరా ! హెచ్చు తక్కువలు పాటించకు; జగన్మంగళానికి ఏదైనను 
ఒకటేకదా! రావణాదుల వధ జగన్మంగళానికైన విధముగా నాలోని దోషముల 
రూపుమాపుట లోక కల్యాణానికే అగునని తాత్పర్యం. 
సంకీర్తన రేకు సంఖ సంపు పుట 
రామా ర-మభద 186 437 బై 294 


అమృతసారము ర5్‌7 
అవ: పంచేంద్రియములచే పరమేశ్వరుని పరిపూజించ అశక్యమను 
చున్నాడు. 
సీ. నాకు నాల్క యొకండె నీకు నామము లెన్నా 
యే తీరునన్‌ నుతియింతు నయ్య ! 
నాకుం గన్నులు రెందె నీకు మూర్తు లవెన్నా 
సొరిది నే లాగునం జూతు నయ్య ! 
నాకుం జేతులు రెండె నీకుం బాదము లెన్నా 
చెలంగి యే రీతిం బూజింతు నయ్య ! 
నాకుం జెవులు రెండె నీకు గాథ లవెన్నా 
యే లీల విని భజియింతు నయ్య ! 


తే. శరణు శరణు మహాప్రభూ ! శరణ టంచు 
నీదు డాగులు మోచి నిన్నే యనన్య 
గతిగ నెణనమ్మయున్నాండం గావు మయ్య! 
గరుడశైలనివాస ! సంకటవినాశ ! ర్‌త్‌ 


కష్టాలు పోగొట్టె గరుడాద్రినివాసా ! శ్రీనివాసా ! నాకు నాలుక ఒకటె. 
నీకు వెయ్యి పేర్లు. నిన్నే రీతిగ పొగడ గలను ? పొగడలేనని తాత్పర్యం. నాకు 
రెందే కండ్లు. నీకు రూపా లెన్నో కనుక ఏ లాగున నీ అనంతరూపాలు 
చూడగలను ? నాకు చేతులు రెందే. నీకు పాదాలు లెక్కలేనన్ని. కనుక ఎట్లా నీ 
చరణాలు పూజించగలను ? నాకు చెవులు రెండే. నీ చరిత్రలు బోలెడు. 
వాటిని వినే దెట్లా? నిన్ను భజించే దెట్లా ? ఓ మవోప్రభూ ! శరణు శరణంటూ 
నీ ముద్రలు- శంఖ చక్రాలు భుజముల ధరించి వేలు గతి లేనివాదనై నా 
మదిలో నిన్ను నమ్మి ఉన్నాను. నన్ను కాపాడు. 


సంకీర్తన రేకు సంఖ సంపు పుట 
ఒక్కమాటు శరణని 279 455 3 306 


చె 
౯ 


ర్‌8 అమృతసారము 


అవ: శ్రీనివాస సేవకుడైన ఆంజనేయుని ఆశ్చర్యకరములైన చర్యలు 
అభివర్ణించి అతనిని భజింపు దనుచున్నాడు. 
స.  మాయాబిలముంజొచ్చి మగుడి యంబుధిలోని 
ఛాయాగ్రహముం జంపి సరగ దాంటి 
కొంకక లంకిణిం గొట్టి జానకిం గాంచి 
కడలియొద్దునం గల కపులం గలసి 
మధువనిం జొరంబాణి మధువులం జూజాడి 
వడి రాఘవున కామెవార్త దెలిపి 
రావణాద్యసురుల రాముచేం జంపించి 
యోగ్యదంపతుల నయోధ్యం జేర్చి 


తే. శిష్టరక్షణ మొనరింప శ్రీనివాసు 
కొలువులో నిల్చియున్నాండు కూర్మిమీజ; 
భక్త జనులకు వలసిన వరము లిచ్చు 
ప్రోడ హనుమంతు భజియింప పీడ తొలంగు. 56 


మొదట 'స్వయంప్రభచే రక్షింపబడుచున్న గుహలో ప్రవేశించి, పిదప 
సముద్రం దాటుతూ, మధ్యలో ఛాయా[గ్రహాన్ని చంపీనాడు. లంకలో 
ప్రవేశించేటప్పుడు లంకిణి అనే రాక్షసిని కొట్టి సీతను చూచి, లంకనుండి మరలి 
సముద్రపుటొడ్డున వేచియున్న వానరులతో గలసి మధువనం జొచ్చి అక్కడి 
తేనెలను కొల్లలాడినాడు. వెంటనే జానకీ వృత్తాంతాన్ని శ్రీరామచంద్రునికి 
తెలిషినాడు. రామునిచే రావణాద్య సురసంహారం చేయించి పుణ్యదంపతులైన 
సీత్రారాములను అయోధ్యకు చేర్చినాడు. ఈ విధంగా దుష్టులను శిక్షించి, శిష్టులను 
రక్షించుటకై వేంకటేశ్వరుని కొలువులో ప్రీతితో నిల్చియున్నాడు. భక్తులకు కోరిన 
వరాలిచ్చే కార్యనిపుణుడైన హనుమను భక్తితో ఆరాధించండి. అన్ని బాధలు 
తొలగిపోతాయి. 


జ 


సంకీర్తన రేకు సంఖ సంపు పుట 
కలశాపురము కాడ 147 216 2 145 


అమృతసారము ర్‌ి 


అవ: మంచిబంటుకు ఉండవలసిన లక్షణములు పేర్ఫొని, అట్టి 
లక్షణాలు కలవాడు హనుమంతుడే యనుచున్నాడు. 


సీ ఏలిక దేవుగా నెంచువాండే బంటు 
తాలిమి గలవాందె తగిన బంటు 
ప్రాలుమాలక పాటుపడు నాతండే బంటు 
కని'పెట్టుకొనియుండు ఘనుందె బంటు 
చెప్పన తీరునం జేయువాందే బంటు 
ఎదురుమాటాదని హితుందె బంటు 
మిగుల నమ్మకముతో మెలంగువాండే బంటు 
ద్రోహిగాని యతండె దొడ్డ బంటు 


తే, ధనముపట్టున శుద్భుండే తగిన ఐంటు 
వలనుగ రహస్యములు దాంచువాండె బంటు 
అక్కణలయందుం దోద్బడు నతందె బంటు 
అదరుగుందియ లేనట్టి యతందె బంటు 
సప్తశైలేంద్ర రఘుకుల చక్రవర్తి 
మానక భజించు హనుమయే మంచి బంటు. ర్‌7 


తన ప్రభువును దేవునిగా భావించేవాడూ, ఓరిమి కలవాడూ, సోమరితనం 
లేని వాడూ, ఏలికను నమ్ముకొని యుండేవాడూ, చెప్పినపని తు, చ తప్పకుండ 
నెజవేర్చేవాడూ, ఎదురుసవాళ్ళు వేయనివాదూ, తన యజమాని విశ్వాసానికి 
పాత్రుడైనవాడూ, ద్రోహం చేయనివాడూ, ధన విషయంలో దొంగ కానివాడూ, 
రహస్యం బయటికి పొక్మనయనివాడూ, అవసరాలలో ఎంతగానో సహాయ 
పదేవాడూ, గుందెనిబ్బరం కలవాడూ, ఎడుకొందడలరాయడుగా వెలసిన 
శ్రీరామచంద్రుని వదలక కొలిచేవాడూ అయిన హనుమంతుడే నిజమైన బంటు. 
అట్టివాడే తగినట్టి, ఘనుడైనట్టి, హితుడైనట్టి బంటు. 


సంకీర్తన రేకు సంఖ సంప పుట 


వ్యర్ధ . [186 


60 అమృతసారము 


అవ: ఆంజనేయునికి అంగరక్ష విధించుచున్నాడు. 
సీ వజ్రాయుధుండు నీ వదనమ్మునకు రక్ష 
సూర్యుండు నీ శిరస్సునకు రక్ష 
గ్రహతారకలు నీదు కన్నులకున్‌ రక్ష 
కరయుగలికి ఖగేశ్వరుందు రక్ష 
వాయుదేవుండు నీ పాదమ్ములకు రక్ష 
వరుణుందు తొడలకు పరమరక్ష 
వేదరాసులె నీదు విమలబుద్ధికి రక్ష 
శ్రీవల్లభుందడు కుక్తికిని రక్ష 
బహురోమరాజికి పలుదేవతలు రక్ష 
సరిలేని తోంకకు శక్తి రక్ష 
అంగతేజమ్మున కగ్నిహోత్రుండు రక్ష 
వనజగర్భుందు గళమ్మునకు రక్ష 


తే. హరుండు నీ సంధులకు రక్ష ధరణి రక్ష 

నాలుకకు; లోకముల నిట్టె యేలుమయ్య ! 

వేంకటాచలరాము దీవెనలతోడ 

మేరుసంకాశగాత్ర ! సమీరపుత్ర ! 5్‌8ి 

మేరుపర్వతం వంటి శరీరంగల వాయుపుత్రా ! ఓ ఆంజనేయా! నీ 
ముఖమునకు ఇంద్రుడు, శిరస్సునకు సూర్యుడు, కన్నులకు గ్రహాలు, నక్షత్రాలు, 
చేతులజంటకు పక్షిరాజైన గరుత్మంతుడు, పాదాలకు వాయుదేవుడు, తొడలకు 
వరుణదేవుడు, ప్రసన్నమైన బుద్ధికి వేదరాసులు, బొజ్జకు విష్ణువు, రోమములకు 
దేవతలు, సాటిలేని వాలమునకు శక్తి శరీర తేజస్సునకు అగ్నిదేవుడు, కంఠమునకు 
బ్రహ్మదేవుడు, అవయవసంధులకు ఈశ్వరుడు, నాలుకకు భూదేవి, రక్షణ 
కల్పించువారై యుండగా వేంకటాచలపతి ఆశీస్సు లందుకొంటూ లోకములను 
పాలించు. 


సంకీర్తన రేకు సంఖ సంపు పుట 
ఏలవయ్య లోకమెల్ల 379 459 త్త 309 


అమృతసారము 61 


అవ: శ్రీనివాసునకు మేలుకొలుపు పాడుతున్నాడు. 
సీ ఎందాక నిద్ర నీ; కిదె తెల్ల్వవాణెను 

నీళామనోహర ! మేలుకొనవె 
కమలనాభుండ ! లెమ్ము గంగాదినదులెల్ల 

తగ మజ్జనమ్ము సిద్ధ మ్మొనర్చె 
హాటకాచలము సింహాసనం బయి యొప్పె 

తోయజనేత్ర ! విచ్చేయవయ్య! 
అబ్దగర్భుండు పంచాంగంబు వినిపింప 

నియతిమై వాకిట నిలిచినాండు; 


తే. కామధేనువు తోతెంచెం గనుట కిదివా ! 
సురలు కూడిరి కొలువుకై; సరస నిలిచె 
కమల కైదండ కదిగొ ! యఖంద మహిమ 
లన్నియును నీక చెల్లె వృషాద్రినాథ ! 59 


ఓ నీళాపతీ ! ఇంకెంతసేపు నిద్రిస్తావయ్యా ! ఇదిగో! తెల్లవాలినది. 
మేలుకొనుము. కమలం నాభియందుగల ఓ విష్ణుమూర్తీ! గంగ మున్నగు 
పుణ్యనదులు స్నానమునకు జలం నిద్ధ మొనర్చాయి. మేలుకొనుము. 
పద్మములవంటి కన్నులుగల వేంకటేశ్వరా! మేరుపర్వతం నీకు సింవాసనమై 
ఒప్పినది. దాని నెక్కుటకు దయచేయుము. తామరనుండి పుట్టిన బ్రహ్మదేవుడు 
వాడుక చొప్పున తిథివార నక్షత్రాదులు. తెలుపుటకు వాకిట వేచియున్నాడు. 
కామధేనువు దర్శనానికి వచ్చి ఉన్నది. దేవతలు కొలువుకై చేరియున్నారు. 
చేయూత నిచ్చుటకై శ్రీమహాలక్ష్మి చెంత నిలిచి ఉన్నది. ఓ వృషగిరినాథా! ఈ 


[౬ 


యఖందవైభవము లన్నీ నీకే చెల్లినవి. 


ఆలే 


సంకీర్తన రేకు సంఖ సంపు పుట 
ఎందాక నిద్ర 186 436 2 294 


80 అమృతసారము 


అవ: స్వామిని మేల్కొల్పుచున్నాడు. 


రొ 


నీ వేసములు మాని నీ యోగనిద్రను 

జాలించి యింకనైన మేలుకొనుము 

ఆలు పేయలకునై యజచెడి; పిదుకంగ 
వేళయయ్యెను వేగ మేలుకొనుము 

ఆటలు మరగిన యర్భకుల్‌ మొగసాల 
మిట్టాడం దొడంగిరి మేలుకొనుము 

వాడల గోపికల్‌ వచ్చి నిన్‌ ముద్దాడ 
బాళితో నున్నారు మేలుకొనుము 


ఆ. పెరుంగు వంటకమ్ముం బ్రీతిం దెచ్చె యశోద; 
పిలిచె నందగోపవిభుండు; వెడంద 
కనులు విచ్చి మేలుకొనుమయ్య | మమ్మేలం 
బన్నగాద్రిమీంది బాలకృష్ణ ! 60 


నీ ఆటలనూ, యోగనిద్రనూ కట్టిపెద్దీ ప్రొద్దెక్కినది గనుక ఇకనైన మేలుకో. 
ఆవులు దూడలకు పాలివ్పటకై అంబారవం చేస్తున్నవి. పాలు పితికేవేళ అయినది. 
ఆటలాదుటలో అభిరుచిగల బాలురు వాకిట గంతులేస్తున్నారు. గొల్లపల్లెలోని 
గొల్ల చేడెలు మోహంతో నిన్ను ముద్దాడ వచ్చియున్నారు. నీవు ఆరగించుటకై 
మీ తల్లి యశోదమ్మ ఎంతో వాత్సల్యంతో పెరుగన్నం తెచ్చి ఉన్నది. గోపరాజైన 
నందుడు నిన్ను పిలుస్తున్నాడు. శేషగిరిలో నెలకొన్న చిన్నికృష్ణా! విశాలములైన 
నీ కన్నులు తెజచి మేలుకో! మమ్ము కృపతో ఏలుకో! 


సంకీర్తన రేకు సంఖ సంపు పుట 
మిన్నక వేసాలు 78 374 ే 250 


అమృతసారము ఢం 


అవ: దర్శనార్థులై వచ్చిన భక్తుల నుద్ధరింపు మనుచున్నాడు. 


లా 


ప్రళభయకాలమునాంటు బ్రవ్మాండకోటులు 
సొలయక నీ కుక్షి. వొచ్చినట్లు 
చెలంగి నీ మజుంగున శ్రీ వేంకటాద్రిపై 
నర పల్లం జేరిరి కరుణం గనవె ! 
అసురబాధలు చెంది యఫీల నిలింపులు 
గొనకొని మొఅపెట్టం గూడినట్లు 
కోనేటిదందను గుములు గుములు గట్టీ 
ప్రాణు లొనర్చు ప్రార్థనము వినవె? 


తే. స్త్పషివేళ నయా ౧ శీవరాశి 
లప 
ఏ వతన ఆట్బనట్టులు రర జేర్చు 
బున చందజిం దగుచోట్ల నునిచి యిట్టె 
కావంగదవయ! ! వేద వేంకటనగేశ! ౮1 
ఆో ౮ 


ఓ వేంకటాద్రినాథా ! బ్రహ్మాండములన్నీ ప్రళయకాలంలో అలుపు లేకుండా 
(| కుక్షిలోనికి ప్రవేశించిన విధంగా, వేంకటాద్రిపై మానవులందరూ 
ఉత్సాహవంతులై నీ అండ చేరినారు. వీరిని దయతో వీక్షించు. రాక్షస బాధలకు 
తట్టుకోలేక దేవతలంతా మొజ పెట్టుకోవడానికి గుమిగూడినట్లుగా, కోనేటిగట్టున 
భక్తులు గ **లు గుంపులుగా నిలిచి చేసే వేడికోలు వినవా ? భక్తులు 
దెవతుల్తులని భావల. సృష్టకాలంలో నీవల్ల జీవరాసులు ఆ యా చోట్ల నిల్చినట్లు 
తా... తగినతావులలో నిల్పి కాపాడు. 


సంకీర్తన రేకు సంఖ సంపు పుట 
శరణాగత వజ ౨64 378 శ్ర 254 


అమృతసారము 


అవ: దాసుల కడగండ్లు స్వామివే అనీ, మొఅ పెట్టిన వారిని 


కాపాడిన చందంగా ఇప్పుడు తన్ను కాపాడుమన్‌ ప్రార్థిస్తున్నాడు. 


స్స్‌ 


పాలసంద్రము మీందం బవ్వళించిన నీకుం 
వేల్చుతండము మొజవెట్టీ నట్లు 
విన్నవించితిమి మా విన్నపమ్ములు నిద్రం 
జాలించి కృపతోడ నేలుమయ్య! 
నిరతి ద్వారకలోన నెత్తమాడెడి నీకు 
బెగడి ద్రోవది మొజవెట్టినట్లు 
క్రూరరాట్సభలలోం గుంది మా చేసెడు 
మనవుల నాలించి మనుపు మయ్య! 


ఒనర రమతో వికుంఠమం దున్న నీకు 
బెండువడి వారణము మొజవెట్టీ నట్లు 
తెలుపుకొంటిమి బాధలు తీర్ప్చుమయ్య! 
నీదు దాసుల భంగముల్‌ నీవి గావె ! 62 


పాలకడలిలో నీవు పవళించియుందగా దేవసంఘాలు నీ వద్దకు వచ్చి 


మొఅపెట్టుకొన్న విధంగా నీ భక్తులమైన మేము నీ వద్ద చేరి మా విన్నపాలు 
విన్నవించుకొన్నాము గదా? నీ యోగనిద్ర చాలించి దయతో మమ్ము కాపాడు. 
ఆసక్తితో నీవు ద్వారరయందు రాణులతో పాచికలాడుచుండగా ద్రౌపది 
మొజి పెట్టుకొన్న రీతిగా కఠినులైన రాజుల సభలలో కష్టపడుతూ సల్పునట్టి మా 
మొఅలు ఆలకించి మమ్ము పాలించు. లక్ష్మీ న 2) ఏకాంతంగా 
ఉన్న స్‌క్తు సత్తువ గోల్పోయి మొఖి పెట్టిన గజరాజు కైటఎ . మఠ పెట్టుకొన్నాము. 
వేంకటరమణా! మా సంకటములు హరించు. నీ దాసులకష్టాలు నీ కష్టాలే 
సుమా ? 


సంకీర్తన రేకు సంఖ సంపు పుప 
నీ దాసుల ర్మ? 266 త్రి 180 


అమృతసారము 65 


అవ: దైవమును తానున్న చోటికే తరలి రమ్మనుచున్నాడు. 
సీ. లవణాకరము దాంటి లంకను సాధించి 
మరల నయోధ్యకు మరలినట్లు 
కైలాసయాత్రను గావించి క్రమ్మజ 
ద్వారకానగరికిం జేరినట్లు 
గోమంత మెక్కి యకుంఠిత జయమంది 
వేద్మతో మధురకు వెడలినట్లు 
వసిగొని త్రిపురాల వనితల బోధించి 
యిందిర యొద్దకు నేగినట్లు 


ఆ. అన్నిచోట్లనుండి యల్లెము గుడువంగ 
వెన్నుండ వయి ప్రీతిం జన్నయట్లు 
ప్రేమ మమ్ముం బ్రోవ మే మున్నవోటికి 
వేగ రాంగదయ్య! వేంకటేశ ! 63 


ఉప్పుసముద్రం దాటి లంకను జయించి అయోధ్యకు తిరిగి వచ్చిన విధంగా 
(ఇది రామావతార వృత్తాంతం), సంతానం కోసం కైలాసానికి యాత్రచేసి మరల 
ద్వారకకు మరలివచ్చిన మాదిరిగా, గోమంతమనే పర్వతా న్నెక్కి అద్దులేని విజయం 
పొంది ఉత్సాహంతో మధురానగరానికి మరలి వచ్చిన చందంగా (ఈ రెండుపనులు 
కృష్ణావతారంలోనివి), సందుచూచుకొని త్రిపురాసుర స్త్రీలను కామ'ప్రేరితలను 
కావించి మరల శ్రీ మహాలక్ష్మి చెంతకు చేరుకున్న తీరున (ఇది బుద్ధావతార 
విషయం), వేంకటాచలపతీ ! నీవు ఎందరు భార్యలో అందరు కృష్ణులుగా నయి 
అందరి ఇండ్లలో మనుగుడుపులకు బిరబిరపోయినట్లు వాత్సల్యంతో మమ్ము 
కాపాడడానికి మేముండే తావునకే శీఘ్రంగా రావా ? రమ్మని తాత్పర్యం. 


ఆలో 


సంకీర్తన రేకు సంఖ్య సంపు పుట 
విచ్చేయవయ్య 275 4339 8 291 


66 అమృతసారము 


అవ: హనుమంతుని అసాధ్యకృత్యములు శ్లాఘిస్తున్నాడు. 


రినా 


ఉంగ్ర మెగుర వేసి యుదధిలోం బడకుండ 
నింగికిం జెయిసాంచె నీదు బంటు; 
జలనిధి లంఘించి జంబుమాలిని నక్షు 
నేలను గఅపించె నీదు బంటు; 
దశకంఠు జొమ్ము బ్రద్దలుగాంగ (గ్రుద్దెను 
నిడుత్రాటి కెనయైన నీదు బంటు; 
నదురేయి పగలుగాం గడంగి మందులకొండ 
పాదగలిచి తెచ్చె నీదు బంటు; 
ఆ. పరంగ నిన్ని సేసి బ్రహ్మపట్టమునకు 
నిలిచియున్నవాండు నీదు బంటు 
పవన నందనుండు ఫణిపర్వతాధీశ ! 
భువనజాలమెల్లం బ్రోచుచుందె. ౮4 
ఓ శేషగిరీశ్వరా ! నీ బంటు హనుమంతుడు ఉంగరం నింగికి ఎగుర వేసి 
సముద్రంలో పడకుండా చేతికి చిక్కించుకొన్నాడు. సాగరం దాటినాడు. 
జంబుమాలిని, అక్షకుమారుణ్ణి సంహరించాడు. రావణాసురుని టొమ్మును బ్రద్ద 
లగునట్లు గ్రుద్దినాడు. అర్ధరాత్రి పట్టపగలై వెలుగొందగా ఓషధి పర్వతాన్ని - 
ద్రోణాద్రిని అడుగు కదలించి తెచ్చాడు. ఇన్ని ఆశ్చర్యకరములైన కార్యాలుచేసి 
భవిష్యత్తులో బ్రహ్మపదవిని అలంకరించుటకు సంసిద్ధంగా నున్నాడు. అతడీ 
లోకాలకు రక్షకుడై ఉన్నాడు. 


సంకీర్తన రేకు సంఖ సంపు పుట 
నేలమిన్ను నొక్కటైన 11 69 1 శ? 


అమృతసారము 67 


అవ: వారి వారి కర్మలకు అనుగుణంగా బుద్ధులు పుట్టించునట్టివాడు 
భగవంతుడే యనీ, ఇతరులపాట్లు చూచియైనా బుద్ధితెచ్చు కొని మెలగండని 
హెచ్చరిస్తున్నాడు. 
సీ కనక కళిపు పాటు వినందా దశాస్యుండు 
హరికి విరోధియై యణంగినాండు 
కంసభూపతి గతి గానందా కురురాజు 
శౌరికి పగతుందై దోరినాండు 
మురదానవుని జాడ యెజుంగండా నరకుండు 
చక్రికి నహితుండై సమసినాండు 
బలిచన్న మార్గంబు దెలియందా బాణుండు 
కలన నెదిర్చి భంగపడినాందడు 


తే. వారి వారి కర్మమ్ములు వారి వారిం 
జుట్టుకొనం దెల్వి మాల్చితి విట్టు నీవె; 
యెవరి నే మనవచ్చు కోనేటిరాయ ! 
యెలమి నిప్పటీవారైన నెళీంగినార? 605 


రావణాసురుడు హిరణ్యకశిపుడు పద్దపాటు వినలేదా? విన్నాడు. అయినా 
హరితో విరోధించి అణగారినాడు. కురురాజు దుర్యోధనుడు కంసుని దుఖ్ధితి 
కనలేదా? కన్నాడు. అయినా శ్రీకృష్ణునికి శత్రువై నశించాడు. నరకాసురునికి 
మురుడనే రాక్షసునికి పట్టినగతి తెలియదా? తెలుసు. అయినా చక్రాయుధుడికి 
అమిత్రుడై చచ్చాడు. బాణాసురుడు బలిచక్రవర్తి కష్టస్థితి ఎజుగడా? ఎజిగును. 
కాని యుద్ధంలో శౌరి నెదిర్చి అవమానంపాలైనాడు. ఓ కోనేటిరాయా ! నీ 
మాయచేత ప్రభావితులై, తెలివిమాలినవారై వారు తాము చేసుకొన్న కర్మలకు 
అనుగుణంగా ఫలాలు అనుభవించారు. ఈ విషయమై ఎవరినీ ఏ మనరాదు. 
ఆ కాలపు వారి విషయ మటుందనీ, ఈ కాలపువారైనా నిన్ను నిజంగా తెలుసు 
కొన్నారా? లేదని భావం. 


సంకీర్తన రేకు సంఖ సంపు పుట 
వారివారికర్మములే 134 308 లై 206 


జి 


అమృతసారము 
అవ: శత్రుమిత్రులనిచూడక తనతో సంబంధపడిన వారినెల్ల స్వామి 


సమభావముతో చూచు ననుచున్నాడు. 
సీ. ఒకమౌని నీ నామ ముచ్చరించి తరించే; 
నీ పేరు విన కొక్కం డేపుమీటె; 
పూని నిన్‌ భూషించి భోగియయ్యె నొకండు; 
కసిం దిట్టి యొకండు మోక్షమ్ము వడసె; 


మహిమ పెంపొందె నిన్‌ మదినెంచి యొకయోగి; 
తలంప కొక్కండు నీ దరిని జేరె; 

అతిభక్తి పనిసేసి యధికుం దయ్యె నొకండు; 
పనిగొని యొకం డయ్యె పరమసఖుండు; 


తే. కౌంగిలి యొసంగి కొందటు ఘనత గనిరి; 
ఆంగి నీను వెంటం ద్రిప్పి మేలందె పసులు; 
దవ్వయిన దగ్గజ్రైనను తలంచు మనసె 
కారణముగాని యెల్ల రొక్కటియె నీకు. 66 


ఒకానొక మౌని (నారదుడు) నీ నామాన్ని జపించి తరించినాడు. నీ పేరు 
వినుటకైనా ఇష్టపడని వాడు (ఘంటాకర్ణుడు) కూడ ఆధిక్యాన్ని పొందినాడు. 
పూనికతో నిన్ను పొగడి భోగాలతో మించినా దొకడు (కుచేలుడు). కోపంతో 
నిన్ను తిట్టికూడ ఒకడు (శిశుపాలుడు) మోక్షాన్ని పొందినాడు. ఒకానొకయోగి 
(శుకుడు) నిన్ను మనసున ధ్యానించి మహిమచే అధికుడైనాడు. నిన్ను తలంచకనే 
ఒకడు (అజామిళుడు) నీ సన్నిధి చేరుకున్నాడు. మిక్కటమైన భక్తితో నీకు సేవలుచేసి 
ఒకడు(ఉద్ధవుడు) గొప్పవా డైనాడు. నీచే పనులు చేయించుకొని మథి 
యొకడు(అర్జునుడు) నీకు అనుగుచెలికాడైనాడు. నిన్ను కౌగిలించి నీలవేణులు 
కొందరు (గోపికలు) ఘనత వహించారు. పసరములు తమవెంట నిన్ను 
నడిపించుకొని మేలు పొందినవి. మిత్రులైనా శత్రులైనా నిన్ను తలచు టొకటే 
నిన్ను చేరుటకు కారణం. నిజంగా నీ కంద రొకటే. 


సంకీర్తన రేకు సంఖ్య సంపు పుట 
ఇందరు నీ కొక్కసరి 302 రి | 6 


అమృతసారము 69 


రా 


అవ: శ్రీనివాస పరతంత్రతయే జన్మసాఫల్య మనుచున్నాడు. 
కమలాసనాదులు గానని నీ మీంద 
మమకారముం జేయ మనసు గలిగె; 
అమరాధిపాదుల కందని నీ కొమ 
రైన నామముం గొనియాడం గలిగె; 
సనకాదులున్‌ గనుంగొనంగం జాలని నిన్నుం; 
బూటపూటకుం దలపోయం గలిగె 
ఘన మునీంద్రులకు నగమ్యుండ వయియున్న 
నిను భక్తితోడ వర్ణింపం గలిగె; 


చాలదా జన్మమునకు నీ పాలివార 

మగుచు బ్రదుకంగం గలిగి? భవ్యంబునైన 

నీ యిర వెటుంగంగాం గల్గె; నిన్ను ధరణి 

శ్రీనివాస! పల్మాజు దర్శింపం గలిగె. ౮7 


బ్రహ్మాదులకు కూడ గోచరింపని నీ మీద అభిమానము చూపుటకు మనసు 


కల్గింది. ఇంద్రాదులకు కూడ అబ్బని నీ నామస్మరణ మాకు అబ్బినది. సనకాది 
దేవర్ష్నులు కూడ చూడజాలని నిన్ను ప్రతిదినము చింతించే భాగ్యము లభించింది. 
గొప్ప బుషిశ్రేష్టులకు కూడ పొందరాని వాడవైన నిన్ను భక్తితో స్తోత్రంచెసే 
అదృష్టం కలిగింది. ఈ జన్నానికి ఇంతేచాలు. నీ భక్తులమై మనగల్టినాము. 
శుభకరమగు నీ స్థానమును కనగల్గినాము. శ్రీనివాసా ! మాటిమాటికి నిన్ను 
దర్శింప గల్లినాము. 


సంకీర్తన రేకు సంఖ్య సంపు పుట 


చాలదా మా జన్మము 18 110 క్షే 76 


70 అమృతసారము 


అవ: ఆయా మతస్థులచే పలు విధములుగా పేర్కొనబడుచున్న 
పరతత్త్వం ఒక్కటే అనుచున్నాడు. 
సీ ఎంత పిండియొ నిప్ప టంతియ యన్నట్టు 
లెవ రెంత తలంచిన నీవు నంతె; 
కొలుతురు నిను వైష్ణవులు విష్ణు వనుచును; 
శైవులు దలంతురు శంభు ండనుచు; 
నలరి కాపాలికు లాదిఖైరవుం దం[1డు' 
శాక్తేయు లెంతురు శక్తి యనుచు; 
పరమ వేదాంతులు బ్రహ్మం బటందురు; 
తలంపుల కొలంది నిందజు భబింటత్రు; 


తే. నీ వలన బేవు కొణంతలు; నీరు కొలంది 
తామరవు; మమ్ముం జేకొన్న దైవతమవు; 
నీవె శరణంటి ని న్నెద నిలుపుకొంటీి; 
నాకుం బరతత్త్వ మీవె పన్నగ గిరీంద్ర! 68 


పిండికొలద్‌ రొట్టె అన్నట్లు ఎవ రెంతమాత్రంగా నిన్ను భావిస్తారో నీవూ 
వారికి అంతమాత్రంగానే గోచరిస్తావు. వైష్ణవులు నిన్ను విష్ణువని ఆరాధిస్తారు. 
శైవులు శివుడ వంటారు. కాపాలికులు సంతోషంతో నిన్ను ఆదిఖైరవు డంటారు. 
శక్తిపూజాధురంధరులు నిన్ను శక్తిగా కొలుస్తారు. కరుడు గట్టిన వేదాంతులు 
నిన్ను పరబ్రహ్మగా భావనచేస్తారు. వారి వారి ఇష్టానుసారంగా ఎందరో నిన్ను 
ఎన్నోరీతుల సేవిస్తారు. నీటి మట్టమునకు తగ్గట్లు తామరాకు నిలిచేవిధంగా 
అక. ఉదంళాలికీ అనుగుణంగానే నీ వుంటావు. నిజంగా. నీలో 
హెచ్చు తగ్గులు లెవు. మమ్ము సీ వారిగా అనుగ్రహించిన దేవుడవు. నాకు నీవే 
రక్షకుడవు. నిన్నే నా మనసులో నిలుపుకొని ధ్యానం చేస్తుంటాను. ఓ శేషాద్రినాథా! 
నాకు మాత్రం పరతత్త్వం నీవే. 


వత 


సంకీర్తన రేకు సంఖ సంపు పుట 
ఎంతమాత్రమున _ 179 393 2 265 


అమృతసారము గ 
అవ: నారదాదుల వలె తన్నును తరింప జేయుమని శ్రీనివాసుని 
వేడుచున్నాడు. 
సీ, _ఎందటో చెప్పంగా నే వింటి విష్ణుందే 
కడంగి మోక్ష మొసంగం గర్త యనుచు; 
మును వింటి నారదముని నిన్నుం బాడంగా 
నఖీల భువన పూజ్యం దాయె ననుచు; 
ఇపుడె వింటి ధ్రువుండు తపమున మెప్పించి 
యున్నతోన్నత పద మొందె ననుచు; 
పరంగ వింటీని నీకు వాల్మీకి కృతి సెప్పి 
యాదికవిగ ఖ్యాతుం డయ్యె నంచు; 


ఆ. నలువతండద్రి వనుచు నానాజగమ్ముల 
నరసి ప్రోచు ప్రభుండ వనుచు వింటి; 
ఆసపుట్టి కొలుచు టందుకేగద నిన్ను 
శేషశ్రైలవాస ! శ్రీనివాస! 60 


విష్ణువే మోక్ష మిచ్చుటకు కర్తయని పలువురు పలుకగా విన్నాను. నారదుడు 
నిన్ను పొగడడంచేత సకలలోకాలకు పూజింపదగిన వాడైనాదని మునుపు విన్నాను. 
ధ్రువుడు తపస్సుచేసి నిన్ను మెప్పించి మిక్కిలి ఉన్నతస్థానాన్ని పొందినాడనీ ఇపుడే 
విన్నాను. వాల్మీకి నీకు కృతి చెప్పి ఆదికవిగా ప్రసిద్ధి కెక్కినాడనీ, నీవు బ్రహ్మకు 
తండ్రివనీ, అన్ని లోకాలను కాపాడే ప్రభుడ వనీ విన్నాను. శేషశ్రైలవాసా ! 
శ్రీనివాసా ! అందుకే నేను ఆసపుట్టి నిన్ను కొలవడం. 
సంకీర్తన రేకు సంఖ సంపు పుట 
అందుకే పో 167 325 లై 218 


7 అమృతసారము 


అవ: భగవంతుని చర్యలు ఊహాతీతము లనుచున్నాడు. 


ర౭నా 


అమరగణంబుల కమృత మిచ్చిన నీవు 
పొంచి వెన్నలు దొంగిలించినావు 
కరంగి యా కరిరాజుం గరుణం గాచిన నీవు 
కానల గోవులం గాచినావు 
తలంపం జతుర్ముఖాదులకుం జికని స్‌ు 
చెలుల కౌంగిళ్ళలోం జిక్కినావు 
పటుగతి బలిదైత్యు పట్టీ కట్టీన నీవు 
రోలం గట్టువడుచుం గ్రాలినావు 


తే. పరమమూర్తివి బాలభావము భజించి 
తేమి చిత్రంబు; శేషగిరీంద్రమందు 
నిలిచితివి బొజ్జనిడుకొని నిఖిల విశ్వ; 
మయ్య! నా జియ్య! నినుం గొనియాడందరమ? గం 


దేవతలకు అమృతం పంచిపెట్టిన నీవు పొంచి వెన్నలు దొంగిలించావు. 
మనసు కరగి దయతో ఆ కరిరాజును కాపాడిన నీవు అడవుల్లో ఆవులు మేపినావు. 
బ్రహ్మాదులకుకూడ దర్శన మీయనట్టి నీవు అంగనల కౌగిళ్ళలో చిక్కినావు. 
బలిచక్రవర్తిని చాతుర్యంతో పట్టి కట్టి వేసినట్టి నీవు రోటికి బంధింపబడినావు. 
పరమపురుషుడవైన నీవు బాలభావం పొందినావు. ఇదేమి చిత్రమో ! సకల 
ప్రపంచాన్ని కుక్షిలో దాచుకుని శేషాద్రిపై ఇపుడున్నావు. ఓ తండ్రీ! నాదైవమా! 
నిన్ను శ్లాఘించుటకు నాకు శక్యమా? 
సంకీర్తన రేకు సంఖ సంపు పుట 
ఇందుకే పో 106 ర్‌! లై ల 


అమృతసారము (7 


అవ: మానవజన్మ ఉత్తమమన్‌ీ, అట్టి జన్మ భగవదను[గ్రహముచ 
సంప్రాప్త్రమైనపుడు భక్తితో దానిని సార్ధకం చేసుకోవలెననీ చెప్పుచున్నాడు. 
| పసరమ్ముం జేసినం బ్రణుతింతునే మిమ్ము 
వెస రాయిం జేసిన వెదుకం గలనె? 
('మానుగాం జేసిన మది మిమ్ముం దలంతునే? 
పక్కిగాం జేసిన మైక్కం గలనె? 
మృగముగాం వేసిన మిమ్ముం బూజింతునే? 
పురుగుగాం జేసినం బొగడం గలనె? 
ఏ మెజుంగసి యప్పు డిటు మిమ్ముం గొలుతునే? 
మొటి లిడియెదంగాక నరునిం జేయ? 


తే. నింత ప్రాపంచికజ్ఞాన మిచ్చి నన్ను 
నింత కధికారిం జేసితి; సంతతమ్ము 
వంత లన్నియు. దీఅ మీ పాదయుగము 
శర ణనెదం గాక! వేంకటాచలవిహార! గ 


వేంకటాచలమందు విహరించునట్టి ఓ ప్రభూ ! నన్ను పసరంగా వీవు 
పుట్టించి ఉంటే నిన్ను కిర్తించగలనా ? కీర్తించ లేనని భావము. నన్ను రాయిగా 
చేసి ఉంటే అవ్పుడు నిన్ను వెదుకగలనా ? వెదుకలేనని తాత్పర్యము. (మ్రానుగా 
చేసిఉంటే నామనసులో నిన్ను తలచగలనా? లేనని అభిప్రాయం. నన్నొక పక్షిగా 
సృజించి ఉంటే నీకు యొక్క లేనుగదా |! మృగంగా చేసి ఉంటే నీ పూజ 
చేయలేను గదా ! పురుగుగా చేసి ఉంటే నిన్ను పొగడనేర్తునా ? ఏమియు 
తెలియనప్పుడు నిన్ను సేవించగలనా ? లేనని భావము. మానవునిగా పుట్టించడం 
వల్లనే నిన్ను ప్రార్ధించ గలుగుచున్నాను. ఈ పాటి లోకజ్ఞానాన్ని అనుగ్రహించి 
ఇంతకు నన్ను అధికారిగా చేసినావు. నా సంతాపాలన్నీ తొలగునట్లు సదా మీ 
పాదాలను శరణు జొచ్చుచున్నాను. 


ఆ 


సంకీర్తన రేకు సంఖ్య ౦ పుట 
ఏమీ నెజఖంగనిన-ందు 138 135 లి ర్ట 


ప్‌ 
ఈ 


7 అమృతసారము 


అవ: నిన్ను కొలువలేదని నన్ను కాపాడకుండుట తగదని భగవంతుని 
వేడుకొనుచున్నాడు. 
సీ. _ఆడివచ్చిన బిడ్డ నపరాధి యని తల్లి 
యోగిర మ్మిడి యోమకుండం దగునె? 
వేడుక కాండు నేర్పిన వింతమాట వ 
ల్లించు కీరము నదలించం దగునె? 
తొడుకు మేసిన దంచు కడు బక్కగోవును 
రోషించి వ్రేండు పోంద్రోలం దగునె? 
గోడిగపై నెక్కె గుజ్జం బనుచు రౌతు 
దాని చీంకటితప్పు దలంపం దగునె? 


తే. ప్రాలుమాలిన యిల్లాలు పడుకం దటిని 

వీడ లేదంచు భర్త కోపింపం దగునె? 

తామసుండనై భవత్పదదాస్య మెపుడు 

సలుపనని నన్ను నిరసింపం జనునె దేవ ! 7/72 

ఆటలాడి వచ్చినాడు, దోషి అని తల్లి తన బిడ్డకు అన్నం పెట్టి కాపాడదా? 
కాపాడుతుందని భావము. క్రీడాసక్తుడు చిలుకకు మాటలు నేర్పి అది మరల 
వింతగా పలుకుతుంటే దానిని అదలించవచ్చునా ? తగదని తాత్పర్యము. గొల్లవాడు 
దొంగపైరున పడిందని బక్కచిక్కిన గోవును కోపంతో కొట్టితరమడం న్యాయమా? 
కాదని గ్రహించవలె. గుళజ్జిం ఆడుగుజ్టాన్ని ఎక్కిందని రౌతు దానితప్పు 
నెంచదగునా? తగదని అర్ధం. అలసిసాలసిభార్య పడుకబాయకుంటే సమయానికి 
నిద్ర లేవలేదని భర్త ఆమెను కోపించవచ్చునా? కోపించరాదు అని అభిప్రాయం. 
పై ని చెప్పిన రీతిగా ఓ ప్రభూ ! తమోగుణంచేత నీ పాదసేవ ఎప్పుడూ 
చేయలేదని నన్ను త్రోసిపుచ్చడం నీకు తగునా? తగదని తెలియునది. 


సంకీర్తన రేకు సంఖ్య సంపు పుట 
దేవ నీ యాధీనము 147 214 ల 148 


అమృతసారము 75 


అవ: స్వామి అనుగ్రహమునకై తన పాటులనెల్ల వెల్లడించు 
కొనుచున్నాడు. 
సీ. నీవు మెచ్చెద వని నేర్వకే పాడుదు 
చన విత్తువని కొలు సలుపుచుందు; 
మనసు రావలె నంచు మటథి వాకిలిం గాతు; 
కృపం జూపం గలవంచు నుపవసింతు; 
మొగమోదుదు వటంచు పొగడుదు గుణములు; 
తప్పు లెంచ వటంచు దండ మిడుదు; 
ఈప్ప్సితార్ధములెల్ల నిడుదని పూజింతు; 
రక్తింతు వంచు మంత్రము జపింతు; 


తే. కైవసము గావలె నటంచు కమ్మనైన 
యిచ్చకమ్ముల నెజిపుదు; నెట్టుసేయం 
గలవొ? నీ చేతిలోనిది గాదె బ్రతుకు? 
దాసుందడను నిన్ను వదలక తగిలినాంద. 7/3 


నేర్చుకొనకుండానే నీ మెప్పునకై పాడుతున్నాను. నాకు చన విత్తువని నీ 
కొలువు చేస్తున్నాను. నా పై నీకు మనసు పుట్టవలెనని నీ వాకిట కాచుకొని 
ఉన్నాను. నీవు కృపతో చూతువని ఉవవాసాలు చేస్తున్నాను. మొగమోటం 
చూపుతావని నీ గుణాలు పొగడుతున్నాను. నా తప్పులు మన్నిస్తావని దణ్ణం 
పెడుతున్నాను. నా కోరికలన్నీ ఈదేరుస్తావని నిన్ను పూజిస్తున్నాను. నన్ను 
కాపాడుతావని నీ మంత్రజపం చేస్తున్నాను. నీవు నా అధినం కావాలని 
తీయతీయని ఇచ్చకాలు నెజపుతున్నాను. నీవు ఏమి చేస్తావో? నా బ్రతుకు నీ 
చేతిలో ఉన్నది. స్వామీ! నేను నీ దాసుణ్ణి. నిన్ను వదలక వెన్నంటుతున్నాను. 


సంకీర్తన రేకు సంఖ సంపు వుట 
ఎట్టు సేయ 161 296 లై 198 


76 అమృతసారము 


అవ: ఏ యే భక్తులను భగవంతుడు ఎట్లా రక్షించినది వెల్లడించుచున్నాడు. 
గౌతము సతియం దకారణబంధుత్వ; 
మిభమందు నార్త రక్షెక దీక్ష; 
శరణాగతత్రాణ మరి సహోదరునందు; 
శబరియం దసమ వాత్సల్య గరిమ; 
ప్రవ్లాదునందు సేవకపారతంత్ర్యం; ఐ 
నాథధనాథత కపినాథునందు; 
అభిమన్యుపుత్రునం దవ్యాజమగు (ప్రేమ; 
సకల భూతదయాప్తి శైలమందు; 


రకా 


తే. ఆపదుద్దారకత్వంబు యాజ్ఞసేని 
యందు; వరదాయకత్వంబు కందులేని 
శేషగిరియందుం గంటిమి చిత్త మలర; 
హరి హరీ! నీవె శరణంటి మందుకొలకె. గత 


ఓ శ్రీహరీ ! గౌతమమునిభార్య అహల్యకు శాపవిమోచనం కల్గించడములో 
ఆమెయందు నిష్కారణ బంధుత్వాన్ని నెరపినావు. గజేంద్రుని మొఅ విని 
రక్షించడములో నీ ఆర్తరక్షా దీక్షను రుజువు చేశావు. శత్రుని తమ్ముడైన విభీషణిని 
కాపాడి శరణాగతరక్షకు డనిపించుకొన్నావు. శబరి ఎంగిలి తిని ఆమెపై సాటిలెని 
ల వాత్సల్యాన్ని చాటీనావు. ఉక్కు కంబంనుంచి ఆవిర్భవించి ప్రహ్లాదునికి ప్రత్యక్షమై 
దేవుడు దాసులకు అధీనుడు అనే సంగతి ప్రకటించావు. సుగ్రీవుని సంరక్షించి 
దిక్కులేని వారికి దేవుడే దిక్సనుమాటను రూఢి గావించావు. పరీక్షిత్తునందు 
నిష్కపటమైన ప్రేమను ప్రదర్శించావు. గోవర్ధనాన్ని ఉద్ధరించి సకల భూతముల 
యందు నీకు గల దయను ప్రదర్శించావు. ఆపదలో నున్న వారిని ఉద్ధరించడమనె 
నీ వ్రతాన్ని ఎరుకపరచావు. మా మనస్సులు ఉప్పొాంగగా వరములు కొల్లగా 
అనుగ్రహించే నీ స్వభావమును ఈ శేషగిరిపై చూచాము. ఓ హరీ! అందువల్లనె 
నీవే శరణ మంటున్నాను. 


సంకీర్తన రేకు సంఖ సంపు పుట 
అరుదు నీ చెరితము 166 321 2 215 


అమృతసారము 77 


అవ: దేవతాసార్వభౌమత్వాదులు శ్రీనివాసున కెట్లు చెల్లుచున్నవో 
తెలుపుచున్నాడు. 
సీ. బహుదేవతా సార్వభౌముండ వన నీవె 
భావింప భూదేవి పతివి గాన; 
సకల బృందారక చక్రవర్తివి నీవె 
చేతం జక్రమ్ము దాల్చితివి గాన; 
అమరశిఖామణి యనుటకుం దగు దీవె 
కౌస్తుభమణి మెడం గలదు గాన; 
దివిజోత్తముండ వని తెలుప యుక్తుండ వీవె 
పురుషోత్తమాభిఖ్య పొలుచుం గాన; 


తే. “దేవరాహుత్తరా” యాఖ్యదీపితుందవు 
కిట్టి పెనురాతిగుల్టి మెక్కితివి గౌన; 
అంజనాచల దేవసింహంబ వీవె 
నరమృగేంద్రాకృతి ధరించినావు గాన. 5 


ఓ ప్రభూ ! నీవు భూదేవిభర్తవు. కనుకనే దేవతలందరికీ సార్వభౌముడ 
వనదగి ఉన్నావు. చేత చక్రాన్ని పట్టినావు. అందుకనే దేవతలకు చక్రవర్తి 
వయినావు. కౌస్తుభమనే మణిని ధరించిన కారణంవల్ల దేవతలకు శిఖామణిగా 
వెలుగొందినావు. నీవు పురుషోత్తముడవు గాన దివిజోత్తముడ వని చెప్పబడు 
తున్నావు. రాతిగుజ్జిము నెక్కి తిరిగినావు. అందుచేత “దేవరాహుత్తరాయ” 
బిరుదంతో (ప్రకాశిస్తున్నావు. నరసింవావతారాన్ని ధరించినావు గనుక 
అంజనపర్వతంలో దేవసింహంగా దీపిస్తున్నావు. శబ్బసాదృశ్యంచేత స్వామి పై 
విధంగా ఉగ్ర్రేక్షించబడినాడు. 


సంకీర్తన రేకు సంఖ సంపు పుట 
బిరుదు లన్నియు 1835 142 2 రిర్‌ 


78 అమృతసారము 
అవ: సకలమునకు కారణం శ్రీ వేంకటేశ్వరుదే అని నిరూపిస్తున్నాడు. 


దినవల్లభుండు రాక తెలవాలునా రేయి? 
వఖలునా తెలివి నీ కరుణలేక? 
కృషికుండు లేకున్న వృషభంబు దున్నునా? 
చేయింప కీవు నే చేయంగలనె? 
కుమ్మరి లేకయే కుండలు పుట్టునా? 
పుట్టీతినా నీవు పుట్టు వీక? 
నిలువక రాట్నమ్ము నిలుచునా గుండ్రలు? 
పాయునా భవము ప్రపత్తి లేక? 


ర 


ఆ. మగండు లేని మనువు మణి యుండునా? పర 
మాత్మ నీవు లేక ప్రాణి నేను 
బ్రదుకుబాటలోనం బయనించు చుంటినా? 
దీనజనులపాలి తిమ్మరాయ! 76 


సూర్యుడు ఉదయించనిదే తెల్లవాణఖదు. ఆ విధంగానే నీదయ లేనిదే 
జ్ఞానం కలుగదు. కృషీవలుడు లేక ఎద్దులు దున్నవు. నీవు చేయించక ఎవడునూ 
ఏమీ చేయలేడు. కుమ్మరి సంకల్పించకపోతే కుండలు పుట్టవు. నీ సంకల్పం 
లేకుంటే నేను పుట్టియుందునా? రాట్నం నిలువకపోతే గుండ్రలు నిలుస్తాయా? 
నీ ప్రపత్తి లేకుంటే జన్మలు తొలగునా? మగడులేని మనువు ఉండదుకదా? 
పరమాత్మవు నీవు లేకపోతే నీ యంశమైన నేను జీవనపథంలో ఇలా పయనించ 
గలనా? పయనించ లేనని భావము. 


సంకీర్తన రేకు సంఖ సంపు పుట 
నెప్పున ధర్మ 182 130 2 ర? 


అమృతసారము 79 


అవ: దైవమనుకుంటే ఎంతైనా తోద్పాటు ఒసంగ గల దనుచున్నాడు. 
గ. వలెనన్న నుక్కుకంబమునుండి వెలువడి 
కరుణతోం బ్రవ్లాదుంగావ వటవె? 
తేవలె నన్న వార్ధిం జొచ్చి నలువకు 
వేదముల్‌ తెచ్చి యర్చింప వటవె? 
పై కెత్త వలెనన్న పర్వతమ్మునె మోచి 
లీలం బాల్కడలిం జిల్కింప వటవె? 
రక్షింప వలె నన్నం బక్షపాతముం బూని 
పంచపాండవుల రక్షించ వటవె? 


తే... చంపవలె నన్నం గనకాక్షుం జక్కడంచి 

నీరధి నిమగ్న ధారుణి నిలుప వటవె? 

యెవరు నీ యంతవా? రెదురేది నీకు? 

సరవి నీ సుద్దులను వింటి శరణ మంటి. 77 

ఓ ప్రభూ! ఇనుపకంబమునుండి బయటికివచ్చి దయతో ఆ ప్రహ్లాదుని 
నీవు కాపాడలేదా! సముద్రంలోనికి జొరబారి వేదాలను వెదకి తెచ్చి బ్రహ్మ 
కిచ్చితివికదా! క్రుంగిపోయు మందరపర్వతాన్ని అలవోకగా పైకెత్తి పాలసముద్రాన్ని 
చిలికింపజేశావు గదా! పక్షపాతంతో పాండవులను రక్షించావుకదా! హిరణ్యాక్షుని 
వధించి సాగరంలో మునిగిపోయిన భూమిని పైకి తెచ్చినావుగదా! దేని నెట్లు 
చేయవలెననుకుంటె అట్లాచేయగల సామర్థ్యం నీకున్నది. నీవంటి శక్తి సంపన్నులు 
మరెవ్వరూ లేరు. నీకు ఎదురే లేదు. నీ చర్యలను గూర్చి విన్నాను. కనుకనే నీకు 
శరణ మంటున్నాను. 
సంకీర్తన రేకు సంఖ సంపు పుట 
నీ యంళతటీి 108 త్త ల ౩2 


80 అమృతసారము 


అవ: నీ దాస్య మబ్చితే చాలు ననుచున్నాడు. 


రన 


ఎన్ని పుట్టువులైన నించుక వెలవ నీ 
కట్టె దాసుందనైన నంతి చాలు; 
వెట్టిజాతికినైన వెణివ నీ నామముల్‌ 
తిన్నగ నా నాల్క నున్నం జాలు; 
దురితముల్‌ వేయైన వెజవ నీ కైంకర్య 
మవిరతం బబ్బిన నదియ చాలు; 
వెస నింద్రియములకు వెజవ నీ వాత్మలో 
పెరరేంచు వాండవై పెరుగం జాలు; 


ఆ. కాల మెట్టు లయిన కర్మ మె ట్లయినను 
వెజవ నీదు కరుణ వజణలం జాలు; 
దిక్కు నీవె నాకు దివియైన భువియైన 
నరకమైన వెజవ తిరుమలేశ! 78 


ఓ తిరుమలేశా! నేను ఎన్ని జన్నలెత్తినాసరే కొంచెంకూడా భయపదను. 
ఎప్పుడూ నీకు దాసుడనై ఉంటే అంతేచాలు. వెట్టిజాతిలో పుట్టినా నీ తిరునామం 
నానాల్మపై నుంటేచాలు; అనేక పాపాల కయినా భయపడను. నీ కైంకర్యం 
నాకు సదా అబ్బీతే అదేచాలు. ఇంద్రియాలకు నేను భయపడను. నా ఆత్మలో 
నీవు పప్రేరకుడవై ఉంటే అంతే చాలు. కాలానికీ, కర్మానికీ నేను భీతి చెందను. నీ 
కరుణ నాకుంటే చాలు. నీ దిక్కునాకు కల్లితే చాలు. స్వర్గం, భూమి, నరకం 
అన్నీ నా కొకటే;) భయం లేదు. 


సంకీర్తన రేకు సంఖ్య సంపు పుట 
ఏమీ నడుగనొల్ల తతి 403 1 270 


అమృతసారము 8కే 


అవ: తన చిహ్నాలు, బిరుదములు ధరించిన వారిపట్ల శ్రీనివాసుడు 
దయదలచగల డనుచున్నాడు. 
సీ. _కఠినచిత్తుందనైనం గానిమ్ము నొసంటను 
పట్టెనామమ్ములు పెట్టినాండ 
మేను తో లెమ్ముల మిడికెడి దైనను 
తమ్మిపూసల పేరు దాల్చినాండ 
కావించునవి పాపకర్శ్మమ్ము లైనను 
భుజముల ముద్రలు పూనినాండ 
అనుదినమ్మును పల్మునవి కల్ల లైను 
భక్తి నీ కీర్తనల్‌ పాడినాంద 


తే. తామసగుణుండ నైనను ధరణి నీదు 

తిమ్మందను పేరు ధరియించి తిరిగినాంద 

నీదు గుణుతులు చూచుకో! నీదు బిరుదు 

లెంచుకో! దాసు న న్నేలు మిందిరేశ! 79 

ఓ ఇందిరాపతీ! నేను కఠినాత్ముడనే అయినప్పటికీ నొసట పట్టెవర్ధనములు 
పెట్టినాను. ఈ శరీరం తోలుతో, ఎముకలతో మసలే దైనను మెడలో తామర 
పూసల దండలు ధరించాను. చేసే వన్నీ పాపకార్యాలే అయినా భుజాలపై నీ 
శంఖ చక్ర ముద్రలు తాల్చాను. ప్రతినిత్యమూ అబద్దాలు పలికేవాడినే అయినా 
భక్తితో నీ కీర్తనలు పాడినాను. తమోగుణం కలవాడినైనా తిమ్మడనే నీ పేరు 
పెట్టుకొని ఈ నేలపై తిరిగినాను. నీ గుర్తులు, నీ బిరుదాలు నాలో చూచి నీ 
దాసుణ్ణి నన్ను కాపాడు. 

సంకీర్తన రకు సంఖ సంపు పుట 
నీ గుజుతులు చూచుకో. 382 476 త్త 321 


రి అమృతసారము 
అవ: వెంకటాద్రిపై నెలకొన్న శ్రీనివాసుని దర్శించి స్మరించి ధన్యత 
గాంచితి మనుచున్నాడు. 
స్తీ చాలదా ధన్య మీ జన్మమ్ము మాకున్‌ 
పాలింటివారమై బ్రదుకం గలిగె; 
కమలాసనాదులు గౌనని నీ మీంద 
మమకార ముంచంగ మార్గ మొదవె; 
అమరాధిపున కేని యందంగరాని నీ 
యమలనామము గొనియాడం గలిగె; 
సనకాదులును జూడం జాలని నినుం దని 
వోవంగ మదిం దలపోయం గలిగె; 


తే. పరమమై దివ్యమైన నీ యిరవు మాకుం 
గడకు నేం డిట్టిదని యెళటుంగంగం గలిగె; 
ఆభశితావన! శ్రీవేంకటాచలేశ! 
క్రితిని బలుమాటు నిను దరిసింపం గలిగి. 80 


ఆ(శయించిన వారిని కాపాడే వేంకటాచలపతీ! బ్రహ్మాదులకు కూడ చూడ 
శక్యముగాని వాడవగు నీ మీద మమకార ముంచుటకు మార్గం కలిగింది. 
ఇంద్రునికి కూడ అందనట్టి నీ పవిత్రనామం స్మరించే అవకాశం లఖించింది. 
సనక సనందనాదులకు కూడ దర్శింప తరంకాని నీ రూపాన్ని తనివితీర మనస్సులో 
తలంచగలిగినాము. పరమము, దివ్యము అయిన నీ స్థానము ఈ వేంకటాద్రియే 
అని ఈ నాటికి తెలుసుకోగల్లినాము. ఈ భూమిపై మాటిమాటికి నిన్ను వీక్షింప 
గల్గినాము. నీ వారమై బ్రదుక గల్గినాము. ధన్యమైన ఈ జన్మ మాకు చాలదా? 


అ 


సంకీర్తన రేకు సంఖ సంపు పుట 
చాలదా మా జన్మము 18 110 | 76 


అమృతసారము 83 
అవ: తన న్యూనతను ఉగ్గడిస్తూ తన్ను మన్నించడంవల్ల ఫగవంతునికే 
పుణ్యం కలుగుతుందని చమత్కారంగా పలుకుతున్నాడు. 
సీ అతిమూఢమతులలో నగ్రేసరుండ నేను 
ప్రతిలేని ఘనగర్వపర్వతమను 
సంసార సామ్రాజ్య సార్వభౌముండ నేను 
పంచేంద్రియెకార్థ సంచయుండను 
బహుయోనికూప సంపద దేలువాందను 
కడ గానంగారాని కర్మరతుంద 
భావించి నా వంటి పరమనీచుని బట్టి 
కాచినప్పుడు గదా ఘనత నీకు? 


తే... ఏను లేకున్న నీ కృప కేది తావు? 

నీవు నావల్లం కీర్తి పొందెదవు; నీకు 

నా వలనం గల్లు పుణ్యము; నాకు బదుకు 

నీ వలనం గల్గు; మెలిట్లు నీకు నాకు. రే 

న్‌ మూఢబుద్ధులలో మొట్టమొదటివాడను. గొప్ప పర్వతమంత గర్వం 
కలవాదను. సంసారమనే సామ్రాజ్యానికి చక్రవర్తిని. పంచేంద్రియ విషయాల 
ననుభవించేవాడను. అనేక జన్మలలో నానా యోని కూపాలలో తేలినవాడను - 
బహుజన్మ లెత్తినవాడ ననుట. హద్దుపద్దులేని కర్మ లాచరించు వాడను. కాబట్టి 
ఆలోచించి నా వంటి నీచుణ్ణి ప్రయత్నంతో కాపాడినప్పుడే ఓ స్వామి! నీకు 
ఘనత. నేనే లేకుంటే నీ దయకు పాత్రు డెవడు? నన్ను కాపాడదంవల్ల నీకు కీర్తి 
వస్తుంది. అంతేకాదు, నా వల్ల నీకు పుణ్యంకూడ లభిస్తుంది. నీ వల్ల నాకు 
బ్రతుకు ఏర్పడుతుంది. ఈ విధంగా నీకూ నాకూ మేలు కలుగుతుంది. 


అ 


సంకీర్తన రేకు సంఖ సంపు పుట 
నే నాక్కండ 208 48 వ్‌ 33 


అమృతసారము 
అవ: భగవంతునికి గల సర్వాధిక్యం చాటుచున్నాడు. 


లనా 


నీ కంటె ఘనుండ నేనే; నాకు నీ దిక్కు 
గలదు; చెప్పంగ నీకుం గలదె దిక్కు? 
అనవరతంబు నీ వాధారమవు నాకు 
నెవరు నీ కాధార మెందుం గలరు? 
ఈవులు నీవు నా కీయంగం గలవు; నీ 
కీవు లిచ్చెడివార లేడం గలరు? 
నినుం దలంపంగ నాకు నీ పేరు గలదు; నీ 
కున్నదా తలపంగ నొకరి పేరు? 


ఆ. నిన్నుం గొలుచు ప్రాపు నేండు నా కున్నది; 
కలదె నీకు నొరులం గొలుచు ప్రాపు? 
అరయ నీవు నాకు నంతరాత్ముందవు 
అంతరాత్మ యెవ్వరయ్య నీకు? 82 


నీవు నాకు దిక్కు నీకు దిక్కెవరూ లేరు. కాబట్టి నీ కంటె నేనే గొప్ప వాళ్డి. 
నా కెప్పుడూ నీవు ఆధారంగా ఉన్నావు. నీకు ఆధార మెవరు? ఎక్కడున్నారు? 
నాకు ఈవులు నీ వియ్యగలవు గాని, నీకు ఈవులియ్య గలవారు ఎక్కడున్నారు? 
స్మరించదానికి నాకు నీ నామ మున్నది, కాని నీకు తలంచదానికి ఇతరుల పే 
రున్నదా? సేవించడానికి నీ ఆశ్రయం నాకుంది. నీకు అట్టి ప్రాపు లేదుకదా! 
పరికింపగా నీవు నా అంతరాత్మవు. నీకు వేరే అంతరాత్మగా ఎవరూ లేరు. 


ఆట 


సంకీర్తన రేకు సంఖ సంపు పుట 
నేనేపో ఘనుండను 319 ర్‌7 త్త 39 


అమృతసారము 8ిర్‌ 


అవ: సర్వసముడైన భగవంతుని తన గుణదోషములు స్మరింపక 
సంరక్షింపు మనుచు! న్నాడు. 


రా 


పూవులపైం గాసి పొరి ముండ్లపైం గాయు 
వెలంది వెన్నెల కేమి వెలితి గలిగె? 
గోవమీందను బీచ్‌ కుక్కమీందను వీచు 
మారుతమ్మున కేమి మైల సోంకె? 
కులజుని యింటిపైం గులహీను నింటీపైం 
గాయు నెందకు నేమి కష్ట మయ్యె? 
పావనులం గాచి పాపిని ననుంగావ 
ఘనమైన నీ కృప కడమ వడునె? 


(6 


అమరులం బ్రోచి నన్ను దీనాతిదీను 

త్రోవనిడి ప్రోవ నీ కేమి దోస మొదవు? 

దేవుందవు సర్వసముందవు తిమ్మరాయ! 

నాదు గుణదోషముల నెంచ నాయ మగునె? 053 
పూలపైనా, ముండ్లపైనా సమానంగా ప్రసరించే నిర్మలమైన ఎన్సలకు 
ఏమి వెలితి గలిగింది? సమభావం వెన్నెలకు సహజగుణ మసి భావం. గోవుపుద 
కుక్కమీద సమానంగానే గాలి వీస్తుంది. అది దానికి నైసర్లికగుణం. అందువల్ల 
దానికి మైలసోకలేదు గదా! ఉత్తమకులంలో పుట్టినవాని యింటీిపై, హీనకులస్టుని 
యింటిపై సమానంగా కాచే ఎందకు ఎమికష్టం వచ్చింది? శ్రీ వంకటిశ్చరా! 
పవిత్రులైన భక్తులను గాపాడి, పాపినగు నన్ను కాపాడితే ఘనమైన నీ దయకు 
తక్కువతనం ఏర్పడునా? దేవతలను కాపాడే నీకు దీనులలోనెల్ల దినుడనైన 
నన్ను మంచిమార్దాన ఉంచి కాపాడితే ఏమి ఎగ్గవుతుంది? న తర 
అందరియెడల సమబుద్ధి కలవాదవు. నా గుణదొషములను లెక్కపెట్టడం నికు 
న్యాయమా? అనగా నా మంచి చెడుగులను ఆలోచింపక కాపాడుమని భావం. 


అటో 


సంకీర్తన రేకు సంఖ సంపు పుట 
నీవు సర్వసముండవు 132 129 లై 87 


8 అమృతసారము 


అవ: భగవంతుని మీద పరమవిశ్వాసం కలవారికి తక్కిన ఉపాయము 
లతో అక్కణ లేదనుచున్నాడు. 
సీ, _ రక్షింతువో కాక రక్షింపవో యని 
యెదలోని సంశయ మ్మెల్ల విడిచి, 
ఇతరులచే ముంద టెట్లాదునో యని 
వెతతోడం గూడిన వెజపు విడిచి, 
వెరవున నీ రూపు వెదకి వీక్షింప లే 
ననెడు నీరసభావ మంత విడిచి, 
నీ మహామహిమలు నే నెటుంగుదు నన్న 
గర్వంబు సకలంబు కడకు విడిచి, 


తే. అవల నన్యులపై నున్న యాస విడిచి, 
చేకుజీన పున్నెమంతయు నీకె విడిచి 
యుల్లమందున నిను నమ్మియున్నవాంద 
స్వామి! మథీ నాకు వేటి యుపాయ మేల? 8 


ఓ ప్రభూ! నీవు కాపాడుదువో లేదో అనే సందేహాన్ని వదలిపెట్టినాను. 
మున్ముందు ఇతరులవల్ల నే నెట్లగుదునో అనే బాధతో గూడిన భయాన్ని 
వదలివేసినాను. ఉపాయంతో వెదకి నీ రూపాన్ని కనుగొనలేననే నీరసభావాన్ని 
వదలిపెట్టినాను. నీ గొప్పమహిమలు నాకు తెలియుననె గర్వాన్ని పూర్తిగా అవతలికి 
నెట్టివేసినాను. ఇతరులపై నున్న ఆశను వదలివెసినాను. సమకూడిన నా 
పుణ్యమంతా ఎటు అర్పణ చేశాను. మనసులో నిన్నే నమ్మియున్నాను. స్వామీ! 
ఇక నాకు మరొక ఉపాయ మెందులకు? అక్కజ లేదని భావం. 


సంకీర్తన రేకు సంఖ్య సంపు పుట 
నిన్ను నమ్మి 145 202 ణి 135 


అమృతసారము ప 
అవ: తనకు భగవంతునకు గల తారతమ్యం వివరించి దేవుడే తనకు 
దిక్కనుచున్నాడు. 
సీ _పురుషోత్తముండ వీవు పురుషాధముండ నేను 
నాయందు మంచితనంబు సున్న; 
అంతమ్ము లేనట్టి యపరాధములు నావి 
కడలేని కారుణ్యగరిమ నీది; 
ని న్నాబుంగని యట్టీ నీచగుణము నాది 
నను వీడనట్టీ సద్గుణము నీది; 
అందణ యాచించునట్టి కర్ణము నాది 
సర్వులం బ్రోచు కర్ణమ్ము నీది; 


తే. పలువిధమ్ముల నిను దూజు పలుకు నాది 
వెంగలిని నన్ను రక్షించు విధము నీది; 
ఉన్న తప్పంతయును నాది యోర్మ్శి నీది; 
జ్ఞాని వీవు రమేశః యజ్ఞాని నేను. 85 


ఓ లక్ష్మిపతీ! నీవు పురుషులలో ఉత్తముడివి. నే నో పురుషులందరిలో 
అధమృుడ్ణి. నాలో మంచితనం సున్న వాద్దుపద్దులేని అపరాధాలు నాలో ఉన్నాయి. 
అంతంలేని దయాతిశయం నీలో ఉన్నది. నాలోని నీచగుణాలవల్ల నిన్ను 
మరచినవాణ్మి నేను. నన్ను విడనాడనట్టి మంచి గుణం నీది. అందరిని 
యాచించడమే నా పని. అందరిని కాపాడడమే నీ పని. పలురకాలుగా నిన్ను 
దూషించుపర్ధతి నాది. మూర్చుని నన్ను రక్షించే పద్ధతి నీది. ఎన్నో నెరాలు 
చేయడం నా వంతు. వాటిని సహించడం నీ వంతు. నీవు సచ్చిదానంద 
జ్ఞానస్వరూపుడవు. నేనేమో మాయామోహితుడైన మూఢుట్జి. 


శా ల 


అత్య 


సంకీర్తన రేకు సంఖ్య సంపు పుట 
పురుషోత్తముంద 109 53 2 36 


88 అమృతసారము 


అవ: పాపమునకు ఏది హేతువో అదే భగవత్పరమైతే పుణ్యహేతు వగును 
అనుచున్నాడు. 


సీ మనసు చంచలమైన మథి నిన్నుం దలంచిన 
నెల్లర కిహపర హేతు వగును; 
తనువు హేయమ్మైన తమి నిన్నుం గొలిచిన 
వింతగా నెంతొ పవిత్ర మగును; 
కర్మ బంధకమైన క్రమ్మి నీ సొమ్మైన 
తగ ముక్తినాసంగ నాధార మగును; 
నిగుడు కోరికయైన నీ భక్తి కెక్కిన 
ధర్మమ్ములన్‌ శ్రేష్టధర్మ మగును; 


ఆ. జగము మాయయైన శరణంచు నిను వేండ 

ప్రకటపుణ్యతపముఫలమె యగును; 

కర్మకౌశలమునం గలుషమ్మె సుకృతమౌ 

యిహమె యగును పరము వృషగిరీశ! 86 

ఓ వృషగిరినాథా? శ్రీనివాసా! మనసు చంచలమే అయినా నిన్ను తలచే 
ప్రతివారికి ఇహలోక పరలోక సుఖాలకు అది కారణ మవుతుంది. శరీరం 
నీచమయిన దయినా, ప్రీతిత్‌ సి్‌స్ను కొల్చినచో ఆశ్చర్యకరంగా ఎంతో పవిత్ర 
మవుతుంది. కర్మలు బంధకారణాలైనా సీ కర్పితములైతే ముక్తికి సాధనా 
లవుతాయి. కోరికలు కోరగూదనివైనప్పటికి ఆ కోరికలే నీ భక్తికొజకైతే 
ధర్మాలలోనికెల్లా న్రేష్టధర్మ మవుతుంది. ప్రపంచమే మాయామయం. అయినా 
నిన్ను శరణు వేడితే పుణ్య తపస్సుల ఫలమె అవుతుంది కర్మలు కలుషితములె 
అయినప్పటికీ సత్మర్మలు ఆచరిస్తే వాటివల్ల సుకృతమే ఏర్పడుతుంది. ఈ లోకమే 
పరలోకంగా మారుతుంది. 


ంకీర్తన రేకు సంఖ సంపు పుట 


వాటి 


స 
పనిగొన 1/72 351 జ 236 


అమృతసారము 89 


అవ: భగవంతుడు దయదలచవలె గాని లేకున్న జీవుడు తనకు దానుగా 
పరమార్ధము సాధించలే డనుచున్నాడు. 
సీ. _ పుట్టినప్పుదె నిన్ను పూని కొల్చెద నన్న 
నందుకుం దగు తెల్వి యపుడు లేదు; 
అలరి యా మీందట నర్చించెద నటన్న 
వడి యెవనమదమ్ము వశము గాదు; 
అవల [పొఢుందనై ధ్యానించెద నటన్న 
ధనవాంఛ యేమియు: దదవనీదు; 
తనువు ముదిసి నీకు తపము చేసెద నన్న 
ఉన్న యోపికగూడ నూడిపోవు; 


ఆ. ఎపుడు నిన్నుం గందు నిందిరాపతి సై 
కనులమైోల నిలిచి కావుమయ్య! 
శరధిశయన;! నీకు శరణాగతత్రాణ 
బిరుద మున్న దనుట మజవ కయ్య! 87 


పుట్టినవెంటనే ప్రయత్నముతో నిన్ను కొలువవలెనంటే అందుకు తగిన 
తెలివి అప్పుడు నాకు లేకపోయె. అటుపిదప పూజిస్తా మనుకొంటే దుడుకుప్రాయపు 
మదం నా వశం కాలేదు. అవతల కౌమారదశలో ధ్యానం చేదా మనుకుంటె 
ద్రవ్యంమీది ఆశ ఇతరాన్ని దేనినీ ఆలోచించ నీయదాయె. శరీరానికి వార్ధకం 
రాగా నినుగూర్చి తపస్సు చేదా మనుకుంటే ఉండే ఓపికకూడ ఊడిపోతుంది. 
నేను నిన్ను చూచే దెప్పుడు? లక్ష్మీ భర్తవు నీవు నా కన్నుల యెదుట నిలిచి నన్ను 
కాపాడు. పాలకడలిలో పవళించే ఓ స్వామీ! శరణన్న వారిని కాచువాడు అనే 
బిరుదు న్‌ కున్ఫది/:దా! మరచి పోవద్దు. 


సంకీర్తన రేకు సంఖ్య సల పుట 
ఎన్నడునేగందు. 359 349 ర్త 234 


90 అమృతసారము 


అవ: నిరంతర భగవన్నామ సంకీర్తనపరులను కలిదోషములు బాధింప 
లేవనియూ, వారు నిత్యతృప్తులై యుందురనియూ పలుకుచున్నాడు. 


స్సీ _ప్రాప మెంతటిదైన పరిహార మొనరింపం 
గలది నీ నామమ్ము గలదు నాకు; 
కోప మెంతటిదైన గ్రొచ్చి శాంత మొసంగం 
గలవాండ వాత్మలోం గలవు నాకు; 
ధర నింద్రియము లెంత తణిమిన రక్షింపం 
గలది నీ శరణమ్ము గలదు నాకు; 
కర్మబంధమ్ముల [గ్రక్కున వదలింపం 
గలది నిశ్చలభక్తి గలదు నాకు; 


తే. కలియుగమ్మేని నీ కృప గలదు నాకు: 
హితకరములైన యిష్టమ్ము లెల్లం దీర్పం 
గలది నీదు సంకీర్తన గలదు నాకు; 
తపము పండింప నాకు నీ తరుణి గలదు. 88 


నేను చేయరాని పాపము చేసినప్పటికీ దానిని పోగొట్టగలిగిన నీ 
నామము(జపము) నా కున్నది. కోప మెంతగా ప్రబలినప్పటికినీ దానిని 
కూకటివేళ్ళతో పెకలించివేసి శాంతిని సమకూర్చుటకు నీవు నా మనసులోనే 
ఉన్నావు. కన్ను ముక్కు చెవి చర్మము నాలుక అనే పంచేంద్రియాలు శబ్దస్పర్శ 
రూప రస గంధాలు అనే వాటి విషయాలమీదికి నన్నెంతగా తజిమినప్పటికీ 
వాటిబారినుంచి కాపాడుటకు నీ శరణాగతి నాకున్నది. కర్మలనే కట్లను 
విప్పివేయగల్లిన నీ యందలి నిశ్చలభక్తి నా కున్నది. ఇది పాపపంకిలమైన 
కలియుగమే అయినప్పటికీ నీ కృప నాయందున్నది. మంచిని కలిగించే కోరికలు 
తీర్చడానికి నీ నామ భజన నాకున్నది. నా తపస్సును ఫలవంతం చేయదానికి 
నీ అర్జాంగి శ్రీ మహాలక్ష్మి నాకు అండగా ఉన్నది. 


సంకీర్తన రేకు సంఖ సంపు పుట 
కలియుగ 185 430 లై 290 


అమృతసారము రై 


అవ: జీవుని సేవకత్వము, దేవుని రక్షకత్వము చాటుచున్నాడు. 
సీ. దండ మ్మిడుట నాది తప్పు సైచుట నీది 
నిరుపమ కారుణ్యనిధివి గాన; 
అండం జేరుట నాది యౌనౌ ననుట నీది 
యాలించు వేల్చురూయండవు గాన; 
శరణుం జొచ్చుట నాది సరగంగాచుట నీది 
భువనమాతకు వల్లభుండవు గాన; 
విరులు చల్లుట నాది వేవే లిడుట నీది 
పొరింబొరి శితసులభుందవు గాన; 


ఆ. దాసుందనుట నాది తప్ప కేలుట నీది 
యాసదీర్చు వరదుం డగుదు గాన; 
నీదు సేవనాది నెతి గైకొనుట నీది 
యీసు లేని స్వామి వీవు గాన. 89 


స్వామీ ! నీకు నమస్కరించడం నా వంతు. నా తప్పులన్నీ మన్నించడం నీ 
వంతు. కారణం నీవు సాటిలేని దయానిధివి కదా ! నీ చెంతకు జేరి మొజ పెట్టడం 
నా వంతు. ఆదరంతో బెనౌనని అంగీకరించడం నీ వంతు. ఎందుకనగా భక్తుల 
మొఅ ఆలకించే దేవదేవుడవు గదా నీవు ! నిన్ను శరణు వేడటం నా వంతు. 
శీఘ్రముగా రక్షించడం నీ వంతు. వలనగా శరణాగతరక్షణకై నిన్ను ప్రేరించు 
లోకజననికి నీవు నాథుడవు గదా! పూలతో నిన్ను పూజించడం నా వంతు. 
కొల్లలుగా సిరులు క్రుమ్మరించడం నీ వంతు. ఎందుకన నీవు ఆశ్రయించిన 
వారికి సులువుగా లభించువాదవు గదా! నీ దాసుడ ననడం నా వంతు. తప్పక 
కాపాడడం నీవంతు. ఎందుకన దాసుల ఆశలు తీరునట్లు వరాలిచ్చే దాతవు 
కదా నీవు ! నిన్ను సేవించడమే నా వంతు. నా సేవలు స్వీకరించడం నీ వంతు. 
ఏలన నీవు ఈర్మ్యలేని శుద్ధసత్త్వ స్వరూపుడవైన శ్రీనివాస ప్రభుడవు గదా ! 


సంకీర్తన రేకు సంఖ సంపు పుట 
నే నేమిం బేయంగ 185 4339 లై 292 


రి అమృతసారము 


అవ: శ్రీనివాసుని దయగల చిత్త మెటువలెనున్నదో యెలుగ 
ననుచున్నాదు. 
ఫ్‌ ష్ష్లుజన్మముల నేను పానమ్ము సేసిన 
చన్నుబా ల్లొలిచిన నెన్నియౌనా? 
తినంగ ముప్రాద్దులం దెగిన కొల్చు లవెన్నా? 
సొమ్ముల కయినట్టి సొన్న మెంతా? 
చినుంగం గోకలకుం జెల్లిన ప్రత్తి యెంతయో? 
యిందందుం గట్టిన యిండ్ల వెన్నా? 
తలిదండ్రు లెందటో? తరుణులు నెందటో? 
_కడంగి గడించిన కలిమి యెంతొ? 


ఆ. పడిన యిడుమ లెన్నా? కుడిచిన సుఖ మెంతొా? 
కడకు బదికినట్టి కాల మెంతొ? 
యే నెజఖుంగ; నీవ యెజుంగుదు; వీ పుట్టు 
విచ్చినాండ వేమి యెంచినావా? 90 


కడచిన పలుపుట్టకల్లో నేను త్రాగిన చనుబాలుకొలిస్తే ఎన్ని 
తూములవుతాయో! ముప్పూటలా నేను తిన్న ధాన్యాన్ని కొలిస్తే ఎన్ని పుట్లవుతాయో! 
నేను ధరించిన నగలకైన బంగారమెంతో కదా ! నే నెన్ని గుడ్డలు కట్టీ చింఛినానో! 
ఆ గుడ్డలకయిన ప్రత్తి ఎన్ని బారువలో గదా ! ప్రతి జన్మలో ఆయా ఊళ్ళలో 
కట్టుకొన్న యిళ్ళిన్నో కదా ! పోయిన జన్మల్లో నాకు తల్లిదండ్రులు, భార్యలు 
ఎందరో గదా ! శ్రమించి సంపాదించిన ద్రవ్య మెంతో కదా ! పడిన కష్టాలు, 
అనుభవించిన సుఖాలు ఎన్నో కదా! తుదకు జీవించిన కాలమెంతో కదా ! ఓ 
ప్రభూ! నే నెజుగను. నీ వెటుగుదువు. నీ వేమి తలచితివో కాని యిప్పటికి ఈ 
పుట్టువు నిచ్చినావు. 
సంకీర్తన రేకు సంఖ సంపు పుట 
అన్నియు నడుగవే 113 189 లై [27 


అమృతసారము ర్త 


ఆవ: మానవులు సంసార వ్యామోహంలో పడిపోతున్నారే గాని ముక్తి 
పొందుట లే దనుచున్నాడు. 


థ్‌ 
సి. నిన్న భుజించి శ్రేన్సిన యట్టీ యన్నమే 
యారగింపంగ నేం దాస రేంపు; 
తమిం గూడి రాతిరి తనివి తీర్చిన బోటి 
మరల నిన్నటీవలె మరులు రేంపు; 
కట్టీ వీడిన మైలపుట్టమ్ము లుదికిన 
నెప్పటివలెం గట్ట నిచ్చ రేంపు; 
మోసి మోసియుం దీసి మూల నుంచిన నగల్‌ 
మాయ యేమో తాల్చ్బ్చ మమత రేంవు; 


తే. ఈవు పట్టిన పంతమో యొతణింగి యెజుంగ 
కేము చేసిన దోషమో? యింత మోహ 
జనక సంసార వననిధి మునింగినాము; 
మమ్ము రక్షింపు మలమేలుమంగరాజ ! ఫ్రే 


నిన్నటి దినం తృప్తిగా తిని శ్రేపిన అన్నమే మళ్ళీ యీ నాడు కూడా బాగా 
తినవలెననే ఆశను పుట్టిస్తున్నది. ముందటిరాత్రి తృప్తి గొలిపిన తరుణి 
మరుసటిరేయికూడ కూడుటకు మరులుగొల్పుతున్నది. కట్టుకొని విప్పిన గుడ్డలే 
చలువ చేయగా మరునాడు ధరింపవలెనన్న కోరికను పుట్టిస్తున్నవి. ధరించి 
ధరించి తీసి మూలపెట్టిన నగలే మరల మరల ధరించవలెననే ఆశను కల్గిస్తున్నవి. 
నీవు పట్టిన పంతంవల్ల ఇట్లా బుద్ధిపుడుతున్నదో లేక తెలిసీ తెలియక మేము 
హన తప్పిదాల ఫలమో ఏమో కాని చెప్ప నలవికానంత అజ్ఞానాన్ని పుట్టించే 
సంసార మనే సాగరంలో మునిగిపోయినాము. అలమేలుమంగాప్రియా ! మమ్ము 
కాపాడు. 


సంకీర్తన రేకు సంఖ సంపు పుట 
పెలుగగం బెలటుగంగ 261 352 తె 23 


ర్త అమృతసారము 
అవ: అంగనా వ్యామోహములో పడిన భవరోగ పీడితులకు శ్రీనివాసుడే వైద్యు 
డనుచున్నాడు. 
స్టీ అతివ లనెడి పాము లధరముల్‌ గజచిన 
దర్చకవిషములు తలల కక్కె; 
మితిలేని రతులం దిమ్మిరిపట్టె తనువులు 
మతిచెడె నిందుకు మందదేమొ? 
పొలంతుక లనియెడి భూతముల్‌ సోంకిన 
దిసమొలతోడుత డత్రిప్పటాయె; 
చెనకులచే మేన జీరలు మెందాయె 
మటథి యిందు కనుకూల మంత్రమేదొ? 


తే. తరుణుల దృఢోపగూహనజ్వరము పట్టి 

కాయమునం జెమ్మటలు దిగం గాజణం జొచ్చె; 

నీవె భవరోగవైద్య ! ది; క్కెల్లజనము 

లచ్చపు సుకమ్ము గనుటకు యంత్ర మేదా? 92 

స్తీలనే పాములు పెదవులను కజవగా మన్మథుడనే విషాలు తలకెక్కినవి. 
మితిమీరిన రతులలో తేలడంవల్ల శరీరం తిమ్మిరి పట్టింది. అంతేకాదు; బుద్ధికూడా 
చెడింది. ఇందు కేదిమందో ? మందు లేదన్నమాట. ఆడువారనే దయ్యాలు 
పట్టగా గుడ్డగోచి విప్పివేసి తిరగడ మవుతున్నది. గోటినొక్కులచే శరీరం మీద 
గీరలు అధికమైనవి. వీటిని పోగొట్టుకొనుటకు ఏమి మంత్రమో ! మంత్రము 
లేదన్నమాట. అంగనల గాఢమైన ఆలింగనాలు అనే జ్వరము తగిలి శరీరం 
నిండుగా చెమటలు కారుతున్నవి. సంసారమనే రోగానికి వైద్యుడవైన ఓ స్వామీ! 
ఇక మాకు నీవే దిక్కు. జను లందరు స్వచ్చమైన సుఖాన్ని పొందడానికి యంత్ర 
మేదో చెప్పు. 


జ్యే 


సంకీర్తన రేకు సంఖ సంపు పుట 
భవరోగ వైద్యుంచవు 262 356 తి 240 


అమృతసారము రగ 


అవ: నారాయణుని చర్యలు ఏవి చూచినా చోద్యములే యనుచున్నాడు. 


రతా 


పురుషోత్తమ ఖ్యాతిం బొదలి సుధంబంచం 
దన్వి కావలసిన దైన్యమేల? 
కరిరాజు గాచిన కరుణాపయోధివి 
నరసింహమూర్తివై యుజుమనేల? 
శరణాగతత్రాణ బిరుదాంకితుందవు 
పాపం గాళ్ళం బెనంగం దాంపనేల? 
భోగిరాట్స్పర్యంక భోగానుభవి వీవు 
గరుదునిపై నెక్కి తిరుగ నేల? 


ఆ. దేవతాధిపతిగ దీపించి యింద్రున 
కవరజుండ వగుచు నడర నేల? 
చిత్ర మేది గనిన శేషాద్రి స్థిరుందవై 
జీవకోట్లలోనం జిక్కనేల? 03 


పురుషులలో ఉత్తముడనే ప్రఖ్యాతి పొంది అమృతం పంచడానికి ఆడుదానివి 
కావలసిన దయనీయమైన దశ నీ కెందుకు దాపురించింది ? గజేంద్రుని కాపాడిన 
దయాసముద్రుడవు. అయితే నరసింహావతారమెత్తి ఎందుకు గర్జించావు ? శరణన్న 
వారిని కాపాదే బిరుదం కలవాడవై పాప(పాము) కాళ్ళకు చుట్టుకుంటే తన్నినా 
వెందుకు? ఆదిశేషుడనే పాన్పుపై భోగాన్ని అనుభవించే నీవు గరుడుని మెడ 
నెక్కి ఎందుకు ఊరేగినావు? దేవతలకెల్ల ప్రభుడవై ఉండి ఇంద్రునికి తమ్ముడ 
వెందుకయినావు ? నీ చరిత్ర చాల విచిత్ర మైనది. శేషగిరిపై స్థిరముగా ఉంటూ 
అందరి మనస్సులలో కూడ ఉంటున్నావు. నీ కథ ఎవరికీ అంతుచిక్కడం లేదు. 


సంకీర్తన రేకు సంఖ సంపు పుట 
వది చూచిన 29 140 1 96 


086 అమృతసారము 


అవ: భగవంతుడు సంకల్పమాత్రంతో చేయదగిన పనికి కూడా ఎంతో 
సన్నాహాన్ని చేస్తుంటా డనుచున్నాడు. 
సీ. కలహమ్ము కురుపాందవులకుం బెట్టంగ నేల? 
సారథికృత్యమ్ము సలుపనేల? 
భూభార మణంగింప బుద్ధి జనించిన 
చక్రమ్ము వేయ దుర్దనులు తెగరొ? 
అరుదుగ సురల వానరులం జేయంగ నేల? 
జోక లంకాపురిం జుట్ట నేల? 
కాకిపై వేసిన కసవె రావణు మీంద 
వేసిన పొలియందడో దోసకారి? 


లే. భక్తుం డటు పల్మనేల? స్తంభముననుండి 

యవతరింపంగ నేల? నీ వాత్మనుండి 

తొలంగిన హిరణ్యకశిపుండు త్రుంగం డటవె? 

ఎంతకత నడపితివి కోనేటిరాయ ! ర్త 

కౌరవులకు వాందవులకు ఎందుకు తగవు పెట్టినావు? అర్జునుని రథం 
నడపడానికి ఎందుకు పూనుకున్నావు ? భూభారాన్ని తొలగించడానికే గదా ! 
అంతమాత్రానికి ఇంత సంరంభ మెందుకు ? నీవు చక్రాయుధం ప్రయోగిస్తే ఆ 
దుర్మార్గులంతా చావరా? ఇది కృష్ణావతారంలోని విషయం. దేవతలను 
వానరులుగా పుట్టించి లంకను ముట్టడించకపోతే ఆ కాకాసురునిమీద విసరిన 
గడ్డిపోచను రావణునిమీద ప్రయోగించి ఉంటే ఆ దుష్పుడు సమసిపోడా? ఇది 
రామావతార విషయం; భక్తుడగు ప్రవ్లాదుడు స్తంభంలో హరి ఉన్నాడని పలకడం 
ఎందుకు? నీ వాస్తంభం నుండి నరసింహాకృతితో ప్రత్యక్షం కావడం ఎందుకు? 
అతనిలో అంతర్యామిగా ఉన్న నీవు తొలగిపోతే వాడు దొర్లడా? ఓ కోనేటిరాయా! 
అంతా నీకు చిన్నపనే అయినా లోకవిడంబనకై ఇంత తతంగం నడిపావు. 


అష 


సంకీర్తన రేకు సంఖ సంపు పుట 
'ఎంతకత 165 315 2 ఓ] 


అమృతసారము ర 


అవ: కర్మఫలము నీవు కూడా అనుభవించక తప్పదని దేవునితో 
పరియాచక మాడుతున్నాడు. 
సీ పాముం జంపిన యట్టి పాతకమ్మున నీక్తు 
పొముపైం బవ్వళింపంగ వలసె; 
కోమలిం జంపిన కొజగామిచే నీకుం 
గోమలి నెదం బెట్టుకొనంగ వలసె; 
బండిని విణీచిన పాపమ్ముచే నీకు 
బండిదోలుటకుం బాల్ప్బ్పదంగ వలసె; 
(ప్రాణుల భవవార్ధి పదడంద్రోయు కొజంతచే 
పాధోధిలో నీకు పండ వలసె; 


ఆ. కొండ వెజికినట్టి కొలచేత నీ కేడు 
కొందలపయి చేరియుండ వలసె; 
కర్మఫలము నీవె కదముట్టం గుదడువంగ 
ఇంక మాకు దారి యేది స్వామి? రగ 


పామును చంపినావు కనుకనే పాముమీద నీవు పండుకోవలసి వచ్చింది. 
(_స్తీని (పూతనను) చంపడమనే పనికిమాలిన పనిచేశావు. అందుకనే _స్తీని 
(లక్ష్మిని) ఎప్పుడూ టొమ్మున ఎక్కించుకొని మోస్తున్నావు. నీవు బండిని విరిచావు. 
ఆ పాపంవల్ల నీవు (అర్జునునకు) బండితోలేవాడి వైనావు. జీవులను సంసారమనే 
సముద్రంలో పడద్రోశావు; ఆ లోపం వల్లనే నీవు సముద్రంలోనే పవ్వళింపవలసి 
వచ్చింది. కొండను (గోవర్ధన గిరిని) పెల్లగించిన దోషంచేత ఏడుకొండలపై 
నీవు ఉండవలసివచ్చింది. భగవంతుడివైన నీవే కర్మఫలం పూర్తిగా అనుభవిస్తుండగా 
మరి మాబోటివారికి దారి ఎక్కడిది ? 
సంకీర్తన రేకు సంఖ సంపు పుట 
ఎట్టీవారికి తీర్‌ 277 ] 185 


08 అమృతసారము 


అవ: అసురులు పుట్టడం, అధర్మం ప్రబలడం కూడ ఒకందుకు మేలే 
అనుచున్నాడు. 
సీ. అసురులు భువిం బుట్టు టది యుపకారమే 
యసురులు బాధింతు రమరవరులం; 
బొసంగ వారలకునై వసుధ నీవు జనింపం 
గనులారం జూచు భాగ్యంబు గలుగు; 
ధర్మమ్ము తొలంగి యధర్మ మొప్పిన మేలు 
విన్నవింతురు నీకు వేదబుషులు; 
ధర్మమ్ము నిలుపంగ ధరణీం బుట్టుదు వీవు 
పరువడి సేవించి బ్రదుకం గలము; 


తే. తలంప నీ కంటె మేలు నీ దాసజనులె 
యుందు వెప్పుడు నీవు వారున్నచోట; 
చెప్పంగా వారు నీ కథల్‌ చెవుల వినుచు 
మేము తరియింపం గలము లక్ష్మీకళత్ర ! 96 


రాక్షసులు భూమిపై పుట్టదంకూడ మేలే. ఎందుకనగా వారు దేవతలను 
బాధిస్తారు. అపుడా దేవతలను కాపాడేందుకు నీవు భూలోకంలో అవతార 
మెత్తుతావు. మాకు నిన్ను సందర్శించే భాగ్యం కలుగుతుంది. ధర్మం నశించి 
అధర్మం పెచ్చుపెరిగినా మంచిదే. పరమబుషులు ధర్మం నిలబెట్టుమని నీకు 
మనవి చేస్తారు. అందుచే నీవు అవనిలో అవతరిస్తావు. అప్పుడు నిన్ను సేవించి 
మేము మనగలము గదా ! ఒక విధంగా ఆలోచిస్తే నీ కంటె మేలైనవారు నీ 
దాసులే. వారున్నచోట నీవూ ఉంటావు. ఓ లక్ష్మీనాథా! ఆ భక్తులు నీ కథలు 
చెపుతూంటే కర్ణపేయంగా విని మేము సంసారబంధ విముక్తులం కాగలం. 


జీ 


సంకీర్తన రేకు సంఖ సంపు పుట 
ఊరకైతే నిన్ను 138 161 లై 108 


అమృతసారము  ర0 
అవ: శరణు గోరకున్నను రక్షించవలసిన అక్కర భగవంతునిదే 
అనుచున్నాదు. 


సీ నెలకొని నాలోన నీవె యుంటీవి గానం 


దలంపకున్నను నిన్నుం దలంచినట్లె: 
ఎలమి నందఅ నీవె యేలువాందవు గానం 
గొలువకున్నను నిన్నుం గొలిచినటై; 
నెక్కొని మిన్నెల్ల నీ పాదమే గాన 
మైకృకున్నను నీకు మొక్కినట్లె: 
నిఖిలాక్షరంబులు నీ పేరులే గానం 
బిలువకున్నను నిన్ను. బిలిచినటె; 


తే. కమలషట్కంబునం దుంటిగాన నిన్ను 
నెంచి పూజించకున్నం బూజించినట్లె: 
అజ్ఞుందను గాన శరణమం చనకయున్న 
నభిలగతి వౌట శరణ మన్నట్లె దేవ ! 07 


ఓ స్వామీ! నాలో నీ వున్నావు కాబట్టి నేను నిన్ను తలంచకున్నను తలచినట్లె, 
అందరిని పాలించేవాడవు. కనుక నేను నిన్ను కొలువకున్నను కొలిచినట్లె. 
ఆకాశమంతా నీ పాదమే కాబిట్టి నీకు నమస్కారం చేయకున్నా చేసినట్లే. అక్షరాలన్నీ 
నీ పేరులే కనుక నా పలుకులన్నీ నిన్ను పిలిచినట్లే. ' మూలాధారాది షట్బక్రాలలో 
నీవు సంచరిస్తావు కనుక నేను నిన్ను పూజించకున్నా పూజించినట్లే. మూఢుడను 
కాబిట్టీ నీ శరణుగోరకున్నా సకల ప్రాణులకు నీవే గతివి కాబట్టి నిన్ను శరణు 
వేడినట్లే. 


సంకీర్తన రేకు సంఖ సంపు పుట 
చిత్తాన బెట్టకు 169 837 2 226 


100 అమృతసారము 


అవ: కామాదులను జయించుటకు భగవంతుని అనుగ్రహం ముఖ్యమను 
చున్నాడు. 
ర్స మోహాంధకారమ్ము ముసురు; నందుకుం దోడు 
దేహాభిమానమ్ము తిమురుచుందు; 
పెనుసాహస పిశాచి పెరరేంపు హింసకుం; 
గోపాొగ్ని సారెకు గుబ్బతిల్లు; 
గర్వంబు కలనికిం గాల్రవ్వు;ు దాహపు 
టాసలు మనసు నుయ్యాల లూపు; 
బలుములు చూపు భావజ విలాసమ్ములు; 
వేవేల సంపదల్‌ వేడ్క సేయు; 


తే; ఎన్నిటికి నోపంగలవాండ నే నొకంద? 

నేది గతి? యిన్ని వసమగు టెట్లు నాకు? 

నీవు దయతోడ నన్ను మన్నింపం గదవె 

శ్రితసముద్ధరణోల్తాస! శ్రీనివాస! 08 

అజ్ఞానమనే చీకటి చుట్టుముట్టగా దానికి తోడు శరీరాభిమానం 
ముదురుతున్నది. సాహసమనే పిశాచి హింస చేయుమని ప్రోత్సహిస్తున్నది. 
మటథి కోపమనే అగ్ని మాటిమాటికి గుప్పు గుప్పుమని ఎగయుచున్నది. గర్వము 
ఇతరుల పైకి కాలు ద్రవ్వుచున్నది. తనను భస్మం చేసే ఆశలు మనస్సును 
ఉయ్యాల లూపుతున్నాయి. మన్మథవిలాసాలు తమ బలాన్ని ప్రకటిస్తున్నాయి. 
అధికములైన సంపదలు సంతోషాన్ని కలిగిస్తున్నాయి. నేను ఏకాకిని. ఎన్నింటి 
తాకిదులకు తట్టుకోగలను? నా కేదిగతి? ఇంద్రియాలు నా కెట్లు అధీన 
మవుతాయి? ఆశయించిన వారిని ఉద్ధరించడంలో సంతోషంగల ఓ 
శ్రీనివాసా ! నీవు దయతో నన్ను మన్నించవయ్యా! 


సంకీర్తన రేకు సంఖ సంపు పుట 
ఏది గతి 162 300 లై 201 


అమృతసారము 101 


అవ: నారాయణుడు అనుగ్రహించ కుంటే వాంఛలు మొదలైన జన్మ 
సిద్ధ దోషములు మాన వనుచున్నాడు. 
సీ కోరిన కోర్కులు కోయని కట్టులు 
తీఅవు నీవుగా తైంపకున్న; 
బటునైన పగ్గాలు పాపపుణ్యమ్ములు 
నీవు త్రోయక యవి నిలిచిపోవు; 
జనుల సంగమ్ములు ఘనరోగములు నీవు 
విదిపింపకున్నన న్వీడంబోవు: 
వినయ దైన్యమ్ములు విడని కర్మము లీవు 
శాంతపజుపకున్నం జనంగంబోవు: 


తే. మలినచింతలు మయిలలు మడుంగు లెల్ల 
నీవు పోంద్రోలకున్న నిన్నియును బోవు; 
శరణు సొచ్చితి వృషగిరి సార్వభౌమ |! 
అలపు సొలపులు మాపి న న్నాదుకొనవె! ఫ్ర 


అవిచ్చిన్నంగా పెరిగే కోరికలనే కట్టులు సీవు తైంచకుంటె అవి వదలవు. 
పాపపుణ్యాలు బటువైన పగ్గాలు. నీవు త్రోయక అవి నిలువవు. అందరితో 
కలయికలు గొప్ప రోగములు. నీవు విడిపించకుంటే అవి నన్ను విడిచిపెట్టవు. 
వినయముతో కూడిన దీనావస్థలు నన్ను విడువని కర్మాలు. నీవే వాటిని 
శాంతపరచకుంటే అవి తొలగిపోవు. కుత్సితపు టాలోచనలు, మడీమైలలు- 
ఇవన్నీ నీవు పోగొట్టకుంటే వదలిపోవు. ఓ వృషగిరి చక్రవర్తీ! నీ శరణు 
జొచ్చితిని. నా కష్టాలు పోగొట్టి సాయపడు. 


సంకీర్తన రేకు సంఖ సంపు పుట 
అంతర్యామీ 193 4765 / 320 


102 అమృతసారము 


అవ: స్థితప్రజ్ఞుడే నారాయణస్వరూపు డనుచున్నాడు. 


రజా 


తన యాత్మవలెనె భూతముల యాత్మల నెల్ల 
ననయంబు గనుంగొన్న యతండె నీవు; 
తనుం గన్న తల్లిగా తదితరకాంతల 
ననఘుండై తలపోయు నతండె నీవు; 
సతత సత్యవ్రతాచార సంపన్నుందై 
యతిశయిత మెలంగు నతండె నీవు; 
ధృతిమీణ ద్రవ్యంబు తృణముగా భావించు 
హతకామనుండైన యతండె నీవు; 


తే. నిక్కముగ మోదఖేదమ్ము లొక్కరీతి 
నాదరింపుచు నున్నట్టి యతండె నీవు; 
నిలిచి యొకచోట నుండవు నీ వనంగ; 
నాదియును నంత్య మీవె శేషాద్రినిలయ ! 100 


తన ఆత్మవంటీివే సకల ప్రాణుల ఆత్మలని తలంచువాడును, తన కన్నత్రల్లిని 

వలె పరకాంతలను పరికించువాడును, సత్యము, వ్రతములు, ఆచారములు 

' అతిశయముగా కలవాడును, స్థిరుడై ధనమును, తృణమును సమానముగా 

నెంచువాడును. నిష్కాముడును, సుఖదుఃఖాలను ఏకరీతిగా భావించేవాడును 

ఎవడో అట్టివాడు నీవే అగుదువు. అనగా అట్టి మవోత్ముడు భగవంతుడే యనుట. 

ఓ శేషాద్రినిలయా! నీవు ఒకచోట నిలిచియుండవు. అనగా సర్వగతుడ వనుట. 
ఆద్యంతరూపుడవు నీవే. 


సంకీర్తన రేకు సంఖ్య సంపు, పుట 
నీ వనంగ 38 232 1 153 


అమృతసారము 103 


అవ: కావు మని వేడకున్నను తన దాసుని భగవంతుడు తప్పక కాచు 
ననుచున్నాడు. 


సీ. ప్రాయమ్ము సంసారవశ మొనర్చితిం గాని 
చేయార నీ సేవ చేయ నయితి; 
తనువు భామినుల కప్పనము చేసితిం గాని 
నీ యక్కజలయందు నిలుప నయితి; 
చిత్త మాసలపాలు చేసి మంటీిని గాని 
ని న్నాక్కసారి ధ్యానింప నయితి; 
నానా రుచుల రసనను దేల్చితిం గాని 
సరవి నీ స్తుతులకు మరప నయితి; 


తే. పుట్టువు దొడంగి యజ్ఞానమున మునింగి 

అదరి ననుంగావు మంచు ని న్నడుగ నయితి; 

నెట్టు మన్నించితివొ కొట్టి తిట్టకుండ 

నిందుకే నాకు వెలంగయ్యె వృషగిరీశ! క01 

ఓ వృషభాద్రివాసా! వయసునంతా సంసారలంపటంతో గడపి వేశానే . 
కాని చేతులారా నీ సేవ చేయలేకపోయాను. ఈ శరీరాన్ని అంగనల పాలు 
చేశానే కాని నీ పనులకు ఉపయోగపజచలేక పోయాను. నా మనస్సును. 
ఆశలపాలు చేశానే కానీ ఒకతడవైనా నీ నామం తలచలేకపోయాను. నా 
నాల్మను రకరకాల రుచులతో తృప్తి పొందించానే కాని నీ స్తుతికి అలవాటుపడేట్టు 
చేయలేకపోయాను. జన్మమెత్తినది మొదలు అజ్ఞానంలో మునిగిపోయి నన్ను 
కాపాడుమని నిన్ను ప్రార్ధించనే లేదు. అయినా తిట్టకుండా, కొట్టకుండా నన్నెట్లు 
మన్నించావో ప్రభూ! ఇందుకు చాల ఆశ్చర్యం కలుగుతున్నది. 


ఆల 


సంకీర్తన రేకు సంఖ్య సంపు పుట 
ఏ నోరు వెట్టుక 210 60 త్రి శ] 


104 అమృతసారము 
అవ: ఎలా పిలిచినా పలికే దైవము శ్రీనివాసుదే యనుచున్నాడు. 


నేరముల్‌ తొలంగింప నెలవులు గల్పింప 
గారవింపంగ నీవు గలవు నాకు; 

“'మరామరా' యని పల్క మథి రామ యనె నంచు 
భావించి రక్షించు వాండ వీవు; 

దురితమ్ము లణంగింప దుఃఖముల్‌ తొలంగింపం 
గాంక్ష లీదేర్చంగం గలవు నాకు; 

“నార నారి యనంగ నారాయణా యంచు 
వాకొనె నని ప్రోచువాంద వీవు; 


రనా 


తే. _విన్నపమ్ములు చేకొని వేడ్మం గరుణ 
గాచు తిరుమలదొర వీవు గలవు నాకు; 
'తలంచినంతనె మాటలం బిలిచె నంచు 
స్తంభమును జీల్చుకొనివచ్చు స్వామి వీవు, 102 


తప్పులు మన్నించడానికి, న్థానములు కల్పించడానికి, గౌరవించడానికి 
నాకు నీవే దిక్కైయున్నావు. 'మరమరా' అని పలికితే “రామరామ” అన్నాదని 
కాపాడే ఘనుడవు గదా నీవు ! పాపము పరిహరించడానికి, దుఃఖాలు 
తొలగించడానికి, కోరిక లీదేర్చదానికి నాకు నీవే అండగా ఉన్నావు. 'నారనార' 
అంటే 'నారాయణ' అన్నాదని కాపాదే మహానుభావుడవు గదా నీవు? 
విజ్ఞాపనములు వేడుకతో మన్నించి దయతో బ్రోచే తిరుమలదొరవు నీవు నా 
పొలనున్నావు, మనసులో స్మరించినంతమాత్రాన మాటలతో నోరార పిలిచినాడని 
ఉక్కుకంబాన్ని (బ్రద్దలు చేసుకొని వెలుపలికివచ్చి రక్షించే భక్తవాత్సల్యం గల 
మహనీయుడవు గదా నీవు! 


సంకిర్తన లకు సంఖ్య సంపు పుట 


నీకు దొలేయలవాహి ఫాం తర్‌] త్ర 303 


అమృతసారము 105 


అవ: సకలసృష్టికి కర్త గనుక జీవుల రక్షణభారము స్వామిదే యను 
చున్నాడు. 
సీ. _ తెరువు దప్పి యడవిం దిరుగువారిని దెచ్చి 
తెరువున నిడుదురు తెలియువారు; 
నరుందనై నేరక నడచెడు న న్నీవు 
మరగించి కావక మానందగునె? 
దిక్కుమాలినవారిం దెచ్చి దయాళురు 
దిక్కయి ప్రోతురు దిగ విడువరు; 
తక్కక మాయలోం దవిలిన న న్నీవు 
వేగ రక్తింపక విడువం దగునె? 


తే. అంగడిం బడంగ ధయభీతు నంతలోనె 
యూటజడింతురు దొరలు తా మూరుకొనరు; 
ఏడుకొండలవాండ! యీ సృష్టికెల్ల 
నేలికవు నా మొజల్‌ విని యేలం దగవె! 103 


దారితప్పి అడవిలో తంటాలుపడే వారిని దారితెలిసినవారు సరైన దారిలో 
పెట్టేవిధంగా ఓ దేవా! నన్ను మంచిమార్గములో ఉంచు. మానవుడనై అజ్ఞానముతో 
ప్రవర్తించే నన్ను కాపాడక మానుట తగునా? తగదని భావం. దయాస్వరూపులు 
దిక్కులేనివారిని దగ్గణకుదీసి తాముదిక్షై కాపాడుతారు, కాని దిగవిడువరుకదా! 
ఆ విధంగానే నీవు నన్ను కాపాడవలెనని తాత్పర్యం. మానక మాయలో చిక్కుపడే 
నన్ను వేగమే రక్షించక విడిచిపెట్ట దగునా? తగదని తెలియవలెను. భయపడి 
కొలువుజొచ్చిన వానిని ప్రభువులు బుజ్జగింతురు గాని ఉ పేక్షింతురా? ఉ పేక్షింపరని 
[గ్రహించవలె. ఓ ఏడుకొండలప్రభూ ! ఈ సకలసృష్టికి నీ వే పాలకుడవు గదా! 
నా మొఖాలకించి నన్నేల దగవా? తగుదు వని సారాంశం. 


సంకీర్తన రేకు సంఖ సంపు పుట 
పెంచిన తమ 212 70 రి 47 
10 


106 అమృతసారము 


అవ: శ్రీనివాసముద్రాధారణం, తిరుపతి నివాసం, ప్రపత్త్యను సరణం 
-వీటి మహిమలు చాటుచున్నాడు. 


స్తీ శుభమతుల్‌ నీదు దాసులం జేరినప్పుడే 

యమకింకర భయమ్ము లణంగిపోయె; 

తగ శంఖచక్రముద్రలు మోచినప్పుడే 
కాలదండము లెల్ల నేలం గలిసె; 

మును నీ నగరిత్రోవ మొగమైన యప్పుడే 
ఘన యామ్యమార్గమ్ము గట్టువడియె; 

ఒకరాత్రి తిరుపతి నుండిన యప్పుడే 
కాలసూత్రాదిక ఘాత లుడిగె; 


తే. మనసులో సల్పినపుడె నీ మంత్రజపము 
చిత్రగుప్తుని లెక్కలు చెజగిపోయె; 
సప్తశ్రైలవివోర! నీ శరణు సొరంగ 
శ్రీవికుంఠమ్ము మా యజచేత నిలిచె. 10% 


ఓ ఏడుకొండలవాడా! మంచి బుద్ధిగల నీ దాసులతో సాంగత్యం చేసినపుడే 
యమభటులవలని భయాలు అణగిపోయాయి. శంఖచక్ర ముద్రల్తు భుజ 
మూలములందు ధరించినపుడే యమదండము నేలపాలై పోయింది. నీ కోవెలవైపు 
పయనించినపుడే యమలోక మార్గం మూతపడింది. ఒక్కరేయి తిరుపతిలో 
నుంటే కాలసూత్రాది నరకబాధలు మాయమౌతాయి. నీ మంత్రాన్ని (ఓం నమో 
వేంకటేశాయ) మనస్సులో జపించినప్పుదే చిత్రగుప్తుడు రాసే లెక్కలన్నీ 
మాసిపోతాయి. నిన్ను శరణుజొచ్చితే వైకుంఠం హస్తగత మవుతుంది. 


జ 


సంకీర్తన రేకు సంఖ సంపు పుట 
ఎక్కడి నరకములు 202 12 త ౦ 


అమృతసారము 107 


అవ: భగవంతు దెవరి పాలనుండునో, వారు కొంచెమైనను గాసి చెండ 
రనుచున్నాడు. 
స్తీ. ఎంత కర్మశమొ నా యీ డెంద మెన్నండు 
చిట్లని శిలతోడం జేసిరేమొ? 
అఖీల పురాణమ్ములందు నారకముల 
క్రమములు సదివియుం గలంతం జెంద; 
యమకింకరుల దారుణాకృతుల్‌ విని కూడ 
బ్రమసి యించుకయేని భయము నొంద; 
పరమోగ్రకర్మాల బహుళఫలానుభ 
వమ్ముల నెణీంగియు సొమ్మసిల్ల; 


తే. సరగ దినరాత్రముల్‌ సన జడియ నేను; 
కలుషదుఃఖమ్ముల కొకింత కలంగం బోను; 
ఫణీధరాధరనాథ ! నా పాలం గలిగి 
కాచితివి గాన సుంతయు గాసిపడను. 105 


నా యీ హృదయం ఎంత కఠినమైనదో! ఇది పలుకులు కాని రాతితో 
చేయబడిన దేమో! కనుకనే సకల పురాణాలలో నరకపరంపరలను గూర్చి విని 
కూడ జడియకున్నాను. పురాణాలలో యమభటుల భయం కరాకారాల గూర్చి 
వినికూడ కొంచెమేని భయవపదకున్నాను. దారుణమైన కర్మవ లాలు 
అనుభవించవలసి యుండునని తెలిసికూడ మూర్చిల్లకున్నాను. రాత్రింబవళ్ళు 
గడచిపోతున్నప్పటికీ జంకుగొంకులు లేకున్నాను. పాపములకు, శోకములకు 
కలవరపాటు చెంద కున్నాను. ఓ ఫణిగిరీశా ! నీవు నా పట్ల నుండి కాపాడినావు 
కాబట్టి రవంతేని గాసి చెందకున్నాను. 


జ 


సంకీర్తన రేకు సంఖ సంపు పుట 
ఎంట కఠినమో న! 181 2 12] 


108 అమృతసారము 
అవ: భాగవత పరిచర్యయే తనకు చాలు ననుచున్నాడు. 


ని న్నెణింగిన యట్టి నీ దాసుల నెజుంగు 
సదమలజ్ఞానమే చాలు నాకు; 
నిన్నుం గొలుచు ధర్శనిష్టులు వైష్ణవ 
స్వాముల సేవలే చాలు నాకు; 
నిరతి నీకును మొక్కునీ డింగరీలకు 
సరవితో మైొక్కుటే చాలు నాకు; 
నిన్నుం బూజించు ప్రపన్నులం బూజించు 
సరిలేని భాగ్యమే చాలు నాకు; 


౭కా 


ఆ. నీకు భక్తులైన నిఖిల పుణ్యులయందు 
స్వచ్చమైన భక్తి చాలు నాకు: 
నిఖిల భువనపూర్ణ ! నీ లెంక లెంకకు 
సతము లెంక నగుట చాలు నాకు. 106 


అన్ని లోకాలలో నిండియున్న వేంకటాద్రివాసా! నిన్ను తెలుసుకున్న నీ 
దాసుల నెటిగే పవిత్రజ్ఞానమే నాకు చాలు. అది చాల గొప్పదని భావం. నిన్ను 
సేవించే ధర్మనిష్టులగు విష్ణుభక్తులను సేవించుటే నాకు చాలు. మిక్కిలి ఆసక్తితో 
నీకు నమస్కారం చేసే నీ భటులకు (సేవకులకు) నమస్కరించుటే నాకు చాలు. 
నిన్ను పూజించునట్టి నీ శరణార్థులను పూజించే సాటిలేని భాగ్యమే నాకు చాలు. 
నీకు భక్తులైన పుణ్యాత్ములందరియందు నాకు అచ్చమైన భక్తి కలిగితే చాలు. నీ 


దాసదాసులకు దాసుడనై యుండుటే నాకు చాలు. 


నీ 


సంకీర్తన రేకు సంఖ సంపు పుట 
అచ్చుత మిమ్ము 204 ౭ త్ర 16 


అమృతసారము 109 


అవ: జీవులు పరమాత్మునకు బిడ్డలు. శ్రీనివాసుడు తన సంతానము 
నేమిచేసినను అడుగువారు లే రనుచున్నాడు. 


సీ ఏ పుణ్యమైన నీ వే కట్టుకొనుమయ్య 
శరణార్థి వజ్రపంజరమ వీవు 
మన్నించితి నటన్న మాన్పువాం డెవ్వాండు? 
కోపగించిన నడ్డుకొను నెవండు? 
కాపొడెద నటన్నం గా దనువాం డెవ్వం? 
దొజ్జ వెట్టిన నెదురాడు నెవండు? 
పర మిత్తునన నద్దుపడం జాలువాం దెవ్వం? 
డిహ మీయ వలదన నెవని తరము? 
తే. నీదు పెంపుడుం గుల్టలే; నీడు పెట్టుం 
జెట్టులే జీవు లెల్ల; నీ చేతిలోని 
వారలము; దాసులము; ప్రాంతవార మింక 
వలసినట్టులు సేయుము వనరుహాక్ష! 107 


తామరపూలవంటి కన్నులుగల శ్రీ వేంకటేశ్వరా! శరణ మొందిన వారికి 
వజపంజరంవలె రక్షణ కల్పించేవాడవు నీవే. నీవు మన్నించినపుడు 
త్రోసిపుచ్చేవాడూ, కోపిస్తే అద్దుపడేవాడూ, కాపాడుతానంటే కాదనేవాడూ, ఆజ్ఞచేస్తే 
ఎదురు తిరిగి మాట్లాడేవాడూ, మోక్ష మిస్తానంటే వద్దనేవాడూ, ఇహలోకసుఖా 
లిస్తానంటే ఈయకూడదనేవాడూ ఎవడైన కలడా? లేదని భావము, ఈ 
జీవులందరూ నీ బిడ్డలే. నీవు నాటిన మొలకలే. మే మంతా నీ చేతిలోని 
కీలుబొమ్మలం; నీ దాసులం; ఎన్నో జన్మల నుండి నిన్ను అనుసరించేవాళ్ళం. 
ఇకనీ యిష్టప్రకారం మమ్ము నడిపించు. ఏ పుణ్యమైనా నీవే కట్టుకో. 


జ 


సంకీర్తన రేకు సంఖ సంపు పుట 
కరుణానిధివి 852 305 శ] 204 


110 అమృతసారము 


అవ: శ్రీనివాసునితో సమాన దైవతము “నభూతో న భవిష్యతి” అను 
చున్నాడు. 


సీ. భావించి నినుం బరబ్రహ్మ మంచని శ్రుతుల్‌ 

వేయిరీతుల మొఅవెట్టుచుండ 

పాడైన యెఖుకతో బంధమోక్షము లొక్క 
గాడిగట్టుట తెల్వి గనక కాదె? 

ఉపనిషద్వచనమ్ము లొప్పుగా నినుం బరా 
త్పరుం డంచు నెల్లిడం బలుకుచుండ 

కేవలు నిన్నుం దక్కిన దైవముల గూర్చి 
సేవించు టది తప్పుసేంత గాదె? 


తే. వేల్పులు పదుండ్రసంగడిం బెట్టి నిన్నుం 
గొలుచు టది ద్రోహమౌం గాదె కొండలప్ప ! 
నినుం బురాణేతిహాసముల్‌ నిస్తులుం డన 
నజ్జతయ గాదె నీ జాడ నరయకుంట. 108 


శ్రీనివాసా! వేదాలు వేయివిధాలుగా నిన్ను పరజ్రహ్మ మని ఘోషిస్తుందగా 
పనికిమాలిన తెలివితో బంధమోక్షాలను ఒకేవిధంగా తలపోయడం వివేకం 
లేకనే కదా! ఉపనిషద్వాక్వాలు నిన్ను పరాత్పరుదడనీ, కేవలుడనీ అంతటా వచించు 
చుండగా ఇతర దైవాలతో పాటు నిన్ను సాధారణ దైవంగానే భావించి సేవించడం 
తప్పైన పనే గదా! పురాణాలు, ఇతివోసాలు నిన్ను సాటిలేనివానిగా పెర్ళొను 
చుండగా అఖీలదైవ తాలప్రక్క నిన్ను కూర్చుండబెట్టి పూజించడం నీ నిజ 
స్వరూపాన్ని గ్రహించలేని అజ్ఞానంవల్ల నే కదా! 


సంకీర్తన రేకు సంఖ సంపు పుట 
పాడైనయెజుకతో లం 16 ర్త 371 


అమృతసారము 1. 
అవ: అన్నీ యిచ్చిన శ్రీనివాసుని అదుగవలసిన దేమీ లే దసుచున్నాడు. 
క్ట ఒసంగితి విన్నియు నొక్కమాటే నాకు 
విన్నప మ్మొనరింతు వేనికొణకు? 
నారాయణా ! నీదు నామమ్ము దలంచిన 
నీరాని వరముల నిచ్చినావు 
చెరి ని న్నిట్టులే సేవించుచును నాకు 
కోరి పొందంగ వేలు కోర్కు లేవి? 
హరి ! యొక్కమరి సా శరణన్న మాత్రాన 
గరిమతో నన్నిట్లు కాచినావు 
తే. నిచ్చలు నుతించుచును భక్తి ని న్నింకేమి 
యజఖజగొజంత యంచు నడుగుదు? కరము లెత్తి 
(మొక్సినన్‌ ముందు నిలువంగా మొనసి యవల 
నిన్నుం గొనియాడెడిది యేమి? నిగమవేద్య! 109 


వేదములచే నెఖుగదగిన వేంకటాద్రినాథా ! నాకు ఒక్క సారిగా అన్నిటినీ 
నీవు అనుగ్రహించావు. నే నింకేమి కావలెనని విన్నవించుకోగలను? నారాయణా 
అని నీ నామం తలచినంతనే నీవు దుర్లభమైన వరాలన్నీ ప్రసాదించావు. నిన్ను 
ఇట్టే చేరి కొలుస్తూ నాకు ఇతరములైన పొంద దగిన కోర్ములు ఏమున్నవి? ఓ 
హరీ ! నీవే శరణు అని ఒక్కసారి అన్నంతనే న న్నెంతో గొప్పగా కాపాడినావు. 
భక్తితో నిన్నెప్పుడూ కొనియాడుతూ ఏమి కొఅతలని నిన్ను అడుగగలను? కొజితలు 
లేవనుట. చేతులెత్తి మొక్కగా నీవు నాముందు నిలిచినపుడు నిన్ను ఏమని 
కీర్తించుట! స్వామి ప్రత్యక్షమైనపుడు ఆనందంలో మునిగిన భక్తుడు మరల కీర్తింప 
లేడనుట. 


సంకీర్తన రేకు సంఖ సంపు పుట 
ఒసంగితి విన్నియు. 354 319 త 214 


112 అమృతసారము 


అవ: తనకు సర్వమూ శ్రీనివాసుడే యనుచున్నాడు. 


రినొ 


నా పాలి ఘననిధానమవు నీవే; నన్ను 
నీ పాల నిడుకొంటి నీవె నీవె; 
పొలసి న న్నేలు దేవుండవు నీవే; యెందుం 
దొలంగని యాత్మబంధుండవు నీవె; 
బలుసుఖ మిచ్చు సంపదవు నీవే; నన్నుం 
బొదివి పాయని మహాసప్తందవు నీవె; 
అదనం దోద్బడెడు దేహంబ వీవే; నాదు 
మదము వాపెడు పుణ్యమతియు నీవె; 


ఆ. అఖిల లోకములకు నాధారమవు నీవె; 
పద్మజాది దేవపతివి నీవె; 
సంకటములు వాపు సప్తాద్రి సమ్రాట్టు 
వీవె; తల్లిదండ్రు లెల్ల నీవె. 110 


ఓ వేంకటేశ్వరా! నీవే నా పెన్నిధివి. నన్ను నీవే నీ వద్ద చేర్చుకొంటీవి. 
నన్ను కాపాడునట్టి దేవుడవు నీవే. ఎట్టి సమయంలో కూడ నన్ను విడువనట్టి 
ఆత్మబంధుడవు నీవే. అన్ని సుఖాల నొసగే నా సంపద నీవే. నన్ను కాపాడుతూ 
వదలకుండే మంచి ఆప్పుడవు నీవే. శరీరంవలె సమయంలో సాయపదేవాదవు 
నీవే. నా మదాన్ని పోగొట్టే ధర్మాత్ముడవు నీవే. సకల లోకాలకూ ఆధారమైనవాడవు 
నీవే. బ్రహ్మ మొదలగు దేవతలకు అధీశ్వరుడవు నీవే. భక్తుల కష్టాలు తొలగించే 
ఏడుకొండలరాయడవు నీవే. నా తల్లియు తండ్రియు నీవే. 


సంకీర్తన రేకు సంఖ సంపు పుట 
నాపాలి ఘననిధానమవు 18 108 క్ష 7 


అమృతసారము 113 
అవ: జ్ఞాన మనుగ్రహించి సంరక్షింపు మని స్వామిని వేడుకొనుచున్నాడు. 


సీ. నీ గుణ మెటింగి నే నినుం గొల్వంగా నేర 

నెటీంగి నా గుణముల నేలు మయ్య! 

సాగరమ్మును ద్రచ్చి సతిం దెచ్చుకొన్నట్టి 
నాగేంద్రశయన! వందనము లయ్య! 

నీ చోటెజీంగి నే నినుం దలంపంగ నేర 
నాచో టెజీంగి న న్లావుమయ్య! 

నారం బేర్కొన్న యనామకుం బోచిన 
నారాయణా! నమస్కార మయ్య! 


ఆ. మనసులోని నిన్ను మజణవకుండంగ నాదు 
మనసులోని నీవె మజపు దెలిపి 
మనుపు మయ్య! మౌనిమహిళం బ్రోచిన వేంక 
టాద్రినాథ! యివె జొవారు లయ్య ! 11] 


సముద్రాన్ని మధించి లక్ష్మిని దెచ్చుకొన్న ఓ శేషళయనా! నీకు నమస్కారం. 
నీ గుణాలను గ్రహించి నిన్ను సేవించలేను. నా గుణాలను నీవే తెలుసుకొని న 
న్నేలుకో. 'నారి అని అరగొరగా ఉచ్చరించిన ఒక ఊరుపేరులేని వానిని కాపొడినట్టి 
ఓ నారాయణా! నీకు నా నమస్కారం. నీ స్థానమును గుర్తించి నిన్ను స్మరింపలేని 
నన్ను నా చోటెటిగి కాపాడు. మనసులో నున్న నిన్ను మజచిపోకుండు నట్లుగా 
నా మరపును మజపించి రక్షించు. గౌతముని భార్య(అహల్య) శాపం తొలగించి 
బ్రోచిన ఓ వేంకటాద్రినాథా! ఇవే నీకు నా నమస్కారాలు. 


సంకీర్తన రేకు సంఖ సంపు పుట 
విన్నప మిదే 372 శ22 త్త 283 


[114 అమృతసారము 


అవ: తనకు జప తపోధ్యానాదు లన్నియు శ్రీనివాసుదే యనుచున్నాడు. 


ర్‌నా 


తప మొక్కటే నాకు తావక శరణంబు 
జప మొక్కటే నీదు సంస్తవంబు; 
ఉపమ యొక్కటె నీ మహోన్నతి మెచ్చుట 
మర్మ మొక్కటె నిన్నుం మదిం దలంచుట; 
ధర్మ మొక్కటె నీదు దాసానుదాస్యంబు 
కర్మమ్ము నీదు శైంకర్య మొకటి; 
బలిమి యొక్కటె నాకు భక్తితో మెలంగుట 
కలవను నమ్మి కొక్కటీయ కలిమి; 


ఆ. ఇంతకంటె నవల నేమి యెజుంగనా 
చార మెజఖుంగ మథీి విచార మెజటుంగ; 
బలు తలంపులందుం ఐడి పొరలు టెజుంగ 
సప్తశెలధామ ! ఆప్తకామ ! 112 


సంపూర్ణకాముడవైన సప్తశైల నివాసా! నీ శరణమే నాకు తపస్సు. నిన్ను 
పొగదుటయే నాకు జపము. నీ జెన్నత్యమును చూచి శ్లాఘించుటే నాకు 
మోక్షోపాయము. నిన్ను మనసున దలచుటే నాలోని రహస్యం. నీ దాసులకు 
దాస్యం చేయడమే నాకు ముఖ్యధర్మం, వ కైంకర్యమె నా పుణ్యకర్మము. వ్‌ 
యెడల భక్తితో మెలగడమే నాకు బలం. నీవున్నావనే అచంచల విశ్వాసమే నాకు 
కలిమి. ఇంతకంటే నాకు ఇతర మేమీ తెలియదు. ఆచారముగాని, విచారముగాని, 
నానావిధములైన ఆలోచనలందు చిక్కుకొనుటగాని నే నెజుగను. 


సంకీర్తన రేకు సంఖ సంపు పుట 
ఆచార విచారాలవి 367 395 త్త 265 


అమృతసారము 115 
అవ: భాగవతులు భగవత్స్వరూపు లనుచున్నాడు. 


సీ. నీ దాన శిరములే నీ దివ్యశిరములు 
నీ దాస పదములే నీ పదాలు; 
నీ దాస నయనాలె నీ దివ్యనయనాలు 

నీ దాసరూపమే నీదు రూపు; 

నీ కింకరగుణాలె నీ భవ్యగుణములు 
నీ కింకరులచోటె నీదు చోటు; 

నీ కింకరుల సేవ నీవు మెచ్చెడి న్‌ 

నీ కింకరులగోష్టి నీదు గోష్టి; 


తే. ఈవు నిఖిలాంతరాత్ముందవే యయినను 
తల్లి ముట్టయినప్పుడు తాకం గలమె? 
యొందు నజ్లానపున్‌ ముట్లు నెడసినటి 
ఖ్‌ | ల 
నీదు దాసుల భజియింతు నీవ యనుచు. 113 


నీ దాసుల శిరస్సులే నీ శిరస్సులు. వారి పాదాలే నీ పాదాలు, వారి 
కండ్లే నీ కండ్లు. వారి రూపాలే నీ రూపాలు. వారి గుణాలే నీ గుణాలు. సీ 
సేవకులైన వారుండేచోటే నీ చోటు. నీ దాసులకు చేసే సేవే నీవు మెచ్చుకొని 
సేవ. వారితోటి గోస్టియ మ ద్‌ నీవు సకల జీవాంతరాత్ముడవే అయినప్పటికిన్నీ 
భాగవతులు కాని వారిని తాకుటకు నేను ఇష్టపడను. తల్లి అయినప్పటికిన్నీ 
మైలపడినప్పుడు ఆమెను తాకరు గదా! అజ్ఞానమనే మైలనువీడిన నీ దాసులను 
నీ వనే బుద్ధితో సెవిస్తాను. 


సంకీర్తన రేకు సంఖ్య సంపు పుట 
నీవే నీ దాసులని 317 08 | 66 


116 అమృతసారము 


అవ: తిరుపతిలో వేంచేసియుండే శ్రీ గోవిందరాజస్వామి వారిని 
అభివర్ణిస్తున్నాడు. 
సీ పడంతుక లిరువురు పాదపద్మము లొత్త 
కొడు కబ్దగర్భుండు కూర్మి గొలువ; 
కదుపులో లోకముల్‌ కదు జయ పెట్టంగ 
ఫణీరాజు మెత్తని పఅపుగాంగ; 
దేవత లందలు దృఢభక్తిం బూజింప 
మధుక్రెటభులు స్రుక్కి మన్నుగఅవ; 
పరంగ సమ్ముఖమందుం బంచబేరము లొప్ప 
గుడుసుకైదువు కాపుగడగ నుండ; 


తే. నెమ్మి శ్రితులకు వరములు గ్రుమ్మరించు 
కుంచము తలాడంగా బవ్వళించి కనుల 
విందుసేయు తిరుపతి గోవిందరాజ! 
మాకు స్థిరసంపద లొసంగి మనుపవయ్య! క్షేషశ 


శ్రీ భూదేవు లిద్దరూ ఇరువైపుల పాదము లొత్తుచుండగా, నీ నాభికమలం 
నుంచి పుట్టిన బ్రవ్మ ప్రీతితో నిన్ను సేవించుచుండగా, కుక్షిలోని లోకాలు 
జయజయధ్వానాలు సల్పుతుండగా, ఆదిశేషుడు నీకు మెత్తని పరుపు కాగా, 
అచంచలభక్తితో దేవతలు పూజలు చేయుచుండగా, మధుకైటభులు చచ్చి 
నేలబడియుందగా, ముందుభాగంలో పంచబేరములు (ధ్రువబేరము, 
ఉత్సవబేరము,కౌతుకబేరము, న్నపనబేరము, శయనబేరము-ఇవి పంచ 
బేరములు. బేరము అనగా ప్రతిమ) ఒప్పియుండగా, చక్రాయుధము రక్షకముగా 
ఉండగా, సంతోషముతో నాశ్రయించిన వారికి వరములు క్రుమ్మరించే కుంచమును 
తలగడగా నుంచుకొని కనులపందువుగా పరుండియుండదే గోవిందరాజా! మాకు 
చెదరని సంపద లిచ్చి కాపాడవయ్యా! 
సంకీర్తన రేకు సంఖ సంపు పుట 
కన్నుల పండుగ [/4 364 2 2405 


అమృతసారము క్షేే/ 
అవ: ఎంతకూ తృప్తి గలిగించని స్వామి అమృతస్వరూపమును 
అభివర్ణిస్తున్నాడు. 
సీ, _ఎన్నిమారులు గన్నం గన్నులు దనియవు 
చేతులు పూజచేసియుం దనియవు; 
సీ కథామృతము లానియు చెవుల్‌ దనియవు 
తనియదు నాలుక నిను నుతించి; 
సింగారము దలంచి చిత్తమ్ము దనియదు 
తనియదు నుదు రటు దండ మిడియు; 
కొని నీ ప్రసాదమ్ము తనియదు కాయమ్ము 
వలగొని తనియదు పదయుగమ్ము; 


తే. ఆత్మ మోహింపం వేసితి వభిలభువన 
మోహనాకారుండవు; ఫుల్లపుండరీక 
నయనుందవు వేంకటేశ్వరా | నా వెలితియొ 
నీ వెలితియో విచిత్రమ్ము నే నెలుంగ, 1ర్‌ 


ఓ వేంకటేశ్వరా! నిన్ను ఎన్ని మారులు దర్శించినా నా కన్నులూ, 
ఎన్నిపూజలు చేసినా నా చేతులూ, నీ చరితామృతం ఎంతగ్రోలినా నా చెవులూ, 
ఎంత కీర్తించినా నా నాలుకా, నీ అందాన్ని ఎంత తలపోసుకున్నా నా మనస్సూ, 
సాగిలపడి ఎన్ని దణ్ణములు పెట్టినా నా నుదురూ, నీప్రసాదాన్ని ఎంత ఆరగించినా 
నా శరీరం, నీ కెన్ని ప్రదక్షిణాలు చేసినా నా కాళ్ళూ తృప్తిచెందకుండా ఉన్నవి. 
నీవు సకల లోకాలను మోహింపజేసే ఆకారం కలవాడవు. కాబట్టి నన్ను 
మోహింపజేశావు. ఇది నా లోపమో లేక నీ లోపమో! ఈ విచిత్రం నేను 
తెలుసుకో లేకుండా ఉన్నాను. 


సంకీర్తన రేకు సంఖ సంపు పుట 
జగన్నోహనాకార 176 375 ల 252 


118 అమృతసారము 


అవ: కొద్ది తప్పులు చేసినవారినే గొప్పగా ఆదరించిన దేవుడు 
కుప్పతిప్పలుగా తప్పు లొనర్చిన తన్ను కాపాడడా అనుచున్నాడు. 


సీ. నరహరి! అచ్యుత! నారాయణా!నిన్ను 

గురుండు కొందాడంగాం గోరి వింటి; 

ఒక దోసమునకె కాకికిం బర మ్మిచ్చితి 
వెన్నా నా దోసమ్ము లేమి యిత్తొ? 

మందర గిరిధర! మాధవ! గోవింద! 
అందటలు నినుం గొనియాడ వింటి; 

ఒక బొంకునకె మఅందికిం గూర్చువాండైతి 
వెంత కూర్తువా? బొంకు లెల్ల నావె; 


తే. ఒక్క శునకమ్ము మొల విని యోమితి వంట! 
వేల జన్మాలమొజల కే విలువ నిత్తా? 
తొల్లింటి సహోదరులకంటె దొడ్డవాండం 
బాతకమ్మున నా కెట్టి పదవి దలంతొ? 116 


గోవిందా! ఒక తప్పుచేసిన కాకాసురునికి పరమపదాన్ని ప్రసాదించా 
వని మా గురువులు (ఆచార్యులు) పొగడుతుండగా విన్నాను. మఠి నేనెన్నో 
తప్పులు చేసినవాణ్ణి. నా కంతకంటె ఎంత గొప్పస్ట్థానాన్ని ఇస్తావో చూడవలె! నా 
తప్పులు క్షమించుమని భావం. మందరపర్వతాన్ని ఎత్తినవాదవనీ, లక్ష్మీపతివనీ 
ని న్నెందరో కీర్తించగా విన్నాను. నీ బావమరది ధర్మపుత్రుడు ఒక అబద్ధమాడగా 
నీ వతనికి ప్రియముగూర్చు వాడవైనావు. నే నెన్నో అసత్యము లాడినాను. మథి 
నాకెంతప్రియము కూర్తువో చూడవలె. ఒక శునకం ఒక్కసారి మొఅపెట్టుకోగా 
దాని మొఅివిని కాపాడినావట గదా! నేనెన్నో జన్మలనుండి మొల పెట్టుకొను 


అమృతసారము 119 


చున్నాను. నా మనవులకు నీ వెంత విలువ కదడతావో చూడవలె! నా తోబుట్టువులైన 
మునుపటి వారికంటె పాపంలో నేనే గొప్పవాణ్ణి. మటి నాకెట్టి గొప్పస్థానం 
అనుగ్రహించ దలచావో చూడవలె! నా తప్పులు సైచి నన్ను కాపాదుమని 
తాత్చర్యం. 


సంకీర్తన రేకు సంఖ సంపు పుట 
తొల్పింటి వారికంటె 285 489 ర 329 


120 అమృతసారము 


అవ: భగవత్స్వరూపము తెలియుటకు అర్హ లెవరో తెలుపుచున్నాడు. 


రకా 


నారీజన కటాక్ష నారాచ దూరులౌ 
శూరుల కెజటుక నిన్‌ జూచు చూపు 
ఘోర సంసార సంకుల పరిచ్చేడులౌ 
ధీరుల కెజబుక నీ దివ్యమూర్తి; 
రాగభోగ విదూర రాజితాత్ములు మహా 
భాగుల కెలుక నీ ప్రణుతి విధము; 
ఆగమోక్త ప్రకారాభిగమ్యులు మహా 
యోగుల కెజుక నీ యున్న యునికి; 


తే. పరమభాగతాం[ఘి సేవానిరతులు 
పావనాత్ముల కెబుక నీ పలుకు పలుకు; 
సతత సత్యవ్రతులు మోహజాలముక్తు 
లెజుంగుదురు నిన్ను; తదితరు లెజటుంగ లేరు. క్షే17 


(స్త్రీల క్రీగంటిచూపులనే బాణాలకు గురికాని శూరులకే నిన్ను చూచే 
చూపు (ఎట్లా చూడవలెనో) తెలుస్తుంది. భయంకరమైన సంసార మనే చిక్కును 
తైంచిన ధీరులే నీ దివ్యమూర్తిని కనగలరు. అనురాగము, ఐహికసుఖాలు -వీనిని 
వీడి విరాజిల్లే పుణ్యాత్ములకు నిన్ను స్తోత్రం చేసే విధానం తెలుస్తుంది. ఆగమాలలో 
చెప్పబడిన స్వరూపముగల నిన్ను శరణుజొచ్చిన గొప్ప యోగులకే నీ వున్న 
చోటు తెలుస్తుంది. పరమ భాగవతుల పాదసేవలో మునిగిన పరమ పావనులకే 
నీ మాట పరి పాటి తెలుస్తుంది. ఎల్లప్పుడూ సత్యమే వ్రతముగా గలవారూ, 
అజ్ఞాన మనే వలనుండి విడివదినవారూ అయిన జ్ఞానులు నిన్ను తెలుసుకోగలరు. 
పై చెప్పినవారి కంటె భిన్నులు నిన్ను తెలుసుకోలేరు. 


సంకీర్తన రేకు సంఖ సంపు పుట 
ఇతరులకు శ్రే 252 ే 169 


అమృతసారము 121 
అవ: జీవుల సకలప్రవృత్తులకు దైవమే మూల మనుచున్నాడు. 


సీ నీవు నాలోనుండి నేర్పునం బలికింప 
మాటకతౌొరి నటంచు చాటుకొందు; 
నేటుగ లోకముల్‌ నీ వేలుచుండంగం 
గడు గొప్పదొర నంచు గర్వపడుదు; 
నెమ్మదిం బ్రజనెల్ల నీవ పుట్టీంపంగా 
సంతుం గంటి నటంచు సంతసింతు; 
సర్వ సంపదలను సమ్మతి నీ వీయ 
నే గడించితి నంచు నిక్కుచుందు; 


తే. ఇహపరమ్ములు రెండు నీవే యొసంగ 
మానసించెద నా తపోమహిమ యంచు; 
నిట్టీ నా వెళ్టితనముల నేమి చెప్ప? 
నిందులకు నవ్వుకొని నన్ను నేలుమయ్య! 118 


ఓ దేవా ! నీవు నా లోపలనుండి నేర్పుతో పలికిస్తూంటే నేను గొప్పగా 
మాట్లాదేవాడనని చాటుకొంటాను. నిశ్చయంగా నీవు లోకాలను పొలిస్తుండగా 
నేను చాలా గొప్ప దొరనని గర్వపడతాను. నిండు మనసుతో నీవు ప్రజల 
పుట్టుకకు కారణంకాగా, నేను సంతానమును కన్నానని సంతోషపడుతుంటాను. 
అన్ని సంపదలు నీవు నా కీయగా నేనే గడించానని గర్వపడతాను. ఇహపర 
సుఖాలను నీ వీయగా అది నా తపషప్రభావమని తలుస్తాను. నా వెళ్టిపోహలను 
గూర్చి సె సైమన్‌ చెప్పగలను? ఈనా తెలివితక్కువతనానికి నీవు లో లోపల 
నవ్వుకొని నన్ను కాపాడు. 


సంకీర్తన రేకు సంఖ సంపు పుట 
ఇట్టి నా వెర్రి 163 304 2 203 


1] 


122 


రన 


అమృతసారము 
అవ: శరణాగతియే బ్రహ్మప్రాప్తికి పరమోపాయ మంటున్నాడు. 


వేడ్క నీ గుణములు వినుతిసేయుద మన్న 
తగ గుణాతీతుండ వగుదు వీవు; 
కన్నులచే నిన్నుం గనుగొంద మనుకొన్న 
సన్నిధి మా కగోచరుండ వీవు; 
పొదివి చేతుల నిన్నుం బూజింత మనుకొన్న 
నూహింప విశ్వదేహుండ వీవు; 
అదన నీ కేమైన నర్పింత మనుకొన్న 
నాప్త సకలకాముం డగుదు వీవు; 


చిత్తమందు నిన్నుం జింతింత మనుకొన్న 

నీ వచింత్యమహిమ నెగడుచుందు; 

వీశు నిన్నుం జేర నేది యుపాయంబు? 

ఉత్తమంబు నీ ప్రపత్తి యొకందె. $119 


వేడుకతో నీ గుణాలు స్తోత్రం చేద్దామనుకుంటే నీ వేమో గుణాలకు 


అతీతుడవు. కనులారా నిను గాంచి ఆనందిస్తామంటే అనలు నీ 
సాన్నిధ్యవే(దర్శనమే) మాకు అగువీించదాయె. చేతులారా నిన్ను 
పూజిద్దామనుకుంటే నీవు ప్రపంచమే దేవముగా కలవాడవు. కాబట్టీ 
పూజించనలవి కాదని భావం. సమయంలో నీ కేమైనా అర్పించా లనుకుంటే 
నీవు పూర్ణకాముడవు. మనసులో నిన్ను మననం చేయదలచితే నీవు చింతించరాని. 
మహిమతో నెగడుచుంటీివి. సకలమునకు ప్రభువైన నిన్ను చేరడానికి ఉపాయ 
మేముంది? నిన్ను పొందడానికి శరణాగతిని మించిన వేజొక ఉపాయం లేదు. 


సంకీర్తన రేకు సంఖ సంపు పుట 
ఏ దుపాయము 131 122 లై 89 


అమృతసారము 123 
అవ: భక్తియోగంవల్ల పొందరాని దేదీ లేదనుచున్నాడు. 


సీ నీ పాదముల చింత నివిడమైనను జులు 
నే పాతకములైన వేమి సేయు? 
నేపార నీ భక్తి యింత గల్గివం జాలు 
పైపయి సిరులెల్లం బాదుకొనును; 
సొరిది వీ శరణమ్ముం జొచ్చితి ననంజాలు 
కరుణతో నప్పుడె గాతు వీవు; 
వీ ముద్రలు భుజాల వెగడినచోం జాలు 
వజచేత లోకము లన్నియండు; 


జే. విరియొకటి నీ పదద్వయి వేయంజాలు 
కొవలు సాగును కోరిన కోర్ఫు లెల్లం 
ఐలు విచారములేల? ని న్లొాలుచువాండు 
ధరణి నే రీతి నుండిన ధన్యతముందె 1230 


ఓ శేషాద్రినాథా! నీ పాదస్మరణము బాగుగా నున్నచో ఎట్టీ పాపములైనా 
ఏమీ చేయలేవు. భగవన్నామ న్మరణ: సాపహరణ మన్న మాట. నీ పై 
భక్తియున్నవో సకలసంపదలు నెలగొ. =యి. నీ శరణు జొచ్చినంతనే కరుణతో 
నీవు కాపాడుతావు. నీ శంఖచ(క్రయ్బి... భ.:-ఎలపై ధరిస్తే అన్ని లోకాలు 
అరచేతిలోనే ఉంటాయి. ఒక్కపువ్వు నీ పాదాలపై పెట్టితే కోరికలన్నీ ఫలిస్తాయి. 
పలువిధములైన ఆలోచనలతో పనేమి? ఈ భూమిలో నిన్ను సేవించేవాడు 
ఎట్టివాడై యుండినప్పటికినీ మిక్కిలి ధన్యుడే. 


సంకీర్తన రేకు సంఖ్య సంపు పుటి 


న 


పలు విచారములేల 218 10 త్రి ౮ 


124 అమృతసారము 


అవ: సామాన్యంగా మానవులు ఏ సందర్భాలలో దేవుని స్మరిస్తూ 
ఉంటారో తెలుపుతున్నాడు. అలమేలుమంగాపతి ఆపద'మొక్కులవాడు గదా! 


సీ. _ధనవాంఛ మదిలోనం దవిలినప్పటీవేళం 
దప్పక నీ మీందం దలంపు గలుగు; 
భయదుఃఖముల బారింబడిన యప్పటి వేళం 
బరువడి నీ మీంద భక్తి గలుగుం; 
బాపముల్‌ చుట్టునుం బ్రబలినప్పటివేళం 
దలంప నీ నామ కీర్తనము గలుగు; 
భవరోగములం జిక్కి బడలినప్పటివేళ 
నలువుగా నీ ప్రార్థనములు గలుగు; 


తే. ఇన్నిటం దొలంగి ప్రీతిని న్నెటింగి కొలుచు 
వేళ నీ మన్ననలు గల్లు; విమలబుద్ధి 
కట్టెదుట నిన్నుం గనులారం గన్నవేళ 
పరమసుఖములు గలుగును ఫణీిగిరీశ ! కేల] 


ధనము సంపాదించుకోరిక మనసులో పుట్టినపుడు తప్పక నీ మీద చింత 
కలుగుతుంది. భయదుఃఖముల పాలైనప్పుడు నీ మీద భక్తి ఏర్పడుతుంది. 
పాపములు చుట్టుముట్టినపుడు నీ నామ సంకీర్తనం సాగించవలెననే బుద్ధి 
పుడుతుంది. జన్మములనే రోగములకు లోనై అలసట చెందినపుడు నిన్ను 
ప్రార్థించడం జరుగుతుంది. కాని ఏ కోరికలు లేక ప్రీతితో నిన్ను సేవించినపుడు 
భక్తుడు నీ ఆదరణకు పాత్రుదవుతాడు. ఓ శేషగిరినాథా! నిర్మలమైన బుద్ధితో 
ఎట్టయెదుట నిన్ను కనులార కాంచినపుడు మాకు అపరిమితానంద సౌఖ్యాలు 
సమకూడుతాయి. 


సంకీర్తన రేకు సంఖ సంపు పుట 
అవియు నాకు 188 416 2 280 


అమృతసారము 1205 


అవ: మాయా ప్రేరితు లయిన జీవుల సంసారప్రవృత్తి యొక్క వైచిత్రిని 
వర్ణించుచున్నాడు. 


స్నీ నేలం బాటెడు చీమ నిలువ కిట్టటు పాఠీ 
తల మోచి ధాన్యముల్‌ దాచిపెట్టు; 
బయటం బాటెడు నీంగ పలుపువ్వుం దేనెలు 
కూర్చి గొందుల నెల్ల గ్రుడ్లుపెట్టుం; 
గోర్కితో గిజిగాండ్లు గూండ్లను నిర్మించి 
మిణుంగులు దీపమ్ము లొనర పెట్టుం; 
దలపోయం దామెంత? తమ కాంపురము లెంత? 
నరుల లంపట చెప్పందరమె యింకం? 


తే. దజచి చూడంగ నిదియెల్ల దై్రవమాయ; 
మాయ తొలంగిన నీ దాసమండలమ్ము 
జగము గని నవ్వుకొందురు జాలితోడ 
పావన వృషాద్రివాస ! పద్మావతీశ! 122 


నేలపై పారాదే చీమ నిలువకుందా ఇటునటు తిరుగాడుతూ తన 
భవిష్యత్తునకై ధాన్యకణాలను తలతో మోసితెచ్చి దాచుకొంటున్నది. అంతరాళాన 
పరుగులుదీసే తేనెటీగ రకరకాలపూల తేనెలను సంగ్రహించి పట్టులో పెట్టి 
సందులలో గ్రుద్గుపెట్టి సంతతి వృద్ధిచేసుకుంటున్నది. ఆశతో గిజిగాండ్లు గూళ్ళు 
కట్టి వాటిలో మిణుగురు పురుగులను దీపాలుగా పెట్టుకొంటున్నవి. పరికింపగా 
పైజెప్పిన ప్రాణు లేపాటివి? వాటి కాపురాలెంత? ఇట్లుండగా ఎన్నో హంగులు 
కావలసిన సంసారుల అగచాట్లు చెప్పనలవీ కాదుకదా! ఈ మమకారమెల్ల 
ఆలోచించి చూడగా దైవమాయయే. మాయతొలగిన నీ భక్తులు ఈ లోకాన్ని 
చూచి జాలితో నవ్వుకొంటారు. 


సంకీర్తన రేకు సంఖ్య సంపు పుట 
తానెంత బ్రదుకెంత 281 468 ర 315 


126 అమృతసారము 
అవ: భగవత్రాప్తికై ప్రయత్నించుట జీవుని కర్తవ్యమను చున్నాడు. 
సీ. జలధివంటిది నాదు చంచలహృదయమ్ము 
కల వింద్రియములను జలచరాలు; 
ఒలసి భక్తి యనెడు నోడ నెక్కితి నేను 
జలశాయి! నీ వను సరకుం దేర; 
కుటిలమౌ నా మది కొండవంటీిది పొంచి 
యుండదు కామాది మృగోత్మరాలు; 
శరణాగతియె గాంగ కరయపష్టి యెక్సితి 
మలయప్ప! నీ వను ఫలము కొణకు; 


తే. వసుధవంటిది నాదు మానసము; నీవు 
నిధివి; నీ వను వసిద్రవ్వి నీ వనియెడు 
పూరుషార్థమ్ము గైకొనం గోరుచుందుం 
గామితార్థము నీడేర్చుమా ముకుంద! 123 


చపలమైన నా హృదయము సముద్రము వంటిది. ఇందులో ఇంద్రియాలనే 
జలచరా లున్నవి. ఓ జలశాయీ! నీ వనే సరకు తెచ్చు కోవడానికి నేను భక్తి అనే 
పడవ నెక్కితిని. వక్రమైన నా మనస్సు కొండవంటిది. అందులో కామాదులనే 
మృగాలు పొంచి ఉన్నవి. శరణాగతి అనే ఊతకట్దితో ఓ మలయప్పా! నీ వనే 
ఫలాన్ని పొందడానికి ఎక్కితిని. నా మనసు భూమి వంటిది. నీవే అందులో 
నుండే నిధివి. నీ వనే గునపంతో త్రప్వు నీ వనే పరమపురుషార్థాన్ని పొంద 
గోరుతున్నాను. ఓ ముకుందా ! నా కోరిక నెరవేర్చు. 


సంకీర్తన రేకు సంఖ సంపు పుట 
నాకుం గలపని 334 200 శీ 1134 


అమృతసారము కే27 


అవ: ఇంద్రియపశుటైన జీవునకు భగవత్కృప లేకుంటే పరమగతి 
లేదనుచున్నాడు. 
సీ పాపముల్‌ సలుపంగ నోపు నీ చేతులు 
పుణ్యమ్ము గావింపం బూనుకొనవు; 
గగనంబు గలయంజూడంగ నోపు నీ కనుల్‌ 
నాసాగ్రముం గనంగ గాసిపడును; 
ఓమ్టామృతంబాన నోపు నీ పెదవులు 
మంత్రమ్ము జపియింప మచ్చరించు; 
మాపుదాక చరింప నోపు నీ కాళులు 
గుడి కొకపరి వలగొనంగ బడలు; 


తే. విశ్వమంతయు విననోపు వీనుగవకు 
నడరు బధిరత స్తోత్రమ్ము లాలకింపం; 
బుడమి భోగింపం బుట్టిన బొందియేల 
పరమగతి కోపు నీ కృప వఅలకున్న? కేల 


ఈ పాడుచేతులు పాపాలు చేయ గల్ద్గుతాయ కాని పుణ్యం చేయదాసికి 
పూనుకోవు. ఈ పాడుకంద్లు ఆకాశాన్నంతా కలయజూస్తాయే కాని నాసాగ్రమందు 
దృష్టి నిలపదానికి కష్టపడుతాయి. ఈ పాపిష్టి పెదవులు అతివల అభథర 
సుధారసాలు జుజ్టుతాయే గాని తిరుమంత్రాన్ని జపించదానికి మచ్చరిన్తాయి. 
చీకటిపడే వరకు ఈ కాళ్ళు వ్యర్థంగా ఊరంతా కలయ దిరుగుతాయకాని ఒక 
తదడవైనా నీ గుడికి ప్రదక్షిణం చేయడానికి ప్రాలుమాలుతాయి. ఈ చెవులు 
ప్రపంచ వార్తలు వినదానికి ఉత్సాహం వహిస్తాయే గాని నీ స్తోత్రాలు వినవలెనంటే 
వాటికి చెవు దేర్చడుతుంది. భోగా లనుభవించదానికి భూమిలో పుట్టిన ఈ 
బొందికి నీ కృప లేకుంటే ఎలా ఉత్తమగతి లభిస్తుంది? 


సంకీర్తన రేకు సంఖ్య సంపు పుట 
భోగించం బుట్టిన _ 150 230 2 154 


128 అమృతసారము 


అవ: అందరికంటె తానే అధముడ ననీ, శరణు జొచ్చిన తన్ను 
కాపాడుమనీ విన్నవించుకొంటున్నాడు. 


సీ. బహుపాదపములేని పండు నా వృదయమ్ము 
బహువిషయాసక్తిం బండ దెపుడు; 
వననిధులేని వాపినులచే నిండు నా 
గుండియ యాసల నిండ దెపుడు; 
పసరమ్ములేనియుం గసవుమేసి తనియు 
ధనకాంక్ష నా మది తనియ దెపుడు; 
ఒనర కార్చిచ్చేని యొకవేళ శాంతించు 
శాంతి చెందదు నాదు స్వాంత మెపుడు; 


తే. కఠినమగు లోహ మేనియుం గరంగుం గాని 
కరంగ దెప్పుడు నా యెద; కడకు నేనె 
తీలు; నాకంటె నిఖిలమ్ము మేలు; నిన్ను 
శరణు సొచ్చితిం గరుణింపు తిరుమలేశ ! 125 


అన్నిచెట్లు ఫలిస్తాయి. కాని విషయములందలి ఆశతో నిండిన నా వృాదయం 
మాత్రం పండ బాజదు అనగా-తృప్తి చెందదని భావం. సముద్రాలుకూడా 
నదులతో నిండుతాయిగాని నా గుండె ఆశలతో పూర్తికాదు. మరిమరి ఆశలు 
మనసులో పుట్టుచుండు నని తాత్పర్యం. పశువులు కసవు తిని తృప్తి వహిస్తాయి 
కాని, నా మనస్సు ధనాశతో తృప్తిపడదు. ఇంకా ఎక్కువ ధనాన్ని కోరుతుందని 
సారాంశం. దావాగ్ని అయినా ఒక సమయంలో చల్త్లారిపోతుంది గాని నా 
మనసు ఒకప్పుడు కూడా శాంతించదు. కరినమైనప్పటికీ ఇనుము కరుగుతుంది 
కాని కర్మశమైన నా గుండె ఎప్పుడూ కరగదు. అనగా దయలేని దని అభిప్రాయం. 
అన్నిటికంటె నేనే అల్పుడను. తక్కినవన్నీ నా కంటె ఎంతో మేలైనవి. తిరుమలనాథా? 
నిన్ను శరణు వేడినాను. నన్ను దయతో చూడు. 


సంకీర్తన రకు సంఖ సంపు పుట 
నిఖిల మింతయు మేలు 377 ఉత త్త 301 


అమృతసారము 129 


అవ: కామక్రోధాదు లుడిపి దాసుని తన్నుకాపాడుమని స్వామిని 
వేడుచున్నాడు. 
సీ, తెగని కోరిక తీవతీరున నల్లంగం 
దగదని మరలింపం దరమె నాకు? 
క్రోధమ్ము కోడెనాగువలె నాల్కలు సాంచం 
గడంగి పట్టంగ శక్యమ్మె నాకు? 
వయసు మేఘమ్ము కైవడి సోన గురియంగ 
వలదని యడ్డగా వశమె నాకు? 
లోభమ్ము చేరి జలూకక్రైవడిం బీల్వం 
దటి మట్టు పెట్ట సాధ్యమ్మె నాకు? 


తే. గర్వ మెసరేంగ మదమత్త గజము కరణి 
కట్టివేయంగ నేరుపు గలదె నాకు? 
వానిం జాయకుం దెచ్చు సత్త్వంబు లేదు 
మాయ కేలిక వీ దాసు మనుపు మయ్య! 126 


తీరని కోరికలు తీగ మాదిరి అల్లుకుంటే కాదని మళ్ళించడానికి నాకు 
సాధ్యమా? కాదని భావం. కోపం నాగుపామువలె నాల్మలు చాస్తుంటే 
అణచివేయడానికి నాకు శక్యమా? కాదని తాత్పర్యం. ప్రాయం మేఘంమాదిరి 
జల్లులు కురుస్తుంటే అడ్డగించడానికి నా వశమా? కాదని తెలియునది. లోభం 
జలగ విధంగా పట్టుకొని నెత్తురు పీలుస్తుంటే సమయంలో దానిని హింసించడం 
నా తరమా? కాదని గ్రహించునది. మదపు టేనుగు రీతిగా గర్వం విజ్బృంభిస్తే 
దానిని బంధించి లోబజచుకొనగల్లిన నేర్పు నా కున్నదా? లేదని అభిప్రాయం. 
పై చెప్పిన వాటిని దారికి తేగల శక్తి నాకు లేదు. మాయచేతనే కామాదులు 
ప్రబలుతున్నాయి. మాయకు నీవే ప్రభుడవు కాబట్టి మాయను తొలగించి నీ 
దాసుణ్ణి నన్ను రక్షించు. 
సంకీర్తన రేకు సంఖ సంపు పుట 
మాయామయము 236 208 ్ర 189 


130 అమృతసారము 
అవ: తన దుర్గుణములు తలచుకొని పరితాప పడుతున్నాడు. 
సీ. జలధుల యుప్పెల్లం జప్పరించితిం గాని 
యిసుమంత సుజ్ఞాన మెలుంగ నైతి; 
నవని నెన్నెన్నా దేహములు దాల్చితిం గాని 
అతిభోగకాంక్షం బాయంగ నైతి; 
నే వేవా బాసల నేమొ (ప్రేలితిం గాని 
తమి నీదు నామమ్ముం దడవ నైతి; 
నృష్టాది నాలిసంసృతిపా లయితిం గాని 
...... మేల్మి మోక్షపుం ద్రోవ మెలంగ నైతి; 


తే. యుగముల కొలంది దినము లిట్లూర కేను 

పుచ్చితిం గాని సద్బుద్ధి. బొంద నైతి; 

నకట! నా బదు కాళ్చర్య మాయె నాకె 

యన్నిటికి సెలవుగ శరణంటి నయ్య! [27 

సముద్రాల ఉప్పునంతా చప్పరించానే గాని కొంచెం కూడా జ్ఞానాన్ని 
చవిచూడలేక పోయాను. ఎన్నో జన్మలు గడవడంవల్ల లెక్క లేనన్ని శరీరాలు 
ధరించానే గాని సుఖాలు అనుభవించడంలోని కోరిక మాత్రం వీడలేకపోయాను. 
ఎన్నో భాషలు నేర్చి ఏమేమో పదథినానే గాని ఆసక్తితో నీ నామం ఉచ్చరించ 
లేకపోయాను. పుట్టినది మొదలు సంసారలంపటములో పద్దానే గాని పరమమైన 
మోక్షమార్గంలో అడుగు పెట్టలేక పోయాను. యుగాలనుండి ఈ రీతి వ్యర్థంగా 
దినములు గడపి వేశానేగాని సద్భుద్ధిని పొందలేకపోయాను. అయ్యో! నా 
బ్రతుకు నాకే ఆశ్చర్యంగా ఉంది. ఇన్నిటికి సెలవుగ ఇప్పుడు నిన్ను శరణు 


జొచ్చుచున్నాను. 
సంకీర్తన " రేకు సంఖ సంపు పుట 
హరివారి 249 283 త్ర 191 


అమృతసారము 131 


న్స్‌ కామినులం జూచి కన్నులచేం గొంత 


చెడుమాట లాలించి చెవులం గొంత 
కానిచోట్లకు నేగి కాళులచేం గొంత 

మానని క్రోధంపుమతిని గొంత 
నానాన్ఫతము లాడి నాలుకచేం గొంత 

దానముల్‌ పట్టి హస్తములం గొంత 
ఏడు జేనలమేన నీ రీతి దురితంబు 

పూటపూటకుం బెద్దప్రోవు లాయె; 


తే. పుట్టిన దినమ్ము మొదలు నే పుణ్య మేమి 

కట్టుకొన నైతి నిన్నెట్టు కావు మనుచు 

వేండుకొందును; నేరముల్‌ విస్మరించి 

కొనకు దాసుల రక్షించు ఘనుండ వీవె! 128 

పరకాంతలను కామదృష్టితో చూడడంవల్ల కన్నులచే కొంత, నింద 
లాలించడంచేత చెవులవల్ల కొంత, చెడుచోట్లకు నడవడంవల్ల కాళ్ళచే కొంత, 
మానని క్రోధం గల మనసుచేత కొంత, అనేకములైన అబద్ధములాడి నాలుకచే 
కొంత, దానాలు పట్టడంవల్ల చేతులచే కొంత, ఈ విధంగా ఏడుజేనల పొదవుగల 
యీ శరీరంలో దినదినమునకూ పాపం పెరిగిపోయింది. జన్మమెత్తినది మొదలు 
నేను ఏ పుణ్యమూ చేసినవాణ్ణి కాను. ఇక నిన్ను కాపాడుమని ఎట్లా ప్రార్థించేది? 
తప్పు లన్నిటినీ మన్నించి చివరకు దాసుల్ని కాపాడే ఘనుడవు నీవే కదా 
స్వామీ |! 

సంకీర్తన రేకు సంఖ సంపు పుట 

పుట్టినది మొదలు 207 327 తి 221 


132 అమృతసారము 
అవ: భగవద్దాస్యము లభించేవరకూ ద్వంద్వాదులు నశింప వను 
చున్నాడు. 
సీ తొలంగవు శీతోష్టములు మోదఖేదముల్‌ 
మరణభయమ్ములు మానుదనుక; 
ఉడుగవు కాంక్ష లుద్యోగముల్‌ చింతలు 
పొడవా విరక్తి తాం బొడము దనుక; 
చిత్తవికారమ్ము, చెడుగుణమ్ములు, దోష 
మణంగవు భోగేచ్చ లణంగు దనుక; 
చేసిన దురితమ్ము చెడదు; వ్రాతఫలమ్ము 
వీడ దజ్ఞానంబు వీడు దనుక; 


తే. తెగవు భవబంధములు; నెడతెగని గర్వ 
మింత పాయ; దాత్మజ్ఞాన మీ వొసంగు 
దనుక గోవింద! యివియెల్లం దగులుచుండు 
గట్టిగా నీదు దాస్యంబు గలుగు దనుక. 129 


మరణభయం తొాలగిపోయేవరకూ శీతోష్ణములు, సుఖదుఃఖాలు ఇత్యాది 
ద్వంద్వములు వదలిపెట్టవు. 'ప్రగాధమైన వై రాగ్యం కలిగే వరకూ కోరికలు, 
ప్రయత్నాలు, ఆలోచనలు విడిచిపోవు. ఇహలోక సుఖాలు అనుభవించవలెననే 
ఆశ నశించేవరకూ మనోవికారము, చెడ్డ గుణాలు, దోషాలు అణగిపోవు. 
అజ్ఞానం వదలిపోయే వరకూ చేసినపాపం చెడదు. నొసటివ్రాత చెజిగదు. 
గోవిందా |! ఆత్మజ్ఞానాన్ని నీవు ప్రసాదించేవరకూ సంసారబంధాలు తెగవు. 
గర్వము వీడదు. దృధమైన నీ కైంకర్యం అబ్బేవరకూ పైని పేర్కొన్న అవగుణాలు 
ఆవాహనమౌతూ ఉంటాయి. 


సంకీర్తన రేకు సంఖ సంపు పుట 
దేహము సమ్మంధము 239 223 త్రి [త్వర 


అమృతసారము 1903 


అవ: పరమార్ధమునకై పాటుపదని జీవితం నిష్టలమంటున్నాడు. 


నా 


కోర్కితోం గాంత చన్లొండ లెక్కితిం గాని 
యెలమి మోక్షపుమెట్టు నెక్కనైతి; 
అడరు జవ్వన మను నడవిం జొచ్చితిం గాని 
హరిభక్తి సంజీవి నరయ నైతి; 
సంసారజలధిలో సంచరించితిం గాని 
వైరాగ్యరత్నంబు వడయ నైతి; 
బహుజన్మ రణరంగవిహృతి సల్చితిం గాని 
కామాదిరిపులం జక్కండప నైతి; 


ఆ. తను వనియెది కల్పతరువున విజ్ఞాన 
ఫలము కోయలేని బడుగు నైతిం; 
గాని నీదు కరుణం (గ్రమ్మణ కర్మాల 
తట్టుపడక చాలం దనిసినాండ. 180 


ఆశతో అతివల స్తనాలనే పర్వతాల నెక్కితినే గాని ప్రీతితో మోక్షసౌధాన్ని 
అధిరోహించడానికై మొదటి మెట్టయినా ఎక్కలేదు. విజృంభించే యౌవన మన 
వనంలో ప్రవేశించానే గాని అందులోని హరిభక్తి అనే సంజీవ నౌషధిని 
కనుగొనలేక పోయాను. సంసార మనే సాగరంలో బాగుగా ఈదులాడితినే 
గాని అందులోని వైరాగ్యమనే రత్నాన్ని పొంద లేక పోయాను. జన్మపరంపర 
లనే యుద్ధభూమిలో విహరించానే గాని నాలోనుండే కామాదులనే శత్రువులను 
జయించలేక పోయాను. శరీర మనే కల్పవృక్షంలో విజ్ఞానమనే ఫలాన్ని కోయలేని 
అశక్తుడ నయ్యాను. అయినప్పటికీ నీ దయ నా మీద చక్కగా ఉండడంవల్ల 
కర్మబంధాలకు జిక్కి బాధపడకుండా నిత్యతృప్తడనై యున్నాను. 


సంకీర్తన రేకు సంఖ సంపు పుట 
సంతలో చొచ్చితి. 105 27 లై 19 


134 అమృతసారము 
అవ: కామాతురుల పాట్లను వర్ణించుచున్నాడు. 
సీ. దుండగంపురిపులు దోంచంగ తమకాన 
కొండ లెక్కెడునట్టు, దండు వెడలు 
మదనుదాడికి జంకి మగువల పాలిండ్ల 
కొండ లెక్కుచు గోడు గుడుతు రయ్య! 
పొదిగొన్న యలపుతో పొదల క్రిందికి ఖీతిం 
దూజిన యట్లు రంభోరుబాహు 
వల్లరీకుంజముల్‌ వడి దూజి కెమ్మోవి 
చిగురు వాంకటికి భుజింతు రయ్య ! 


తే వలన గంపలరీతి లంవటము దాళ్ళి 


తలవరుల యింద్లనే తిరుమలనివాన ! క31 


దుర్మార్గులైన శత్రువులు దోచడానికి ప్రారంభించగా వేగంతో కొండల పైకి 
ఎగబ్రాకినట్లుగా, దందెత్తివచ్చిన మన్మథునిధాటికి తట్టుకో లేక కొందరు స్త్రీల 
కుచములనే కొండల నాశ్రయించి కష్టమనుభవిస్తారు. విరోధులవల్ల భయంతో 
పరుగెత్తి అలసిపోయి పొదరిందడ్లలో దాగిన విధంగా, మదనబాధితులు కొందణు 
ఆంటిగో.. _౨ కొడలుగల మగువల యొక్క తీగల వంటి భుజములలోనికి 
దూరుతారు. కాందిశీకులు ఆకటి బాఛతో ఆకులు, అలములు తిన్నట్లు 
మరుబారిబడిన వారు స్త్రీల ఎర్రని పెదవు' లనే చిగుళ్ళు చవ్పరిస్తారు. 
వలసగంపలను మోసేవిధంగా జీవులు సంసారలంపటం భరిస్తూ పరుగెత్తలేక 
ఇంద్రియములు అనే కావలివాళ్ళ యిళ్ళలోనికి ప్రవేశించి నానాబాధలకు గురి 
అవుతారు. పరమాత్ముడ వైన నిన్ను ఎరుంగని ప్రాణుల పాట్లు ఇట్లున్నాయి. 


సంకీర్తన రేకు సంఖ్య సంపు పుట 
కూడులేక 38 234 | 157 


అమృతసారము 135 
అవ: శరణన్న వారిని సంరక్షించే నీ బిరుద మెంచుకొనియైనా తన్ను 
రక్షింపు మనుచున్నాడు. 
సీ. ఘోరశరీరదుర్గుణ మేమి గలిగిన 
నవలం బ్రకృతిం బోయి యడుగ వయ్య ! 
ఈ పుట్టువున నేర మేమి గల్లిన నన్నుం 
బ్రభవింపం జేసిన బ్రహ్మ వడుగు; 
పంచేంద్రియములం బాపం బేమి గలిగిన 


నతమని కడ కేగి యడుగుమయ్య ! 
నా కర్మముల వంచన మ్మేమి గలిగిన 
మజి యట్లు పేయించు మాయ వడుగు; 


తే. ఎల్లచేంతల నపరాధ మేమియున్న 

మించు కృప గురుం జూచి మన్నించవయ్య ! 

నన్ను నీ వేమి చూతువు ? నిన్ను జూచు 

కొని యయిన నేలుమా యేడుకొండలయ్య 1! 192 

మాయచే ్రేరితుడనై దుర్గుణాలకు లోనైతిని కనుక ఈ శరీరంలో 

మైనా ఉంటే అందుకు కారణమైన ప్రకృతి నడుగు. ఈ జన్మలో నాలో 
నేర మేమైనా నీకు కన్పిస్తే నన్ను పుట్టించిన ఆ బ్రవ్మదేవుని వద్దకు వెళ్ళి 
కనుక్కో. నా పంచేం(ద్రియా లేమైనా పాపం చేసియుంటే వాటిని ఆ విధంగా 
పప్రేరించిన మన్మథుని చెంతకేగి ్రశ్నించు. నేను చేసే కర్మలందు 
ఏదేని మోసం ఉంటే అట్లా నాచేత చేయించే ఆ మాయనే అడుగు. నాచేయు 
పనులలో తప్పిదం ఏ మాత్రమున్నా అతిశయించిన దయతో నీవు మా గురువు 
(ఆచార్యులు) గారిని చూచియైనా నన్ను మన్నించు. స్వామీ ! నన్నేమి చూస్తావు? 
నాలోని తప్పు లేమి లెక్కిస్తావని భావం. శరణాగతత్రాణుడనే నీ బిరుదాన్ని 
గూర్చి ఆలోచించుకొనియైనా నన్నేలు. 
సంకీర్తన రేకు సంఖ్య సంపు వుట 
నాకు నందుకేమి 105 2 లై 19 


136 అమృతసారము 


అవ: నిజమైన భగవత్స్పూజ ఎట్టిదో వివరిస్తున్నాడు. 


రన 


ఇందు శ్రీహరిగలం దండు లేం దనియెడు 
నిందకుం బాయుటే నీదు పూజ; 
కొందణు చుట్టాలు కొందు పగఅను 
భేదమ్ము వీడుటే నీదు పూజ; 
దీవన లెట్టివో తిట్టు లట్టివె యంచు 
నెమ్మది నెంచుటే నీదు పూజ; 
ఇనుమును పెంకును హేమమ్ము సమముగా 
నిచ్చలు చూచుటే నీదు పూజ; 


తే. తా స్వతంత్రుండ ననియెడి దర్ప ముడిగి 
నీవె సర్వస్వ మనుటయే నీదు పూజ; 
దనుజమర్దన ! భవదీయ దాసకోటి 
నాదరముతోడం గనుటయే నీదు పూజ. 133 


భగవంతు డిచ్చట నున్నాడు, అచ్చట లేడు అనే వాదనచేసి నిందకు 
పాత్రుడు కాకుండటమే నీ యొక్కపూజ. తనవారూ, పగవారూ, అనే భేదదృష్టి 
వీడటం, నిందాస్తుతులను సమానముగా నెంచడం, ఇనుము, చిల్లపెంకు, 
బంగారం -వీటిని ఒకే విలువగల వానిగా భావించడం, తాను స్వతం(త్రుడ ననే 
గర్వం వదలి నీవే సకల మని ఎజుంగుట, నీ దాసవర్గాన్ని ఆదరణతో చూడదం 
ఓ దనుజారీ? నీ పూజలే. 


సంకీర్తన రేకు సంఖ సంపు పుట 
నిండు మనసే 256 320 3 2016 


అమృతసారము 137 


అవ: ఆత్యంతికమైన భగవద్భక్తియే పరమ సౌఖ్యప్రదమనీ, తక్కినవి 
బంధకాలనీ అనుచున్నాదు. 


సీ కుల మెంత గలిగినం గూడించు గర్వమ్ము; 
చల మేర్చడిన రేంపు జగదములను; 
తలం పెంత పెంచినం దగిలించు కోరికల్‌ 
ధన మబ్బ లోభంబు దట్ట మగును; 
ఘనవిద్య యొదవినం [గ్రమ్ముకొను మదంబు; 
అందచందములు మోహమ్ము రేంపు; 
తరుణు లగ్గువయిన తాపముల్‌ సమకూడు; 
సిరు లెన్నియున్నను చింత హెచ్చు; 


తే. భక్తి నీయందు పెరుంగుటే పరమసౌఖ్య 
మింతకన్నను నిజ మొక్కం డెందు లేదు; 
నిన్నుం గొలువంగ బెళకులు నిలిచిపోవు 
నంత కంతకు నానంద మతిశయిల్లు. 134 


గొప్పకులం గర్వానికి, ద్వేషం జగడాలకూ, ఆలోచనలు కోరికలకూ, 
ధనం లోభానికీ, చదువు మదానికీ, అందం మోహానికీ, ప్రీల పొందు తాపానికీ, 
సంపత్తులు చింతలకూ, కారణా లవుతాయి. ఓ శ్రీనివాసా ! నీ యందలి భక్తి 
పెంపే పరమసౌఖ్యాన్నివ్వగలది. ఇంతకు మించి వేరే నిజం లేదు. నీ స్మరణవల్ల 


చాంచల్యం నశిస్తుంది. క్రమంగా ఆనందం అతిశయిల్లుతుంది. 


సంకీర్తన రేకు సంఖ సంపు పుట 
భక్తి నీపైదొకటే 256 322 8 217 


[0 


న. 


138 అమృతసారము 
అవ: జీవుని రక్షించవలసిన బాధ్యత పరమాత్మదే యనుచున్నాడు. 
నీ సొమ్ము చెడకుండ నీవె కాపాడుకో 
దాసుండ నే నీవు దైవతమవు; 
జగము లేలుదు వంట జగతిలోపల నున్న 
వాండ నీ వేలినబంట నగుదు; 
అవును గొన్నచో గోవుతో దూడయు 
జోక విలువకాని సొమ్ము గాదె ! 
న న్నీవె పుట్టించినా వంట ! నేం జేయు 
పాపపుణ్యములు నీ పాలి వగును; 


రనా 


తే. ఆరుగను విత్తినట్టివాం దందులోని 
కందిపంటకుం గూడ స్వీకర్త గాండె? 
కలువలకుం జంద్రునట్లు వేంకటనగేశ ! 
ఆప్పుండవు జీవులకు నంతరాత్మ వగుట. 135 


శ్రీ వేంకటేశ్వరా మర పదను నేను. దాసుణ్ధ్సీ, నీ సొమ్మును కనుక 
స నన్ను కాపాడుకో. నీవు లోకాలు పాలించే వాడివి. నేను లోకంలో 
నివసించేవాడిని. కనుక నేను నీ వేలే బంటును. ఆవును వెలకు తీసుకొన్నప్పుడు 
దానితోపాటు దూడ కూడ కొన్నవానిదే గదా ! అలాగే నన్ను నివు పుట్టించినావు. 
అనగా నేను ఆవువంటివాదను కాగా దూదవంటి నా పొపపుణ్వాలు కూదా' 
నాతోపాటు నీకే చెందుతాయి. ఆరుగపైరు వేసిన వాడు అందులో వెసిన 
కందిపంటకు కూడా సొంతదారు ఆవుతాడు. అదే విధంగా నా లోని పాపాలకు 
కూదా నీవే స్వామివి. కలువలకు చంద్రుని విధంగా జీవులకు అంతరాత్మవు 
కాబట్టి నీవే మాకు ఆప్పుడవు. 


సంకీర్తన రేకు సంఖ్య సంపు పుట 
నీ సొమ్ము చెడకుంద 187 శశ లై 2977 


అమృతసారము 139 


అవ; తన దుర్గుణములు మన్నించి దాసానుదాసుని తన్నుబోవుమను 
చున్నాడు. 
సీ, కామాతురత గోపికలం బొందం బ్రియమేని 
కలదు నాలోం గాముకత్వ మెంతొ; 
కంసాదులందుం గిన్మయె నీకుం బ్రియమేని 
కలదు నాలోం గిన్మ వలసినంత; 
లోకుల వలువల లోభమే ప్రియమేని 
నాలోభ మింత యనంగరాదు; 
మద్దిమాకులం గూల్చు మదమే ప్రియమ్మేని 
నామద మెందు. గానంగ రాదు; 


తే. చలమె ప్రియమైనచో నీకుం జైద్యు నెడల 

సవతు లేనిది నాలోని చలము; నీకు 

దాసమోహంబె ప్రియమేని దాసదాస 

దాసుండను బ్రోవుమయ్య | పద్మావతీశ ] 136 

ఓ పద్మావతీవల్లభా! గోపికల సాంగత్యానికి కామాతురత్వమే నీకు కారణమైతే 
నాలో ఎంతో కాముకత్వ మున్నది. కాబట్టి నన్ను పొందుము. కంసాదులందుందే 
కోధమే నీ కిష్టమయితే కావలసినంత క్రోధం నాలో ఉన్నది. ఇతరుల వస్త్రాలపై 
లోభగుణం నీకు ఇష్టమైతే నేను పరమలోఖిని. అందుచే నీవు నన్ను చేరవచ్చు, 
మద్దిమాకులు కూలద్రోయడంలో మదం నీకు ఇష్టమైతే నాలోనుందే మదం 
మరెక్కడా లేదు. శిశుపాలుని యెడ మాత్సర్యగుణం కిష్టమయితే సాటిలెని 
మాతృ్సర్యం నాలో ఉన్నది. వైనిచెప్పిన అవగుణాలను నీ విష్టపడుడుప్త కాబోలు 
| అన్ని అవగుణాలు నాలోనున్నవి గనుక అన్ని విధాల నెను నీకు అనుగ్రావ్యాథ్డి. 
దాసులలో నుండే మోహం నీకు ఇష్టమయితే నేను నీ దాసానుదాసుణ్ణి. నన్ను 
కావొడు. 


సంకీర్తన రేకు సంఖ్య ౦ పుట 
ఎందుకు విచ్చేయనేల 188 448 లై 302 


(ఊఊ 


ర 


140 అమృతసారము 
అవ: భగవంతుడే భక్తుని భక్తి మార్గంలో నడిపించవలె ననుచున్నాడు. 
మహి రోగములు వాప మందులున్నవి; మాన్చ 

సహజదుర్గుణము భేషజము గలదె? 
బహుబంధములు నీవు పాొపినం జను నేమొ 

అవి యేల విడుతు నే నహరహమ్ము? 
తనరూపు చూడవచ్చును దర్చణమ్ములో 

మనసు నద్దములోనం గనంగ నగునె? 
చంచలత్వము నీ వణంచ నణంగు నేమొ 

సంశయ మ్మేల నే జాణ విడుతు? 


లా 


తే. నాల్కచే నంజి రుచులం గనంగవచ్చుం 
గాక కన్నులచేం జవి గనంగ వశమె'? 
ఈశ్వరుండ వీవు గరుణింప నేమొ గాని 
కూళజీవుండ నా విధ మ్మేల విడుతు? 137 


భూమిలో రోగాలు పోగొట్టడానికి మందు లున్నవిగాని పుట్టుకతో వచ్చిన 
చెడుగుణాలను పోగొట్టడానికి మందున్నదా? లేదు. అందుకు ని మిది భక్తి 
యొకటే మందని గూఢార్థం. నాకున్న బహువిధ బంధాలను నీవు త్రెంచితే 
పోతాయేమోగాని వాటీని నె నెప్పుడూ విడిపించుకోలేను. తన రూపాన్ని అద్దంలో 
చూడవచ్చుగాని తన మనస్సును అందులో చూచుటకు శక్యమా? కాదు. అటులే 
కనబడ్డవాటిని సరిదిద్దుకోవచ్చు. కాని అగుపించని మనస్సును చక్కబెట్టుకొనుట 
సాధ్యంకాదని అభిప్రాయం. నా చపలత్వాన్ని నీ వణచివేస్తే అణగుతుందెమో! 
నను సందేహాన్ని విడువను గదా ! నాల్మచే రుచు లెఖటుంగవచ్చు గొని ఆ పని 
కస్నులచే వీలు కాదుగదా ! అట్లే భక్తివినా నిన్నెబుంగుటకు వేయుమార్గంలేదని 
భావం. ప్రభుడవగు నీవు నన్ను కరుణించవలెగాని తెలివిమాలిన జీవుణ్ణి నేను 
నా రీతిని విడువలేను. 


అమృతసారము ల! 
అవ: తన అజ్ఞానాన్ని మన్నింపుమని వేడుచున్నాడు. 
తోలు నెమ్ముల మేనితోం బుట్టి మునింగెదం 
దోలు నెమ్ముల ముట్టి దోస మంచుం,; 
డైతన్యభరితముల్‌ శాకముల్‌ మెసవుచుం 
బ్రాణీహింసన మతిపాప మనెదం; 


లా 


బూతుపుట్టువు నెంచి పుణ్యముల్‌ గావించి 
బూతుల సంసారమును భుజింతు; 

పాతకమ్ములం బాప బహుదానములు సల్చి 
యవల నన్యులం బోయి యదుగుచుందు; 


తే. కర్మములం ద్రోసి ఘనముక్తి గందునంచు 
వేయికర్మమ్ము లొనరింతు; వెట్టి దెలిసి 
వేందుఖుం [ద్రవ్వుచుండుదు వేంకటేశ ! 
మమత మన్నింపు ముజుం బాలమంకువాండ. 188 


తోలుతో, ఎముకలతో నిండిన ఈ శరీరాన్ని కలిగియుండీ కూడా వెలుపలి 
తోలునూ, ఎముకలనూ, తాకి అశుచి నయ్యానని స్నానం చేస్తుంటాను. జీవహింస 
చాలా పాపమంటాను. కాని చైతన్యంతో నిండిన కాయగూరలు బాగా 
మెక్కుతుంటాను. దేహం అసభ్యపు పనులచే పుట్టిందని, పుణ్యకార్యాలూ చేస్తూనే, 
బూతుపనులతో గూడిన ఈ సంసారాన్నే అనుభవిస్తుంటాను. దుర్దానాలు 
స్వీకరించడం వల్ల కలిగిన పాపాలు పోగొట్టుకోవడానికని మిక్కిలిగా దానాలు 
చేస్తూనే, ఇతరులను యాచిస్తుంటాను. కర్మసన్న్వ్యాసం చేసి ముక్తిని పొందుతా 
నంటూ, ఎన్నో కర్మలు చేస్తూనే ఉంటాను. నాలోని లోపాలను తెలిసికూడా 
వెర్రివాడనై మళ్ళీ మళ్ళీ ఆ లోపాలనే చేస్తుంటాను. నాకు మంకుతనం ఉగ్గుపాలతో 
అలవాటైంది. శ్రీ వేంకటేశ్వరా ! మమకారంతో నా తప్పులు మన్నించు. 


సంకీర్తన రేకు సంఖ సంపు పుట 
వెళ్టీ దెలిసి 21 [77 ్ర 119 


కేశ2 అమృతసారము 


అవ: శరీరం నీచమని ఎంచక దానికేవో అందచందాలు కల్పించే 
అజ్ఞానాన్ని వదలించు మని భగవంతుణ్ణి ప్రార్ధిస్తున్నాడు. 


సీ ముఠీికి శరీరమ్ము మోచి సిగ్గుపడక 
పునుంగు కస్తురిపూంతం బూయుచుందు; 
పునుకశిరమ్ముం బావనము సేసెద నంచు 
ముప్పూట నీటిలో ముంచుచుందు; 
పంచేంద్రియపుం బుట్టుం బ్రాపించి ప్రజచేత 
(మొైొక్కించుకొని చాల మురియుచుందు; 
నజ్ఞాన తమముచే నంధచిత్తుండ నయ్యు 
దిక్కుల నెదిరికిం దెలుపుచుందు; 


తే. ఇట్టీదీము భోగమ్ముల కెలసి, సార 
హీనసంసారమే భువనేశ్వరముగ 
విశ్వసించి, మోక్షమునకై వెదకుచుందు; 
కన్ను దెజపించి కావు వేంకటగిరీశ! 139 


ఓ వేంకటాద్రీశ్వరా ! ఈ మలినపుశరీరాన్ని ధరించినందుకు సిగ్గుపడక 
పై పెచ్చు దానికి పునుగు కస్తూరి మొదలైన సుగంధ ద్రవ్యాలు పులుముతుంటాను. 
ఎముకల చిప్ప అయిన తలకాయను పవిత్రం చేయడానికని దినమునకు 
మూడుసార్లు మునుగు తుంటాను. ఐదు ఇంద్రియాలకు స్థానమైన బొందిని 
ధరించి అందరిచేత (మొక్కించుకుంటూ మురిసిపోతుంటాను. అజ్ఞానమనే 
చీకటిచేత గ్రుడ్డివాడనై ఇతరులకు దారులు చూపు తుంటాను. మచ్చువల్ల జింక, 
మోసగింపబడిన రీతిగా, ఎజవంటి భోగాలు ఆశించి సారంలేని సంసారమే 
భువనేశ్వరంగా (మహాపుణ్యక్షేత్రం) నమ్మి మోక్షాన్ని వెదకుతుంటాను. నా కన్ను 
తెఅపించి (జ్ఞానం కల్గించి) కాపాడు. 


సంకీర్తన రేకు సంఖ సంపు పుట 
వెళ్ళీ దెలిసి రోకలి 231 [74 తి [17 


అమృతసారము 143 
అవ: జీవుల తప్పులు లెక్కించక దయతో కాపొడుమని మొల 
పెట్టుకొంటున్నాడు. 
ను ఎపసళ మడవింబడ్డం బసరము గలవాండు 
వెదకి యింటికిం దెచ్చు విధము దోంప 
చెలరేంగు నాసలం జిక్కాడు మానస 
మ్మెసంగ మళ్ళించి మ మ్మేలు మయ్య! 
కుప్ప నూర్చెడువాండు కొలుచులు పఅగళ్ళం 
జిందనీయక గాదెం దేర్చునట్లు 
కన్న తండ్రివి మమ్ము కన్నకొంపలం జేరి 
కని పెట్టుకొనకుండం గావుమయ్య! 


ఆఅ. కడుపులోని శిశువు కాలం దన్నినం దల్లి 
యోరిమి కని పెంచు నొజపు దోంప 
నీదు కుక్షిలోన నెగడు జీవులము మా 
తప్పు లెన్నక దయ దలంపు మయ్య! 140 


పశువు అడవిపాలైనప్పుడు యజమానుడు వెదకి దానిని తన యింటికి 
చేర్చుకొనువిధంగా, అవధిలేని ఆశలపాలై పోయే మా మనస్సులను వెనుకకు 
మళ్ళించి (స్థిరంగా మాలో నిలిపి) కాపాడు. వరికుప్ప నూర్చేవాడు తన ధాన్యం 
ఇతరుల కళ్ళాలలో పడకుండ చూచుకొని తన బొట్టలలో భద్రపజచుకొనె విధంగా 
నీవు మా తండ్రివి గదా, ఎవరంటే వారి యిండ్లు కని పెట్టుకొనియుండే దుర్గతి 
మాకు కలుగనీయకుండా రక్షించు. గర్భంలో నుండే బిడ్డ కాలితో తన్నినప్పటిక 
తల్లి ఓర్పుతో బిడ్డను కనిపెంచే మాదిరి నీ కడుపులో నుండే జీవులమైన మా 
తప్పులు లెక్కపెట్టక దయతో చూడు. 


సంకీర్తన రేకు సంఖ్య సంపు పుట 
సొమ్ము గలవాండు.. 276 478. 294 


త్న అమృతసారము 


అవ: దాతవూ, దైవమూ అయిన నీవే దాసదాసుడయిన నన్ను 
రక్షించుమని శ్రీనివాసుని ప్రార్థిస్తున్నాడు. 
సీ జనని గోపించి మొత్తిన బిడ్డం డేడ్చుచు 
కొంగు లాగుచును బెనంగినట్లు 
వెల్లివిరిగ నీవు విషయాలం జిక్కింప 
నిందించెదను నేను నిన్నుం దలంచి; 
జనకుందు బాలుని చంక దించినతోద 
గోంజాడుచును ముద్దు గునిసినట్లు 
నాలోన నీ వుండి నా పయి మాయను 
బచరింప నేమేమొ పదరుచుందు; 


తే. మరగితిని నేమి సేయుదు మగుడి యెందుం 

బోదు? తల్లివి, దండ్రివి, బోధకుండవు, 

దైవమవు, దాత వీవె; నీ దాసదాసు 

నన్నుం జేకొని కావు మనాథనాథ! | 

దిక్కులేనివారికి దిక్షైన శ్రీ వేంకటేశ్వరా ! తల్లి కోపించి కొట్టగా బాలుడు 
ఏడుస్తూ ఆమె కొంగు పట్టుకొని పెనుగులాదే విధంగా తామర తంపరలైన 
ఇంద్రియార్థాలలో నీవు నన్ను చిక్కుకొనునట్లు చేయగా నిన్నుద్దశించి దూషిస్తున్నాను. 
తండ్రి పిల్లవానిని చంక దించినతోడనే వాడు ఎత్తుకొమ్మని పీడిస్తూ ముద్దులుగురిసే 
మాదిరి, నాలో నీ వుండి మాయతో నన్ను కప్పివేయగా నే నేదేదో వదరుతున్నాను. 
స్వామీ ! నేను నిన్ను మరగినాను. ఎక్కడికి వెళ్ళగలను? నాకు తల్లీ, తండ్రీ, 
గురువూ, దైవమూ, దాతా-అన్నీ నీవే. నీ దాసానుదాసుణ్ణి; నన్ను నీవే కాపాడు. 


సంకీర్తన రేకు సంఖ సంపు పుట 
మరగితి నేమి సేతు 189 455 ఏ 307 


అమృతసారము 14న 


అవ: ఆశతో నిన్ను కొలుస్తున్న తన్ను కాపాడుమని దైవమును 
వేడుకొంటున్నాడు. 


సీ. సిరు లిత్తు వని దుఃఖభరముం బాపుదు వని 

కైవల్యపద మిచ్చి కాతు వనియు 

ఆశకు దాసుండ నయి నిన్ను భజియింతు 
నెందు నావల్ల నీ కేమి లేదు; 

జననముల్‌ మరణముల్‌ సారె సారెకుం జూచి 
వెనుకటి నీ కథల్‌ విని వి? విని 

పెనంగొను నాసతో నినుం గొల్తు; నాసయే 
యుపకార మొనరించు నొజ్జ యయ్యె; 


తే. లోకులు నుతింప, నీవు నాలో వసింప, 
గురుండు బోధింప, నిన్ను నా కొకు నెంతు; 
నెపము లెన్నక యవ్యాజ నిరుపమాన 
కరుణ రక్షింపు మాశితకల్పభూజ! 142 


ఆ(శయించినవారి కోరిక లీడేర్చుటలో కల్పవృక్షంవంటి వాడవైన 
వేంకటరమణా ! నీవు సంపద లీయ గలవనీ, శోకాన్నీ పోకారుస్తావనీ, మోక్ష 
మిచ్చి సంరక్షిస్తావనీ ఆశకు దాసుదనై నిన్ను సేవిస్తున్నాను. నా వల్ల నీ కేవిధమైన 
లాభం ఎప్పుడూ లేదు. జననమరణాలు పలుమారు సంభవించడాన్ని ఆలోచించి, 
నీ ఉదారములైన కథలు మాటిమాటికీ విని, పెనవేసుకొన్న ఆశతో నిన్ను 
కొలుస్తున్నాను. ఆ ఆశయే నాకు మేలుచేసే గురువైనది. ప్రజలు నిన్ను 
పొగడుతుండగా, నీవు నాలో నున్నావని గురువు బోధించగా, నిన్ను నా మేలునకై 
స్మరిస్తున్నాను. సాకులు చెప్పక నిష్కపటమైన సాటిలేని దయతో నన్ను కాపాడు. 
సంకీర్తన రేకు సంఖ సంపు పుట 
నిరుహేతుకాన 1992 468 లై 315 


146 అమృతసారము 


అవ; ఇంద్రియములు విషయములందు (ప్రవర్తించడం సహజం. ఆ 
దోషాన్ని సైచి కాపాడు మనుచున్నాడు. 


సీ. నీ వెజుంగని దేది? నీ యాజ్ఞ మోసితి 

నీ వాంద నింతె మన్నింపుమయ్య | 
కన్నుల కేదేని కనుట స్వభావమ్ము 

కలదె నాలో చోటు కలుషమునకు ? 
వీనుల కేదేని వినుటయే నైజమ్ము 

తప్పు నాయందు సుంతయును గలదె? 
నాల్మక్షుం జవియైన నంజు టాచారమ్ము 

నలి యభోజ్యపు నింద నాకుం గలదె? 


తే. ముక్కుగుణము మూ చూచుట, మొనసి తనువు 
తనువుపొంతం గరంగుట తద్గుణమ్ము; 
అన్నిటను నన్నుం బెట్టి నాయందు నీవు 
పాయ కుంటీివి నా యెడం బాప మేమి? 143 


ఓ స్వామీ! నీకు తెలియనిది లేదు. నీ యాజ్ఞ శిరసా వహిస్తున్నాను. నేను 
నీవాడనే సుమా ! దేనినైననూ చూచుట కన్నులకు నైజగుణం. కాన నాలో 
దోషమునకు తావులేదు కదా! దేనినైనను వినడం చెవులకు సహజగుణం. 
కాగా నాలో దోషమునకు స్థానం లేదు గదా ! రుచిగల పదార్థాలను తినడం 
నాలుకగుణం. కనుక తినగూదని వాటిని తిన్నాననే నింద నాకు లేదుగదా ! 
ముక్కుకు వాసనచూచుట, శరీరానికి భోగ్యమగు మరో శరీరం చెంత పరవశించడం 
సహజగుణం. నీవు వదలక నాలో ఉంటూ, అన్నిటిలో నన్ను పెట్టితీవి. కనుక 
నా యందు పాపము లేదు గదా! 


సంకీర్తన రేకు సంఖ సంపు పుట 
నీ వెరంగనిది 180 398 లి 268 


అమృతసారము [ేశ్స7 


అవ: దుర్గుణముల బారినుండి తన్ను సంరక్షింపు మని స్వామిని వేడుకొను 
చున్నాడు. 


సీ. _తనువుతో భోగముల్‌ తలంపకున్నం బెనంగు 

చెలరేంగి గరడిలో జెట్లరీతి; 

ఎటనున్న లంపటా లెదుటనే పొలసెడు 
జోడువాయని తోదునీడ లట్లు; 

సొంట్లు సోదింపంగాం జొచ్చు దుర్గుణములు 
వాదవాడల తలవరుల మాడి; 

ఉదుటునం గామాదు లొక్కొక మిష వచ్చు 
సుడిసి నడుమం జేరు చుట్ట లట్లు; 


తే. తడవకున్నను కర్మముల్‌ తామె దించు 
పనుల బదిబది తిరిగెడు బంట్లపోల్కి; 
పిలుపులేని పేరంట మాయె వేంకటేశ ! 
బలిమి నీ రూపు నిలుపవే భావమందు. కేశశ 


గోదాములో జెట్లు ఉత్సాహంతో పెనగులాడే విధంగా నేను స్మరించ 
కున్నప్పటికినీ భోగములు ఈ శరీరంతో పెనగులాడుతున్నవి. అనగా భోగేచ్చ 
శరీరాన్ని వదలడం లేదనుట. ఈ దేహం గరిడివంటిది. ఇందు జెట్లవలె కోరికలు 
పరస్పరం పెనగులాడుతున్నవనుట. జతవీడని నీడ వలె ఎక్క డెక్కడివో తగులాలు 
ఎదురువుతున్నవి. వీథులలో దోషుల్ని కనిపెట్టడానికి తిరిగే భటులవలె నా 
లోని దుర్దుణాలు ఎప్పుడూ దోషాలు కనుగొనడానికే ప్రయత్నిస్తుంటాయి. 
చుట్టపక్కాలు ఆకస్మికంగా వచ్చినట్లె హఠాత్తుగా ఏదో నెపంతో కామ క్రోధాదులు 
దాపురిస్తుంటాయి. పనులలో అనుసరించి చరించే సేవకులమాదిరి నేను తల 
పెట్టకున్నప్పటికీ, కర్మలు తామే నన్ను కర్మాచరణకు పురికొల్పుతున్నాయి. ఇవన్నీ 
పిలువని పేరంటంగా వచ్చిచేరుతున్నవి. ఓ తిరుమలేశా ! నీ రూపాన్ని 
బలవంతంగా నా మనసులో నిలుపు. 


సంకీర్తన రేకు సంఖ సంపు పుట 
నారాయణ 168 831 లై 222 


148 అమృతసారము 
అవ: అంజనాద్రిపతి సర్వాంతర్యామి అనుచున్నాడు. 
నా తప్పు లోంగొని నన్ను మన్నింపవే 
చేంత లన్నియుం జేసి చేరినాంద; 
అందణలో నీవె యంతరాత్మగ నుండ 
నిందజణిం బనిగొంటీ నిన్నినాళ్ళు; 
సకలంబునందు నీ వైతన్య మెసలార 


ర౭ిణా 


నిక్కుచు వాహనా లెక్కినాండ; 
లోకపూర్ణుండవై లో వెలి నీ వుండం 
జెలంగి పువ్వులు పంద్లు చిదిమినాండ; 


తే. ఎల్లరకు నీవె ప్రభుండవై యుల్లసిల్ల 
నేచి తొత్తుల బంటుల నేలినాంద 
నంజనాద్రీశ ! నేను సర్వాపరాధి 
ముం దెటుంగనయ్య ! రక్షింపు మొక్కినాండ. 145 


ఓ అంజనపర్వత ప్రభూ! అన్ని రకాలైన తప్పుడు పనులు చేసి ఇప్పుడు 
నీ వద్ద చేరినాను. .నా తప్పులు నీవు కడుపులో నుంచుకొని నన్ను మన్నించు. 
నీవు అందటథిలో అంతరాత్మగా నుండగా నేను ఆ అందటిచేత సేవలు 
చేయించుకొన్నాను. అనగా నిన్నే పనిగొన్న దోషినయినాను. అన్ని జీవులలో నీ 
చైతన్య ముందడగా నేను గర్వించి వాహనాలు (గుజ్టాలు మొదలైనవి) ఎక్కి 
తిరిగాను. నిన్నే స్వారిచేసిన అపరాధి ననుట. లోకమునందు నిండినవాడవై 
లోపల వెలుపల నీ వున్నావు గదా ! పూలను పండ్లను ఎన్నింటినో నన 
ఛేదించినాను. అనగా నిన్నేహింసించితి ననిభావం. అందటికిని నీవు ప్రభుడవై 
ప్రకాశించు చుండగా, ఆ అందటథిని నేను బానిసలుగా, బంట్లగా ఏలుకొన్నాను. 
నిన్ను ధిక్కరించితి నన్నమాట ! పై నుడివిన తప్పిదము లన్నియు నాయందు 
కలవు. నమస్కరిస్తున్నాను, నన్ను కాపాడు. 


సంకీర్తన రేకు సంఖ సంపు పుట 
నా తప్పు లోంగొనవే 87 427 1 286 


అమృతసారము 149 


అవ: వేంకటాచలపతినే దిక్కుగా నమ్మి భారమాయనపై నుంచు వాదే 
ముక్తుడగు ననుచున్నాడు. 
స్సీ _ పెరింగి పెద్దను గాను పిన్నవాండను గాను 
నే నింక బుద్దుల నెజుంగు టెపుడొ? 
బహు నరకమ్ములం బలుమాఖుం జొచ్చితి 
భావమ్ములోపల భయము నొంద; 
సతతమ్ము నే వేవొ చదువులు సదివితి 
మంకుందనమ్మును మానంబోను; 
నెయ్యాన హేయంబు నిచ్చలు గడిగెద 
చీయని రోయను సిగ్గుపడను; 


తే. కాయములు మోచి యలయను; చేయుచుందు 
దాన ధర్మాలు; కర్మ్శముల్‌ దాంట నింక 
నేవె దిక్కంటి; భారమ్ము నీదె యంటీి; 
వరదయాసాంద్ర ! వేంకటపర్వతేంద్ర ! 146 


జ్ఞానవంతుడైన పెద్దవాణ్ణి కాను. అమాయకుడైన పిల్లవాణ్ణీ కాను. ఇక నే 
నెప్పుడు. మంచిబుద్ధులు నేర్వడం? నేర్వలేనని భావం. అనేక నరకాల 
ననుభవించాను. కాని న మనసులో కొంచెమైనా భయం చెందకున్నాను. ఎప్పుడూ 
ఏవేవో చదువులు చదివినానుగాని మూర్థత్వాన్ని విడువలేకపోయాను. చదివిన 
చదువులన్నీ నిరర్ధకములైనవని భావం. 'పతీదినమూ ప్రీతితో మలినాన్ని 
కడుగుతుంటానే గాని ఏవగింపుగాని, సిగ్గుగాని చెందకున్నాను. ఎన్నో స్‌ జన్మలెత్తికూడ 
అలసట చెందకున్నాను. దానాలు, ' ధర్మాలూ, చేస్తూనే ఉన్నాను, కాని 
కర్మబంధాలను అతిక్రమించలేకున్నాను. దయతో నిండిన వెంకటాద్రీశా ! ఇక 
నీవే దిక్కు భారము నీదే అంటున్నాను. నన్ను కాపాడు. 


న. రేకు సంఖ సంపు పుట 
రిగి పెద్దగాను _ 255 317 3 214 


150 అమృతసారము 


అవ: భక్తుని తప్పిదము లెల్ల శ్రీహరి మన్నించుటచే అతడు ఉత్తముం 
డై బ్రతుకుచున్నా డనుచున్నాడు. 
సీ ఈ నాల్మయే గదా యొల్లర నిందించి 
నినుంబొగడుటం జేసి నేండు చెలంగె; 
ఈ వీనులే గదా యెంతొ పాపము విని 
నీ కథల్‌ వినుటచే నేండు పొలిచె; 
ఈ తనువే గదా హేయకాంతలం గూడి 
నీ ముద్ర లందుట నేండు నెగడె; 
ఈ మనసే గదా యొన్నిటనో పాటి 
నిను స్మరించుట నిల్చి నేం డెసంగె; 


తే. ఈ జననమే గదా చూచి యెన్నా మంచి 
చెడుగులన్‌ నీదు దాస్యాన చెలువు మీటె; 
ఇన్ని నేరముల్‌ వాపంగా నే టబ్రదికితిం 
గాకయున్న నా పాటుకుం గడమ గలదె? [47 


ఈ నాలుకయే అందరినీ నిందించి దుష్టమై ఇప్పుడు నిన్ను కీర్తించడం 
వల్ల పవిత్రమైనది. ఈ చెవులే ఎన్నో పాపపు మాటలు ఆలకించి చెడిపోయి 
ఇప్పుడు నీ పుణ్యకథా (శవణంచేత పూతమైనవి. ఈ శరీరమే నీచకాంతల 
సాంగత్యంచెత నింద్యమై శంఖ చక్ర ముద్రలు ధరించడం వల్ల పావనమైనది. 
ఈ మనసే ఎన్నిటిమీదికో పరుగులుదీసి నిన్ను దలచుటచేత నిశ్చలంగా ఇప్పుడు 
నాలో నిలిచింది. ఈ పుట్టువు ఎన్నో మంచిచెడ్డలు అనుభవించి నీకు దాస్యం 
సలపదంవల్ల ఒప్పిదమై యున్నది. నా నేరాలను నీవు వోగొట్టగా నేను వోయిగా 
బ్రతుకుతున్నాను. లేకుంటే నాబాధలకు అవధి ఉందేది కాదు. 


సంకీర్తన రేకు సంఖ సంపు పుట 
కాకున్న మాపాటు 310 ర్ట. శ్ర 38 


అమృతసారము 15] 


అవ: భక్తుడు సర్వదా సుఖవంతుడే యనుచున్నాడు. 
సీ. తల్లీదందడ్రుల మోము తమిం జూచుచు నిసుంగు 

లే సుఖదుఃఖమ్ము లెటుంగనట్లు 
అంభోజనేత్రు మి మ్మాత్మం దలంచుచు 

నే పుణ్యపాపమ్ము లెయటుంగ మయ్య! 
ఏలినవా రీయ నెపు డుడిగపువార 

లన్యులం జేసాంచి యడుగనట్లు 
మధుసూదనుండ వీవు మమ్ము రక్షింపంగ 

నెవరి నేమియుం గోర నెజబుంగ మయ్య! 


తే. ఇంట ధననిధి గలుగువాం డెపుడు లేమి 
నెఖుంగన ట్లాత్మ నీ వుండ నెట్టి వెలుతు 
లెలుంగ కాడుచుం బాడుచు నిట్టె ముద్దు 
గునియుచుంటిమి ఫణిశైలకూట నిలయ ! 148 


శేషపర్వతశిఖరం నిలయముగాగల దేవా ! చంటిపిల్లలు ఆసక్తితో 
తలిదండ్రుల ముఖాలు చూస్తూ, ఎట్టి కష్టసుఖాలు ఎజుగనట్లె తామరల వంటి 
కన్నులుగల నిన్ను ఆత్మలో ధ్యానిస్తున్న మేము ఏ పుణ్యపాపాలు తెలియం. 
ప్రభువు తన సేవకులకు చాలినంత ధన మీయగా వా రితరుల యీవికి చెయిసొచని 
విధంగా మధువనే రక్కసుని చంపిన స్‌వు మమ్ము కాపాదుతుందగా ఇతరుల 
నెవ్వరినీ అడగడం అనే మాటనే మే మెజుగం. తన యింటిలో పెన్నిధిగలవాడు 
ఎన్నడూ పేదరికాన్ని ఎజుగ నట్లుగా మా ఆత్మలో సీ వున్నందున సవమ 
విధమైన కొజతలులేక ఆడుతూ, పాడుతూ, హాయిగా ముద్దుమురిపాలతో 
సుఖిస్తున్నాము. 


సంకీర్తన రేకు సంఖ సంపు పుట 
ఆడుతా పాదుతా 268 390 ్ర 263 


152 అమృతసారము 
అవ: కర్మలు బంధకారణాఖు; ప్రపత్తి ముక్తిహేతు వనుచున్నాడు. 
చొచ్చితి స్వర్గమ్ము సుకృతమ్ము లొనరించి 


బా 


యిచ్చమైం గొల్బితి నెల్లసురల; 
పుణ్యమ్ము పోలివోవం బూర్వభూతలమునే 
చేరితి పురుషార్ధసిద్ధి లేదు; 
గాలించితిని విశ్వకర్త యెవ్వం డంచు 
సారెకుం బొత్తముల్‌ చదివినాండం; 
గడుసంశయమున నీకలవెల్లం దెలు పెక్క 
ముదిసితి నేమియు ముందుం గాన; 


ఆ. కర్మములకుం జిక్కి గంతులు వేసితి 
నిన్నినాళ్ళదాక నేది లేక; 
చింతలెల్లం బాయ శ్రీ వేంకటేశ్వరా! 
నిన్ను శరణుంజొచ్చి నెగడినాండ, 149 


యాగాది పుణ్యకర్మలు చేసి ఫలితంగా స్వర్గాన్ని పొందినాను. అనేక 
దేవతాంతరములను ఉపాసించాను. పుణ్యం క్షీణించగా మళ్ళీ ఈ భూలోకంలో 
పుట్టినాను. ధర్మార్ధ కామ మోక్షాలు సిద్ధించ లేదు. ఎన్నో గ్రంథాలు పలుమారు 
చదివినాను. ఈ ప్రపంచానికి కర్త ఎవదని ఎంతో విచారించాను. వీడని: 
సందేహాలతో నా తల వెండ్రుకలు తెల్లబారినవి. ముసలివాడ నైనాను. ముందేదో 
కనలే కున్నాను. కర్మబంధాలకు చిక్కి ఎంతగానో ఇంతవరకు ఎన్నో ఎగురులు 
ఎగిరినాను. ఏమీ ఫలం లేక పోయింది. ఓ వేంకటేశ్వరా ! నా చింతలు 
నశించగా నిన్ను శరణు పొంది ఇప్పుడు సుఖవంతుడ నైనాను. 


సంకీర్తన రేకు సంఖ సంపు పుట 
హరి నిను 230 172 ర 115 


అమృతసారము 158 
అవ: నిన్ను ఒక్కమారు స్మరించినా నీవు కాపాడవలసినదే అనుచున్నాడు. 
పెక్కుమారులు నిన్నుం బేర్కొని జపియింప 

మటిమటి యెక్కునే మహిమ కొంత? 
ఒక్కమాలు జపించి యూరకున్నంతలోం 

దజణిగిపోవునె నీదు పరమ మహిమ? 
తగిలి కాలమ్మెల్ల ధ్యానమ్ము సేయనీ. 

జిగిమేని కెక్కునే చేవ కొంత? 
తగ నట్టు లొకవేళ దలంపక మానిన 

నిగురయి వాడునే యింతలోనె? 


రినా 


తే... పరుస మంటుట యొకమాటి; పట్టి మమ్ము 

చూదనేల? నీ మహిమలు చూచుకొనుము; 

ఇన్నియేల? నీ వారమై యింటిలోన 

నున్నంజాలు; సన్నము దొడ్డు నెన్న నేల? 150 

ఏడుకొండలవాడా ! పలుమారు నీ నామం జపిస్తే నీకు మహిమ 
పెరుగుతుందా ? పెరుగదని తాత్పర్యం. ఒక్కసారి జపించిమానిన మాత్రాన నీ 
మహిమ తటథిగిపోతుందా ? పోదని భావం. కలకాలం ఆసక్తితో నిన్ను ధ్యానిస్తే 
నీ అందమైన శరీరానికి శక్తి ఏర్పడుతుందా? ఏర్పడదనుట. ఆ విధంగా 
ధ్యానించడం ఒకప్పుడు మానితే నీ దేహం ఇగురువలె వాడుతుందా? వాడిపో 
దనుట. పరుసవేది ఒక్కసారి తాకినంతనేగదా ఇనుము బంగార మగుట? 
అటులే ఒక పర్యాయం జపించినా, ధ్యానించినా మమ్ము నీవే కాపాడవలె. 
ఇంత ఎందుకు? నీ మహిమలు నీవే చూచుకొనుము అనగా ఒకసారి నీ వాడ 
నన్న వానిని కాపాడుట నీ వ్రతం కదా! అది జ్ఞప్తికితెచ్చుకో, మమ్మేల 
పరీక్షిస్తావయ్యా! నీ భక్తులమై మేము ఇంటిలో ఉంటే చాలదా? మా 
హెచ్చుతక్కువలు లెక్కలోనికి తీసుకొనక మమ్ము కాపాడు. 


సంకీర్తన రేకు సంఖ సంపు పుట 
మమ్ముం జూదడనల 340 232 గ్తే 155 


[1] 


154 అమృతసారము 
అవ: భగవత్సేవయే సకలార్థసాధక మనుచున్నాడు. 
కలకాల మొక్కండు కడంగి చదువుచుండు 
గరిమ నీ కృప నిన్నుం గను నొకండు; 
ధరం బ్రయాసముతోడం దపము సల్పు నొకండు 
శరణుం జొచ్చి యొకండు చనవరి యగు; 
ఒకండు మోపులు మోయు నొకండు కొలువు దీర్చు 
పొగడు నొక్కం డీవి పొందు నొకండు 


లా 


అచార మొకండూను అందు మోక్ష మొకండు 
పాటెల్ల నొకచోట భాగ్య మొకట; 


తే. నీదు మూలంబు ఫలమెల్ల; నీవు మె్ప 
యిచ్చినం గద్దు; జీవి ని న్నె ుంగకుంచ 
చీంకటిం ద్రవ్వనేల? నీ సేవచేయు 
నదియ నేరుపు శ్రీవేంకటాద్రివాస ! 151 


ఓ వేంకటాద్రివాసా! శ్రీనివాసా! ఒకడు (బతికినంతకాలమూ 
అధ్యయనం సాగిస్తూనే ఉంటాడు. మరొకడు నీ దయచేత నిన్ను దర్శించగల్లుతాడు. 
ఒకడు చాలా ప్రయాసతో తపస్సు చేస్తూంటాడు. ఇంకొకడు శరణు జొచ్చి నీ 
చనవుకు పాత్ర మవుతాడు. ఒకడు బరువులు మోస్తూ కష్టపడుతూనే ఉంటాడు. 
మరొకడు రాజ్యాలేలు తుంటాడు. ఒకడు ఊరక కీర్తిస్తూనే ఉంటాడు. మరొకడు 
ఈవులు పొందుతుంటాడు. ఒకడు ఆచారవంతుడై ఉంటాడు. వెరొకడు మోక్షాన్ని 
పొందుతాడు. కష్టం (కృషి) ఒకచోట, కలిమి మరొకచోట ఉంటుంది. ఇట్టి 
ఫలములు కలగడానికి నీవే మూలం. భక్తులకు నీవు దయదలచి ఇస్తేనే గద్దు. 
ప్రాణి నిన్ను తెలుసుకోలేక అజ్ఞానం త్రవ్వి తలకెత్తు కుంటాడు. చ న 
నేరుపే అన్నిటికన్న మిన్న 


సంకీర్తన రేకు సంఖ సంపు పుట 
పాటెల్లా నొక్కచో 141 182 లై 122 


అమృతసారము 150 


అవ: కొండంతదేవుడు కొండలరాయని కోరి కొలిస్తే పొందరానివి 
లేవనుచున్నాడు. 


క్‌ పసరమ్ము సురగవి వాంఛలు నెఅవేర్చు; 
కుజము మందారమ్ము కోర్కు లొసంగు; 
కామితార్థములు చింతామణి శిల యిచ్చు 
నిందిరాపతివి మా కిచ్చు టరుదె? 
గాలిమేసి యొసంగు కారుమేఘము నీరు; 
విక్రమార్ముని బొంత విత్త మొసంగు; 
కాలిన పెంచిక కప్పెర దివ్యాన్న 
మిచ్చు శ్రీపతివి నీ విచ్చు టరుదె? 


తే. ఏలికవు నీవు; దాసుల మేము నీకు; 

చేండందగునయ్య సితరుల దేంకటేశ 

అందనె సిట్చియున్న కొందంతవాని 

నిచ్చ నినుం గొల్వ మము. బ్రోచు టేమి యరుదు? 152 

తిర్యద్దంతువు కామధేనువు కోరిక లిస్తున్నది. మందారమనే స్పర్హలోకపు 
(మ్రాను కాంక్ష లీదేర్చుతున్నది. చింతామణి అనే జడమైనరాయి వాంఛితాలు 
ఫలింపజేస్తున్నది. ఇవే అభీష్టములు సిద్ధింప జేస్తుండగా ఇందిరకు భర్తవైన నీవు 
మా కోరికలు తీర్చుటలో ఆశ్చర్య మెమి? గాలి మేసి కారుమబ్బు వర్షిస్తున్నది. 
విక్రమార్ముని బొంత విదిలిస్తే డబ్బులు రాలుస్తున్నది. కాలిన మసిబొచ్చి 
(అరణ్యవాసంలో (ద్రౌపది దగ్గరనున్న అక్షయవాత్ర) రుచికరమైన వంటకాలు 
సమకూరుస్తున్నది. మటి శ్రీపతివి నీవు భక్తుల అభీష్టముల నిచ్చుటలో ఆశ్చర్య 
మేమున్నది? నీవు మాకు పాలకుడవు. మేము నీకు దాసులము. కాగా మెము 
అన్యుల అడుగ జెల్లునా? చెల్లదనుట. చెంతనే కొండంతవాడవు సి వుండగా 
నిను గొల్చి నీచే మేము రక్షింపబడుటలో వింత ఏముంది? లేదని తెలియునది. 


సంకీర్తన రేకు సంఖ సంపు పుట 
నీ వేలికవు ౦2 4గ్‌ర్‌ 1 305 


156 అమృతసారము 


అవ: సర్వం విషప్పమయ మనీ, భక్తుని ఉత్తమగతికి ఆ భగవంతుడే 
కారణమనీ చెపుతున్నాడు. 


సీ అంతయు నీవెగా హరి! పుండరీకాక్ష! 
చెంత నీవే నాకు శ్రీధరుండ ! 
కులము నీవే నాకు గోవిందుందా! నీవె 
కరుణానిధీ! నాకుం గలిమి యెల్ల; 
తలంపు నెలవు నాకు ధరణీధరా! నీవె 
దామోదరా! నీవె తనువు నాకు 
మనికియు నీవెగా మధుసూదనా ! నాకు 
వినికియు నా కీవె విట్టలుండ! 


ఆ. పుట్టు వీవె నాకు పురుషోత్తమా ! కొన 
నట్టనడుము నీవె నందపుత్ర ! 
వెనుక ముందు నీవె విష్ణుదేవుండ ! నాకు 
నెట్టన గతి యింక నీవె నీవె. 153 


తెల్లదామరలవంటి కన్నులుగల శ్రీహరీ! సర్వము నీవే. లక్ష్మిని 
ధరించినవాడా! నా వద్దనే నీ వున్నావు. ఓ గోవిందా ! నీవే నా కులం. 
దయకునిధివైన ప్రభూ! నా సంపద అంతయు నీవే. భూమి నుద్ధరించిన దెవా! 
నా ఆలోచన, నివాసమూ నీవే. ఓ దామోదరా ! నా శరీరం కూడ నీవే. 
మధువను రక్కసుని చంపిన స్వామీ! నా జీవితం నీవే. ఓ విట్టలా ! నాకు 
వినిపించేవాదవు నీవే. అనగా అనవరతం శ్రీ శుగాథలే వింటా ననుట. ఓ పురుష 
శ్రేష్టడా! నా పుట్టువు అనునది కూడ నీవే. నందనందనా! నేను పెరుగుట 
నశించుట కూడ నీవే. ఓ సర్వవ్వాపీ! నా ముందు వెనుకల నీ వున్నావు. ఇక నీవే 
నాకు ముమ్మాటికినీ గతి. 


సంకీర్తన రేకు సంఖ సంపు పుట 
అంతయు నీవేవారి. 80 385 [1 258 


అమృతసారము 157 


అవ: అంజనాద్రీశుడే అందరినీ కాపాడే అమాయికదైవ మనుచున్నాడు. 
సీ. చేరి ని న్నాల్లని జీవుల నుదరాన 
వీరుండవై మోతు వెళ్ళీ వేమి? 
నార పేరు నుడువ నా పే రనుచు బంధు 
విధమునం దగిలెదు వెళ్టీ వేమి? 
బంటులౌ వారికిం బరతంటత్రుండవు నయి 
వెంటం జరింతువు వెట్టి వేమి? 
అనరాదు గాని రెం డడుకుల కుబ్బెదు 
విన మాకు నవ్వగు వెట్టి వేమి? 


ఆఅ. పావనులయి ప్రజలు బ్రదుకంగ వేవేల 
పేళ్ళు పెట్టుకొనెదు వెట్టి వేమి? 
వేంకటేశుండ వయి వేగ నెవ్వరికేని 
వేద్మ వరము లిత్తు వెట్టి వేమి? 1ేర్‌4 


ఓ ప్రభూ! నిన్ను సమీపించి నీకు విముఖులై నవారిని కూడా కడుపులో 
దాచుకొని వీరుడవై భరిస్తుంటావు. నీవు వెళ్టివాడవా? ఎవదైనా “నార” అంటే 
“నారాయణా” అని నన్నే పిలుస్తున్నా దనుకొని చుట్టం మాదిరిగా పరుగెత్తి 
వస్తావు. అబ్బా! ఎంత వెల్టీ వయ్యానీవు? దాసులకు లోబడి వారివెంట 
తిరుగుతుంటావు, నీవు వెళ్టివాడవా? అనగూడదుగాని ఆ కుచేలుడు 
మురికిబట్టకొనలో ముడిచి తెచ్చిన రెండటుకులు తిని తృప్తి పడ్డావే. వింటె 
మాకు నవ్వు వస్తూంది. నీ వెళ్టితన మేమిటి? జనులందరు పవిత్రులు కావలె 
ననే వెళ్టితో నీవు లెక్కలేనన్ని పేర్లు పెట్టుకున్నావు. అనగా మానవులవి భగవంతుని 
పేళ్ళైతే ఆ పేరు కలవాడెవడైనా పవిత్రుడౌతా డన్నమాట. ఈ వేంకటేశావతారంతో 
ఎవ్వరికైనా ఎట్టి వరాలైనా ఇస్తుంటావు. నీ వెంత వెట్టివాడవయ్యా? 


సంకీర్తన రేకు సంఖ్య సంపు పుట 
వెన్నలు దొంగిలునాటి వెళ్టీవా 106 లలి 2 20 


158 అమృతసారము 


అవ: నీ యనుగ్రహనులటే ఎంశబీ పాపిద్దైనా కడతేరగల 
దనుచున్నాడు. 


సీ. అధికుని గాచుట యరుదేమి నీకు? న 

న్నధముని గాచుట యరుదు గాక 

మధురమౌ టరుదటే మధురమ్ము; చేందును 
మళథీి తీపిం జేయుట యరుదు గాక 

అనఘునిం గరుణించు టరుదగునే నీకు? 
నతిపొపి న న్లాచు టరుదు గాక 

కనకమ్ముం గనకమ్ము గావించు టరుదె? బం 
గరుగ నిన్మును మార్చు టరుదు గాక 


తే. తత భయమ్మున నిను స్మరించితిని గాక 
ఏను సుఖినైన తలపంగ నేల నిన్ను? 
పన్నగ నగేశ! నీవు నా పాలం గలిగి 
కనికరించిన నెన్నిక గాంతు గాక. 155 


తీపిపదార్థం తీపిగా ఉండటంలో ఆశ్చర్యమేముంది? మథి చేదును తీపిగా 
మార్చడమే అరుదైన విషయం. అట్లే నీవు గొప్పవానిని కాపాడటంలో ఆశ్చర్య 
మేముంది? నీచుని నన్ను కాపాడటమే అరుదైనవిషయం. బంగారాన్ని బంగారంగా 
చేయడం ఆశ్చర్య మేమీ కాదు. ఇనుమును హేమంగా మార్చడమే ఆశ్చర్యకరమైన 
సంగతి. ఆ విధంగానే పుణ్యవంతుని నీవు కరుణించడంలో అచ్చెరు వేముంది? 
పరమపాపినైన నన్ను కాపాడటమే అరుదైన సంగతి. నను సంసారంవల్ల మిక్కిలి 
భయపడ్డాను, గనుక నిన్ను స్మరించాను గాని సుఖవంతుణ్ణే అయివుంటే నిన్ను 
తలచడం ఎందుకు? తలచనని భావం. ఓ శేషగిరీశా ! నీవు నా పాల గల్లి 
దయజూపితే ప్రసిద్ధి కెక్కుతావు. 


సంకీర్తన రకు సంఖ సంపు పుట 
నిన్ను దలచి నీపేరు దలచి 4 27 [1 18 


అమృతసారము 159 
అవ: దైనందిన కృత్యాలతో, బాల్యాద్యవస్టలతో భగవంతు డీ 
జంతుజాలాన్ని సృష్టించాడు. అతడే ఈ జీవకోటికి దిక్కను చున్నాడు. 
సీ రేపట మూత్ర పురీష విసర్గంబు 
నా పయి నాంకటి యలమటలును 
వై! నంతట కామవికారముల్‌ 
మజథీ నిద్రమంపులు మాపులందు 
కొన్నాళ్ళు బాల్యమ్ము కొన్నాళ్ళు కౌమార 
మా వెన్కం గొన్నాళ్ళు యెవనమ్ము 
పన్నిన ముదిమియుం బైపయి కొన్నినా 
ళ్ళున్నది యంతయు నుడుగు టవల 


అ. జంతుకోటి కిట్టీ సరవులు గల్పించి 
పొదిపినావు భుజగభూధరేంద్ర! 
తెలియుటెన్న డింక దేహి తనంతటం 
దెలిపి ప్రోవ నీవె దిక్కు మాకు. 156 


తెల్లవారగనే కాలకృత్యాలు తీర్చుకోవడం, ఆ పిదప ఆకటికి అన్నాదుల 
నారగించడం, ఆ తరువాత ఆహార ప్రభావంవల్ల మన్నథోద్రేకం చెందడం, 
అటుపిమ్మట రాత్రులందు ఒడలు తెలియకుండ నిద్ర పోవడం-ఇలా కాలం 
గడచిపోతుంది. బాల్య యౌవన కౌమార వార్ధకాలతో ఏండ్లు జరుగగా చివరకు 
శరీరపాటవం, ఇంద్రియాల పటుత్వం సన్నగిలిపోతాయి. ఓశేషాద్రినాథా! ఇట్టి 
దశాపరిణామములతో ప్రాణిసమూహాన్ని సృష్టించి సంసార జంబాల పటలంలో 
పడద్రోశావు. ఈ స్థితిలో జీవి తనంతట తానుగా నిన్ను తెలుసుకొనే దెప్పుడు? 
కనుక నీవే కనువిప్పు కలిగించి కాపాడు. స్వామీ! మాకు నీవే దిక్కు 


సంకీర్తన రేకు సంఖ సంపు పుట 
తెలియుట యొన్నడు 132 70 శ శ్ర? 


160 అమృతసారము 


అవ: శ్రీనివాసుని ఉత్కృష్టతను ఉగ్గడించుచున్నాడు. 


రనా 


అందణ కాధారమగు పూరుషుం డితందడు 
విందారగించెను విదురు నింట; 
సనకాది వంద్యుండు వనజసంభవునకు 
బ్రహ్మపట్ట మిడిన పరముం డితండు; 
ఇనమండలమ్మున నెసంగు దేవుం డితండు 
మొగి వేల్చులకు మూలభూతి యితండు; 
సిసువై యళశోదకుం, బసులకాపరియయి, 
గోపికాప్రియుం డౌచుం గొరలె నితండు; 


ఆ. అల కుచేలు నడుకు లారగించె నితండు 
ఆద్యులైన నారదాదిమునుల 
సరసక్తీర్తనములు జట్టిగొనె నితండు; 
ప్రభల వేంకటాద్రి వజలు నితండు. 157 


అందరికీ ఆధారమైన ఈ పురుషోత్తముడు శూద్రుడైన విదురుని యింటిలో 
విందారగించినాడు. సనక సనందనాది దేవర్షులచే నమస్మరింప దగినవాడూ, 
పద్మమునుండి ప్రభవించిన అజునకు బ్రహ్మపట్టం గట్టిన ఉత్తమోత్తముడూ, 
సూర్యమండల మధ్యవర్తియై వెలిగే సాక్షాన్నారాయణమూర్తీ ఇతడే. దేవతా 
బృందానికి మూల (కారణ) మైన సంపద యితదే. యశోదకు బిడ్డదై, 
పసులకాపరియై, గోపికలకు వల్లభుడైనవా డితదే. దరిద్రుదుగా ప్రసిద్ధికెక్కిన ఆ 
కుచేలుని పిడికె దటుకులు ప్రీతితో నారగించిన భక్తపరతంత్రు డితడే. తొల్లిటి 
దేవబ్రహ్మర్నుల సరసములైన సంకీర్తనములను గుత్తగా గొన్నవాడు ఇతడే. 
వేంకటాద్రిపై కాంతులతో నొప్పారుతున్న శ్రీనివాసపరటబ్రహ్మ మితదే. 
సంకీర్తన రేకు సంఖ సంపు పుట 
ఆందరి కాధారమైన 67 3511 1 235 


అమృతసారము 161 
అవ: రక్షకుడు శ్రీనివాసుడే కాని చుట్టపక్కములు కారనుచున్నాడు. 
సీ అయ్యయో! పోయెం బ్రాయంబు కాలంబును 
ముయ్యంచుమతిచేత మోహి నయితి; 
తనకుం జుట్టము లంటే దయితలు తనయులు 
వట్టీయాసలం బెట్టువారె కాక 
తనకు బాంధవులంటే తల్లులు దండ్రులు 
వగలం బెట్టుచు తిర్గువారె గాక 
తన కంతహితులంటే తమ్ము లన్నలు చెలుల్‌ 
వంతు వాసికి వచ్చువారె గాక 


తే. వీర లందటు నిజమని వీరి పొందు 
చాల మేలని వేంకటాచలవివారు 
నడుగుందమ్ములు గొలువక యనద నయిలి; 
సంతకూటాల యలజడి స్రగ్గుచుంటి. 158 


అయ్యో! వయసూ, కాలమూ వృథాగా గడచిపోయాయి. త్రిగుణాత్మకమూ, 
చంచలమూ అయిన మనస్సుచేత అజ్ఞాని నైనాను. ఆలుబిడ్డలు వ్యర్థపుటాసలు 
కలిగించేవారేగాని నిజానికి బంధువులా? తలిదండ్రులు చిక్కులు పెట్టేవారే కాని 
వాస్తవంగా చుట్టములా? అన్న దమ్ములూ, స్నేహితులూ భాగాలకు పోటీపడేవారే 
కాని సత్యంగా మేలు చేసేవారా? వీరందరూ శాశ్వతులనీ, వీరితో కలసిమెలసి 
ఉండటం చాలా మంచిదనీ తలచి ఇన్నాళ్ళు శ్రీ వేంకటాచలపతి పద్మములవంటి 
పాదాలు కొలువకుందా దిక్కుమాలినవాడి నయ్యాను. కొిమాలిన రచ్చల లోబడి 
కలవరపాటుతో కుమిలిపోతున్నాను. 


సంకీర్తన రేకు సంఖ సంపు పుట 
అయ్యో పోయ ల 79 | 120 


162 అమృతసారము 
అవ: భోగములకై ఎగబడి పాపపుణ్యము లొనర్భువారి మౌధ్యమును 
వర్ణించుచున్నాడు. 
సీ, ముందుజన్మల సిరు లొంద నోమెదంగాని 
కలుగు రూపమ్మేదొ తెిలియంజాల; 
బవళించుటకుం బక్క పజచుకొందును గొని 
లేచెదనో లేదొ లేదు రూఢి; 
వల్లంజూచి చెలుల వలపించెదను గాని 
కాయంబు ముదియుటం గాంచ నేరం; 
బాపముల్‌ మజచియే బ్రదుకుచుంటిని గాని 
వడి చిత్రగుప్పండు వ్రాయు టెజుంగ; 


తే. వెనుక ముందఅణ లరయని వెట్టి నేను 
మనసు మరు లుడిగించెడు మంద దేదొ? 
వేంకటాద్రీశు నెక్కడో వెదకుచుందు 
నతండు నా దైవమయి ప్రోచు టాత్మం దలంప. 159 


రాబోవు పుట్టుకల్లో సంపదలు నాకు సమకూడవలెనని ఎన్నో వ్రతాలు 
చేస్తానే కాని ఆ కలుగబోయే జన్మల్లో నే నేజంతువుగా జన్నిస్తానో నాకు తెలియదు. 
సుఖంగా నిద్రించడానికై ప్రక్క వేసుకుంటానే గాని నిద్ర నుంచి మళ్ళీ హాయిగా 
లేస్తానో లేవనో నమ్మకం లేదు. వీలు గల్లినప్పుడు స్రీలు నన్ను (ప్రేమించునట్లు 
చేస్తానే గాని నా శరీరం ముదియుట నే నెరుగను. పాపముల సంగతి మరచి 
జీవిస్తున్నానే గాని చిత్రగుప్తుడు నా చర్యలను గూర్చి వ్రాసే విషయాన్ని తెలియను. 
వెనుకముందులు తెలియని వెట్టివాణ్ణి. మనసులోని ఆశలను ఉపశమింపజేసే 
మందేదైనా ఉన్నదో లేదో తెలియదు నాకు. 


సంకీర్తన రకు సంఖ సంపు పుట 
వెనుకేదో ముందరేదో 103 16 ల క్ష 


అమృతసారము 163 


అవ: హరిచరణ దాస్యము లభించుటయే భాగ్యముగాని తక్కిన వానితో 
అక్కర లేదనుచున్నాడు. 


సీ ఇహపరమ్ముల రెంట నెదియైన నేమిలే 

హరిభక్తి గలిగిన నదియ చాలు; 

ఎట జనించిన నేమి యెటనున్న నేమిలే 
హరిదాస్య మొదవిన నదియ చాలు; 

నాకం బయిన నేమి నరకం బయిన నేమి 
హరినామ మబ్చిన నదియ చాలు; 

తుచ్చపుబంటైన దొరయైన నేమిలే 
హరిసంస్మరణ మున్న నదియ చాలు; 


తే. పరుల నిందాస్తుతులతోడం బని మథేమి? 
హరిచరణసేవ దొరకుట యదియ చాలు; 
చదువు వచ్చిన రాకున్న సప్తశ్రైల 
సదనుపయి నాకు దలంపున్న నదియ చాలు. 160 


హరిభక్తి ఉండవలె గాని దివియైననూ, భువియైననూ ఒక్కటే. హరిసేవ 
లభించవలె గాని తాను ఏ కులములో పుట్టిననూ, ఎక్కడ ఎట్లున్ననూ ఒక్కటె. 
హరినామ సంకీర్తన కలుగవలె గాని స్వర్ణమైననూ, నరకమైననూ ఒక్కటే. 
హరిధ్యానము సమకూడవలెగాని తాను బంటైననూ, ప్రభువైననూ ఒక్కటే. తనకు 
హరిచరణ సేవాభాగ్యము దొరకవలె గాని పరుల దూషణాలతో, ప్రస్తుతులతో 
పనిలేదు. ఏడుకొండలవానిపై తనకు భక్తిభావన ఏర్పడవలె గాని చదువు వచ్చినా, 
రాకున్నా ఒక్కటే. 


సంకీర్తన రేకు సంఖ సంపు పుట 
ఇహమే కాని 192 131 ల 88 


164 అమృతసారము 


అవ: శ్రీనివానుని దయ చెందకున్నచో మనుజజన్మ వ్యర్థమే 
యనుచున్నాడు. 
సీ. తడిపి యుదికినట్టి మడుగులు నా యొడల్‌ 
కట్టి విడిచినంత ముట్టం దగవు; 
వనములో విరిసిన వన్నెలపూలు నే 
ముడిచివేసినయంత ముట్టం దగవు; 
గగననిర్గతములు గంగనీళ్ళేని నా 
గోరంటినన్‌ ముట్టుకొనంగం దగవు; 
దేవార్హ చందనాది ద్రవ్యతతులు నా 
ముక్కు సోంకినయంత ముట్టం దగవు; 


తే. నాదు నాలుక యంటిన నవ్యపు రుచు 
లుట్టీిపడెడు పదార్థముల్‌ ముట్టం దగవు; 
నె తక్కువ జగతి నన్నింటికంటె 
శ్రీనివాసుని దయ నన్నుం జెందుదనుక. 161 


ఉదికి ఆరవేసిన మడిబట్టలు నేను కట్టి విడిచినంతనే మైలబడి పోతున్నాయి. 
వనాలలో పూచిన రంగురంగుల పూలు నేను ధరించి తీసివేసినచో అవి మరల 
ధరించరాని వవుతున్నాయి. ఆకాశం నుంచి ప్రవహించే గంగోదకమైనా సరే 
నేను గోటితో అంటితే అపవిత్ర మవుతుంది. దేవతలకు సమర్పించ దగిన 
చందనము మొదలైన పూజా ద్రవ్యాలు నేను మూచూచిన మాత్రాన అవి 
ముట్టరాని వవుతున్నాయి. కొంగ్రొత్త రుచులు ఉట్టిపడే మంచి మంచి పదార్థాలు 
నేను నాలుకతో రుచిచూస్తే అవి ఎంగిలి వవుతున్నాయి. శ్రీనివాసుని దయకు 
నేను పాత్రుడ నయ్యే వరకూ ఈ లోకంలో నేనే అన్నిటికంటె తక్కువ. 


ఒల్లో 


సంకీర్తన రేకు సంఖ సంపు పుట 
అయ్యో నేనే క షత 80 లై ర్‌డీ 


అమృతసారము 185 
అవ: దీనుల బోచుట దేవుని కర్తవ్య మనుచున్నాదు. 
సీ. అరయ నా పన్నున కభయ మీవలెం గాక 
పూనిక సుఖిగావం దా నింకేల? 
వజుశం బోయెడి వాని వడిం దీయవలెం గాక 
దగివానిం దివియంగం దా నింకేల? 
అంకొన్న వాసికి నన్న మీ వలెం గాక 
తనిసిన వానికిం దా నింకేల? 
కర్మసమారంభు కట్ట్లూద్చ -వలెంగాక 
తగ ముక్తు నేలంగం దా నింకేల? 


తే. పాపకర్మునిం బ్రోవంగవలయుం గాక 
హిత మెజుంగు పుణ్యవంతుల కేల తాను? 
ధృతివిహీనుని ననుం గృపం దేర్చకున్నం 
దండ్రి తిరువేంగళేశుండు తా నింకేల? 162 


ఆలోచించగా ఆపదనొందినవానికే అభయ మొసగవలె గాని ప్రయత్నించి 
సుఖవంతుణ్ణి కాపాడవలసిన అక్కజ లేదు. వెల్లువలో కొట్టు కొనిపోయే వ్యక్తిని 
వెంటనే బయటికి లాగవలెగాని ఒద్దున నున్న వానిని లాగడ మెందుకు? ఆకలిగొన్న 
వానికి అన్నం పెట్టవలె గాని భుజించి తృప్తి చెందినవానికి అన్నం పెట్టవలసిన 
అవసరం లేదు. కర్మల వేయు వాని కర్మబంధాలను ఊదడదీయవలెగాని 
ముక్తుదైనవానికి రక్షణ ఎందుకు? పాపపు పనులు చేయువానిని కాపాడవలెనే 
కాని ఆత్మహిత మెటిగిన పుణ్యాత్మునకు తా (భగవంతుడు) నెందుకు? ధైర్యం 
కోల్పోయిన నన్ను నా తండ్రి తిరుమలేశుడు దయతో బ్రోవకుంటే మథీ తా 
నెందుకు? ఉండీ ప్రయోజనము లేదని భావం. 


సంకీర్తన రేకు సంఖ సంపు పుట 
తెలియం జీంకటీికి త్ర 18 [1 2 


166 అమృతసారము 
అవ: నిజమైన భక్తునికి సంధ్యావందన మెట్టిదో వివరిస్తున్నాడు. 
సరిలేని వైష్ణవాచారవర్తనులతో 


దిశా 


సహవాస ముందడుటే సంధ్య మాకు; 
అతిశయంబైన శ్రీహరి నామకీర్తన 
సతతంబు సలుపుటే సంధ్య మాకు; 
మహిత రామానుజమత భాగవత పాద 
సంసేవనంబులే సంధ్య మాకు; 
సిరివరు మహిమలు చెవులార భక్తి వే 
సరక యాలించుటే సంధ్య మాకు; 


ఆ. మంతు గాంచిన తిరుమంత్రపఠన మద్ది 
శ్రద్ధ నాచరించు సంధ్య మాకు; 
మదనుతండ్రి శేషమహిధరవిభుని సం 
తర్ప్చణంబె మాకుం దగిన సంధ్య, 163 


నిరుపమానంగా వైష్ణవాచారాన్ని అవలంబించిన వారితో స్నేహం కలిగి 
ఉండడం, అతిశయమైన విష్ణునామనంకీర్తనాన్ని ఎల్లప్పుడు చేయడం, 
పూజనీయులైన రామానుజ మతస్థులగు భగవదృ్భక్తులయొక్క పాదములను 
సేవించడం, లక్ష్మీకాంతుని మహిమలను భక్తితో చెవులార విసుగుచెందక వినడం, 
ప్రసిద్ధి కెక్కిన 'ఓం నమో నారాయణాయి అనే తిరుమంత్ర పఠనం శ్రద్ధతో 
గావించడం మా సంధ్యావందనం. మథియు శేషాద్రినాథుని సంతృప్తి పణచుటే 
మాకు అనువైన సంధ్యావందనం. శ్రీనివాస భక్తిలేక చేసే సంధ్యావందనం 
నిష్టులమని భావం. 


ఆ 


సంకీర్తన రేకు సంఖ సంపు పుట 
సహజ వైష్ణవాచార ల 10 క్షే / 


అమృతసారము 67 


అవ: సద్గురూపదేశం లేకపోవడం వల్ల మానవుడు సద్దతిని పొందలేకున్నా 
డనుచున్నాడు. 


సీ. అడవిం బడినవాండు వెడలు మార్గములేక 
తొడరి కంపలకక్రిందం దూటీనట్లు 
దురితకాననములం దూటి దారిం దప్పి 
వెడలలే కిడుమలు గుడిచినాము; 
తెవులు పడినవాండు తినంబోయి తీపులు 
చవిగాక పులుసులం దవిలినట్లు 
భవరోగములం బడి పరమామృతము నోటం 
జవిగాక భవములం దవిలినాము; 


తే. స్వజనమును వీడి మటీ పెఅవారివెనుక 
తిరుగు వెళ్టీవిధమ్మునం దిరుమలేశు 
మనసులో వానిం గొలువక మఠఅపు నొంది 
హితవు గఅపెడివారులే కిట్లయితిమి. 164 


అడవిలో తిరిగేవాడు ఆ గహనంలో నుంచి సురక్షిత ప్రదేశం చేరుకోవడానికి 
దారీ తెన్నూ తెలియక ముళ్ళపొదల్లోనికి దూరినవిధంగా మేము(అజ్ఞానులం) 
పాపాలనే కానలలోనికి చొచ్చుకపోయి సద్దతిని తప్పగొట్టుకొని వెలికి రాలేక 
కష్టాల పా లౌతున్నాము. రోగాన పడిన వాడు తీపి పదార్థాలు తినదలచి అవి 
రుచించక పులుపువస్తువుల నాశించి నట్లు పుట్టుక లనే జబ్బులకు లోనై శ్రేష్టమైన 
భగవన్నామ మనే అమృతం రుచించక సంసారాలలో చిక్కుకున్నాము. వెళ్టివాడు 
తన చుట్టాలను మజచిపోయి, తన నుద్ధరించలేని ఇతరుల వెంబడి తిరిగే 
మాదిరి, అజ్ఞానంచేత మనసులో ఉండే తిరుమలేశుని సేవించలేక మంచిని 
(ఉత్తమగతి) నేర్పే మంచిగురువులు లేక ఇట్లు అగచాట్ల పాలైనాము. 


ఆళ్ళ 


సంకీర్తన రేకు సంఖ్య సంపు పుట 
ఎవ్వరులేరూ హితవు చెప్పం 3౩ 15 11 10 


168 అమృతసారము 
అవ: హరిసేవవలన కర్మబంధములు వదలిపోవు ననుచున్నాడు. 
సీ మేదరింటి పడుచు మేదినీశుం దగులం 
గువిటు లందజు లోనం గ్రుళ్ళినట్టు 
లాదట నేం బోయి హరి భజింపంగ నా 
కర్శ్మమ్ము లేడకు గంతుగొనెనా? 
కాపుటూర్శంగలి గడిమీంది దొరగాంగం 
గాంపులు పనిమాసి కందినట్టు 
లాంగక నేం బోయి యచ్యుతుం గొలువ నా 
పాప మే పంచలపాలం బదెనా? 


తే. జఒగ్గి మోపులు మోవలే కూరు విడిచి 
వెట్టివాం డుడాయింపంగ వెదకినట్టు 
లేను శ్రీపతి సేవింప నేగ నాదు 
చుట్టపక్కృమ్ము లెక్కడం జూడం జనిరొ? 165 


మేదరికులంలో పుట్టిన పడుచుపిల్ల మహారాజునకు ఉంపుడుకత్తె కాగా 
దాని విటులు కుళ్ళుకొను విధంగా నేను వెళ్ళి హరిని భజించగానే నాతో పూర్వం 
సంబంధపడిన పాపకర్మలన్నీ చింతతో ఎక్కడికో గంతు వేశాయి. కాపులు 
కాపురముండే ఊరిలోని మంగలివాడు ఆ సీమకు నాయకుడు కాగా కాపువారు 
పనిలేక కష్టపడే విధంగా నేను అచ్యుతుణ్మి సేవించగా నా పాపం ఏ 
పంచలపాలైందో! పాపాలు తొలగినవని భావం. వెట్టివాడు నడ్డి వంగేటట్లు 
గడ్డిమోపులు మోయలేక ఊరు వదలి పరారు చిత్తగించినట్లు నేను సంసారబాధలు 
పడలేక శ్రీపతిని సేవించడానికి వెళ్ళగా నా చుట్టాలు నన్ను చూడటానికని 
ఎక్కడికి వెళ్ళినారో గదా! 


సంకీర్తన రేకు సంఖ సంపు పుట 
తల్లింబాసి బిడ్డలెల్ల _ 49 81 శ 381 


అమృతసారము 169 


అవ: ఆచార్యుడగు భగవద్రామానుజులను ప్రశంసించుచున్నాడు. 
సీ గతులన్ని ఖీలమైన కలియుగమ్మందు న 
ద్ల్గతిసూపు గురుదైవత మ్మితందె; 
యీతని కృపనెకా యిల వైష్ణవుల మైతి; 
మితనివల్లనె కంటి మీ తిరుమణి; 
నితందెకా యుపదేశ మిచ్చె నష్టాక్షరి; 
వేద రహస్యముల్‌ విప్పె నితండె; 
యితందె చూపె. బ్రపత్తి; యితందె ముద్రాధార 
ణాదిక నియమము లన్ని నిలిపెం; 


తే. దలంప నితండె మా కిహపర దైవతంబు; 
మాటలాదెడు దేవుండు మా కితందె; 
ఫణినగమ్మెక్కు వాకిటం ఐబరమకరుణ 
గనెడు రామానుజులె మమ్ముం గన్నవారు. 166 


అన్ని ధర్మాలు అడుగంటుతున్న పాపభూయిష్టమైన ఈ కలియుగంలో 
అవతరించి మాకు మంచిమార్గము చూపిన గురుదేవుడు రామానుజులవారే. 
వీరి దయచేత విష్ణుభక్తుల మైనాము. ఈ తిరుమణి, తిరుచూర్ణము మాకు 
ప్రసాదించినది కూడ వీరే. నారాయణుని అష్టాక్షరీ మహామంత్రమును 
ఉపదేశించినవారు వీరే. వేదరహస్యములను విప్పి చెప్పినవారు వీరే. వీరే శరణాగతి 
మార్గాన్ని చూపెట్టినారు. చక్రాంకణ, ద్వాదశోర్ధ్రపుండ్ర ధారణాదివైష్టవ 
నియమాలను అన్నిటినీ వీరే నిలిపినారు. మాకు ఇహలోక పరలోకదైవ మితడదే. 
ఇతడే మాతో మాట్లాడే దైవము. శేషగిరిపై శ్రీనివాసుని ప్రాంగణంలో కరుణతో 
దర్శన మిచ్చే శ్రీరామానుజస్వామి వీరే. మా తల్లియు తండ్రియు వీరే. 


సంకీర్తన రేకు సంఖ సంపు పుట 
గతులన్ని ఖిలమైన 175 372 ౨2 250 


కేవ 


170 అమృతసారము 
అవ: తాను చేసిన తప్పులు ప్రకటించి పంచభూతాదులను తనకు దండన 
విధింపు డని కోరుచున్నాడు. 
సీ _ఈశుం దలంచెడు నిటువంటి యీ మేన 
నే బూతుచేంతలు నెఐపినాంద 
పాతకు పాపముల్‌ పరిహరింపించరో 
భూతమ్ములార! తోంబుట్టులార! 
దీపించు హరినెంచి ధృతిలేక మటీ మనో 
వ్యాపారములు కొన్ని వలచినాండ 
పాపభాగికి భృగుపతనంబు చూపరో 
తాపత్రయములార! తమ్ములార! 


తే. పొలుపుగా వేంకటేశ్వరుం బొగడు నోటి 
నాల్క నితరులం జేరిచినాండ నేను; 
చంచలున కేది తగునొ విధించరయ్య! 
పటిమం ఐబంచేంద్రియములార! బంధులార! 167 


ఈశ్వరుని స్మరించే ఈనా శరీరంతో ఎన్నో బూతుపనులు చేశాను. 
తోబుట్టువులైన ఓ పంచభూతములారా! ఈ పాపి పాపాలను పరిహరించండి. 
స్వప్రకాశస్వరూపుడైన శ్రీహరిస్మరణం చేస్తూకూడ మానసికంగా దుష్టపుపనులు 
కొన్ని తలపెట్టినాను. నాకు తమ్ములైన ఆధ్యాత్మిక, ఆధి భౌతిక, ఆధిదైవికములనే 
ఓ తాపత్రయములారా ! ఈ పాపకర్మునికి కొండచరియ నుండి క్రిందికి 
దొర్లించే దండన విధించండి. ఒప్పిదముగా శ్రీ వేంకటేశుని స్తుతించే ఈ నాలుకతో 
ఇతరులను పొగడసాగినాను. చుట్టములైన ఓ పంచేంద్రియములారా! ఈ 
చంచలాత్మునకు నేర్పుతో తగిన శిక్ష విధించండి. 


సంకీర్తన రేకు సంఖ సంపు పుట 
అధమునికి 82 53 శ్ర 396 


అమృతసారము క్ష 
అవ: శరణాగతి యొక్కటే పరమగతి యని పలుకుచున్నాడు. 
మోక్షకర్త యొకందె ముక్షుపాయ మొకటి 

పూర్వులు హరి గొల్చి పొదలినారు 
ఎన్నియో వ్రతము లవెన్ని యో లోకమ్ము 

లెందలో దేవత లెన్నం దరమె? 
కామ్యకర్మముల విజ్ఞాని పొందెడిదేమి 

యాగమోక్తమ్ములే యగును గాక 
ఒక్కటే మడు; వందు నొకండు దప్పికిం ద్రావు; 

నొకండు కడవ నించుం; నొక్కం డీందు; 


రకా 


తే, జ్ఞాని సారార్థమున్‌ శ్రుతి సంగ్రహించు 
నెంతగల దంతయును దల కెత్తికొనందు; 
భవ్యశరణాగతి యొకండె బ్రదుకుత్రోవ 
ధన్యులార! వేంకటపతి దాసులార! 168 


ఎన్నో వ్రతాలు, ఎన్నోలోకాలు, ఎందజో దేవతలు -లెక్కించుటకు శక్యం 
కాదు. అయిననూ మోక్షమిచ్చేవాడు ఒక ముకుందుడే. ముక్తికి ఉపాయం 
శరణాగతి ఒక్కటే. కోరికలతో చేసే కర్మములు వేదములందు చెప్పబడినప్పటికిన్నీ 
వాటీిచే విజ్ఞానవంతుడు పొందేలాభం ఏముందీ? అనిత్యములైన స్వర్గాది సుఖాలను 
జ్ఞాని కోరడు కదా! సరస్సు ఒక్కటే. ఒకడు ఆ నీటితో దప్పికతీర్చు 
కుంటాడు. మరొకడు తన కదవను నింపుకుంటాడు. ఇంకొకడు అందులో 
ఈదులాడుతాడు. అట్లే వేదాలలో ఎన్నో విషయాలు పొందుపరచబడ్డాయి. 
అందులో ఏది సారార్థమో అది జ్ఞాని గ్రహిస్తాడు. అనగా ముక్తికి ఉపకరించే 
సాధనాన్ని చేపడుతాడని తాత్పర్యం. ఇతరమును వదలిపెడతాడు. అంతేగాని 
వేదచోదిత కర్మలన్నిటినీ అనుష్టించడని భావం. ధన్యులైన వేంకటేశ్వర దాసులారా! 
పరిపూతమైన శరణాగతి ఒక్కటే జీవనమాౌర్గ మని (గ్రహించండి. 


సంకీర్తన రేకు సంఖ సంపు పుట 
ఒక్కండే మోక్షకర్త 112 186 లై 125 


179 అమృతసారము 


అవ: శ్రీ వేంకటేశ్వరుని శక్తులు, మహిమలు నహేతుకముగ 
శాఘించుచున్నాడు: 


సీ కంటిరా వింటిరా కమలనాభుని శక్తి 


యితని శరణ మొక్కటే యుపాయ; 
మితనినాభిం బొడమె చతురాననుండు బ్రహ్మ 
యింద్రాది దివిజుల నితండు ప్రోచె; 
యితండె యసురబాధ లెన్నెన్నా హరియించె 
నితని మూందదడుగులె యీ జగమ్ము; 
లీతండే మొజ విని యేతెంచి కరిం గాచె 
. నితనికంటెను వేల్పు లెవ్వరింక? 


తే. నితందె వైకుంఠవిభుం; డితండే రమేశుం; 
డితందె వేదోక్త దైవత; మీతందే చ 
రాచరముల కంతర్యామి; యాశ్రితాళి 
కేడుగడ యీతండే వేంకటేశ్వరుండు. 109 


ఓ జనులారా ! కమలము గర్భమందు గల ఈ శ్రీనివాసుని శక్తిని ఎప్పుడేని 
విన్నారా? లేక కన్నారా? మోక్షాన్ని పొందడానికి ఇతని శరణాగతి ఒక్కటే 
ఉపాయం. నాల్గుమోములు గల బ్రహ్మ ఇతని నాభిలో పుట్టినాడు. ఇంద్రుడు 
మొదలుగా గల దేవతలను ఇతడే కాపాడినాడు. రాక్షస్తులవల్ల లోకమున కేర్పడిన 
ఎన్నో బాధలను ఇతడు మాన్చినాడు. లోకములు ఈయన త్రిపాదాలు. కరిమొర 
విని కాచిన ఘనుడు ఇతడే. మరి ఇతనికంటె అధికులైన దేవత లెవరు? 
వైకుంఠమునకు ప్రభువు, లక్ష్మీదేవికి నాథుడు,. వేదప్రతిపాదితదైవము, 
స్థావరజంగమాలలో అంతర్యామిగా ఉండేవాడు, ఆశ్రితుల కందరికీ 
ఆధారభూతుడు ఈ వేంకటేశ్వరుదే. 


సంకీర్తన రేకు సంఖ సంపు పుట 
కంటిరా 199 470 లై 317 


అమృతసారము 173 


అవ: _ దేవుని మంగళాంగములనూ, దేవేరినీ కీర్తించి తరించుడని జీవులను 
హెచ్చరించుచున్నాడు. 


సీ వరి నామములం బాడి యతని పట్టపురాణి 

కలళవార్ధి తనూజ కమలం బాడి 

శ్రీవత్సలాంఛనాంచిత వక్షముం బాడి 
భువనముల్‌ నిండిన బొజ్జం బాడి 

కనుం దమ్ములం బాడి కంబుకంఠముం బాడి 
నాభిపద్మముం బాడి నడుముం బాడి 

విలసిత మకరకుండల కర్ణములం బాడి 
సురభిళమ్మగు శిరస్తులసిం బాడి 


తే. శంఖచక్రమ్ములం బాడి చరణయుగ్మ 
కటి వరదహస్తములం బాడి కన్న తల్లి 
భూమిసతిం బాది వేంకటభూధరేంద్రు 
కరుణ నిహపరసౌఖ్యముల్‌ కనంగదోయి ! కే70 


శ్రీవిష్ణు సహ'్రనామములను, అతని పట్టమహిషి క్షీరసాగరపుత్రియైన శ్రీ 
మహాలక్ష్మిని, శ్రీవత్సమనె మచ్చచేత ఒప్పిదమైన నారాయణుని పక్షస్థలాన్ని, 
సకల లోకాలకు నిలయమైన బొజ్జను, పద్మములవంటి కన్నులను, శంఖమువంటి 
కంఠమును, నాభిలోని పద్మాన్ని నడుమును, మకర కుండలాలతో ప్రకాశించే 
చెవులను, నెత్తిపై గుబాళించే తులసిని, శంఖచక్రాలను, పాదములజంటను, 
నడుముపై చేర్చిన చేతిని, వరము లొసగే హస్తమును, జగములకు కన్నతల్లియైన 
భూదేవిని కీర్తించి ఓ భక్తుడా ! శ్రీ వేంకటేశ్వరుని దయచే ఇహపరసుఖాలను 
పొందుము. 
సంకీర్తన రేకు సంఖ సంపు పుట 
పావనము 373 359 లై 242 


174 అమృతసారము 
అవ: బ్రతికియుండగనే శ్రీనివాసుని దర్శించి అతని మహిమలు విని 
తరించండని చెప్పుచున్నాడు. 
క్‌ మీ మ్మెైలయించి భ్రమింపం జేసెడి కొల; 
మలర నుతింపరో యాదిదేవుం; 
జేయరో మనసులో శ్రీహరి చింతన; 
రోయరో అన్నాదిరుచుల నెల్లం; 
గోయరో కొనసాగు కోర్ములు మొదలంటం; 
ద్రోయరో పెనంగొను దురితములను; 
పుచ్చరో ప్రొద్దులు బుధపుంగవుల గోసి 
మెచ్చరో మధువైరిమీంది కథలు; 
ఆ. కాయ మస్థిరమ్ము; కలిమి యద్రువ; మెంతొ 
కొల మరిగి; శాంతి గాంచు కొఅకుం 


గనరొ వేంకటేశుం గన్నులు దనియంగా; 

వినరొ యతని మహిమ వీను లలర. క్షే71 

జనులారా! కాలము మిమ్ము భ్రమింపజేస్తుంది. ఆదిదేవుని ప్రీతితో 
పొగడండి. మనసులో శ్రీహరి స్మరణచేయండి. ఆహారాదులందలి చవులను 
ఏవగించండి. పెరిగిపోతున్న కాంక్షలను సమూలంగా ఖండించండి. పెనవేసుకొన్న 
పాపాలను తొలగించుకొనండి. శ్రేష్టులగు జ్ఞానులయొక్క గోష్టిలో కాలం గడపండి. 
మధురిపుని పుణ్యకథలను శ్లాఘించండి. దేహము స్థిరమైనది కాదు. సంపద 
శాశ్వతమైనది కాదు. ఇప్పటికే ఎంతో కాలం జరిగిపోయినది. శాంతిని 
పొందేటందుకు నేత్రానందంగా శ్రీ వేంకటేశ్వరుని దర్శించండి. శ్రవణానందంగా 
ఆయన మహిమలు విని తరించండి. 


సంకీర్తన రేకు సంఖ్య పుట 
అలరనుతించరో 65 338 | 226 


న్నీ 
స 


అమృతసారము 175 
_ అవ:కర్మములు, పాపపుణ్యములు అజ్ఞానులకే గాని సుజ్ఞానులకు లే 
వనుచున్నాడు. 
సీ. _దైవమ్ము నమ్మిన దాసవర్గమునకు 
మజథి చేయందగిన కర్మములు లేవు; 
కల్లోలజలనిధిం గడచన్న వారికిం 
బదపడి యోడతోం బనియుం గలదె? 
గురుకృప గలిగిన గుణనిధానములకు 
నరయంగం బాపపుణ్యములు లేవు; 
చిమ్మచీంకటి గడచిన యట్టి వారికిం 
గరదివ్వెతోడ నక్కణజయుంగలదె? 


ఈ. జగము మెచ్చు విష్ణచరణ సేవకులకు 
దగిలెడి యపరాధతతులు లేవు; 
అసమభక్తి వేంకటాధిపు. గొలిచిన 
ఎగువ దిగువ మనకు నెదురు లేదు. కే72 


అలలతో అల్లలాడే సముద్రాన్ని దాటిన పిదప పడవతో పనిలేదు గదా! 
అట్లె దైవాన్ని నమ్మిన దాసజనానికి ఇక చేయదగిన కర్మలంటూ ఉండవు. కారుచీకటీ 
దాటిన వారికి చేదీపంతో పనేముంది? ఆ విధంగానే గురుకటాక్షానికి పాత్రులైన 
గుణవంతులకు ఆలోచింపగా పుణ్యం గాని, పాపం గాని లేవు. లోకం 
మెప్పుపొందిన విష్ణుదాసులను అపరాధాలు అంటలేవు. సాటిలేని భక్తితో శ్రీ 
వేంకటేశ్వరుని ఆరాధించే మనకు ఇహలోకంలో గాని, పరలోకంలో గాని 
ఎదురుండదు. 


జ్యే 


సంకీర్తన రేకు సంఖ సంపు పుట 
అజ్ఞానుల కిది తశ 260 త క్షే/డ 


176 అమృతసారము 
అవ: దశావతారచర్యలతో సాధుజీవితమును వర్ణించున్నాడు. 
వినయంపు మాటల విద్యలు గొన మేలు; 

మొనసి యప్పుల మున్లకునికి మేలు; 
తెగి భూమి తనుమోచి దించకుంజటుట చేలు; 

వెనుకొను కోపమ్ము విడుట మేలు; 
పరుల నడిగి కొంచెపడ కుండుటది మేలు; 

గెంటి జీవులం జంపకుంట మేలు; 
కడంగి తిట్టుల కొడిగట్ట కుండుట మేలు; 

ఇడుమలు పదకుందు టెంతొ మేలు; 


రణా 


తే. పరసతుల భంగపజుపక ప్రబల మేలు; 
కెళవులం ద్రొక్కక వినీతి మెలంగ మేలు; 
సకలజనులకు మేలు సంసార; మాత్మం 
గంసరిపుమీంద సద్భక్తి గలుగ మేలు. 178 


వినయంగా మాటలాడుతూ చదువులు స్ట:ం మంచిది. ప్రయత్నించి 
బుణాలలో మున్లిపోకుండడం మంచిది. భూదేవి తన్ను భరించీదించకుండడం 
ఉత్తమం. అనగా ఉత్తమ పదస్థునిగా మన్నించి పిదప ఆ పదవినుండిచ్యుతిని 
గావించకుండడం మేలని భావం. తన్ను వెన్నాడే కోపాన్ని వదలడం మంచిది. 
ఇతరులను యాచించి చులకన గాకుండడమే ఉత్తమం. తరిమి తరిమి ప్రాణులను 
హింసించకుండుట మంచిదారి. ఇతరుల దూషణలకు గురికాకుందడం ఎంతో 
మంచిది. కష్టాలపాలు గాకపోవడం మరీ మంచిది. పరస్రీసాంగత్యాన్ని వదలి 
పెట్టడం సాధుమార్గం. అడ్డదారులు ద్రొక్కక బుజుమార్గంలో మెలగదం మంచిది. 
ఇతరులకు ఉపకరించే గృహస్థాశ్రమం ఎంతో మంచిది. స్వామిపై గాఢభక్తి 
గల్గియుండడం చాలమేలు. 


సంకీర్తన రేకు టి సంపు పుట 
సంసారము మేలు 276 శద? శ్ర 301 


అమృతసారము 177 


అవ: కామినీకాంచనాదుల వ్యామోహానికి లోనైన పిదప విచారపడి 
లాభము లే దనుచున్నాడు. 


సీ అందనున్న మిడుత లనలమ్ము పొడగన్నం 
బనిపాటులే కందుం బడక యున్నె? 
పొలంళతులం గనుంగొన్న పురుషుల చూడ్యులు 
పయిపయి వది నంటంబాటణ కున్నె? 
గాలంపుటెజ్టలం గన్న మచ్చెమ్ములు 
చాల నా పసం జిక్కి చావ కున్నె? 
అపరంజి నీక్షింప నందజణ మనసులు 
పొంగి యాసలలోనం బ్రుంగ కున్నె? 


తే. చినుకు లురలుచు ముత్తెపుం జిప్పలందు 
మేలిముత్తెమ్ములై వన్నె మీఅకున్నె? 
గరుడగిరివాస దాససాంగత్యమున్న 
నెట్టి జీవులు ధన్యులౌ టేమి వింత? 74 


చెంతనున్న మిడుతలు అగ్నిని చూచినంతనే పనిపాటు లేకున్నప్పటికి 
అందులోబడి మరణించకుందడునా? మరణించునని భావము. అట్లే మగువలను 
చూచిన మగవారిచూపులు వారి అవయవాలపై హత్తుకొనకుండునా? చేపలు 
గాలానికి గ్రుచ్చబడిన ఎజ్జిలను ఆశించి చావకుండునా? చచ్చునని భావము. 
ఎట్టివారికైనను బంగారమును చూడగనే మనసు పొంగి పొరలకుందునా? 
ముత్తెపుచిప్పలందు బడిన వాన చినుకులు వన్నెగల మేలి ముత్యా లగునుగదా! 
అట్లే ఎట్టి పాపులైనను శ్రీ వేంకటేశ్వరుని దాసులతోడి సాంగత్యంచేత పుణ్యాత్ములు 
కావడంలో ఆశ్చర్య మేమీ లేదు. 


అటే 


సంకీర్తన రేకు సంఖ సంపు పుట 
ముందే తొలంగవలె 311 6 త 4ర్‌ 


178 అమృతసారము 
అవ: పాపములు తొలగి జన్మబంధాలు వీడుటకు శ్రీహరికైంకర్య మే 
ముఖ్యమనుచున్నాడు. 
సీ. మంచి మందునుగొన్న మనుజుం దుగ్రవ్యాధు 
లంచెలం బాసి సుఖించు నంట! 
అంచిత హారినామ మను మందుం గొనువాండు 
పాపరోగమ్ములం బాయ లేందొ? 
కవచమ్ము దొడిగి సంగ్రామమం దలుగుల 
కోడక జోదు గెల్పొందు నంట! 
హరిదాస్య మనెడు వజ్రాంగిజోడు ధరించు 
వాండు జన్మశరాలు వీడ లేండొ? 


తే. పసిండి గలవాండు దారిద్యబాధ గనక 
వివిధ సుఖములతోడ జీవించునంట! 
శ్రీనివాసపదాబ్ది సంసేవ యనెడు 
కాణయాచి గలాండు తా ఘనుండు గాందొ? 175 


తగిన మందును సేవించే మానవుడు భయంకర వ్యాధుల నుంది తప్పుకొని 
ఆరోగ్యవంతు దవుతాడు కదా! పూజనీయమైన హరినామ మనే బెషధాన్ని 
సేవించేవాడు (నామజపం చేసేవాడు) పాపాలనే రోగాలను పటాపంచలు 
చేయలేదా? చేయగలదని భావం. కవచంధరించి యుద్ధంలోనికి దిగిన భటుడు 
బాణాలకు జంకక జయం పొందుతాడుగదా! మరి స్వామి సేవ అనే 
వజ్రమయకవచం ధరించిన దాసుడు పుట్టుకలనే బాణాలనుండి తప్పుకోలేడా? 
తప్పుకోగలడని తాత్పర్యం. బంగారం కలవాడు పేదరికం వల్ల బాధపడకుండా 
పలువిధాలైన సుఖాలతో బ్రదుకుతుండగా శ్రీనివాసుని పాదసేవ అనే లిబ్బి 
గలవాడు తానెంతో గొప్పవాడుకాడా? అగునని భావం. 


సంకీర్తన రేకు సంఖ సంపు పుట 
ఇది నమ్మలేండు 265 375 త్రి 258 


అమృతసారము 179 
అవ: మోక్షము హరిభక్తుల అంతరంగమందే కలదనుచున్నాడు. 
సీ, వెదకిన మోక్షంబు వినువీథిలో లేదు 
పాతాళమున లేదు వసుధ లేదు; 
వేనవేల్‌ వికటంపు వేల్పులం గొలిచిన 
దాని మొదల్‌ కొన కానరాదు; 
స్వర్గాదిలోకాల సకలశా(స్తమ్ముల 
నెంత గాలించిన నెలుకపడదు; 
కోటిజన్మము లెత్తి గాటంపుసంసృతి 
కర్మాల్ధి నీందినం గదియరాదు; 


అ. అంజనాచలేంద్రుం డంతరంగమునందుం 
గలం డటన్న తెలివి గలిగి యతని 
పరమగతిగ నమ్ము పావనకైంకర్య 
పరుం డెవందడొ వాండు పదయం గలండు. 176 


మోక్షము భూమి, ఆకాశం, పాతాళంలో ఎక్కడ వెదకినా కనుపించదు. 
వేనవేలు ఇతరదైవాలను కొలిచినా ఆ మోక్షము యొక్క మొదలు కొన తెలియదు. 
స్వర్గం మొదలైన లోకాలలోగాని, అన్ని శాస్త్రములలో గాని ఎంత శోధించినప్పటికీ 
ఎక్కడా కన్పించదు. కోటి జన్మలెత్తి, గాఢమైన సంసారంలో చిక్కుకొని కర్మలనే 
సముద్రంలో ఈతలు కొట్టినా (ఎన్ని కర్మ లాచరించినను) మోక్షమును దగ్గరించ 
లేము. అంజనాద్రీశుడు అంతరంగంలో ఉన్నాడన్న జ్జప్తితో, అతడే గతియని 
గట్టిగ నమ్మి పవిత్రములైన భగవత్మైంకర్యములు చేసే వాడెవడో అట్టివాడే 
మోక్షమును పొందుటకు అర్హుడు. మోక్షానికి జ్ఞాన ధ్యాన కర్మ భక్తులు అనె 
మార్గాలున్నా కలిలో భక్తి మార్గంతో మోక్షం పొందడం సుకర మని భావం. 


సంకీర్తన రేకు సంఖ సంపు పుట 
కలదందే పో ల77 446 8 300 


180 అమృతసారము 


అవ: బాలకృష్ణుని మహిమకు తల్లి యశోద వెరగొందుట వర్ణిస్తున్నాడు. 


దా 


ఉన్నాండు మందలో నొక దొంగ వెంటరాం 
జనదని వెజపింప జనని, కృష్ణుం 
“దెటదొంగి యనుచు నో రటు దెలఅవ యశోద 
బ్రహ్మాండములు గొంచి పల్లటిల్లెం; 
“జందమామా రావె జాబిల్లి యనం దల్లి 
చందురుం గని శౌరి సన్నసేసె; 
చంద్రుండు వచ్చి యంజలి ఘటింపంగ నేల 
పాదితి నని చేదె భయము సెందె; 


తే. నిదుర వోయెనా మటఠీ లేదొ నిసు వటంచు 
తొయ్యలి పసిండితొట్టెల తొంగి చూచి 
శంఖచక్రాలతో రమాసాధ్వితోడ 
వెలుంగు వేంకటవిభుం డుండ వెజంగు పడియె. క్షై77 


చిన్ని కృష్ణా ! మందలో ఒక దొంగ ఉన్నాడు. నీవు నాతో రావద్దు అని 
తల్లి యశోద భయపెట్టినది. అప్పుడు కృష్ణుడు ఆ దొంగ ఎక్కడ? అని నోరు 
తెరిచాడు. అందులో (బ్రహ్మాండాలను చూచి ఆమె చలించిపోయింది. యశోద 
శ్రీకృష్ణు నెత్తుకొని గోరుముద్దలు తినిపిస్తూ చందమామా రావే జాబిల్లి రావే అని 
పాటపాడింది. బాలకృష్ణుడు చంద్రునికి రమ్మని సైగచేశాడు. వెంటనే చంద్రుడు 
నింగినుండి దిగివచ్చి చేతులు గట్టుకొని ఎదుట నిలిచాడు. అయ్యో! నే నెందుకు 
ఆ పాటపాడితినని ఆమె బెదరిపోయింది. నిద్రపోతున్నాడో లేడో అని బంగారు 
తొట్టెలోనికి యశోదమ్మ తొంగిచూచింది. అందులో శంఖచక్రాలతో, లక్ష్మీదేవితో 
వెలిగిపోతున్న శ్రీ వేంకటేశ్వరుని చూచి ఆమె ఎంతో ఆశ్చర్యపడింది. 


సంకీర్తన రేకు సంఖ సంపు పుట 
వెజిపించంబోయి... 344 258 త 178 


అమృతసారము 181 


అవ: మంచిశీలము కల్గియుండుట, కామక్రోధాదులు లేకుండుట, 
మనుజ లక్షణ మనుచున్నాడు. 


సీ, పరుల వేడంగం బోవు పరుల నిందింపవు 

పరహిత మ్మొనరించు పండ్లచెట్లు 

నరులమై విజ్ఞానపరులమై ఘనులమై 
శీలాన వీనికిం బోలలేము; 

కామ మ్మెళుంగవు కాసంత క్రోధమ్ము 
గన వెందుం గాంచిన గందళిలలు 

దీమసంబు గలిగి తెలివి గల్గియు మన 
బ్రతుకు వీనికి సాటి రాకపోయె; 


తే. పక్షు లొరుం గొల్వంబో; వొక పంట సేయం 
బోవు; నొక మానిగూటనే ప్రొద్లు గడపు; 
నొక్క వృషగిరిపతి నమ్మియుందడలిని 
పాలసులము వీనికి సరిపోల లేము. 178 


ఫలవృక్షాలు ఇతరులను యాచించవు. ఇతరులను నిందించవు. నీదను, 
పండ్లను ప్రసాదించి ఇతరులకు మేలుచేస్తాయి. విజ్ఞానంకలవారమై గొప్పవాళ్ల 
మనుకుంటున్న మానవులమైన మనం పై గుణాలలో ఆ చెట్లకు సరిపోలలేకుందా 
ఉన్నాము. గండళిలలు కామక్రోధాలు ఎరుగవు. ధైర్యం, తెలివితేటలు కలిగియున్న 
మన బ్రతుకు వీటికి సరిరాక పోయె గదా! అనగా మనం కామ క్రోధాదులను 
జయించ లేకున్నా మన్నమాట ! ఇక పక్షులవిషయం ఆలోచిద్దాం. అవి మనవలె 
సేవచేస్తూ పరులపంచల్లో పడిగాపు లుండవు. మనవలె ధనధాన్యాదులను 
కూడబెట్టుకోవు. ఎక్కడో ఒక చెట్టులో గూడుకట్టుకొని హాయిగా కాలం 
గడుపుతాయి. ఒక్క వృషగిరీశుని గట్టిగా నమ్ముకొని కాలం గడపలేని మూర్భల 
మైనాము. కడకు పోలికలో ఆ పిట్టలకు సరిరాక పోతున్నాము. గుణహీనులైన 
మనుజులకంటె చెట్టు చేమలూ, రాయిరప్పలూ, పశుపక్ష్యాదులు ఎంతో మేలని 


తాత్పర్యం. 


సంకీర్తన రేకు సంఖ సంపు పుట 
వీఎం జూచియైన నము 61 తెరరి | 260 


182 అమృతసారము 


అవ: దాసకోటివల్ల సంసారతరణోపాయం తెలుసుకొనక ఉపేక్షిస్తే 
ఉత్తమగతి లభించ దనుచున్నాడు. 


సీ జడునకు సహజమే సంసారయాతన 

పర మిందె పడయంగా వలయుంగాక 
అడరి వాయువు వీచునపుడె తూర్పెత్తక 

విడిచి తా నవ్వల వెదుకం గలదె? 
భవబద్భ్ధనకు విధి పాపపుణ్యపు లంకె 

తెలివి నిందే గనవలయుం గాక 
అచ్చపువెన్నెల నల్గొనేరే ళ్ళింతె 

నిన్నటీ యునికియు నేండు గలదె? 


తే. తెగని యింద్రియబాధ లీ దేహి కెపుడు 

గలవియే, భక్తి సాధింప వలయుం గొక; 

కోరి వేంకటపతిదాసకోటి వలన 

గతి గనక యొదిగిన సుంత గతియుం గలదె? క79 

కి ఈ సంసారసంబంధమైన లంపట సహజంగా ఉండేది. అయినా 

ఉత్తమగతిని పొందడానికి ఇందులో ఉంటూనే ప్రయత్నం చేసి సాధించవలె. 
గాలి వీస్తున్నప్పుడే ధాన్యం తూరుపార పట్టవలె. గాలి ఆగిపోతే అది సాధ్యమా? 
అట్లే శరీరం ఉండగానే సంసారబాధ లనుభవిస్తూనే పరమపదప్రాప్తికి 
ప్రయత్నించవలె నన్నమాట. సంసారంలో చిక్కుకున్నవానికి పాపపుణ్యాల 
సంబంధం తప్పదు. కనుక తెలివినిందే పొందవలసి ఉన్నది. వెన్నెల బాగా 
కాస్తున్నప్పుడే అల్లోనేరేళ్ళ ఆట సాగేది. కడచిపోయిన నిన్నటిరోజు ఈనాడు 
రాదు గదా! వీదని ఇంద్రియాల రాయిడి ఈ ప్రాణికి ఎప్పుడూ ఉండేదే. 
ప్రాయం పోయిన తర్వాత భక్తిచేయలేడు కనుక ముక్తికి మాలమైన భక్తిని 
సాధించుకోవలె. రమాపతిభక్తులవల్ల మార్గం తెలుసుకొనక వారికి వైదొలగి 
ఉంటే ఉత్తమగతి అబ్బుతుందా? అబ్బదని తాత్పర్యం. 


సంకీర్తన రేకు సంఖ సంపు పుట 
పదువులోనే హరిని _ 91 శీతల 1. 301 


అమృతసారము 183 
అవ: ఏడుకొండలవాని సేవవల్ల లభించే మేలు వద్దన్నా వదలి పోదు 
అనుచున్నాడు. 
సీ. సుఖదుఃఖములు రెండు జోడుకోదెలు తత్త్వ 
మరసినవా రడ్డ్దమాడ రెపుడు; 
ఎందాక సంసార మెనసి తా నొనరించు 
పరంగ నందాక లంపటము పోదు; 
ధరమీంద జీవుండు తనువు మోసెడుదాక 
తనలోని యాసలు తరలి చనవు 
తన కెంత యాంకలి దప్పి కంతయె; వడ్డి 
వాజకపో దప్పు దీజుదాక 


తే. తనకు దైవమ్ముపై భక్తి తనరకున్నం 
బొలయు కర్మపుం బాటెల్లం దొలంగిపోదు; 
ఏడుకొండల దొరసేవ యెప్పు దబ్బె 
నపుడె యందలి మే లొల్ల ననినం బోదు. 180 


సుఖము, దుఃఖము- ఈ రెండు జంటగా ఒకదాని నొకటి వదలకుండా 
ఉంటాయి. యథార్థం తెలిసినవారు ఈ విషయం కాదనలేరు. మానవుడు 
సంసారిగా ఉన్నంతకాలం లంపటాలు వదలిపెట్టవు. నేలపై ఈ జీవుడు శరీరాన్ని 
ధరించి ఉందేవరకు ఆశలు అతణ్లి వదలిపెట్టవు. ఆకలి ఎంతో దప్పిక కూడా 
అంతే. అప్పు తీరేదాకా వడ్డీ వదలిపోదు గదా! తనకు శ్రీనివాసునిపై భక్తి 
అతిశయించకుంటే కర్మఫలాలు వదలిపెట్టవు. ఏడుకొండలవాని సేవ అబ్బినపుడు 
ఆ సేవవల్ల కలిగే మేలు వద్దన్నా వదలిపోదు. 


ఇ 


సంకీర్తన రేకు సంఖ సంపు పుట 
సుఖమును దుఃఖమును 100 505 | 3368 


184 అమృతసారము 
అవ: శ్రీనివాస ముద్రాధారులు ముల్లోకాలలో పూజ్యులే యనుచున్నాడు. 
కోరిక నొక నరుం గొలిచెడి వారలు 

ధీరులై సలిగెలం దిరుగుచుండ 
బ్రహ్మాందకోటులం బాలించువాని ప 

దాశ్రితుల్‌ చనవరు లగుట యరుదె? 
చింతింపం దుమ్మెద చేపడ్డ కీటమ్ము 

లాకడ తుమ్మెద లవుచునుండ 
శ్రీకాంతు పదపద్మసేవనాతత్పరు 

లెవరేని యెక్కుడౌ టేమి యరిది? 


రా 


తే. ముద్రితమ్ములు నాణెముల్‌ భూపునాజ్ఞ 
దేశమునం జెల్ల వేంకటాద్రీశు దివ్య 
ముద్రలు ధరించువారలు ముజ్జ్ఞగములం 
డెల్లు టరుదె? శ్రేయమ్ములు చెందు టరుదె? 181 


మానవమాత్రుని ప్రీతితో సేవించువారు దిట్టలై అతని అండజేరి 
తిరుగుతుంటారు గదా! ఇక కోటీ బ్రవ్మాండాలు ఏలే శ్రీశుని పదదాసులు చనవుగా 
స్వామివద్ద మెలగడంలో ఆశ్చర్యమేముంది? లే దన్నమాట. ఆలోచింపగా 
భ్రమరంచేత పట్టుబడ్డ ఆకుపురుగు తదేకధ్యానంతో నుండి అదీ భ్రమర మవుతుంది. 
ఇది అనుభవసిద్ధం. మరెవరైనా సరే పరమాత్ముని పదపద్మసేవలో నిమగ్గులై 
యుంటే వారు గొప్పవారుకావడం ఆశ్చర్యమా? కాదన్న మాట. ప్రభువుగారి 
ఆజ్జచే ముద్రింపబడ్డ నాణెములు రాష్ట్రంలో చెలామణి అవుతుండగా శ్రీ 
వేంకటాచలపతి ముద్రలు-తిరునామం, శంఖచక్రాలు ధరించిన భక్తులు 
మూడులోకాలలో చెలామణి కావడంలో (శ్రేయస్సులు పొందడంలో) అచ్చెరు 
వేముంది? 


సంకీర్తన రేకు సంఖ సంపు పుట 
పరుల సేవలు చేసి 81 390 ్ష 261 


అమృతసారము 185 
అవ: సకల శాస్త్రములు తరచి తెలుసుకొన్న సారభూతమైన అర్ధమిదే 
యనుచున్నాడు. 
సీ. కంటి నీ యర్ధమ్ము ఘనశాస్త్రములు ద్రవ్వి 
యింతకంటెను నాణె మెందు లేదు; 
మేటివైరాగ్యమ్ము మీలు లాభము లేదు; 
జ్ఞానమ్ముకంటి సుకమ్ము లేదు; 
గురునికంటెను రక్షకుండు మజొక్కండు లేండు; 
భవమునకంటె శాత్రవుండు లేండు; 
పరపీడకంటె పాపమ్ము, పరోపకా 


రమ్మునకంటి ధర్మమ్ము లేదు; 


తే. కర్మసంగమ్ము మానుటకంటె లేదు 
తేజ; మాశ వీడుటకంటిె తెలివిలేదు; 
శాంతమునకంటెం బుణ్యము, స్వామి శరణుం 
జొరుటకంటె నిశ్చయము మచ్చునకు లేదు. 182 


అచంచల వైరాగ్యానికంటె మించిన లాభం, జ్ఞానానికంటె మించిన సుఖం 
మరేదీ లేదు. గురువును మించిన రక్షకుడు, సంసారాని కంటె మించిన శత్రువు 
లేనే లేడు. పరులను పీడించుటకంటె పాపం, పరోపకారాన్ని మించిన పుణ్యం 
వేటే లేదు. కర్మల నాచరించుటలో ఆసక్తి లేకుండుటకంటె తేజస్సు, ఆశ 
వీడుటకంటె సుకృతం, స్వామిని శరణుజొచ్చుటకంటె నిశ్చితమైన అర్ధం మరొక్కటి 
మచ్చునకైన లేదు. పై విషయాలను గొప్పశాస్తాలు తజచి తెలుసుకొన్నాను. 
ఇంతకన్న మెలుగైనది మ రెక్కడా లేదు. 


సంకీర్తన రేకు సంఖ సంపు పుట 
కంటి నిదే య్యూము 90 443 1] 207 
15 


186 అమృతసారము 
అవ: బ్రాహ్మణు లెట్టివారో తెలుపుచున్నాడు. 
అణురేణు పరిపూర్ణుందైన శ్రీవల్లభుం 

బ్రణుతించువారెపో బ్రహ్మకులులు; 


రా 


హరినామములనె సంధ్యాదివిధు లొనర్చు 
పావనమతులెపో బ్రహ్మకులులు; 

ఆదినారాయణు ననయమ్ము తమ యాత్మ 
పొదుకొల్పినవారె బ్రహ్మకులులు; 

దేవకీపుత్తుండె దేవుం డనుచు బుద్ధి 
భావించువారెపో బ్రహ్మకులులు; 


తే. పరంగ హరిభక్తి పరులెపో బ్రహ్మకులులు; 

వేదసంరక్షకుండు, సర్వవేదమయుండు; 

సర్వసాక్షి వేంకటగిరీశ్వరుని పాద 

పద్మములు గొల్బువారెపో బ్రహ్మకులులు. 183 

అణవణువున నిండియున్న రమారమణని కీర్తించువారును, కేశవాది 
శ్రీహరి నామములతో సంధ్యావందనం మొదలైన వైదిక కర్మలాచరించు వారును, 
పరిశుద్ద్ధాత్ములును, భగవంతుణ్ణి సర్వదా తను ఆత్మలో స్థిరంగా నిల్పుకున్నవారును, 
దేవకీపుత్రుడైన శ్రీకృష్ణుడే దేవుడని బుద్ధిలో తలచేవారును, వారిభక్తిపరులును, 
వేదరక్షకుడు, వేదస్వరూపుడు, సర్వసాక్షి అయిన శ్రీవేంకటేశ్వరుని పాదపద్మాలు 
కొలిచేవారు బ్రాహ్మణులని తెలియవలెను. 


సంకీర్తన రేకు సంఖ సంపు పుట 
అణురేణు పరిపూర్ణుండైన 70 865 [1 బైడ్తడ్న 


అమృతసారము 187 
అవ: నిజమైన వైష్ణవ మేమిటో తెలుపుచున్నాడు. 
స్తీ కోరిక లుడుగుచు గుటీనెల్ల వానిపై 
వైరాగ్యమే సుమ్ము వైష్ణవమ్ము; 
సారెకుం గోపమ్ము చలమును దనలోన 
వారించుటయ సుమ్ము వైష్ణవమ్ము; 
సుడిగొను దేహంపు సుఖదుఃఖములయందు 
వడిం జొరనిదె సుమ్ము వైష్ణవమ్ము; 
ముడివడి యింద్రియమ్ముల కింకరుండదౌచు 
వడంబదనిదె సుమ్ము వైష్ణవమ్ము; 


తే. వలనుగ సమస్తమైన యుపాయములను 
వదలుటయ సుమ్ము నిజమైన వైష్ణవమ్ము; 
వేంకటేశ్వరు నామమ్ము విడువ కెపుడు 
వదనముం జేర్చుటయ సుమ్ము వైష్ణవమ్ము. కేరిశ 


కోరికలు వదలి తన లక్ష్యాన్ని శ్రీమవోవిష్ణువుపై నుంచి వైరాగ్యం 
కలిగియుండుట, చీటికి మాటికి కోపపడకుండుట, మనసులో ఈర్ష్యలేకుండుట, 
చుట్టుకొనే శరీరసంబంధములైన సుఖదుఃఖము లందు నిమగ్నుడు కాకుండుట, 
పెనగొను ఇంద్రియాలకు దాసుడై తాపానికి గురికాకుండుట, భగవత్రాప్తికి 
శరణాగతికంటె మించినది లేదని విశ్వసించి ఇతరములైన సకలోపాయములను 
విసర్జించుట, శ్రీ వేంకటేశ్వరుని పవిత్రనామం ఎల్లప్పుడు వదలకుండ నోట 
ఉచ్చరిస్తూ ఉండుట(శ్రీనివాసుని ఊర్ధ్వపుండ్రం ముఖమున ధరించుట) నిజమైన 


సంకీర్తన రకు సంఖ సంపు పుట 
వలె ననువారిదె వైష్ణవము 84 _ 405 ] 271 


188 అమృతసారము 
అవ: శ్రీనివాసుడు ఎంత అనుగ్రహిస్తాడో అంతే ననుచున్నాడు. 
సీ, ఇహమున జీవికి నెంతసేసిన నేమి 
యజుం దెంత వ్రాసెనో యంతెగాక 
వలనుగ ముంటీకి వాండీ పెట్టీతి మంటే 
నినిచితిమా చెఖకునను తీపి; 
ఘనముగ బుద్ధులు గణపిన దేహికి 
మును నోచినట్టి నోముల ఫలంబె; 
కోరి తెంకాయలో నీరు పోసితిమంటే 
యొనర వేమునం జేందు నునిచినామె? 


తే... పరిమళము గూర్చినారమె మరువమునకు? 
పెరుగు నదవులం బూనికం బెంచినామె? 
వేయునేటికిం? (బ్రాణికి వేంకటేశుం 
దెంత భాగ్య మొసంగునో యంతె గాక. 18ర్‌ 


ఎవరెంత సాయపడినప్పటికీ ఇహలోకంలో ్రతిప్రాణికీ బ్రహ్మలిఖిత 
ప్రకారమే ఫల మబ్బుతుంది. ముల్లునకు మనం పదను పెట్టామా? చెజకు 
గడలో తీపిని నింపినామా ? లేదు గదా ! అట్లే జీవి పూర్వజన్మకృత కర్మఫలం 
ఈ. జన్మలో అనుభవిస్తాడు. ఘనంగా ప్రాణికి సుద్దులు గజపడం వల్ల ఏమి 
ప్రయోజనం? టెంకాయలో నీరు నింపామా? వేపలో చేదు చేర్చినామా? 
మరువమునకు వాసన కూర్చామా? వాటంతట అవే పెరుగుతున్నాయి గాని 
ప్రయత్నంతో మనం అరణ్యాలు పెంచుతున్నామా? లేదు గదా? పలుమాట 
లెందుకు? ఏ జీవికిగాని వేంకటేశ్వరుడు ఎంత అనుగ్రహిస్తే అంతే ప్రాప్తిస్తుంది 


వా. 


గాని అందులో హెచ్చుతక్కువ లుండవు. 
సంకీర్తన రేకు సంఖ సంపు పుట 


కలది గలట్టే రై 450 గ 320 


అమృతసారము 189 
అవ: విడువక ఎల్లవ్వ్చుడు రక్షించే విభుడు శ్రీ వేంకటేశ్వరుడే 
యనుచున్నాడు. 
సీ, దురిత విధ్వంసుండు దుఃఖవిదారణుం 
డరిజనభీకరుం డచ్యుతుండు 
సిరివరుం డీతనిం జేకొని కొలిచినం 
ఐబరమసుఖమ్మెపో భయము లేదు; 
దానవహరణుండు దైవశిఖామణి 


మానరక్షకుండు క్షమాధవుండు 
నానాముఖమ్ముల నా పొలీటను గలం 
డే నెపమ్ముల నాకు నెదురు లేదు; 


తే. బలువుందైనట్టి హరిని చేపట్టినాండ 
తలంచినది దక్కనాకు; నిర్మలుండు వేంక 
టేశ్వరుం డవ్యయానందుం డిట్టు లనయ 
మెదయకయ ్రోచు నేలిక యితండె మాకు. 186 


పాపములు పాజదోలేవాడు, దుఃఖాలను చీల్చి చెండాడేవాడు, శత్రు 
జనమునకు భయంకరుడు, అచ్యుతుడైన ఈ లక్ష్మీవల్లభుని పూనికతో సేవిస్తే 
ఉత్తమసుఖమే లభిస్తుంది కాని భయం ఉండదు. రాక్షస సంహారకుడు, దేవతలకు 
మకుటంవంటి వాడు. అభిమానాన్ని కాపాడే వాడు, భూదేవికి భర్తయైన ఈ 
వేంకటేశ్వరుడు నఖముఖాల నా పాలనుండగా నాకు ఎదురే లేదు. ప్రబలుదైన 
హరిని ఆశ్రయించాను. నేను తలచినది అదే. అదే నాకు దక్కినది. ఆయన 
స్వచ్చమైనవాడు. అతడు నిరతిశయానంద స్వరూపుడు. అతడే ఆ విధంగా ఎల్లప్పుడు 
మమ్ము కాపాడే ప్రభువు. 


సంకీర్తన రేకు సంఖ సంపు పుట 
బిలువుండు వరి 118 ౯77 2 52 


190 అమృతసారము 
అవ: అంజనగిరీశ్వరుని కొలువును యజ్ఞంగా రూపణం చేస్తున్నాడు. 
అమలమౌ విజ్ఞానమను నధ్వరమునకు 

బరంగు సంకల్పమే పశువు గాంగ 
నరయ నిర్మమతయే యాచార్యుండై యొప్ప 

రహి ధర్మదేవత బ్రహ్మ గాంగ 
దొరకొన్న శమదమాదులు దానధైర్య భా 

స్వరగుణాదులు విప్రసమితి గాంగ 
('ప్రమదయూపంపుం గంబమున నాలంభఖించి 

విమలేంద్రియాహుతుల్‌ వేల్చ వలదె? 


రనౌ 


తే. అంజనాద్రీశు పదయుగ ధ్యానధార 
నరులకును సోమపానమై వజణల వలదె? 
వనజదళనేత్రు కారుణ్యవనధియందు 
నర్వ్చలై యంద అవభ్ళృధం బాడ వలదె? 187 


శుద్ధసాతికమైన విజ్ఞాన మనేదే యాగము. ఈ యాగానికి బంధకారణమై 
విస్తరిల్లే సంకల్పమే పశువు. మమకారం లేకుండటమే ఆచార్యుడు. ధర్మదేవతయే 
బ్రహ్మ శమదమాది సంపత్తి, దానము, ధైర్యము మొదలైన మంచి గుణాలే 
బ్రాహ్మణ గోష్టి సంతోష మనే యూపస్తంభమందు సంకల్పరూప పశువును 
బంధించి విశసనం చేసి పరిశుద్ధాలైన ఇంద్రియ వ్యాపారములను హోమం 
చేయవలెను. అంజనపర్వత ప్రభుని పాదముల జంటయందలి అవిచ్చిన్నమగు 
ధ్యానధార మానవులకు సోమ పానమై యొప్పవలెను. తామరరేకుల వంటి 
కన్నులుగల వేంకటవిభుని దయ అనే సముద్రమందు సకల భక్తులు యోగ్యులై 
అవభృధస్నానం చేయవలెను. అనగా విజ్ఞానం గలిగి, సంకల్పాలను విడిచి, 
మమతలేక, ధర్మాన్ని ఆచరిస్తూ, శమదమాది సద్దుణసంపత్తి గలిగి, ఇంద్రియాలను 
విషయాలమీదికి పోనివ్వక, దేవుని పాదాలను అనవరతం స్మరిస్తూ యోగ్యతను 
సంపాదించుకొని ఆ దేవుని దయకు పాత్రులు కావలె ననుట. 


లీ 


సంకీర్తన రేకు సంఖ సంపు పుట 
అదిగాక నిజమతం 65 శీ0 క్ష 26 


అమృతసారము 191 
అవ: పరదూషణాది దుర్గుణములు పాసినపుడే జయము సిద్ధించు 
ననుచున్నాడు. 
సీ, ఇతర దూషణముల నెడసినప్పుడు గాక 
అతికాముకుండు గాని యపుడు గాక 
మతిచంచలత్వము మానినప్పుడు గాక 
గతి యేల గల్లు; దుర్గతులు వీడు? 
పరధనముల యాస పాసినప్పుడు గాక 
అరిదినిందలు లేనియపుడు గాక 
విరస వర్తనమును విడిచినప్పుడు గాక 
పర మేల గల్లు? నాపదలు వాయు? 


తే. ఫణీగిరిప్రభు నెద వెదకినను గాక 
కింక మానసమునం దొలంగినను గాక 
యనృత వచనమ్ములను విడిచినను గాక 
యేల శంక చనున్‌? జయ మేల గలుగు? 188 


ఇతరులను దూషించడం మానవలె. కాముకుడు కారాదు. బుద్ధిచాపల్యం 
విడిచిపెట్టవలె. అప్పుడే ఉత్తమగతి కలుగుతుంది. దుర్గతులు తొలగిపోతాయి. 
ఇతరుల సంపదపై ఆశ వీడవలె. తాను పరులనిందకు పాత్రం కాకూడదు. 
దుష్టవర్తనాన్ని త్యజించవలె. అప్పుడే పరము లభిస్తుంది. ఆపదలు తొలగుతాయి. 
శ్రీనివాసుని తన హృదయంలోనే వెదకి చూడవలె. కోపం విసర్జించవలె. సత్యం 
పలుకవలె. అప్పుడే మనస్సులోని సందేహాలు తీరుతాయి; జయం సమకూరుతుంది. 


సంకీర్తన రేకు సంఖ సంపు పుట 
ఎంత చదివిన 10 62 1 శే 


192 అమృతసారము 
అవ: అస్థిరమైన ఈ శరీరాన్ని శ్రీనివాసుని సన్నిధానంలోనికి చేర్చండి. 
ఎప్పు దేమవుతుందో అనుచున్నాడు. 
సీ. పిన్ననాటం గోలెం బెంచిన దేహమ్ము 
మున్నిటీవలెం గాదు ముదిసె నిప్పు; 


దెన్నంగ నియ్యది యెప్పు డేడం బడునొ 
వడివడిం గన్నట్టివారి కిండు; 


తోలునెమ్ములచేత దొద్డదౌ దేహమ్ము 
గౌలిచేతను గ్రాంగు దాలిమీందం 

గీలుకీ లెప్పుడు వ్రీలి క్రిందం ఐడునొ 
మేలుగీడులు లేని నేల నిడుండు; 


ఆ. కింక కిసరుచేత కీడైన దేహమ్ము 
వంక వాంగులందు వ్రాలు నెపుడొ 
దీనితోడి జాలిమాని వే వేగమే 
వేంకటేశుం జేర వేయంగదరె! 189 


చిన్నతనంనుంచి పెంచిన ఈ దేహం మునుపటివలెగాక ముదిమిని 
పొందినది. చూడగా ఇది ఏ సమయంలో ఎక్కడ పడిపోతుందో తెలియదు 
కాబట్టి తొందరగా దీనిని అనుగ్రహించినట్టి (కన్నట్టీ) స్వామివారికే అప్పగించండి. 
చర్మంతో ఎముకలతో పొడవుగ నుండే ఈ శరీరం కాష్టం మీద గాలివీచగా 
కాలిపోతుంది గదా! ఈ తనువులోని కీళ్లు ఊడిపోయి ఎప్పుడు క్రిందపడతాయో 
ఎజుగము. కనుక మేలుగీళ్లు (సుఖదుఃఖాలు) లేని సురక్షిత ప్రదేశం (స్వామి 
సన్నిధి) లో దీనిని ఉంచండి. కోపతాపాలచే చెడ్డ్దదగు ఈ కాయం ఏ వంకలోనో, 
ఏ వాగులోనో వ్రాలిపోతుంది. అందుచే ఈ బొందినిగూర్చి విచారపడక వెంటనే 
దీనిని శ్రీ వేంకటేశ్వరుని సన్నిధికి చేర్చండి. 


సంకీర్తన రేకు సంఖ సంపు పుట 
కాలము గొలము గొదు 50 305 | 204 


అమృతసారము 193 
అవ: వేంకటవిభుడు హృదయంలో గోచరించగనే వైరాగ్యం జనించి 
మోక్షసంపత్తి చేకూరు ననుచున్నాడు. 
సీ. పంచేంద్రియములను పాతక్షుల్‌ తనుం దెచ్చి 
కొంచెపు సుఖముల గూర్చినంత 
మించి కామంబను మేటి సూనుండు జని 
యించి గడించె దుష్ఫతధనంబు; 
ప్రాయం బఐనెడి మహాపాపుండు తనుం దెచ్చి 
మాయభోగమునకు మజపినంత 
మోహంబను సుతుండు పుట్టి సద్దుణములం 
జెటీచి సంపాదించె నరకపురము; 


అ. అతిమహిముండు వేంకటాద్రీశుం డను మహో 
హితుండు హృదయమందు నెనసినంత 
ఆత్మజాత యగుచు నవతరించి విరక్తి 
సంతరించె మోక్షసంపదలను. 190 


అయిదు జ్ఞానేంద్రియాలనే పావులు స్వల్పసుఖాలను సమకూర్చగా 
కామమనే గడుసరి కొడుకు పుట్టి పాపమనే ధనాన్ని ఆర్జించాడు. యౌవన మనే 
మహాపాపి మాయలమారి భోగాలకు మరపిన మీదట మోహ మనే కుమారుడు 
జన్మించి మంచిగుణాలు పాడుచేసి నరక మనే పట్టణాన్ని సంవాదించాడు. 
భక్తులకు మేలుకూర్చు మహామహిమాన్వితుదడు శ్రీ వేంకటాచలపతి మనసులో 
పాడకట్టగనే విరక్తి అనే కొమార్తె ఉదయించి మోక్షసంపదను గడించింది. 


సంకీర్తన రేకు సంఖ సంపు పుట 
ఇదివో సంసారమెంత 50 308 | 206 


[ే9ిడ అమృతసారము 


అవ: చిన్నారి శ్రీకృష్ణుని (శ్రీనివాసుని) ఇంద్రాది దేవతలు, నారదాది 
మహర్షులు స్తోత్రం చేస్తా రనుచున్నాడు. 


సీ పాలదొంగకడను పాడెద రింద్రాది 

దేవతల్‌ తమపాలి దేవుం దనుచు; 

రోలం గట్టించుక గోలుగోలున నేడు 
బాలుని ముందజం బాడుచుంద్రు; 

లాల నోటం గాజ ధూళి మేనం గ్రమ్మ 
పాయి బిద్దనిచెంత పాడుచుంద్రు; 

ముద్దులమూటయై మూలమూలలం దాంగు 
పసివాని చెంగటం బాడుచుంద్రు; 


తే. ఇద్దివో వేంకటాద్రీశుం డీతం దంచు 
చద్దికిని వేయికిని వచ్చి ససకముఖ్యు 
లాలకింపుమ యని నారదాది మునులు 
పరంగ శేషాదులును జేరి పాడు చుంద్రు. [91 


పాలను దొంగిలించినవాడు, రోలగట్టుపడి గోలుగోలున నేద్చేవాడు, నోట 
జొల్లుకార్చుకుంటూ మేనికి ధూళి అంటగా పాజాదేవాడూ, ముద్దులు 
మూటగట్టుచు మూలలలో దాగేవాడూ అయిన చిన్ని కన్నయ్యను చేరి ఇడుగో! 
శ్రీ వేంకటేశ్వరుడని ఇంద్రాది దేవతలు స్తుతిస్తుంటారు. మజియు ప్రాతఃకాలాన, 
మధ్యాహ్న సమయాన సనకాదులు, నారదాది పరమబుషులు, శేషుడు మొదలైన 
నాగరాజులు-ఓ ప్రభూ ! ఆలకింపు మని సమీపించి కీర్తిస్తుంటారు. 


సంకీర్తన రేకు సంఖ సంపు పుట 
పాలదొంగవద్ధ్ద 62 311 [1 208 


అమృతసారము 190౮ 


అవ: జీవుల కర్షానుసారంగా ఉచ్చనీచస్థితుల పొందుచున్నార.. 
ఉచితమార్గం అనుసరించుమని హెచ్చరిస్తున్నాడు. 
సీ మనవంటి జీవులే శునక సూకరములై 
తా మొందు పరమదుర్దశలు చూడు ! 
మనవంటి జీవులే సనకాదిమును లయి 
యచ్యుతు సేవించు టదియుం జూడు! 
మనవంటి జీవులే మఠి బంట్లు తొత్తులై 
పడరాని యిడదుమలం ఐడుటంజూడు! 
మనవంటి జీవులే మును నారదాదులై 


హరిదాస్యమున మించు టదియుం. జూడు! 


షీ 
ర్ల 

ర్‌ి 
| 


తే. వెనుకంబొందిన నరకయాతనలు చూడు! 
ముందటథీిది మోక్షస్తౌఖ్యమ్ము మొనసి చూడు! 
ఏది వలసె నీ వది సేయు మీశ్వరేచ్చ 
నొకటి హేయంబు శ్రేయ మింకొకటి జగతి. 1092 


జీవసామాన్యంలో భేదం లేదు; అయినా తాము చేసుకున్న పాపాలకు 
అనుగుణంగా కొన్ని జీవులు కుక్కలుగా పందులుగా పుట్టి పరమ కవ్టాలవాలు 
గావడం చూచి బాగా ఆలోచించు. మనవంటి జీవులే మరికొన్ని సనక 
సనందనాది మహర్షులై భగవంతుణ్ణి ఆరాధించడం గమనించు.. మటథి కొన్ని 
జీవులు తమ కర్మలకు క సేవకులై, బానిసలై పలుపాట్లు పడుతూండడం 
పరికించు. మనవంటి మరికొన్ని ప్రాణులు తుంబురు నారదాది పరమభాగవతులై 
దైెవసేవ చేయడం గుర్తించు. గతంలో నీవు అనుభవించిన నరకబాధలు జ్ఞప్తికి 
తెచ్చుకో. భవిష్యత్తులో రానున్న ముక్తిసుఖాన్ని చక్కగా ఊహించుకో. ఈశ్వరేచ్చచేత 
నీ కేది యిష్టమో దానినే ఆచరించు. సత్మర్మ దుష్మర్మలలో మొదటిది (గ్రహింప 
దగ్గది. రెండవది త్యజింప తగ్గది. 


సంకీర్తన రేకు సంఖ సంపు పుట 


196 అమృతసారము 
అవ: దుర్గుణములు విడిచి భగవంతుని సేవలో జీవితం గడపండని 
ప్రబోధిస్తున్నాడు. 
సీ. చలము కోపము తన్నుం జంపు వైరు లటంచుం 
దెలిసినట్టిదె గదా తెలివి యనంగ; 
మెజసెడి విషయముల్‌ మెడ కురిత్రాళ్ళంచు 
నెటీంగినట్టీదె గదా యెలుక యనంగం; 
బరదూషణము తనసాలి మృత్యు వటంచుం 
దలంచినట్టిదె గదా ఫల మనంగం; 
వేరాస తనుం బట్టు పెద్ద భూత మటంచు 
జంకు నట్టీదె గదా జ్ఞాన మనంగ; 


తే. వేంకటాద్రి విహారుండే వేలు పనుచు 
వినంగలిగి నట్టిదే గదా వినికి యనంగ; 
ననయ మాతని సేవలో హర్ష మొదవ 
మనంగలిగి నట్టిదే గదా మనికి యనంగ. 103 


మాత్సర్యము, కోపవు- ఈ రెండు తన్ను చంపు శత్రువులని తెలుసు 
కోవడమే తెలివి. మెటిసే విషయాలు (విషయసుఖాలు) తన మెడకు ఉరిత్రాళ్ళనే 
ఎరుకగల్లి ఉండడమే నిజమైన ఎలుక. పరులను దూషించడం తనకు మృత్యువని 
తలచుటే నిజమైన ఫలం. పేరాస తన్ను బట్టి బాధించే పెను భూత మనుకొని 
జంకుటే జ్ఞానం. వేంకటేశ్వరు డొక్కడే దైవమని వినగల్లినట్టిదే యథార్థమైన 
వినికిడి. ఎల్లప్పుడు అతనిని సేవించి హర్షంతో జీవించగలుగుటే సార్థకమైన 
జీవితం. 


సంకీర్తన రేకు సంఖ సంపు పుట 
ఎంతవిభవము 29 181 ే [21 


అమృతసారము 197 


అవ: దుష్ప్రవర్తన తగదని హెచ్చరిస్తున్నాడు. 


రనా 


పరుల కెల్లప్పు దాపదలు గల్గంగంజేయు 
పరితాపకరమైన బదు కదేల? 
సొరిది నన్యులమేలు చూచి సైపంగ లేక 
తిరుగుచుందెడి కష్టదేహ మేల? 
ఎదిరికి సలిపెడు హితమెల్లం దన దంచుం 
జదిని చెప్పని యట్టి చదు వదేల? 
పొదిగొన్న యాసలో బ్రుంగుడు పడుచును 
సదమదమై పొందు చవు లవేల? 


తే. పరమపురుషు పదాబ్దసేవలకుం గాక 
జీవనభ్రాంతిం బొరలెడు సిరు లవేల? 
తిరుమలాధిపు నాత్మలోం దెలియలేక 
పెక్కుతోవలం జను దేహి బింక మేల? 194 


ఇతరులకు ఎల్లప్పుడూ ఆపదలు కల్టించి పరితపింపజేసే బ్రతుకెందుకు? 
నిరర్ధక మని భావము. పరుల మేలుచూచి ఓర్వలేక వ్యర్థంగా తిరిగే పాపిస్టిదేహ 
మెందుకు? నిష్టల మనుట. ఇతరులకు చేసే మేలు తనమేలుకే అని నీతిగగ్రంథాలు 
చదివి చెప్పనట్టి చదు వెందుకు? వ్యర్థమని తాత్పర్యం. ఆవరించిన ఆసలలో 
ఎదతెగక కొట్టుమిట్టాడుచు పొందే అభిరుచు లెందుకు? నిరర్ధకము లనుట. 
పురుషోత్తముని పాదపద్మాల కైంకర్యానికి వినియోగపడని జీవయాత్రకొరకై 
(భ్రమతో ప్రవర్తించే సంవద లెందుకు? నిరుపయోగము లనుట. శ్రీ 
వేంకటాద్రీశ్వరుని తన ఆత్మలో చూడలేక పలుపోకల బోవునట్టి మానవుని గర్వ 
మెందుకు? నింద్యమని భావం. 


సంకీర్తన రేకు సంఖ సంపు పుట 
కడుపెంత శం 302 1 202 


198 అమృతసారము 


అవ: తన మంచి చెడ్డలకు తన ప్రవర్తనమో, దైవనో కారణము గాని 
అఆతరులు కారనుచున్నాడు. 


సీ. తన మేలుగీళ్ళకుం దగు కర్త లెవ్వారు? 
పరికింప నొక్క దైవతమె కాక; 
తన వెంటవెంటను దగులువా రెవ్వార? 
లార్జిత పాపపుణ్యములె గాక; 
తన బంధమోక్షాలకును ముఖ్యు లెవ్వార? 
లజ్ఞానమును జ్ఞాన మగును గాక; 
తన కీర్తి కపకీర్తికిని మూల మెవ్వారు? 
నడచెడి నిజవర్తనమ్మె గాక; 


తే. ఇతరులను దూఆ నేటికి? మతి దలంప 
వారు సైతము తమవంటివారె గాక; 
తనకు శ్రీవెంకటేశుపైం దలంపు గూర్చు 
వార లెవ్వార? లాచార్యవరులె గాక. 195 


తన మంచి'చెడ్డలకు దైవమే కర్త గాని ఇతరు లెవ్వరూ కర్తలు గారు. తను 
సంపాదించిన పాపపుణ్యములు దప్ప తనవెంట మరెవ్వరూ రారు. బంధానికి 
మోక్షానికి వరుసగా తన అజ్ఞానమూ, జ్ఞానమూ- ఇవియే కారణములు గాని 
మరేదీ కారణము గాదు. తన కీర్తికినీ, అపకీర్తికినీ తన నడవడియే మూలంగాని 
ఇతర మేదీకాదు. ఆలోచింపగా ఇతరులను నిందించి యేమి ప్రయోజనం?' 
ఆత్మవత్సర్వ భూతాని" అన్నట్లు పరులుగూడా తమవంటి వారేగదా! గురువులు 
గాక మరెవ్వరు శ్రీనివాసునిపై భక్తిని గణపగలరు? గురుని మూలంగానే దేవు 
నెఖుంగవలెనని తాత్చర్యం. 


అలో 


సంకీర్తన రేకు సంఖ్య 0 పుట 
ఇతరుల దూజనేల 140 174 లై 117 


ర 
ఈ 


అమృతసారము 109 


అవ: సకల ప్రాణుల జీవన ప్రయత్నాది ప్రవృత్తులకు మూలకారణం 
భగవంతు డనుచున్నాడు. 
సీ. చీమల కెవ్వారు చెప్పి బుద్దులు 
కొలుచు పుట్టల నించుకొనుం డటంచు 
సర్వజీవులకును సంసారవిభ్రాంతి 
తలకెత్తు పరదైవతమ్మ కాక; 
చెట్టుల కెవ్వారు చెప్పిరి బుద్ధులు 
పూచి కాచి ఫలించి పొదలుం దంచు 
సకల చరాచర చైతన్యమై గుణ 
సంధాతయగు రమాజాని గాక; 


తే. బుద్ధ లెవ్వారు చెప్పిరి పుట్టినట్టి 
మెకములకు. జన్నుద్రావి పుల్మేయుం డంచు. 
బ్రొద్దు ప్రొద్దును లోనుండి భోగములను 
మటజపెడు వృషాచలేంద్ర మందిరుండు గాక! 196 


పుట్టలలో ధాన్యవుగింజలను దాచుకొందని చీమల కెవరు బుద్ధులు 
చెప్పినారు? సకలప్రాణులకు తన మాయచే సంసారభ్రాంతిని తలకెక్కించే ఆ 
పరదైవతమే కదా ! పుష్పించి కాచి ఫలించి వర్ధిల్లుడని చెట్ల కెవరు బుద్ధులు 
గఅపినారు? న్ధావర జంగమా లన్నింటిలో నిగూఢమైన చైతన్యంగా ఉండి 
గుణములు ప్రసాదించే ఆ రమాపతిగాక మరెవరు? అప్పుడే పుట్టిన మృగాలకు 
చన్ను గుడిచి పచ్చిక మేయందని బుద్దు లెవ్వరు బోధించారు? శరీరంలో అన్ని 
వేళలా ఉంటూ భోగములు రుచిచూపే ఆ వృషభాచలేశ్వరుడు గాక మరెవరు? 


అ 


సంకీర్తన రేకు సంఖ సంపు పుట 
నే ననంగా 108 శీర్‌ 2 రే 


200 అమృతసారము 
అవ: తత్త్వవేత్తకు సుఖదుఃఖములు, పాపపుణ్యములు లేవనీ, బంధ 
మోక్షాలకు జ్ఞానాజ్ఞానములే కారణమనీ చాటుతున్నాడు. 
సీ. అనయమ్ము సుఖమేడ? అవల దుఃఖమ్మేడ? 
తనువుపై సృహలేని తాత్తికునకుం; 
గలుగు పుణ్యమ్మేది? కలుష మెయ్యది? కర్మ 
ఫలము నొల్లని యోగితిలకునకును; 


అమృత రసమ్మేది? హాలాహల మ్మేది? 
మజథీ నిరాహారియా మహితునకును; 


పగవార లెవ్వారు? బాంధవు లెవ్వారు? 
వెగటు విశ్వము వీడు విమలమతికి; 


తే. దైవతము విశ్వసించిన ధన్యునకును 

వేల విధులందు మఖ పేది? వెజ పదేది? 

తెలియ మోక్షమ్ము; ఐంధమ్ము తెలియకున్న; 

బతుకు కలవంటిది వివేకవంతునకును. 197 

శరీరాఖిమానం వదలిన జ్ఞానికి సుఖదుఃఖము లెక్కడివి? ఉండవని 
భావం. కర్మఫలం అ పేక్షించని వానికి కృష్ణార్చణబుద్ధితో కర్మల నాచరించువానికి 
పాపపుణ్యము లంటునా? అంట వనుట. ఆహారాన్ని వర్ణించిన మహాయోగికి 
అమృతమూ, విషమూ రెండునూ ఒకటే. వెగటు గొల్పు ప్రపంచమునే పరిత్యజించు 
జ్ఞానికి శత్రువు లెవరు? మిత్రులెవరు? అందరూ సమాను లనుట. దేవుణ్ణి 
నమ్మిన ధన్యాత్మునికి వేలసంఖ్యలో కార్యము లున్నను మరపు వెరపు లెక్కడివి? 
ఉండవన్నమాట. జ్ఞాని అయితే మోక్షం పొందవచ్చు. అజ్ఞాని అయితే బంధాలలో 
చిక్కుపడవలసి ఉంటుంది. వేదాంతవివేకం కలవానికి జీవితమంతా కలవంటిదే. 


సంకీర్తన రేకు సంఖ సంపు వుట 
తెలిసితే 104 19 ఫి 138 


అమృతసారము లగ 1 


అవ: అన్ని కష్టములలో హరినామమే దిక్కనుచున్నాడు. 
సీ. ఆంకటివేళల నలపైన వేళల 
నప్పు లిచ్చినవార లాంగువేళం 
గొజమాలి చెటవడి కుందెడు వేళల 
నొజపైన హరినామ మొకందడె దిక్కు 
ఆపదవేళల నాఅడింబడు వేళ 
భయపడు వేళల పాపవేళ 
సంకెల లిడువేళం జంపం బిల్చినవేళ - 
మజచి తప్పిన మథీ తెలంగులేదు; 


ఆ. కులము చెడినవేళం గూరిమి రక్తింపం 
గొండలప్పు నామ మొండుగాక 
మంకుబుద్ధి రేపుమాపులు పొరలిన 
వేజు తెరువు మాటు వెరవు లేదు. 198 


ఆకలిబాధ కట్టినప్పుడు, అలసట చెందినప్పుడు, అప్పిచ్చినవారు 
నిలదీసినపుడు, చెజిసాల పాలయినపుడు, రక్షణకు ఉపాయమైైనది 
ఒక్కహరినామమే. అదే దిక్కు ఆపదలు వచ్చినప్పుడు, నిందల పాలయినప్పుడు, 
భయపదినప్పుడు, వాపం చుట్టుకొన్నప్పుడు సంకెళ్ళతో బంధమేర్పడినప్పుడు, 
చంపుటకై పిళ్చినప్పుడు, హరినామాన్ని మరచితే బాగుపడుటకు మరో మార్గంలేదు. 
కులంనుంచి వెలివేయబడినప్పుడు ఏడుకొండలవాని నామ మొక్కటే రక్షకము. 
అట్లుగాక మొరకుబుద్ధితో రే పవలు ఎంత ప్రాకులాడినా సుఖపడుటకు వేరే 
మార్గంగాని, ఉపాయం గాని లేదు. 


సంకీర్తన రేకు సంఖ సంపు పుట 
ఆంకటి వేళల 26 158 గే 107 
16 


202 అమృతసారము 
అవ: మోక్షం, పుణ్యం, సుఖం ప్రసాదించే తిరుమలేశుడు ప్రత్యక్షమగు 
టెప్పుడో అనుచున్నాడు. 
సీ, ఎన్నియో భవవార్థ లీదుచు నలసిన 
వారికి తేంపయౌ వాం డెవండొ? 
దురితకాననములం ద్రోవ దప్పినవారి 
కిది దారి యని చూపు నీశుం దెవండొ? 


కష్టయమ్మను కార్చిచ్చు ముట్టిన 
వడినార్ప్చి కాపాడువాం డెవందొ? 


అజ్ఞానతామి(స్ర మలమినం జేరువ 
దివ్వెయై తోంచెడు దేవుం దెవందొ? 


తే. సొగసి తలంచిన వారికి సురకుజమ్ము, 
సకల జీవాంతరాత్ముండు, సప్తశైల 
విభుందె గాక మ టెవ్వండు? వేల్చురాయం 
దతండు తలంపుల ముంగిట నబ్బు టెపుడొ? 190 


ఎన్నో జన్మము లనెడు సముద్రాలను ఈది అలసిపోయిన వారికి ఎవడు 
పడవగా నున్నాడో, పాపములనే అరణ్యాలలో దారి గానని వారికి ఈ దారిని 
పొందని చెప్పి చూపే ప్రభు వెవడో, కష్టాలగుంపనే దావానలం చుట్టు 
ముట్టినప్పుడు దానిని వెంటనే చల్లార్చి రక్షించేవా డెవడో, అజ్ఞానమనే అంధకారం 
అలమినప్పుడు సమీపంలో దీపంవలె కనిపించే వాడెవడో, పారవశ్యంతో స్మరించే 
వారికి హాయి గూర్చే పారిజాతవృక్షమెవడో, జీవులందరిలో ఉండేవా దెవడో 
అతడు ఏడుకొండల రాయడు గాక మ రెవ్వడు? దేవదేవు డదాతడు నా 
హృదయసన్నిధిలో కనిపించు టెప్పుడో గదా! 
సంకీర్తన రేకు సంఖ్య ౦ పుట 
ఆతండే సకల 68 353 ్షే 236 


హై 
ళ్‌ 


అమృతసారము 203 
అవ: నారాయణసేవ ముక్తిప్రదమని నిందాపూర్వక స్తుతిచే నిరూ 
పిస్తున్నాడు. 
సీ. పాలచవి యెజుంగుం బాలవెల్లిం బరుండు 
గోపాలుం డితం డంచుం గూర్మి గొలువ 


తల్లి చన్చాలకు ద వ్వొనర్చెను మమ్ము 
భావింప నెక్కడిదైవ మితందు? 

పుట్టింపం గర్తు మేల్చుట్టు విచ్చు నితందు 
పురుషోత్తముం దటంచుంబూజసల్ప 

మము పట్టుకొని వచ్చి మా పుట్టువులు గట్టి 
పెట్టించె నెక్కడి వేలు పితండు? 


తే. కర్మలకుంగర్త యని పుణ్యకర్మఫలముం 
గైకొలుప మా యుభయ కర్శగతులు చెజిచె; 
నసమ విశ్వాసమున వేంకటాద్రిపతికి 
'సీవ లొనరింతురా? యేమి దేవుం డితండు? 200 


పాలరుచి మరగి పాలసంద్రాన పవళించిన గోపాలుడుగదా అని ప్రీతితో 
కొలిచితే తల్లిపాలకే మమ్ము దూరంచేశాడు. ఆనా! ఇతడెక్కడి దేవుడు? అనగా 
జన్మరాహిత్యం కలిగించాదని స్తుతి. ఇతడు జన్మలిచ్చే వాడనీ, ఇంతకన్న మంచి 
జన్మలు ప్రసాదించే పురుషోత్తముడనీ పూజిస్తే అసలు పుట్టుకే లేకుండా చేసిన 
ఇత దెక్కడి దేవుడు? ముక్తి ననుగ్రహించాడని స్తుతి. ఇతడు కర్మలకు కర్త అని 
పుణ్యకర్మలయొక్క ఫలాన్ని సమర్పించగా పుణ్యపాపములనే మా ఉభయ కర్మలను 
నశింపజేశాడు. సాటిలేని విశ్వాసంతో ఇట్టి వేంకటపతికి సేవచేస్తారా? ఇతదేమి 
దేవుడు? పరమ విశ్వాసంతో ఆ స్వామి సేవచేసి తరించందనీ, అతడు వాచామ 
గోచరుడైన గొప్పదేవుడనీ స్తుతి. 


సంకీర్తన రేకు సంఖ సంపు పుట 
సేఎంతురా 46 293 ే 1905 


204 అమృతసారము 


అవ: మాయకు వశులై సంసారము విడువలేని జీవుల హీనస్థితిని 
ఉగ్గడించుచున్నాడు. 


సీ మాయకు వశులౌట మతిచెడి ప్రాణులు 

రోంత సంసారంబురోయలేరు; 

మిసమిస మెజసెది ముసింది మానిఫలాలు 
విసివి చేందని కూడ వీడ లేరు; 

బఐలువిస మొలికెడి పాముతో చెలగాట 
హానియం చెటింగియు మానలేరు; 

తేనెపూసిన కత్తి తెగునని తెలిసియు 
నాల్మతో నాకుట కుల్కం బోరు; 


తే. మాయ దరియింప నిజపదతోయజముల 
శరణముగం జూపి దీనతల్‌ చక్కుచేయు 
గరుడతైలేంద్రుం డనెడు బంగారుచేని 
పంటలకుం జేయిసాచంగం బాలుపడరు. 201 


మానవులు మాయకులోనై మతిపోగా రోతయైన సంసారాన్ని చూచి 
ఏవగింపరు. మిసమిసలాదే ముసిడి 'మ్రానిపంద్లు తింటూ చేదనరు. విసుగు 
చెందరు. విషం (గ్రక్కే పాముతో చెలగాటం వోనికరమని తెలిసీ వదలరు. అనగా 
సంసారం విషంగ్రక్కే పామువంటిదని తెలిసికూడ వీడరని తాత్పర్యం. తేనెపూసిన 
కత్తి అని ఎరిగియు నాలుకతో నాకుటకు జంకరు. అనగా పైపై సుఖాలతో 
భాసిస్తున్నప్పటికీ, సంసారం ప్రాణవానికరమని తెలియవలె. మానవులు 
ఉపద్రవకరములైన వాటినే వాంఛిస్తారుగాని మాయను దాటుటకు తన పాదాలను 
శరణంగా చూపుతూ దీనతలు పోకార్చు గరుడశైలాధిపతి అనే బంగారు 
చేనిపంటకు చేయి సాచడానికి పాల్చ్పడరు గదా ! 


సంకీర్తన రేకు సంఖ సంపు పుట 
మాయల కగపడి 16 జ త్త 3692 


అమృతసారము 205 


అవ: మోక్షసుఖము ఊరకే లభించ దనుచున్నాడు. 
సీ తలంపులోపలి చింత దాంటినప్పుడు గదా 
యలరి దైవతము ప్రత్యక్ష మగుట; 
కలుష దుర్మదమును గడచినప్పుడు గదా 
తనకు మోక్షమ్ము సంధాన మగుట; 
కర్మంబు కసటువోం గడిగినప్పుడు గదా 
నిర్మలజ్ఞానంబు నెలవుకొనుట; 
తనకు శాంత మ్మాత్మం దగిలినప్పుడు గదా 
చదివిన చదువులు సఫల మగుట; 


ఆ. మాధవాంఘియుగళి మలుంగుం జేరినం గదా 
తనదు జన్మమెంతొ ధన్య మగుట; 
తనకు వేంకటేశు దాస్య మబ్చినం గదా 
యున్నతోన్నతసుఖ మొంది మనుట ! 202 


వృాదయంలోని చింతలు మానినప్పుడే దైవం సంతోషించి ప్రత్యక్షమవుతాడు. 
పాపభూయిస్టమైన మదమును వీడినప్పుడే గదా తనకు మోక్షం చేకూరేది? 
కర్మముల మాలిన్యం కడుగుకొన్నప్పుడే అచ్చమైన తెలివి ఏర్పడుతుంది. తనలో 
శాంతాన్ని పెంపొందించు కొన్నప్పుదే తాను చదివిన చదువులు సఫల మవుతాయి. 
శ్రీనివాసుని పాదాలమజఖుగున జేరినపుడే తన జన్మ ధన్య మవుతుంది. తనకు 
(భక్తునికి) శ్రీవేంకటేశ్వరుని సేవ చేకూరినప్పుడే తాను అధికాధికమైన మోక్షసుఖాన్ని 
పొంది సుఖిస్తాడు. 


సంకీర్తన రేకు సంఖ సంపు పుట 
ఊరకే దొరకునా 118 104 ల 70 


206 అమృతసారము 
అవ: శ్రీమహాలక్ష్మీ విలాసమును అభివర్ణిస్తున్నాడు. 
సీ, రూకలై మాడలై రువ్వలై తిరుగాడు. 
నొక్కచోటం బసిండి యుండంబోదు; 
ఒకని రాజుగంజేయు, నొకని బంటుగం జేయు; 
నొరుకన్య నమ్మించు నొందొరునికి; 
ఒకచోటీ ధాన్యమ్ము నొకచోట వేయించు, 
నొకనిం బుణ్యునిం, బాపి నొకనిం జేయుం; 
గొందఅ లోపలం గొట్లాటం గల్పించుం 
గొందజ జాలెలం గొలువు దీటు; 


తే. పందెమాడిన యటువలెం బరుగువాజలు 
జగము భ్రమియింపం జేయు; పన్నగగిరీశు 
తరుణియై మవామాయయై తగిలియుండు 
నగుచు మా యింటి ముంగిళ్ళ నాట్యమాడు. 203 


బంగారం ఒకటే రూకలుగా మాడలుగా రువ్వలుగా అవతారాలెత్తి అంతటా 
సంచరిస్తుంది. ఒకచోట స్థిరంగా ఉండదు. ఈ ధనమే వారి వారి అదృష్టానికి 
అనుగుణంగా ఒకణ్ణి రాజునూ, వేరొకళణ్ణి బంటునూ చేస్తుంది. ఒకనికి శుల్మాన్ని 
ఇహ్టించి వాని కొమార్తెను మరొకని కిప్పిస్తుంది. ఒకణ్ణి ధాన్యం అమ్మేవానిగా, 
మరొకణ్ణి కొనేవానిగా చేస్తుంది. ఒకణ్జి మంచికార్యాలకు వెచ్చించేటట్లుచేసి 
పుణ్యవంతునిగాను, పాపకార్యాలకు వినియోగించేటట్లు చేసి పాపిగానూ చేస్తుంది. 
ఈ ధనమే కొందరిలో కొట్లాటలు పుట్టిస్తుంది. కొంతమంది భాగ్యవంతుల 
సంచుల్లో కొలువుదీరి కూర్చుంటుంది. పందెం వేసుకున్నట్లు పరుగులు దీస్తుంది. 
లోకానికే భ్రాంతి కలిగిస్తుంది. ఈ సంపదయే మహామాయగా శ్రీవేంకటేశ్వరుని 
భార్యగా అతణ్సి చేరి ఉంటుంది.ఆ తల్లి మా యింటివాకిట ఆనందంతో నాట్యం 
చేస్తుంది. 


సంకీర్తన రేకు సంఖ సంపు పుట 
రూకలు మాడలై రై 458 11 307 


అమృతసారము 207 
అవ: మానవుడు మాయచే కప్పబడి భగవంతుని తలంచక, పూజించక, 
ఆశలతో ఇతరులను స్మరిస్తూ కొలుస్తూ ఉంటాడనుచున్నాడు. 
సీ, _విసువ కెవరినైన వేండ నేర్చిన నోరు 
దెసలకుం బలుమాటు దెఅచు నోరు 
వసుదేవసుతుం దడవదు గాక, తడవిన 
నెల్లకోర్కులు తన కిపుడ రావె; 
మొనసి యెవ్వరికైన మొైొక్కనేర్చిన చేయి 
యధముల నడుగంగ నడరు చేయి 
యచ్యుతుం బూజసేయదు గాక, చేసిన 
నెదు రెదురై వాంఛలెల్ల రావె; 


తే. తడయ కేమిటి కైనను తమక మొందు 
మనసు కొలువదుగాక రమాకళత్రుం, 
గొలువం గడలేని సంపద కుదురుకొనదె? 
గాధమాయావృతుండు దేహి కనండు గాక ! 204 


ఈ నోరు ఫలాశతో విసుగులేకుండా ఎంతటి నీచునైనా వేదగలుగుతుంది. 
తెరచుకొని దిక్కులవైపు చూస్తుంటుంది. అంతేకాని శ్రీనివాసుని నామం పలుకదు. 
పలికితే ఆ క్షణంలోనే అన్ని కోర్కులీడేరవా? చేతులు హీనులకు కూడా నమస్మారం 
చేస్తాయి. అంతేకాక నీచులను యాచించడానికి ముందుకు వస్తాయి. మరి 
భగవంతుని పూజింపవు. పూజిస్తే కోర్కు లన్నియు ఫలింపవా? ఆలసింపక 
ఎంత పనికిమాలిన పనికైనా మనస్సు ఆత్రపడుతుంది. పద్మావతీపతిని సేవించదు. 
సేవిస్తే అంతులేని సంపద తనకు స్థిరపడదా? ఈ సత్యాన్ని దట్టమైన మాయచే 
కప్పబడిన ప్రాణి ఎలుగకున్నాడు. 


సంకీర్తన రేకు సంఖ సంపు పుట 
కనుంగొనంగ 62 319 | 213 


208 అమృతసారము 


అవ: కామినీ కాంచనాదులమీది వ్యామోహం వదలి ఆచార్యుల 
పాదపద్మాలు సేవించుటే నేటి మానవ జన్మమునకు ఫలమనుచున్నాడు. 


స్తీ పాపచింతన మదిం బారాడ కుండిన 

దానముల్‌ చేసినంతటీి ఫలమ్ము; 

జ్ఞానాగ్నియందు వాంఛలనెల్ల వేల్చిన 
యజ్ఞమ్ము లొనరించినంత ఫలము; 

కనకమ్ముపై నాస కాసంత విడిచిన 
తపములు సల్ప్సినంతటి ఫలమ్ము; 

వనితా విమోహంపు వలం బదకుండిన 
నమల తీర్ధస్నానమంత ఫలము; 


తే. కొండయెకిమీని భక్తితోం గొలుచు టొకటె 
సవతులేనట్టి మానవజన్మ ఫలము 
శ్రీమదాచార్య పదపద్మ సేవనంబు 
సమధిగత సర్వశాస్తార్థ సతృలంబు. 205 


మనసులో పాపపు టాలోచనలు పుట్టకుంటే దానాలు చేసినంత ఫలం. 
జ్ఞాన మనే అగ్నిలో కోరికలను వేల్చినట్టయితే యజ్ఞాలు చేసినంత ఫలం. 
బంగారంమీద ఆశ వదలితే తపస్సు చేసినంత ఫలం. స్తీ వ్యామోహమనే వలలో 
తగుల్మ్కొనకుంటే పుణ్యతీర్థాలలో స్నానం చేసినంత ఫలం. శ్రీవేంకటేశ్వరుని భక్తితో 
కొలవడం ఒకటే మానవజన్నానికి సాటిలేని ఫలం. ఆచార్యుల పాదపద్మాలను 
సేవించడమే అన్ని శాస్త్రాలు చదివినందుకు మంచిఫలం. 


సంకీర్తన రేకు సంఖ సంపు పుట 
ఏమియు జేయంగ 88 430 ్ష 288 


అమృతసారము 209 


అవ: _భర్తలుగల భార్యాదులకు వలె శ్రీనివాసపద సేవకులకు ఎందును 
లోటు లేదనుచున్నాడు. 


సీ. పాలించు మగండున్నం బడంతి కేమి విచార? 

మేలికగల లెంక కేమి చింత? 

పొలమున్న వానికి పొట్టకు లోటేమి? 
యాచారవంతున కఘ మదేమి? 

జనకుందు గల కుమారునకు నంగద యేమి? 
బలమున్న తేనికి భయ మింకేమి? 

గురుండున్న శిష్యునకుం గొదవ యదేమి? 
సిరిగల వానికి గొణింత యేమి? 


తే. పరముగల వానికిని మటి భ్రాంతు లేమి? 
అరయ పున్నెమ్ము గలవాని కలమ టేమి? 
అంతట వెలుంగు శ్రీవేంకటాద్రినిలయు 
నంఘ్రి సేవకులకు నడ్డ మాంక యేమి? 206 


పోషించే భర్త ఉండగా భార్యకు విచారమేమి? మంచి ప్రభువు గల 
బంటుకు చింత ఏమున్నది? పొలమున్న రైతుకు పొట్టకూటికి కొరత ఏముంది? 
ఆచారవంతునికి పాప మెక్కడిది? తండ్రిగల కుమారుడికి కష్ట మేమున్నది? 
సేనాబలం కలిగిన రాజుకు భయ మేముంది? మంచి గురువు కట్టిన శిష్యునికి 
లోటేముంది? పరలోకం తెలుసుకొన్న వానికి భ్రాంతి పుడుతుందా? పుణ్యవంతునికి 
చింత లుండునా? సకల మందు ప్రకాశించే వేంకటాద్రివాసుని పాదసేవకులకు 
అడ్డు ఆపు లేవుకదా? 


సంకీర్తన రేకు సంఖ సంపు పుట 
దేవుండు గలవారికి 154 లగ్‌శీ ల 170 


210 అమృతసారము 


అవ: పరమ సుఖము పరమాత్మునిలోనే కల దనుచున్నాడు. 


రనౌ 


వెతలం బొరలు భూరివిభవమ్ముకంటెను 

కటిక పేదటికమ్మె కడు సుఖమ్ము; 
పలుబాములం బడు పగలింటికంటెను 

తెలిసి నిద్రించు రాతిరియె సుఖము; 
అలమట గడీయించు నమృతమ్ముకంటెను 

కలపొటీ తనకు నంబలియె సుఖము; 
పరులను పీడించు భవమునకంటెను 

నిటు భువిం బుట్టకుండుటయె సుఖము; 


తే. ఎటింగి యెటుంగదు మానస; మేమి సేతు? 
నన్నితిణింగుల హరిదాస్య మదియ సుఖము; 
నామముల సామి వేంకటనాయకునకు 
శరణ మనియెడు జన్మమే చాల సుఖము. 207 


కష్టాలవల్ల లభించే గొప్ప వైభవాలకంటె శుష్మదారిద్య్యమే చాలా సుఖం. 
పలుదుఃఖములకు ఆలవాలమైన పగలిటి కంటె గాఢనిద్రను గలిగించే రాత్రియే 
మంచిది. ప్రయాసపడి గడించే అమృతం కంటె ఉన్నంతలో తనకు అంబలియే 
సుఖకరం. ఇతరులను బాధించే పుట్టుక కంటె ఇలలో అసలు పుట్టకుండటమే 
సుఖము. నా మనస్సు జ్ఞానమును పొందికూడా మాయలో బడిపోతున్నది. 
నేనేమిచేతును? అన్ని విధముల పహారిసేవే సుఖం. సహస్రనాముడైన శ్రీ 
వేంకటేశునకు శరణమనే జన్మమే చాలా సుఖం. 
సంకీర్తన రేకు సంఖ సంపు పుట 
ఎరిగీ నెరుగదు 378 45్‌ర్‌ త్త 306 


అమృతసారము ల 


అవ: సమబుద్ధియే సకలవేదసార మనుచున్నాడు. 


రా 


చీమకుం దన పుట్టు (శ్రేయమై కాన్పించు 
దోమకుం దన పుట్టు దొడ్డ దగును; 
ఈంగకుం దన జన్మమే జన్మమని తోంచు 
నెక్కువసౌఖ్య మిందెవరి కేది? 
జంతురాసులకెల్ల జననమ్ము లొక్కటే 
అంతట మరణమ్ము లవియు నొకటె; 
ఆహార నిద్రా భయాదులు నొక్కటే 
యెవరి కింతకుమించి యేమి గలదు? 


ఆ. సర్వవేదశాస్తసారము సమబుద్ధి 
సర్వభూతసముండు శార్‌బ్లధన్వి; 
ఎచ్చులొచ్చు లేక యెల్లరలో నున్న 
హరి భజించు టొకటె యాత్మసుఖము. 208 


చీమకు తన జన్మం క్షేమమని తోస్తుంది. అదే విధంగా దోమకు కూడా 
తన జన్మే గొప్ప దనిపిస్తుంది. అట్లాగే తన జన్మమే జన్మమనీ, ఇతరుల జన్మం 
జన్మ కాదనీ ఈగ అనుకుంటుంది. ఇందులో ఏది ఎవరికి ఎక్కువ సుఖం? ఏదీ 
కాదని భావం, జీవరాసు లన్నిటికీ జనన మరణములు, నిద్ర, భయము మొదలైనవి 
సమానములే. ఇంతకు మించి ఎవరికీ ఏమియు లేదు. సర్వప్రాణులందు 


సమానుడు శార్‌బ్జమనే విల్లుగల శ్రీమన్నారాయణుడే. హెచ్చుతగ్గులులేక అందరిలో 
నుండే ఆ శ్రీహరిని భజించడం ఒకటే ఆత్మకు సుఖం కలిగించే విషయం. 


సంకీర్తన రేకు సంఖ సంపు పుట 
సమబుద్ధే యిందరికి  _ 182 409 ౭ 276 


212 అమృతసారము 
అవ: పురుషయత్నంతో సర్వం సాధించవచ్చు ననుచున్నాడు. 
శ్రద్ధతోం జదివిన శాస్తసంపన్నుందౌ 
చదువ కూరకయున్న జడుండె యగును; 
పూనిక నడచిన భువిం జుట్టీ రావచ్చు 
నిదురింప యుగమొక్క నిముస మగును; 
ఒగి తాపసుందైన నున్నతోన్నతుందౌను 
అలసుందైన యెడల నధముం డగును; 
మురహరుం గొలిచిన మోక్ష మందంగవచ్చు 
వెర వెటుంగకయున్న వీజీడి యగు; 


నా 


తే. మనుజుం డుద్యోగి గావలె మాంద్య ముడిగి 
సహజముగ నుండి సాధింపం జాలం దెదియు,; 
శరణు సొచ్చిన వేంకటేశ్వరుండు ప్రోచు 
సంశయించినం జెదును పాషందడుం డగుచు. 209 


(శ్రద్ధతో చదివితే శాస్త్రజ్ఞానం కలవా డవుతాడు. చదువక ఊరకుంటే 
అజ్ఞాని కాగలడు. ప్రయత్నంతో పయనిస్తే ప్రపంచమంతా చుట్టిరా గలుగుతాడు. 
అట్లుకాక నిద్రపోతుంటే ఒకయుగం ఒకక్షణం వలె వ్యర్థంగా గడచిపోతుంది. 
గొప్పతపస్వి అయితే మిక్కిలి ఉన్నతుడవుతాడు. సోమరియై తపస్సు చేయకపోతే 
అధము డవుతాడు. మురుడనే రాక్షసుని సంహరించిన నారాయణుని సేవిస్తే 
మోక్షం పొందవచ్చు. దేవుని కొలిచే ఉపాయం తెలియకపోతే అవివేకి అవుతాడు. 
కనుక మానవుడు సోమరితనాన్ని వదలి ప్రయత్నపరుడు కావాలి. పుట్టినవాడు 
పుట్టినట్లుంటే దేనిని కూడా సాధించలేడు. శరణాగతిని పొందితే వేంకటేశ్వరుడు 
తప్పక కాపాడగలడు. భగవంతుని గూర్చి సందేహించేవాడు నాస్తికుడై చెడిపోతాడు. 


సంకీర్తన రేకు సంఖ సంపు పుట 
మహి నుద్యోగి కత? 22 లై 142 


అమృతసారము 213 


అవ: మగువల మీద నక్తమయ్యే మనన్సు మాధవుని మీదికి 
పోదనుచున్నాడు. 


సీ తొలుకారు మెటుపులు తోంచి పోవునుగాక 

నిలుచునే నెలకొని నింగిలోన? 

పొలంతుల వలపులు పొలసిపోవును గాక 
కలకాల మవి సుఖకరము లగునె? 

ఎండమావులు చూడ నేజులై పాజుగా 
కణంగునే దప్పిక యండ కరుగ? 

మెండుగ మోహమ్ము మెలంతుల మదులలో 
నుండినట్లుండుగా కూంత యగునె? 


ఆ. కలలలోని సిరులు కనుగూరుకులం గాక 
కనులు దెజచినంతం గానంబడునె? 
యతివల యనురాగ మాసపాటే గాక 
తలంపు విష్ణుమీందం దగులు వడునె? 210 


మబ్బులలోని మెజటుపుతీగలు కనిపించి మాయ మవుతాయే గాని స్థిరంగా 
ఆకాశంలో నిలుస్తాయా? నిలువ వని తాత్పర్యం. అట్లే స్త్రీల ప్రేమలు సమీపించి 
వెళ్ళుతాయే గాని అవి ఎల్లకాలం సుఖము నిచ్చునట్టివా? కావని భావం. 
చూచుటకు ఎండమావులు ఎళ్ళుగా పారుచుందుగాక, దగ్గరకు వెళ్ళినపుడు దప్పిక 
తీరుతుందా? తీరదనుట. అట్లే మగువల హృదయాలలో మోహము ఉండినట్లే 
ఉంటుంది గాని అది ముక్తికి ఆధార మౌతుందా? కానేర దని అర్ధం. కలలో 
కనిపించే సంపదలు నిద్రావస్థలో సత్యములే కాని మెలకువ వచ్చినపుడు అవి 
అగపడునా? అగపడవని భావము. అట్లే అతివల ప్రీతి ఆశలకు కారణమవుతుంది 
కాని భగవంతుని మీది ఆసక్తికి కారణం కానేరదు. 


సంకీర్తన రేకు సంఖ సంపు పుట 
ఏడ వలపేడ 36 220 ] [త 


214 అమృతసారము 
అవ: నిరంతరము భజనీయుడు భగవంతుడే యనుచున్నాడు. 
సీ దైవతం బొకండె సంతత భజనీయుండు 
భఖావాన సమబుద్ధిం బాయం దగదు; 
అచ్యుతుం డభిలాంతరాత్మకుం డటుగాన 
తెగువమై నొకరి నిందింపం దగదు; 
అరయ లోకము లనిత్యమ్ములౌ నటుగాన 
మరగి కొందజిమీంద మమత దగదు; 
ఐహుకల్పితములెల్లం బ్రకృతిమూలమె గాన 
గహన నిజోద్యోగ గరిమ దగదు; 


తే. దాస్యమూలముల్‌ జపములు తపము లగుట 
సంశయము మాని వేంకటేశ్వరు భజింపు; 
చపలచిత్తుల సంగమ్ము సతము వలదు; 
సహజ సంప్రాప్తములం ద్రోసి చనంగం దగదు. ల 


ఎల్లప్పుడూ భజింపదగినవాడు భగవంతు డొక్కడే. మనస్సున సమత్వబుద్ధిని 
విడువరాదు. భగవంతుడు అందరిలో అంతరాత్మగా ఉన్నాడు. కాబట్టీ సాహసంతో 
ఎవరినీ నిందించరాదు. లోకాలన్నీ అనిత్యాలు కాబట్టి కొందరిపట్ల మమకారం 
చూపరాదు. కనుపించే చిత్రవిచిత్రములన్నీ మాయామూలములు కాబట్టి కష్టపడి 
తాము సాధించే దేమిన్నీ లేదు, గనుక అట్టి ప్రయత్నాధిక్యము పనికిరాదు. 
జపతపాలు దేవుని దాస్యానికి కారణాలు. కాబట్టి సంశయాన్ని వదలి ఓ మనసా! 
శ్రీ వేంకటేశ్వరుణ్ణి సేవించు . దైవమును భజించని చపలచిత్తులను చేరబోకు, 
యాదృచ్చికంగా వచ్చిన దానిని కాదనబోకు. 


సంకీర్తన రేకు సంఖ సంపు పుట 
దైవ మొక్కడే 353 త్ర 1కే త్త 209 


అమృతసారము 216 
అవ: ఈ జీవులు చేసిన పాప మేమోగాని ఉల్లములోని వరి ఊరకే 
దూర మాయె ననుచున్నాడు. 


సీ. కలండన్న వారికిం గన్న చోటనె హరి 
విన్నచోటనె శౌరి విజ్ఞులకును; 


చెంగటనుండ భజింపం జాలక కొంద 

అయ్య లాతని మింట నరయుచుందు; 
రున్నాండు యోగుల కూపిరిలో, నిజ 

దాసుల కున్నాండు దాపునందె; 
ముందట నతం డుండ మొక్కం జాలక బహు 

కర్మవిధుల నెందొ కనంగ నెంత్రు; 


తే. చెల్లంబో జీవు లఘమెంత చేసినారొ 
ఉరక దవ్వాయె నుల్లమందున్న విష్ణుం; 
డంజనగిరీశ శరణమ్ము నందలేక 
వెదకెదరు చాపలమ్మున వివిధసురల. 212 


ఉన్నాదనుకొనే వారికి చూచే చోటనే దేవుడున్నాడు. పండితులకు శౌరి 
విన్నచోటనే ఉంటాడు. చెంతనున్న దేవుణ్ణి సేవించలేక కొందరు ఆ దేవుణ్ణి 
ఆకాశాన వెదకుతుంటారు. యోగులకు ఊపిరిలోనే దేవుడున్నాడు. తన దాసులకు 
దాపుననే భగవంతు డుంటాడు. తమ ముందట దేవు డుండగా నమస్మరించలేక 
కర్మవిధానాలతో ఎక్కడో చూడ గోరుదురు. జెరా! ఈ జీవులు ఎంతపాపం 
చేసినారో కదా! తేరకు మనసులో నున్న దేవుడు దూరస్థుడైనాడు కదా! అంజనాద్రిపై 
అలరారే దేవుడి శరణు పొందలేక చంచల బుద్ధితో నానాదేవతారాధనలకు 
మానవులు పూనుకొంటారు కదా! 


సంకీర్తన రేకు సంఖ సంపు పుట 
చెల్లబో యీ జీవులు. 104 ౭ 2 16 


216 అమృతసారము 


అవ: శరీరం తుచ్చమనీ, అట్టిది శ్రీనివాసుని దయచే ప్రాణాలు కలిగి 
బొమ్మలా నడయాడుతుందనీ పలుకుతున్నాడు. 


సీ.  మలమూత్రహేయమౌ మాంసపుముద్దకు 


కులగోత్రములతోడి గుర్తు గలిగె; 
తొలులు తొమ్మిదిగల తోలుతిత్తికి పేరు 
పెట్టీ పిల్వంగ నింత పెంపు గలిగె; 
నెత్తురెమ్ములు గల నీటిబుగ్గకుం గూడ 
హత్తిన కర్మమ్ము లన్ని గలిగి; 
గొనబైన వెంద్రుక గుబురుల కంతికి = 
సంసారభోగసంసక్తి గలిగె; 


తే. ప్రేవులు నరమ్ము లమరిన పిడుచ కవుర 
నిక్కుటెక్కులు సిగ్గులు నీటు గలిగె; 
నేమి చెప్పంగ శ్రీవేంకటేశు కరుణం 
బ్రాణములు వచ్చి ప్రతిమ పారాడం గలిగె. 213 


మలమూత్రాలచేత నింద్యమైన ఈ మాంసపు ముద్దకు (శరీరానికి) 
కులాలతో, గోత్రాలతో గుర్తింపు కలిగింది. తొమ్మిది రంధ్రాలు కల ఈ తోలుతిత్తి 
(దేహము) కి ఏదో పేరు పెట్టి పిలిచే గొప్పతనం ఏర్పడింది. నెత్తురు, ఎముకలు 
నిండిన ఈ నీటిబుడగకు (తనువునకు) కర్మలన్నియు హత్తుకున్నవి. అందమైన 
వెండ్రుక గుబురులు గల ఈ కణితికి (శరీరము ) సాంసారిక భోగాల మీద 
వాంఛలు కలిగాయి. '్రేగులతో, నరాలతో నిండిన ఈ ముద్దకు (కాయము) 
నిక్కు నీటు, సిగ్గు-ఇవన్నీ వచ్చాయి. జెరా! శ్రీ వేంకటేశ్వరుని దయచేత ఈ 
తోలుబొమ్మ ప్రాణాలు వచ్చి నడయాడుతున్నది. 


సంకీర్తన రేకు సంఖ సంపు పుట 
ఏమి చెప్పేదిది 159 గ్ర] లై 168 


అమృతసారము 27 
అవ: పంచేంద్రియములు భగవత్పరములు కావలెననుచున్నాడు. 
సీ. మరుతండ్రిం జూచిన మంచికన్నుల మజీ 
యితరులం జూడంగ నిష్ట మగునె? 
సిరివరు నామముల్‌ చెప్పు తీయనినోటం 
జిక్కిన పేళ్ళు వచింప మేలె? 
కరుణాకరుని పుణ్యకథలు విన్న చెవులం 
గడమ సుద్దులు వినంగలదె హాయి? 
కొండలప్పని పైండిగుడి కేగు నదుగుల 
నధముల యిండ్లకు నరుగం దగునె? 


తే. నృహరిం బూజించు చేతుల హీననరులం 
గొలుచు టర్హంబె? గోవిందుం దలంచు మదిని 
పరులం దలంచుట యుచితంబి? హరికి మొక్కు 
శిరముతో మూఢులకు మొక్క సిద్ది గలదె? 2ైకేశ 


మిక్కిలి రూపవంతుడగు మన్మథుని తండ్రి శ్రీ వేంకటేశ్వరుని దర్శించిన 
కన్నులతో ఇతరులను చూడ ఇచ్చ గలుగునా? కలుగదని తాత్పర్యం. లక్ష్మీవల్లభుని 
నామము జపించు తియ్యని నోటితో అనామకుల పేర్లు ఉచ్చరిస్తే మేలు 
చేకూరుతుందా? చేకూరదని గ్రహించవలె. దయామయుని పుణ్యకథలు ఆలకించిన 
చెవులతో కొరమాలిన కతలను వింటే సుఖం కలుగునా? కలుగదని భావం. 
ఏడుకొండలవాని బరగారు గుడికివెళ్ళే కాళ్ళతో నీచుల ఇండ్లకు పోదగునా? 
తగదని చెప్పుట. నరసింహమూర్తిని అర్చించే చేతులతో హీనమానవుల కొలవడం 
ఒప్పునా? ఒప్పదని తాత్పర్యం. గోవిందుని స్మరించే మనస్సుతో ఇతరులను 
తలచుట తగునా? తగదు గదా! శ్రీహరికి నమస్కరించే శిరస్సుతో మూర్చులకు 
(మొక్కితే ఫల ముండునా ? ఉండదని అర్థం. 


సంకీర్తన రేకు సంఖ్య సంపు పుట 
అతండు లోకోన్నతుండు. 165 813 జ 209 

అవ: పుట్టించిన దేవుడు పూరిమేపడు. జీవుల నంతా పోషిస్తాడను 
చున్నాడు. 
సీ వనము వేసినవాండు వాదకుండంగ నీరు 
నించి వృక్షమ్ములం బెంచునట్టు; 
పచ్చిక పట్టులం బసుల గొల్లండు నిల్పి 
మిక్కిలి తనియంగ మేపునట్టు; 
వెన్నపాల్మీగడ లన్నమ్ము లిడి తల్లి = 
కన్నబిద్దలం గూర్మి గాచునట్టు; 
లేలిక జీతమ్ము లిచ్చి యెల్లప్పుడు 
మన్నించి తన ఐంట్ల మనుపునట్టు; 


తే. జనమునకు మందుమాంకు లొసంగి వెజ్ఞు. 
' పొసంగ పోషించునట్టు జీవులను దేవుం 
దాదరించు; విశ్వకుటుంబి నతని వేంక 
టేశ్వరుని మే లెటింగి భజియింప వలయు. లేక్‌ 


వన్నం వేసినవాడు. చెట్లు, వాడిపోకుండా నీరుపోసి పెంచే విధంగా, గొల్లవాడు 
పచ్చిక బాగా బలసిన. చోట్ల పశువులను నిలిపి తృప్తిగా మేపిన మాదిరిగా, 
కన్నతల్లి వాత్సల్యంతో కదుపున బుట్టిన బిడ్డలకు వెన్న పాలు మీగడలతో అన్నం 
పెట్టి పోషించేటట్లుగా, ప్రభువు తన "సేవకుల అపరాధాలను క్షమించి జీతాలిచ్చి 
కాపాడే విధంగా, వైద్యుడు మందు మాకులిచ్చి ప్రజలకు ఆరోగ్యం కలిగించే 
రీతిగా, జీవులను కాపొదేవాడు, ప్రపంచమే 'కుటుంబముగా . కలవాడు శ్రీ 
వేంకటేశ్వరుదే. యోగక్షేమాలను కోళువారు ఆయనను సేవించాలి. 


సంకీర్తన య. రేకు క సంఖ్య, ! సంపు వుట 
అందరి రక్షించే ్న 170514 రశీంన.. మంత పీకి కుటుం-.2 

అవ: భగవంతుని దయను పొందడానికి భక్తిమార్గమే ప్రధానమని, 


సులభమనీ, తెలుపుతున్నాడు. 


స్తీ 


ముంటిపై సుఖముంట ముకుపుటమ్ములు మూసి 
దంటగాలుల గెల్వం దలంచుటెల్ల; 
వెందడ్రుక పట్టుక వెసం గొండం బ్రాంకుట 
కర్మమార్గమున శ్రీకాంతుం గనుట; 
యిల నిరాహారియై యేన్లుతోం బెనంగుట 
పంచేంద్రియమ్ములం బట్టం జనుట; 
యినుపగుగ్గిళ్ళ నీటను నాన్చి నమలుట; 
దేవు ధ్యానించి సాధింతు ననుట; 


తవిలి మృగతృష్ణలో నీటి తలంపు గొనుట 

తప్పుం జదువులలోనం దత్త్వం బెటుంగుట: 

వరదు కారుణ్యసుధ జుజ్బవలయునన్న 

నమలభక్తి యుపాయ మన్యములు గావు. 216 


ముక్కుమూసి ఉచ్చాస నిశ్వాసాలను బంధించడానికి ప్రయత్నించడం 


ముండ్లపై కూర్చొని సుఖంగా ఉన్నా ననుకోవడం వంటిది. చాలా కష్టమనిభావం. 
కర్మమార్గంతో భగవంతునిసన్నిధి చేరుకోవదమనేది వెండ్రుకను బట్టుకొని కొండ 


కెగబ్రాకడం వంటిది. దుర్హట మనుట. ఇంద్రియాల జయింప ప్రయత్నించడం 


పస్తులుండి ఏనుగుతో పెనగులాడటం వంటిది. సాధ్యముకాదని తాత్పర్యం. 
ధ్యానంచేత దేవుణ్ణి తెలుసుకుంటా ననడం నీటిలో నానబెట్టి ఇనుపగుగ్గిళ్ళు 
నమలడంవంటిది. అనగా వీలుపడదని భావం. భగవద్విషయమును తెలుపని 
[గగ్రంథాలవల్ల తత్వాన్ని తెలియడం. అనేది ఎందమావులలోని నీటియాసవలె 
నిరుపయోగమని భావం. వరాలిచ్చే స్వామి శ్రీనివాసుని దయఅనే అమృతాన్ని 
జుల్జవలెనంటే నిర్మలమైన పరమథభక్తి ఒక్కటి ఉపాయం కాని ఇతరం కాజాలదు. 


సంకీర్స _* రేకు” సంఖ సంపు వుట 

అవ; జీవపరమాత్మల యథార్ధస్థితి తెలుపుచున్నాడు. 
సీ దేహ మనిత్యంబు; దేహి నిత్యుండు; జీర్ణ 
వసనముల్‌ విడిచి నవ్యమ్ము లయిన 
పుట్టముల్‌ గొన్నట్బ ముదిమేను వీడి కొం 
గ్రొత్తకాయములు గైకొను నతండు; 
నతం దాయుధమ్ముల మృతుండుగాం దాతని 
జలమారుతాగ్నులు చంపలేవు; 
గాలి కాం: డగ్నిం గౌాలండు; నీటనా 
నండు; శస్తమ్ముల నజణకం ఐడండు; 


తే, స్థాణుం డచలుండు; నిత్యుండు; సర్వగతుండు 
పూని కొనంగం జింతింపరాని వాండు; 
జీవుం డవికార్యుండు ననాది శ్రీనివాస 
పతికి వశుందని మయెజుంగుట పరమబుడ్ధి, లక 


శరీరంలో ఉండే జీవుడు చినిగినవస్తాలను వదలిపెట్టి క్రొత్తవాటిని 
గైకొన్నట్లుగా కర్మఫలానుభవం పూర్తికాగానే ముదిసిన దేహాన్ని వదలి నూతన 
శరీరాలను (గగ్రహిస్తుంటాడు. ఆ జీవుడు ఆయుధాలచే చంపబడడు. నీరు, గాలి, 
అగ్ని ఈ జీవుణ్ణి ఏమీ చేయలేవు. జీవుణ్ణి గాలి ఆర్బలేదు. అగ్నికాల్బలేదు. నీరు 
తడుపలేదు. ఆయుధాలు నజకలేవు. అతడు స్థిరుడు; చలనం లేనివాడు; 
అంతటానున్నవాడు. ఎంత యత్నించినా చూడడానికీ, ఆలోచించడానికీ సాధ్యం 
కానివాడు. షడ్భావవికారములు లేనివాడు... ఆదిలేనివాడు. అతడు శ్రీపతికి 
అధీనుడని తెలియుటయే నిజమైన తెలివి. 


సంకీర్తన రేకు సంఖ్య సంప వుట 
దేహి నిత్యుండు రిల 419 ర్‌ ఏత 


అమృతసారము 221 
అవ: భగవర్సేవకు విముఖమై తన బతుకు చెడుచున్నదని వగచు 
సీ. ఎనుపోతుతో నెద్దు నేరుగట్టిన యట్టు 
లెనసి ముందుకు సాగ దేటి బ్రతుకు? 
కడలేని యాసచేం గరంగి కరంగి చిత్త 
మెడమవంకకు వచ్చె నేటి బతుకు? 
పొడవైన మమతతోం బొదలి పొదలి మాన 
మిడుమపాటులం బదె నేటి బదుకు? 
తెగదెంపులేని భ్రాంతికిం జిక్కి యాచార 
మెగసి గొందులం దూటె నేటి బతుకు? 


తే. మోహతాపమ్ముచే జ్ఞానభూమిజాత 
మిగురు పెట్టక మానిన దేటి బ్రతుకు? 
పొరిం బొరిన్‌ రోంతలోం బడి పొరలు సౌఖ్య 
మేవగింపందు జీవుం డిదేటి బ్రతుకు? 218 


ఎనుబోతును, ఎద్దును నాగటగట్టితే నడిచేట్టు ఎగుడు దిగుడుగా నడిచే 
యీ నా బ్రతుకు ఏమిటబ్రతుకు? అంతుపొంతులేని ఆశలతో మనసు నీరై కరగి 
తావు తప్పినది. ఇదేమి బ్రతుకు? దీర్థమైన మమకారంతో చెలరేగి చెలరేగి 
కడకు అభిమానం కష్టాల పాలైంది. అంతులేని భ్రాంతికి వశమై ఆచారం 
సందు గొందుల్లో దాగింది. అజ్ఞానంవల్ల ఏర్పడిన పరితాపం వల్ల జ్ఞానమనే 
వృక్షం చిగిరించక వాడిపోతున్నది. అంత కంతకూ రోతలోపడి పొరలే సౌఖ్యాన్ని 
ఈ జీవుడు ఏవగించడం లేదు. ఇదేమి బ్రతుకు? అనగా నీచమైన దని భావం. 


ీ 


సంకీర్తన రేకు సంఖ సంపు పుట 
ఎను పోతుతి' 26 156 | 106 


222 అమృతసారము 
అవ: సజ్జనుల అసజ్జనుల లక్షణాలు పేర్కొనుచున్నాడు. 
స్తీ ఇందటు జీవులే యెంచి చూచినం గాని 
అందలి భావమ్ము లవియ వేటు; 
సకల జంతువులకు స్వాభావికమ్ములౌ 
యాహారనిద్రాభయాదు లివ్వి; 
శాంతచిత్తులకు నిసర్గగుణంబులు 
సత్త్వసంశుద్ధియు సంతసంబు; 
జననళీలురకు సాజములు కామక్రోధ 
మదలోభములు మోహమత్సరములు; 


తే. వినయవిజ్ఞానములు సాధుజనుల సహజ 
లక్షణంబులు; జడులకు లక్షణములు 
చింతలు దురాశలును; సిరిచెలువు కొలువు 
జడు పెజుంగని దాసుల సహజగుణము. 2110 


జీవు లందరూ ఒకటే అయినా భావాలు మాత్రం వేర్వేరుగా ఉంటాయి. 
ఆహారము, నిద్ర, భయం మొదలైనవి సర్వజంతువులకూ సమానములే. 
భావసంశుద్ధి, సంతోషము ఇవి 'ప్రశాంతాత్ములకు సహజ గుణాలు. మంద 
బుద్ధులకు కామక్రోధాలు, మదమాత్సర్యాలు 'సహజ దుర్గుణాలు. వినయ 
విజ్ఞానాలు సాధుజనులకు సహజలక్షణాలు. చింతలు, దురాశలు మూర్చ్భుల 
లక్షణాలు. నిర్భయులైన దాసులగుణం శ్రీ వేంకటేశ్వరునీకి కైంకర్యం కావించడమే. 


సంకీర్తన రేకు సంఖ సంపు పుట 
ఇందళఖు జీవులే కే4ీర్‌ 205 శ 1387 


అమృతసారము 223 


అవ:జీవులంతా చూపులకు ఒకటీగా కనిపించినా శ్రీనివాసభక్తుల ఆత్మశోభ 
వేలుగా ఉంటుందనుచున్నాడు. 


సీ వాయు వొక్కటె తూరుపాఅంబట్టెడువేళ 

పొల్లు దవ్వగు, గట్టి వెల్ల నిలుచు; 

హరి యొక్కండే సుర లాతని వలచిరి 
యున్మత్తులై దైత్యు లొల్లరైరి; 

జల్లి యొక్కటె సనసన్నముల్‌ సందులం 
జా, దొడ్డవి మీందం జక్క నిలుచు; 

శౌరి యొక్కందె యల్పులైరి కొల్వక కొంద, 
అతనిం గొలిచి కొంద అధికులైరి; 


తే. కాకులును కోకిలలు నొక్కగతినె యుండు 

నేవి యెవ్వియొ యామని నేరుపడును; 

వేంకటేశ్వరు సేవకుల్‌ వేణువారు 

చూపులకు నొక్మరే యాత్మళోభ వేలు. 220 

గాలి ఒకే. మోస్తరుగా వీస్తున్నప్పటికి తూరుపాజబట్టే టప్పుడు పొల్లు 
గింజలు దూరంగా పడతాయి. గట్టిగింజలు అక్కడే నిలుస్తాయి. శ్రీనివాసుడొక్కడే. 
దేవత లతణ్ణి ప్రేమించారు; రాక్షసులు వెళ్టివారై ఆయన్ను ప్రేమించలేకపోయారు. 
ఒకే జల్లెడలో పట్టినపుడు సన్నవిజారి క్రింద పడిపోతాయి. పెద్దవి జల్లెడలోనే 
నిలిచిపోతాయి. దేవుడొక్కడే. ఆయనను కొలువనివారు అల్పులైనారు. కొల్చినవారు 
గొప్పవారైనారు. కాకులు, కోకిలలు ఒకే నలుపురంగు కల్గి ఉంటాయి. అయితే 
వాటిలో కాకులేవో, కోకిల లేవో వసంతకాలం వచ్చినపుడు కూతనుబట్టీ తెలుసు 
కోవచ్చు. అట్లే జీవు లందరూ చూపులకు ఒకే మాదిరిగా ఉన్నా వేంకటేశ్వర 
భక్తులు ఆత్మపరిశుద్ధి కల్లి ఉంటారు. 


సంకీర్తన రేకు సంఖ సంపు పుట 
దైవము దూజంగనేల 345 267 త్త 179 


224 అమృతసారము 
అవ: పామరసుఖాలవల్ల ప్రయోజనం శూన్యమనీ, వేంకటాచలపతికి 
చేసే సేవయే శాశ్వత సుఖప్రదమనీ చెప్పుచున్నాడు. 
సీ. కొండవంటిది యాస, గోడవంటిది తగుల్‌ 
వబెందువంటిది లోన పెద్దజీకము; 
పుందువంటిది మేను, పోలికలో మేడి 
పండువంటీిది రసభావ మెల్ల; 
మంచువంటీది కల్మి, మించువంటిది రూపు, 
పెంచువంటిది మేలు, కంచు మనసు, 
అంకవంటీది జన్మ, మడవివంటిది చింత, 
పాగువంటిది కర్మబంధ మెల్ల; 


తే. ఎంతకాలమ్ము గడచిన నేమి గలదు? 
పామరసుఖమ్మునందు విభ్రాంతి గాక; 
వేంకటాచలపతికిం గావించు కొలువు 
పరమసొఖ్యములకు గనివంటి దరయ. 221 


ఆశ కొండవలె బహు దొద్ద్డది. అది స్థిరమూ, అచంచలమూ కూడ. 
భార్యాపుత్రాదుల తోడి తగులాటం గోడ వంటిది. అనగా తమవారనీ, ఇతరులనీ 
హద్దు లేర్పరుస్తుంది. తన్నుతాను గొప్పవాడనుకోవడం బెండువలె చులుకన 
కావడానికే కారణం. శరీరం పుండువలె బాధాకరం. తనలోని సరస భావమంతా 
పైకి మేడిపండువలె మెఖుగుగా కన్పిస్తుంది. సంపద మంచు మాదిరి ఒకప్పుడుండి, 
మరొకప్పుడు కరగి మాయమవుతుంది. రూపం కూడ మెజుపుతీగవలెనే క్షణికం. 
మే లనేది కుండ పెంచిక తీరున ముక్కచెక్కలయ్యేదే. మనస్సు కంచువలె 
కఠినమైనది. పుట్టుక చెజిసాలవలె బంధానికీ, నిర్బంధానికీ హేతు వవుతుంది. 
చింతలు అరణ్యం మాదిరి ప్రబలిపోయేవే. కర్మబంధాలు పాగుమాదిరి జీవుడికి 
అంటుకొనేవే. వట్టి భ్రాంతితప్ప ఈ పామరసుఖాలలో ఎంతకాలం మునిగినా 
ఏముంది? శ్రీనివాసుని సేవ ఉత్తమ సుఖాలకు, మోక్షమునకు గని లాంటిది. 


సంకీర్తన రేకు సంఖ సంపు పుట 
ఏమి గలదిందు 18 112 11 77 


అమృతసారము 225 
అవ: విధి ఎంతబలీయ మైనను, దేవాధిదేవుడై న శ్రీనివాసుని దయకు 
నోచిన వారి నేమియు చేయలే దనుచున్నాడు. 
సీ ఎంతసేయంగ నేర దీ విధి? పరమేశు 
నంతవానిని బిచ్చ మడుగంకేసె; 
కోరి చంద్రునిబట్టి. గురుతల్పగునింజేసె; 
గొనకొని దేవేంద్రుం గోడింజేసె; 
శంక లేకుండం ద్రిశంకు నంత్యజుం జేసె; 
భూపాలు నలుని విరూపుం జేసె; 
చెలినొడ్డి ద్యూతమ్ము సలుప ధర్మజుం జేసె; 
సతి నమ్ముకొన హరిశ్చంద్రుం జేసె; 


తే. మదుగుం జొరంజేసె కురురాజు; తొడరి బ్రహ్మ 
తల దొలంగంజేసె; కాలుపాదమ్ము తునియం 
జేసె; విధికిని విధి శ్రీనివాసు కరుణ 
గలుగ కెవ్వారు భంగముల్‌ గనక పోరు. 222 


విధి ఎంతపనినైనా చేస్తుంది. ఈశ్వరు నంతవాణ్ణి బిచ్చగాణ్ణి చేసింది. 
చంద్రుని గురుభార్యాసంగమానికి పాల్పరచింది. దేవేంద్రుని కోడిగాచేసింది. 
త్రిశంకుణ్సి చండాలునిగా మార్చింది. నలచక్రవర్తిని రూపహీనుణ్ణి గావించింది. 
ధర్మరాజును తన భార్యను పణంగాపెట్టే జూదరిని గావించింది. హరిశ్చంద్రు 
నంతవాణ్ణి ఆలిని అమ్ముకొనేటట్లు చేసింది. రారాజు దుర్యోధనుణ్ణి మడుగున 
దాగేటట్లు చేసింది. బ్రహ్మదేవునికి తల తెగునట్లుగా, యమధర్మరాజు పాదం 
తునిగేటట్లుగా చేసింది. అట్టి విధికి కూడ విధి శ్రీవేంకటేశ్వరుడు. ఆయన 
కరుణను పొందగలిగితే ఎవరికినీ ఎట్టి భంగపాటు రానేరదు. ఆయన దయ 
లేకుంటే ఎంతటివారైనా అవమానముల పాలు కాకుండా తప్పించుకోలేరు. 


సంకీర్తన రేకు సంఖ సంపు పుట 
ఎంత సేయంగలేదు. 22 134 ్ష 92 


226 అమృతసారము 


అవ; విష్ణుభక్తి అన్నిటికంటె గొప్పదనుచున్నాడు. 


లిన 


వేదముల్‌ చదివియు విముఖుందై హరిభక్తి 
నాదరింపని సోమయాజికంటె 

నెదిలేక కులగోత్రహీనుందైనను విష్ణుం 
గోరి భజించు భక్తుందె ఘనుండు; 

పరమమౌ వేదాంతపఠనమ్ముం డేసియు 
హరిభక్తి లేని సన్న్యాసికంటె 

మరగి గొడ్డును దిను మాలందైనను విష్ణు 
నహరహమ్ము వెదకు నతండె ఘనుండు; 


తే. వినియుం జదివియు హరిదాస్యమునకుం జొరక 
తనువు వేంపుచునుందెడదు తపసికంటె 
సప్తగిరి సార్వభౌము ప్రసాద మెప్పు 
డనుభవించెడు నాతందె యతిఘనుండు. 228 


వేదాలు వల్లెవేసిన వాదైనా హరిభక్తిలేని సోమయాజికంటె కులగోత్రాలులేని 
హీనుడై నప్పటికీ విష్ణుభక్తి గలవాడే గొప్పవాడు. ఉపనిషత్తులు చక్కగా అధ్యయనం 
చేసిన హరిభక్తిలేని సన్వ్యాసికంటె గొడ్డుమాంనం రుచి మరగినప్పటికీ 
మాధవభక్తుడైన మాలవాడే ఎంతో శ్రేష్టుడు. శాస్త్రాలు విని, చదివి 
శ్రీహరికైంకర్యానికి పూనుకోక శరీరాన్ని శ్రమపెట్టే తపస్వికంటె ఏడుకొండలవాని 
అనుగ్రహమును ఎల్లప్పుడు అనుభవించేవాడే గొప్పవాడు. 


సంకీర్తన రేకు సంఖ సంపు పుట 
ఎక్కువ కులజు 62 3186 | 212 


అమృతసారము ౭27 


అవ: ఉన్నతపదవు లొసగడానికి శ్రీనివాసుని అనుగ్రహదృష్టిచాలు 
ననుచున్నాడు. 


సీ. దివ్యమౌ హరినామ దీపంబు చాలదా? 

పాపొంధకారంబు పాఖందోల; 

ఘనమైన హరినామ కనకాద్రి చాలదా? 
దారిద్యదోషంబు తణీమి వేయ; 

మానుగ హరినామ మంత్రమ్ము చాలదా? 
నరకకూపోద్ధరణమ్ము సలుప; 

చొక్కమౌ హరినామసుధ చుక్క చాలదా? 
హితకరములు చవు లెల్ల నొసంగ; 


తే. అఆర్తిహరు వేంకటేశ్వరు కీర్తనంబు 
చాలదా? కల్పవృక్షమై శ్రీ లిడంగ; 


నతని దాసుల పరమదయార్ధదృష్టి 
చాలదా? యున్నతోన్నతస్థానమీయ. న! 


పాప మనే చీకట్లను పటాపంచలు చేయదానికి ప్రకాశమానమైన 
హరినామమనే దీపం చాలదా? చాలు నని తాత్పర్యం. బీదతనమనే దోషాన్ని 
పారదోలడానికి గొప్పదైన హరినామ మనే మేరుపర్వతం చాలదా? చాలుననుట. 
నరకమనే బావినుండి వెలికితీయడానికి హరినామ మనే మంత్రం చాలదా? 
చాలు. వేదవిపహిత కర్మల నాచరించడం వల్ల ఏర్పడే ఫలా లివ్వడానికి పవిత్రమైన 
హరినామ మనే అమృతపు బొట్టు చాలదా? చాలును. సమస్త సంపదలివ్వడానికి 
కల్పవృక్షమై బాధా నివర్తకుడైన శ్రీ వేంకటేశ్వరుని నామసంకీర్తనం సరిపోదా? 
సరిపోవునని భావం. మిక్కిలి గొప్పస్థితి నొాసంగుటకు శ్రీనివాసుని దాసులయొక్క 
దయాసిక్తమైన కటాక్షం చాలదా? చాలునని భావం. 
సంకీర్తన రేకు సంఖ సంపు పుట 
చాలదా హరినామ రి ర5లి | 34 


228 అమృతసారము 
అవ: భగవన్నామ మహిమను ప్రశంసించు చున్నాడు. 
సీ. పరమఘోరములు పాపము లెన్నియో ప్రాణి 
జంకుగొంకులు లేక సలుపుంగాక 
“కుమ్మరి కొకయేండు గుదె కొక్కనాలొ దౌను 
విష్ణనామము మది వెలయునేని; 
కొదలేని దురితముల్‌ కోటానం గోటులు 
చెదర కెప్పుడు ప్రాణి చేయుం గాక! 
పొరి గొణీయలలోనం బులి చొచ్చి నట్లౌను 
గుండియ హరిమీంద నుందునేని; 


తే. ప్రబల దుష్మర్మసంతతుల్‌ ప్రాణి యెపుడు 
పెంచుంగాక; కొండలమీందం బిడుగుపడిన 
యట్టులౌ వేంకటేశ్వరు నాత్మ దలంప 
నమ్ముదురు దీని పావనుల్‌; నమ్మ రొరులు. 2205 


ఎవడు ఎన్ని దారుణ పాపాలు జంకకుండా చేసినప్పటికీ భగవంతుని 
నామం మనసులో స్మరిస్తే ఆ పాపాలన్నీ “కుమ్మరికి ఒకయేడు గుదె కొక్కరోజు” 
అన్న సామెతగా తుత్తునియలై పోతాయి. ఎవడు కొదవలేకుండా కోటానుకోట్ల 
పాపాలు చేసినా, హృదయం హరి మీద ఉంటే * పెద్దపులి గొట్టిల మందలోనికి 
చొచ్చినట్లు” గా అన్ని పాపాలు హరణమై పోతాయి. చెడ్డపనులు ఎన్నిచేసినా శ్రీ 
వేంకటేశ్వరుని మనస్సులో తలిస్తే కొండలమీద పిడుగు పడిన చందంగా 
పాపములన్నీ బ్రద్దలవుతాయి. ఆస్తికులు ఈ విషయం నమ్ముతారు. నాస్తికులు 


నమ్మరు. 


సంకీర్తన రేకు సంఖ సంపు పుట 
ఈ విశ్వాసంబు 10 రక ే త్తి 


అమృతసారము 220 
అవ: సుఖసంతోషాలతో ఉన్నప్పుడే స్వామిని స్మరింపవలె ననుచున్నాడు. 
స్ప పటువైభవమ్ములం ఐరిధవిల్లెడునాందె 
తటుకున శ్రీహరిం దలంపం డంట 
కుటిలశరీరియై కుత్తుకం బ్రాణంబు 
తటతట నదరంగ దలంపం గలండె? 
అలువిద్దలతోడ హర్షమందెదునాండె 
తాలిమి నచ్యుతుం దలంపం దంట 
వాలిన కాలుని వసమైన యప్పుడు. 
తొలువు లెండంగం దలంపం గలండె? 


అ. ఎజుక గలిగి కొజంత యెందులేనపు డేడు 
మలలజేని పేరు దలంపం దంట 
మేను మజచి యుసుజు మినుకు మినుక్కనం 
దజణచు టూర్పులందుం దలంపం గలందె? లం 


అన్ని వైభవాలతో అలరారే టప్పుడు భగవన్నామాన్ని తలంచని వాడు, 
కుటిలశరీరం కలవాడై కంఠగత(ప్రాణు డైనప్పుడు అసలే తలంచలేడు. 
భార్యాపుత్రాదులతో సంతోషంగా ఉండేటప్పుడు శ్రీహరిని తలంచనివాడు, చివరకు 
యముని పాశాలలో జిక్కి దవడలు ఎండబారినప్పుడు భగవంతుని తలంచ 
గలడా? తలచలేడని భావం. తెలివి బాగా ఉన్నప్పుడు, ఏ విషయంలోనూ, 
కొరత లేకున్నప్పుడు ఏడు కొండల వానిని తలంచని వాడు, ప్రజ్ఞ గోల్పోయి, 
ప్రాణాలు ప్రయాణంకట్టి ఎగఊపిరి, దిగఊపిరిగా ఉన్నప్పుడు తలంచగలడా? 
తలచలేడని తాత్పర్యం. 


సంకీర్తన రేకు సంఖ్య. సంపు వుట 
ఎజుక గలుగు 50 804 ్షే 203 


230 ' అమృతసారము 
_ అవ: అప్పుడు నరరూపంలో, ఇప్పు డర్పావతారంలో ఉన్న భగవంతుని 
కొలువక ప్రజలు వంచితు లగుచున్నారని వాపోవుచున్నాడు. 


సీ ఎటు మోసపోయిరో యెంచ నప్పటివాళు 
యదుకులు బంటులై బదుక వలదె? 
"పసులం గౌచెడీవాని బ్రహ్మనుతింపంగ 
దేవదేవుం డని తేలియ వలదె? 
భూమీధరము నొక్క బొట్టెం డెత్తగ వాని 
భగవంతుండని కాళ్ళ వ్రాలవలదె? 
బాణుని బాహువుల్‌ పజపణ నజకంగ 
విష్ణుం డంచు శరణు వేండ వలదె? 
తే. పార్గనకు విశ్వరూపమ్ము పగటి నవుడె 
నరహరి యితం.డటంచును నమ్మవలదె? 


తాను తిరుమలం బ్రత్యక్షదైవ మగుచు 
వెలయంగం దదన్యసేవలు విడువవలదె? _ 227 


_ భగవంతుడే కృష్ణుడని తెలియక పలు ఎట్లు మోసపోయారో గాని ఆయనకు 
బంటులై సేవలు చేసి యుండవలె గదా! ప సులకాపరిని బ్రహ్మదేవు న నంతటివాడు 






ను గోవర్ధనగిరి నెత్తినప్పుడు' అతడు భగవంతుడని కాళ్ళమీద 
'పడవలి గదొ? పడలేకపోయారు. బలిష్టుడు, క్రూరుడు: అయిన బాణుడనే రాక్షసుని 
చేతులు ఊచకోత కోసిన వానిని నారాయణుడని గుర్తించి శరణు వేడవలె గదా! 
వేదలేక పోయారు. అర్జునునికి విశ్వరూపం చూపినపుదే. ఇతడు శ్రీహరియని 
నమ్మవలెగదా! నమ్మలేకపోయారు. అట్లి ట్టి మహావిష్ణువే ప్రత్యక్షంగా తిరుమలపై 
వెలసియుందగా అన్యదేవతల ప్‌ మానవలెగదా! మాని శ్రీనివాసునే 
సేవించవలెనని తాత్పర్యం. 


జ 


ఎటు మోసపోయిరొకో 100 509 ర. 


అమృతసారము లే 


అవ: ఆశకుదాసుదైన నన్ను శ్రీవేంకటేశ్వరుడు దప్ప మరొకడు రక్షింప 
లేడనుచున్నాడు. 


సీ ఆసకుం జోటున్న దంతరంగమునందు 

నరతికి నొకవీస మంతలేదు; 

భోగింపంగాం జాల ప్రొద్దుగద్ద ముకుందు 
సంస్మరింపంగ నొక్క క్షణము లేదు; 

ఓగు లంపటమున కోపి కెంతయు గద్ద 
ఏ యోగమునకు నొక్కింత లేదు; 

ఎదుటీ ప్రపంచపు టెలుక మిక్కిలి గద్దు 
ఆత్మవిజ్ఞత యిసుమంత లేదు; 


తే. సిగ్గుమాలిన బతు కిది చెడిన బ్రతుకు; 
వాచవికి దాసియై యొడంబడిన బతుకు; 
సదయహృదయుండు వేంకటేశ్వరుండు గాక 
పదరి నా నేరములు వాపం బరులు గలరె? 228 


మనసులో ఆశకు కావలసినంత చోటున్నది కాని వైరాగ్యమునకు కొంచెం 
కూడా చోటులేదు. ఇహలోకసుఖాలు అనుభవించడఢానికి కావలసినంత సమయం 
ఉంటుంది, గాని వేంకటేశ్వరుని స్మరించడానికి ఒక క్షణం కూడా తీరిక ఉండదు. 
కొరగాని పనులు చేయడానికి ఎంతైనా ఓపిక ఉంటుందిగాని, కర్మ జ్ఞాన ధ్యాన 
భక్తియోగాలలో, దేని నవలంబించ డానికైనా ఓపిక ఉండదు. కనిపించే 
ప్రపంచానికి చెందిన విజ్ఞానం ఎంతో ఉంది కాని ఆత్మకు సంబంధించిన జ్ఞానం 
కొంచెం కూడా లేదు. ఇది సిగ్గుమాలిన బ్రతుకు; చెడిపోయిన బ్రతుకు; తింది 
రుచి మరగిన బ్రతుకు, కసరి, నా తప్పులు క్షమించడానికి దయామయుడు 
శ్రీవేంకటేశ్వరుడు గాక మరెవ్వరున్నారు? ఎవ్వరూ లేరని అభిప్రాయం. 


సంకీర్తన రేకు సంఖ సంపు పుట 
చీ చీ వో బ్రదుకా రశ. 467 1 = "318 


232 .__ అమృతసారము 
అవ: చింతలు మాని, కుదురుగ పడియుండు మని మనస్సును 
హెచ్చరించుచున్నాడు. 
స్తీ జనని మహాలక్ష్మి; జనకుండు వాసుదే 
వుండు; మా కిల్లు బ్రహ్మాండ మెల్ల; 
పదిలమౌ హరిభక్తి పాడిపంటలు మాకుం; 
బరమటప్రపన్నులు బంధుజనులు; 
జ్ఞానమే మాకు ధనమ్ము; వేదము సొమ్ము; 
వైరాగ్య ముంబళియూరు మాకు; 
అనుపమ గురుసేవ లాలువిడ్డలు మాకు; 


నిలువేల్పు శ్రీవేంకటేశ్వరుండు; 


తే. కర్మఫల మొల్ల మేము; మోక్షమ్ము వదయ 
కీలు మాకు ముకుంద సంకీర్తనమ్ము; 
చిత్తమా! రేంపకుము ఐహుచింత లింక; 
నీవు మముం గూడి బ్రదుకుమా ! నిశ్చలముగ. 220 


మా అమ్మ శ్రీ మహాలక్ష్మి. మా తండ్రి వాసుదేవుడు. బ్రహ్మాండమే మాయిల్లు. 
తరుగని విమ్ణభక్తియే మా పాడిపంటలు. శరణాగతి పొందిన వారే మా 
చుట్టపక్కాలు. అధ్యాత్మజ్ఞానమే మా ధనం. వేదాలే మాకు నగలు. వైరాగ్యమే 
మాకు ఇనాం గ్రామం. సాటిలేని గురువుల సేవే మా ఆడుపడుచులు. 
శ్రీవేంకటేశ్వరుడే మా కులదైవం. కర్మఫలాలను మేము వాంఛించము. 
గోవిందనామ సంకీర్తనమే మేము ముక్తిని పొందడానికి ఉపాయం.ఓ మనసా! 
నాలో నిక నానావిధములైన చింతలు రేపవద్దు. మాలో స్థిరంగా నిలిచి జీవించు. 


సంకర రేకు సంఖ్య సంపు వుట 
చింతలు రేంచకు - ల 6 త్రి మ! 


అమృతసారము 293 
అవ: మూధుడై ఐహికసుఖా లనుభవిస్తూన్న జీవిని కరుణించేదేవు 
దెక్కడున్నాడో అని వాపోవుచున్నాడు. 
సీ. తనకు సంతసమైనం దన భాగ్యమును మెచ్చు; 
బాధ గల్గిన భగవంతు దూలు; 
మనుజుని గుణమెల్ల మాపుదాంక నిటాయె; 
దైవ మెందున్నాండొ! దయ గనండు; 
ఆదాయముల నెంచు నఘ మొనర్చెడు తటి; 
నరకమంది సుఖ మానాండు వెదకు; 
తిరమైన జీవుని తెలివెల్ల నిట్టాయె; 
దైవ మెందున్నాండొ ! దయ గనండు; 


తే. కనంబడు విరక్తువలె నిద్ర గాంచువేళ 
మేలుకొన్నప్పు డన్నియు మెడనుబూను; 
నిట్టి దేహిస్వభావమ్ము నెంచి, యేలు 
దైవతం బెందునున్నాండొ ! దయ గనండు. 230 


మూఢుడు తనకు సంతోషం కల్గినపుడు తన భాగ్యాన్ని మెచ్చుకుంటాడు. 
కష్టాలు కల్లినపుడు దేవుణ్ణి దూషిస్తాడు. ఉదయం నుంచి రాత్రిదాకా మానవుని 
గుణా లిట్లాగే ఉంటాయి. పాపాలు చేస్తూ లాభాలు లెక్కిస్తుంటాడు. నరకాన 
పడ్డప్పుడు సుఖ మెక్కడుందా అని వెదకుతాడు. ప్రాణి తెలివంతా ఇట్లాగే 
తెల్లవారుతుంది . నిద్రించే సమయంలో నేమో విరాగిమాదిరి కనిపిస్తాడే కాని 
మేల్మొన్నప్పుడు, అన్ని వ్యవహారాలను తన మెదకే తగిలించుకుంటాడు. జీవుని 
స్వభావం ఇటువంటిది. ఇలాంటి అజ్ఞానిని తరింపజేసే దైవ మెక్కడున్నాడో 
కదా! దయతో చూడడో ! 


వ్‌ రేకు సంఖ సంపు పుట 
కలకాల మిట్లాయ 215 77 ్రి ర్‌ 
18 


204 అమృతసారము 
అవ: మనస్సుయొక్క స్వభావమును వివరిస్తూ, అట్టి మనస్సును 
నిగ్రహించుమని 
సీ బట్టబయటం దోల పశువు బందెలం జిక్కు 
పట్టి మేసిన తన పనులు సేయు; 
నిట్టులే వదలిన నెటకొ పాజు మనస్సు; 
నియమస్థం డైనచో నిలిచియుందు; 


ఐడి దప్పినన్‌ ఐంట్లు పరదేశు లయ్యెద; 
రెడయక కూడిన హితు లవుదురు; 

విడిచిన నిటువలె కడకు. బాజు మనస్సు; 
ఒద్దికయైయుండు నొడల నణంప; 


తే. చేయి వదలినం బెంపుడుం జిలుక యేని 
కోట లెక్కు రామాయను గూంట నిడిన; 
వీఢులం బాఖు మనసు భావించకున్న; 
శ్రీవిభుని గొల్చినన్‌ చేతం జిక్కియుండు. 231 


పశువులను విచ్చలవిడిగా విడిచిపెడితే అవి పైరు పచ్చల్లో బడి 
బందెలదొడ్లపా లవుతాయి. కట్టిమేపితే వాటివల్ల పనులు నెజవేర్చుకోవచ్చు. 
ఈ విధంగానే మనస్సును వదలిపెడితే ఎక్కడెక్కడికో పారిపోతూ ఉంటుంది. 
ప్రాణాయామాది నియమాలు ఆచరిస్తే లోబడి ఉంటుంది. క్రమం తప్పిన 
సిపాయీలు ఇతరదేశాల పాలవుతారు. క్రమం తప్పకుంటే మేలు కలిగిస్తారు. 
ఈ మాదిరి మనస్సును స్వేచ్చగా విడిస్తే వేగంగా దిగ్గిగంతాలకు పరుగెత్తిపోతుంది. 
మనలో దానిని బద్ధంచేస్తే ఎంతో అనుకూలంగా ఉంటుంది. చేతినుండి 
జారుకున్నప్పుడు, పెంపుడుచిలుకయినా కోటలెక్కి కూర్చుంటుంది. దానిని గూటిలో 
ఉంచితే రామ రామా అంటూ ఆనందం కలిగిస్తుంది. బంధించకుంటే వీథులవెంట 
మనస్సు పరుగెత్తుతుంది. చిక్కబట్టీ శ్రీనివాసుని కొలిస్తే అది నిశ్చలంగా ఉంటుంది. 


సంకీర్తన రేకు సంఖ సంపు పుట 
అందుకే సుమ్మీ 170 తడ లి 220 


అమృతసారము 235 
అవ: స్వామిని దివ్యౌషధంగా పేర్కొని దాని నెవ రెవరు సేవించి శ్రేయస్సు 
పొందినారో చెప్పుచున్నాడు. 


సీ. ఉనికి మనికి కెల్ల నొక్కటే తగుమందు 


కొనరయ్య కొనరయ్య కూర్మిమందు; 
ధ్రువుండు ప్రవ్లాదుండు తొలిం గైకొనిన మందు; 
జనక నారదులు చేకొనిన మందు; 


భపరోగములు వీడి పాణ పెద్దలు మున్ను 
జవకట్టికొనిన నిచ్చలపు మందు; 

నాలుగు యుగముల నరనాథులును కల 
కొలమ్ము గొని కడగన్న మందు; 


తే. అజునకున్‌ బరమాయువై యలరు మందు; 
నన్నిలోకాల నసదైన యసలుమందు; 
మేటి తిరువేంకటాద్రి కోనేటిదరిని 
విజయ కేతన మెత్తుచు వెలుంగుమందు. 232 


మంచిస్థితికి, మంచిజీవితానికి ఇదొక్కటే మంచిమందు. ప్రీతితో ఈ 
మందును సేవించండి. (ధ్రువుడు, ప్రహ్లాదుడు, జనకుడు, నారదుడు మునుపు 
దీనిని సేవించి ఉత్తమస్థాన మలంకరించారు. పుట్టుకలనే రోగాలు పోగొట్టు 
కొనడానికి పెద్దలంతా అంచుకట్టినట్లుగా స్వామి సన్నిధిలో నిలిచి సేవించిన 
నిర్ణోషమైన మందిది. జీవితపర్యంతము నాల్లయుగాలలోని రాజులు ఈ మందును 
సేవించి సంసారముయొక్క పారం చేరినారు. ఇది బ్రహ్మకు దీర్దాయుష్య 
మిచ్చేమందు. ఇది ఏ లోకంలో గాని దొరకని స్వచ్చమైన మందు, వేంకటాచలం 
మీద స్వామి పుష్కరిణి ఒడ్డున విజయపతాక మెగురవేస్తూ ్రకాశిస్తున్నది ఈ 
మందు. 


సంకీర్తన రేకు సంఖ సంపు పుట 
కొనరో కొనరో 39 237 గ 15 


236. న _ అమృతసారము 
అవ: విష్ణుమాయా ప్రభావంచేత తాము అనుభవించని వస్తువులను 
కూడ అనుభవించునట్లు వెళ్ళిగా జనులు ఆనందిస్తా రనుచున్నాడు. 
సీ. పురుషుల గుంపులో బోటీ యొక్కతె యున్న. 
నాటు నందణచూపు నాతియందె; 
అందఅ కౌంగిళ్ళ కతివ దక్కుటలేదు 
ఆసల కరంగి నీ రగుటె కాని; 
కనులం జూచిన చింతకాయ కజ్ఞాయమ్ము 
నప్పుడే నోరూరు నందఅకును; 
తలంప నాలుకలకు పులు సంటుటయ లేదు 
పులు పెంచి మింగు ([గ్రుక్కిళులె కాని; 


తే. తిరుమలప్ప పువ్వులతేరు దీయువారు 
తీసితిమి తా మటందురు; దేవుం డంత 
రాత్ముందై తీయు టెజుంగ రౌరౌర ! విష్ణు 
మాయ బయ లీదం జేసెడి మనుజకోటి. 233 


పడిమంది పడుచువారి మధ్యలో ఒక యువతి వచ్చి నిలిస్తే అనురాగంతో 
అందరి చూపులు ఆమె మీదనే వ్రాలుతాయి. కాని ఆ కామిని కామించి వారి 
కౌగిళ్ళలోనికి చేరడం లేదు. వారి ఆశలన్ని వ్యర్థంగా నీరై కారిపోతాయి. 
తినకుండానే చింతకాయపచ్చడి చూడగానే అందరికి నోటిలో నీ రూరుతుంది. 
దాని పులుసును భావించుకొని గుటకలు మింగు తుంటారు. తిరుమలేశుని 
పూలతేరు లాగేవారు తామే ఆ పని చేస్తున్నామని భ్రమపడతారు. వారిలో 
అంతరాత్మగా ఉండి ఆయనే ఆ పనిచేస్తున్నాడనుకోరు. అజ్ఞానంచేత జనులు 
అన్నిటికి తామే కర్తల మనుకుంటా రని భావం. 


సంకీర్తన రేకు సంఖ సంపు పుట 
బయ లీదించీ 251. 2098 8 108 


అమృతసారము ర్క 


అవ: భక్తి, నామజపంవల్ల సులువుగా ముక్తి నందవచ్చునని పలుకు 
సీ. శ్రీహరి భక్తికిం జేరువ మోక్షంబు 

ధరణి కర్మమునకె దవ్వు గాని; 

యిట్టె యింద్రియముల నించుకదాంట దూ 
ర మ్మేమికాదు జ్ఞానమ్ముతోవ; 

అఅచేతిది వికుంఠ మతని దాస్యమునకుం 
బరధర్మముల కగపడదు గాని; 

అరుదైన యాసల యూయమ్ము వొడిచిన 
నా క్రంతసుండియే యరయవచ్చు; 


తే. బహుళపుణ్యమ్ములకు నలవడదడు గొని 
తగు ప్రపత్తికిం దలంపులో దక్కు ముక్తి; 
తెలిసి తిరుమంత్రము జపింప దివ్యపదము 
చిక్కున్‌ కీ లెబుంగక స్రుక్కినాము. 234 


మోక్షము హరిభక్తికి చాలా దగ్గరగా ఉంటుంది. అది కర్మలకు చాల 
దూరం. ఇంద్రియాలను జయిస్తే జ్ఞానమార్గం దూరం కాదు. ఇంద్రియ నిగ్రహం 
జ్ఞానానికి కారణం. జ్ఞానం మోక్షానికే హేతువు. భగవద్దాస్యం చేసేవారికి వైకుంఠం 
అఅచేతనే ఉంటుంది. అనగా సులభప్రాష్యం అని భావం. కోరికలయొక్క ఆయువు 
పట్టులను తొలచివేస్తే ఆ సందులనుండియే మోక్షాన్ని చూడవచ్చు. ఆశానిర్మూలనమే 
మోక్షానికి దారి అని తాత్పర్యం. అర్హమైన ప్రపత్తికి ముక్తి దక్కుతుంది. అంతేగాని 
అనేక పుణ్యాలు ఆచరించడంవల్ల కానేకాదు. అనగా పుణ్యకర్మాచరణలన్నిటి 
కంటె ప్రపత్తి గొప్పదనుట. అర్ధం తెలుసుకొని తిరుమంత్రం జపిస్తే (ఓం నమో 
నారాయణాయ) పరమపదం ప్రాప్తిస్తుంది. ఈ రహస్యం తెలియక ఇన్నాళ్ళు 
కష్టపడినాము. 
సంకీర్తన రేకు సంఖ సంపు పుట 
అల్లనాందే యిదెరంగ 269 399 3 269 


238 అమృతసారము 
అవ: ఏ కొంచెం భక్తి ఉన్నా భగవంతు డనుగ్రహిస్తాడను చున్నాడు. 
సీ వంతువాసికి వానివాడ నన్నంజాలు 
నాపత్సఖుం డీశుం డరసి ప్రోచు; 


బంతిగట్టి నుజుపం ఐసరమ్ము లొక్కొక్క 
పిడికిలి నోళ్ళం జొప్పించునట్లు 

సంసారమగ్నుందౌ జను డందులోనె తాం 
గొంతకొంత ముకుందుం గొల్వంజాలు: 

చేందును దినువాండు స్వాదుపదార్ధముల్‌ 
గొంత నోటను జవిగొన్న యట్లు 


అ. దురితవిధు లొనర్చి దుఃఖించు మనుజుండు 
హరిని సంస్మరించు టదియ చాలు; 
పేద పుణ్యపరతం బెన్నిధి గన్నట్లు 
గురుకృపాప్తి భక్తి గుదురం జాలు. 22 


మాటవరుసకైన నేను నీవాడనంటే చాలు భగవంతుడు ఆపదల్లో మిత్రుదై 
ఆదుకుంటాడు. పశువులను బంతిగట్టి ధాన్యం నుఠిపించేటప్పుడు ఆ పశువులు 
కొద్ది కొద్దిగా ధాన్యపు కసవును నోట వేసుకుంటూ బంతి తిరుగుతూ ఉంటాయి. 
ఆ విధంగా సంసారంలో చిక్కుకొని సతమతమయ్యీ వాడు ఒక్కసారి ముకుందుణ్ణి 
తలిస్తే చాలు. ఆయనే కాపాడుతాడు. చేదు పదార్థాలనే తిని వాచవి చెడినవాడు 
ఒక్కమారు కొంచెం తీపిపదార్ధం తినేవిధంగా పొపకర్శలు చేసి దుఃఖపడే మానవుడు 
ఒకసారి హరిస్మరణం చేసన మాత్రాన ఆయన దయకు పాత్రమవుతాడు. 
హరినామం తీపిపదార్థం వంటిది. తక్కినవి చేదువస్తువుల వంటివని 
తెలియవలెను. నిరుపే పేదకు పుణ్యవశాత్తూ పెన్నిధి దొరికినట్లు గురుకృపవల్ల 
భక్తి కుదిరితే అంతేచాలు. అనగా గురూపదేశం వల్ల నిశ్చలభక్తి గల్లితే అది 
మోక్షకారణ మవుతుంది. 


సంకీర్తన రేకు సంఖ సంపు పుట 
అంతటనె వచ్చి 333 201 శ్ర 135 


అమృతసారము 239 
అవ: ప 
క 
సీ. గోనెలె క్రొత్తలు కోడె లెప్పటి వెంత 
నానిన లోహమ్ము నయము గనునె? 
మున్నిటి భువనమే మున్నిటి లోకమే 
యెన్నంగం బుట్టువు లివియ వేజు; 
నన్ను నెవ్వార లున్నతబుద్ధి గణఫిన 
నే నెజింగెడి దున్నె నిన్న నేడు? 
చిత్తము నాటిదే చింతలు నాటీవే 
యిచ్చలు భోగంబు లివియ వేజు; 


తే. శాస్త్రములు చాయం జూపిన సరగ నేను 
గుణీని కాంగల్లుడునె? శేషకుధరవిభుండు 
కరుణ గావక విడుచునే? కష్టకర్మ 
మెంతగాం దప్పందీసిన హేయగుణుల? 236 


కోడెలు పాతవేగాని వాటిమీద వేసే గోతాలే క్రొత్తవిగా ఉన్నవి. జీవుడు 
పలుశరీరాలు ధరించి వదలుతుంటాదని భావం. ఇనుమును ఎంతగా నానబెట్టీనా 
అది మెత్తబదదు. జీవుడు ఎన్ని జన్మలు ధరించినా అజ్ఞానము వీడకున్నాడని 
భావం. లోకాలు ఎప్పటీవే. లోకులు కూడ ఎప్పటివారే, కాని జన్మలు మాత్రం 
వేణు వేజుగా ఉంటాయి. తామెంతటి వారైనా ఎన్ని బుద్ధులు నేర్చినా ఒకటి 
రెండు రోజుల్లో నేను క్రొత్తగా గ్రహించేది ఏమున్నది? బుద్ధి, ఆలోచనలు ఎప్పటీవే. 
కాని ఇష్టాలు, భోగాలు ఇవే వేటువేఖుగా ఉన్నాయి. శాస్త్రాలు మార్గం చూపినంత 
మాత్రాన నేను అజ్ఞానం విడిచి సుజ్ఞానిని కాగలనా? కాలేనని భావం. నీచగుణాలు 
గల వారిని చెడు (ప్రవృత్తులు ఎంత పెడదారి పట్టించినా శ్రీవేంకటేశ్వరుడు 
వారిని దయతో కాపాదక చేయి విడుచునా? విడువడని భావం. 


సంకీర్తన న్తేర్తు సంఖ సంపు పుట 
గోనెలె క్రొత్తలు 310 60 త్న 41 


ల అష్భుతసారము 


అవ: మనశ్చాంచల్యం, ఆశ, దేవదూషణం, ఇంద్రియచపలత్వం 
౦సారమనే బావిలో జీవిని కూలద్రోయడానికి కారణము లనుచున్నాడు. 


న్స 
సీ తనకేడ చదువులు తనకేడ శాస్త్రాలు 
మనసు చాంచల్యమ్ము మానుకొనునె? 
జద్దుమనుష్యుండు చదువం జదువనాస . 
వడ్డివాణును గౌక వదలి చనునె? 
(గ్రుడ్డికుక్కకు సంతకుంబోయి తిరిగిన 
దుడ్డు పెట్టులె గాక దొరకం బోనె? 
దేవదూషకుం డౌచుం దిరిగెడు నాతండు 
దేవతాంతరమును దెలిసికొనునె? 


ఆ. చవు లటంచు నోట సకలమ్ముం దిని తిని 
భవతమోంధువందుం బదెడువాండు 
శ్రీనివాసచరణ సేవాపరుండు గాక 
పావనాత్ముం డగునె? పరము గనునె? 237 


తానెన్ని చదువులు చదివినా, ఎన్ని శాస్త్రాలు నేర్చినా మనస్సు చపలతను 
మానునా? మానదని భావం. మంద బుద్ధిగలవాడు ఎం* చడివినా ఆశ మరీ 
మరీ పెరుగుతూనే ఉంటుంది. గ్రుడ్డికుక్క సంతకు వెళితే దానికి దుద్తుకరై 
దెబ్బలే గాని ఏ మయినా ఆహారం దొరకుతుందా? దొరకదని భావం. అట్లే 
భక్తిలేని చదువులూ, శాస్త్రాలు నిరుపయోగములని భావం. శ్రీనివాసుని 
దూషించేవాడు మరి యే యితర దైవము నయినా తెలుసుకోగలడా? తెలియలేదని 
భావం. రుచి బాగున్నదని కంటికి కనిపించినదెల్లా మెక్కుతూ కాలం గడిపేవాడు 
సంసారకూపంలో పడేవాడే. శ్రీనివాసమూర్తి పాదాలు సేవించేవాడు తప్ప, మూర్చుడు 
పవిత్రమైన ఆత్మకలవాడు కాలేడు. మోక్షాన్ని పొందలేడు. 


సంకీర్తన రేకు సంఖ సంపు పుట 
తసకేడ చదువులు 82 198 ే 132 


అవ: మాయకు లోనుగాక వేంకటాధీశ్వరుని ఆత్మలో స్మరిస్తే ముక్తి 
కరతలామలక మనుచున్నాడు. 


సీ పెంచంగం బెంచంగం బెరిలెడు నాసలు 

(త్రుంచంగం ద్రుంచంగం దొలంగిపోవు; 

కంచంబు కూడును కట్టంగం గోకయు 
వంచించు మేనికి వలయు నింతె; 

తడవంగం దడవంగం దగిలెడు బంధంబు 
విడువంగ విడువంగ వీడు నదియె; 

గుడిసె యొక్కటి, యొక్క కుక్కిమంచంబులో 
సగపాలు బొందికిం జాలు నింతె; 


(1 


వెగ్గలంపుపాటు వృథ వృథ వేంకట 

విభుని నాత్మలోన వెలుంగువాని 

మాయం జిక్కి మదిని మఅవక తలంచినం 

గరతలంపు నెల్లికాయ ముక్తి. 238 


ఆశలు తీర్చుకోడానికి పాటుపడేకొలదీ అవి అంతకంతకూ పెరుగుతూనే 
ఉంటాయి. మొలకలోనే క్రుంచివేస్తే మరల పొటమరించవు. కంచం నిండుగా 
కూడు, కట్టుకోడానికి బట్టా ఈ మోసకారి శరీరానికి ఉంటే చాలు. విచారించే 
కొద్దీ బంధకం ఎక్కువవుతూనే ఉంటుంది. విడువగా విడువగా అదే తొలగి 
పోతుంది. ఈ బొందికి ఒక గుడిసె, ఒక కుక్కి మంచంలో సగం చాలు. 
అధికంగా (శమపడడం ఎంతయినా దండుగ, మాయకు లోనుగాక 
వేంకటాచలపతిని-మనస్సులో ప్రకాశించే వానిని మరచిపోక తలుస్తూంటే మోక్షం 
అరచేతిలోని ఉసిరిక కాయవలె సులభ ప్రాప్య మవుతుంది. 


సంకీర్తన రేకు సంఖ సంపు పుట 
వెగ్లల మింతా 341 242 శ 162 


242 అమృతసారము 
అవ: భగవన్నామస్మరణం, దర్శనం వల్ల భోగము, సంపద, ముక్తి 
కరతలామలక మనుచున్నాడు. 
సీ. తలంపున విష్ణుచింతన యొక్క త్రుటిమాత్ర 
కలుగుటయే కలవలయుంగాక 
వలనైన భోగముల్‌ వైభవమ్ములు మజి 
కలవన్నియును తమకడకు రావె? 
పదిలమౌ హరినామ భవ్యమందత్రము నిజ 
వదనమ్ముం జేరంగ వలయుం గాక 
తుదలేని సంపదల్‌ తొలంగని మోదముల్‌ 
కదల కెప్పుడు తమ్ముం గదియరావె? 


తే. _వెన్నపట్టుక నేతిక్రై వెదకనేల? 
యెలమి శేషాద్రిశిఖర మొక్కించుకేని 
కాంచుటే కల్లవలెం గాక కజవుదీర 
సచ్చిదానంద పదవులు సరగ రావె? 239 


ఒక క్షణకాలం భగవన్నామ సంకీర్తనం చేస్తే భోగాలు, వైభవాలు తమంతట 
తామే వచ్చి చేరుతాయి. హరినామమనే పూజనీయమైన మంత్రాన్ని నోరార 
ఉచ్చరించవలెనే గాని అవిచ్చిన్నములైన సంపత్తులు, సంతోషాలు తన్ను వదలక 
కదలక ఎప్పుడూచేరి ఉండవా? ఉండునని భావం. చేత వెన్నపట్టుకొని నేతినేల 
వెదకవలె? శేషాద్రిశిఖరం ఇంచుక దర్శించవలెనే గాని వెంటనే కజవు తీరునట్టు 
బ్రహ్మానంద ప్రాప్తిస్థానాలు తమకు వచ్చి చేరవా? చేరునని తాత్పర్యం. 


సంకీర్తన రేకు సంఖ సంపు పుట 
వెన్నపట్టకనేయి. 93 202 ే 134 


అమృతసారము జ 
అవ: భక్తి వినా ఇతరములైనట్టి ఏ యుపాయములచేతనూ భగవంతుడు 
వళ్యుడు కాడనుచున్నాడు. 
గొలువనేరని యట్టి కొజంతగాని; 


యిల మానవులం గొల్బు టెందొ కోకలు వేసి 
ఐలుకొక్కెరల వెంటం ఐరుగు లిడుటె; 
శరణన్న మాత్రాన సకల వరాలిచ్చుం 
దన్ను మజచినట్టి తప్పుగాని; 


అన్యమ్ములగు నుపాయమ్ములం బొరలుట 
గాజుపూస మణీగం గట్టుకొనుటె; 


తే. కాతరమ్మున మొక్కని కడమగాని 

చేతమైొక్కినం గాచు శ్రీశిఖరినాథుం; 

డడవిం గొసిన వెన్నెలయగును నిత్య 

మెన్ని పుణ్యాలు చేసిన నివ్వి మాని. 240 

భగవంతుని ప్రార్ధించక పోవడమే లోపంకాని, తలచినంతమాత్రాన ఆయన 
ప్రత్యక్షమవుతాడు. దైవసేవ వదలి మానవులను సేవించడం వస్త్రాలను ఎక్కడనో 
పారవేసుకొని కొంగల గుంపును చూచి అవే తమ వస్త్రాలని భ్రాంతితో పరుగెత్తడం 
వలె నిరర్ధకం. శ్రీ విభుని మరచి పోవడం అనే తప్పు మనదే గాని ఒక్కమాటు 
శరణంటే ఆయన అన్ని వఠాలు మనకిస్తాడు. భక్తిమార్గాన్ని కాదని ఇతరమార్లాలలో 
ప్రవర్తించడం గాజుపూసను మణి అని భ్రమపడి ధరించడం వలె దండుగ అని 
తెలియవలె. దీనుడై మైొక్కకుండడమే లోపం కాని, చేతులు జోడించి జోత లిడితే 
ఆయన కాపాడుతాడు. పై చెప్పిన మార్గాలు వదలి వేటే వన్ని వ పుణ్యాలు చేసినా 
అవన్నీ అడవిలో కాచిన వెన్నెాలవలె వ్యర్థములే అవుతాయి. 


సంకీర్తన రకు సంఖ సంపు పుట 
శ్రీపతి యీతండుండంగా 2380 169 3 113 


244 అమృతసారము 


అవ: పరమయోగుల మార్గ మెట్టిదో ప్రస్తుతిస్తున్నాడు. 


రకా 


మొదల నాత్మజ్ఞానముం గొంత వడయుట 
యవల డెందములోన్సి హరి నెబుంగుట, ... 
అతిబలీయము లింద్రియముల నిర్జించుట 
గుదిగొన్న యట్టి కోర్కుల నుడుగుట 
తన పుణ్యఫలము లీశునకు నర్పించుట 
ఘనభక్తి యతని పైం గలిగియుంట 
బాగు మీణంగ ధ్యానయోగపరుం డౌట 
ప్రకృతి సంబంధమ్ము వదలుకొనుట 


తే. నడుమ విజ్ఞానకథలు కర్ణముల వినుట 
సతత మాచార్యసేవలు సలుపుచుంట 
వైష్ణవకటాక్షవీక్షలం బడయం గనుట 
పరమయోగిజనంబుల సరణి యగును, న! 


తొలుత కొంత ఆత్మజ్ఞానాన్ని సముపార్దించుకొని పిదప హృదయ 
పుండరీకంలో నెలకొన్న శ్రీ మహావిష్ణువును చూడడం, మిక్కిలి బలముగల 
ఇంద్రియాలను జయించడం, దట్టముగా అలముకొన్న కోరికలను వదలి పెట్టడం, 
తను చేసే పుణ్యకర్శ్మల ఫలాన్ని ఈశ్వరార్పణం చెయ్యడం, ఆ దేవుని పై దృధమైనభక్తి 
కల్గి ఉండడం, చక్కగా ధ్యానయోగపరుడు కావడం, మాయతోటి తగులం 
మానడం, అప్పు డప్పుడు జ్ఞానబోధకములైన కథలు వినడం, నిరంతరం 
గురుదేవులసేవ చేయడం, విష్ణుభక్తుల కటాక్షమునకు పాత్రుడు కావడం-ఇది 
గొప్పయోగుల మార్గం. 


జ 


సంకీర్తన రేకు సంఖ్య ౦ పుట 
పరమ యోగీశ్వరుల 237 212 ర 42 


పైగ 
ఈ 


అమృతసారము ర 


అవ: పరమాత్ముని వదలి పరులను సేవించబూనడం నిరుపయోగ 
మనుచున్నాడు. 


గ గద్దటీజీవుండు కామధేనువు మాని 
యెొద్దుం బిదుకం జొచ్చె నేది తెజంగు? 
మటుమాయములం దన మనమె చంచలమయి 
యిటునటు దిరిగెడు నేది తెజంగు? 
కటకట! ఊరేలుకర్త దొంగలం గూడి 
యిటువలెం జేసిన నేది తెజంగు? 
కల్లలాడంగం జొచ్చెం గలుషపుమతి సత్య 
మిల్లు వెడలంగొట్టె నేది తెలంగు? 


తే. అందగాండైన పెనిమిటి నాలు విడిచి 
యిందు నందుం జరించిన నేది తెలంగు? 
వరదు తిరుమలవిభుం బాసి పరులసేవ 
కియ్యకొనుం జిత్తమయ్యొ! యింకేది తెలంగు? 242 


దిట్టతనంగల జీవుడు కామధేను వుండగా దానిని వదలి పెట్టి ఎద్దును 
పిదకదానికి పూనుకుంటే మటథి చెప్పవలసిందేమి? మనసు మాయలవాలై 
చంచలంగా పలుపోకలు పోతుంటే మథి దిక్కేమిటి? అట్లా పోనివ్వకుండా 
దేవునిపై నిలుపవలెనని తాత్పర్యం. గ్రామాధికారియే దొంగలలో చేరుకుంటే 
ఇక దిక్కేమి? అనగా మనసనే ప్రభువు ఇంద్రియాలనే దొంగలతో కూడక 
శ్రీవిభుని స్మరించాలని భావం. నిశ్చయాత్మకమైనబుద్ధి కలుషితమై అసత్యాలాడ 
మొదలిడి సత్యాన్ని వెడలగొడితే ఇంక దిక్కేమిటి? అందగాడైన పెనిమిటిని కాదని 
భార్య వ్యభిచరిస్తే మళథి దిక్కేమిటి? అనగా పెనిమిటివంటి వేంకటేశ్వరు 
డుండగా ఆయనను వదలి అన్యులను సేవించడం యుక్తం కాదని అభిప్రాయం. 
వరాలిచ్చే తిరుమలేశుడు విభుడై యుండగా ఆయనను విడిచి మనస్సు ఇతరులను 
కొలువబూనడం న్యాయం కాదని భావం. 


సంకీర్తన రేకు సంఖ సంపు పుట 
గద్దరి జీవుండు 108 65 శ 404 


246 అమృతసారము 
అవ: అనేక జన్మలలో బాధ లనుభవించిన జీవుడు చివరకు షద్దుణెశ్వర్య 
సంపన్నుడైన భగవంతుని ప్రాపు పొందగోరుతాడనుచున్నాడు. - 


సీ బహుదేహ కవచాలం బాజచేసినవాండు 
స్వేచ్భావిహారియై చెడినవాండు 
ఐహుకాలముల (మింగి పరవళించినవాండు 
ఐహుయోనులన్‌ బయల్పడినవాండు 
పెక్కుబాసలు నేర్చి పెంపుమీజినవాందు 
పలునామములం బిల్వంబడినవాండు 
బహు కామినులతోడ బఐబహుపూరుసషులతోడం 
గడు మెలంగుచు బెందువడినవాండు 


ఆ. ఉండం దావులేక యెందనీడల కెడ 


తొంకినట్టీవాండు తనకు జాతి 
యెదియు లేని యాతండీ జీవుం డప్పన్న 
యందడం జేర నాస నందినాందు. 24వ 


పలుమేను లనే కవచాలు ధరించి పాజవేసినవాడును, ఇష్టం వచ్చినట్లు 
తిరిగి చెడినవాడును, అన్నేకకాలాలను గడపి వోయిని పొందినట్లు భావించేవాడును, 
అనేక గర్భముల నుండి పలుమార్లు పుట్టినవాడును, ఎత్తిన జన్మల్లో ఎన్నో 
భాషలునేర్చి అధికుడైనవాడును, ఎన్నోపేళ్ళతో పిలువబడినవాడును, పలువురు 
(స్త్రీలతో, పురుషులతో సంసారము చేసి చచ్చుపడినవాడును, నివసించడానికి 
తావులేక ఎండనీడలపాలైన వాడును, జాతిలేనివాదైన ఈ జీవుడు ఈ నాటికి 
సంస్కారవిశేషంచేత శ్రీనివాసుని సన్నిధికి చేరవలెననే ఆశ కలవాడై నాడు. 


సంకీర్తన రేకు సంఖ సంపు పుట 
ఈ జీవునకు 8 ర్‌థి శ్ర 898 


అమృతసారము లద? 
అవ: శ్రీనివానుడే వరదైవం. ఆయనను కొలిచి తరించండని 
ప్రబోధిస్తున్నాడు. 
సీ ఒఅపైన జవరాలు పరులెల్ల మగలంచు 
వలపు నిల్చిన యటువలెనె మేము 
ఎజుకమాలిన బుద్ధి నెవరైనం ఐతులని 
౮ గెటుంగక తెగం దిరిగినాము; 
మందశేముషి యెండమావులె చెలువులం 
చందందుం జరియించునట్లు మేము 
ఇందలు పొతులంచు నెందైన సుఖమంచుం 
బొందరాని వ్యథలం బొరభీనాము; 


తే. దూరపుంగొండ నునుపన్న తోయముగను 
మేటి వేంకటవిభుం బాసి మీంద మీందం 
జవు లనుచు నేపు లేనట్టి స్వాంతమునను 
తాపలేక మేడల నెక్కందలంచినాము. 2శ్షడ 


అందగత్తె అయిన యువతి అందరూ తనమగలే అని వలచిన విధంగా 
మేము జ్ఞానహీనులమై ఎవరైనను సరే ప్రభువులని న్యాయం తెలియక 
తెగదిరిగినాము. బుద్ధిలేనివాడు ఎండమావులను చూచి చెరువులని భ్రమించి 
పయనించినట్లు, ఈ అందరూ మేలుగోరేవారనీ, ఎక్కడైనా సుఖపడవచ్చుననీ 
భావించి పడరాని బాధలపాలైనాము. దూరపు కొండలు నునుపన్న సామెతగా 
మేటిదేవుడు వేంకటవిభు డుండగా ఆయనను కాదని పై కొన్న ఆశలతో, 
నిలుకడలేని మనస్సుతో నిచ్చెన లేకుండా మేడ లెక్క దలచినాము. 


సంకీర్తన రేకు సంఖ్య సంపు పుట 
తాపలేక 15 ౦4 గ 65 


248 అమృతసారము 
అవ: భక్తి ముక్తిపదాయకుదైన శ్రీనివాసుని ఆశ్రయించక దేహధారణకై 
పలుపొట్లు పడవలదని మూర్చుని హెచ్చరించుచున్నాడు. 
సీ, మనుజుందై జన్మించి మనుజుని సేవించి 
యనుదినమ్మును దుఃఖ మందనేలా? = 
జేనెడుపొట్టకై చెడుచోటులం జొచ్చి. * 
పట్టెడుకూటికై పరుల వేండి, 
పుట్టినచోటికే పొరలి మనసువెట్టి 
వట్టిలంపటమును వదలందేల? 
ఆఅందఅలోం బుట్టి యదజలోం జేరి 


యంచటి “మమ్ము బన్న్‌యః పఏచు 


డ్ర్‌ 


నందమగు వేంక౬ పై నందరాని 

పదము నొసంగం:,0 బదిలుందై, పరమదాత, 
పరమనెవతమై యున్న పరమపురుషు 

ప 


దసరాశాతయుగళమ్ముం బట్టం దేల? 245 


తాను మానవుడై వుట్టి జేనెడుపొట్ట నింపుకోడానికి పట్టెడుకూటికై 
పోరానిచోట్లకు పోయి, తోడి మానవుని సేవిస్తూ, తీరనిదుఃఖాన్ని ఏల పొందవలె? 
తన జన్మకు స్థానమైనదేదో దానికై ఆశపడి, వ్యర్ధమైన ఆయాసాన్ని ఏల పొందవలె? 
శ్రీమన్నారాయణుడు అందరిలో అంతర్యామిగా మెలగుతూ, అందరి రూపులూ 
తన రూపుగా కలిగి, ప్రకృతిసుందరమైన వేంకటాచలముపై దాతగా నిలిచి, 
మోక్ష మివ్వడానికి సిద్ధంగా ఉన్నాడు కదా! ఆ పరదైవతముయొక్క ఆ 
పరమపురుషునియొక్క పాదపద్మాలను మానవుడేల పూజించడు? అనగా పూజించి 
పరమసుఖాన్ని పొందవలెనని తాత్పర్యం. 


సంకీర్తన రేకు సంఖ సంపు పుట 
మనుజుండై పుట్టి 32 196 1 131 


అమృతసారము లం 


అవ: మదము, కామము, అజ్ఞానము అనేవి మానవుని పతనానికి 
కారణాలు; అతడు జ్ఞానంచేత అధికు డవుతాడను చున్నాడు. 


సీ. ధనమదమ్మే నన్ను దైవ మ్మెజుంగనీదు 

తపము సల్పంగనీదు తను మదమ్ము 

సంసారమదము దోసము పాయంగానీదు 
మదము పాలయ్యె నా మను విదెల్లం; 

గామాంధకారమ్ము కననీదు పుణ్యమ్ము 
కంచపుంబుట్టు సద్గతిని జూప 

దజ్ఞానతమము బుధాళి నెలుంగనీదు 
చీకంటిపాలయ్యెం జిత్త మెల్ల; 


తే. ఎన్నండొకొ తెల్విగల్లి నే నెక్కు దగుట? 
తిరుమలేశు మాయ మనమ్ముం దేఅనీదు; 
వి యుపాయమ్ము లేకయే యితని మజుంగు 
సొచ్చి పడియుందు టొక్కటి శోభనమ్ము. 246 


ధనమదం దైవాన్ని తెలుసుకో నీయదు. శరీరమదం తపస్సు చేయనీయదు. 
సంసారంవల్ల కలిగే మదం దోషాలను వదలనీయదు. నా మానవజీవితమంతా 
మదంతో కూడినదే. కామంవలన కలిగిన అంధకారం పుణ్యంవైపు చూడనీయదు. 
తిండికే ఏర్పడిన పుట్టువు ఉత్తమగతిని చూపదు. అవివేక మనే చీకటి జ్ఞానులయొక్క 
సమాజాన్ని తెలుసుకోనీయదు. మన సంతయూ చీకటితో ఆవరింపబడింది. 
నేను తెలివిగల వాడనగుట ఎప్పుడు? మాయ మనస్సును తేటపరచదు. కనుక 
ఏ విధమయిన సాధన లేకుండానే శ్రీహరి మరుగుజొచ్చి ఉండటమే శుభం. 


సంకీర్తన 'రేకు సంఖ సంపు పుట 
ఎన్నండొకో 205 80 ్రి 2] 
[9 


250 అమృతసారము 
అవ: భక్తి కొలదియే భగవదనుగ్రహ మనుచున్నాడు. 


రా 


తనకర్మ మెంతొ ్రాప్తము కూడ నంతయే 
గొనకొన్న పని యెంతొ కూలి యంతఠి; 
తలంపులో గోవిందు తలపోంత యెంతయో 
కలిగెడు సౌఖ్యమ్ము కలిమి యంతి; 
తులం బైండి యెంతయో తూకమ్ము నంతయే 
నెలకొన్న పిందెంతొ నిప్ప టంతి; 
పొరి నీవి యెంతయో పొగడిక యంతయే 
నరపతి చన వెంతొ నగవు నంత; 


తే. వామనుని పూజ యెంతయో ప్రాపు నంతె; 
ఎసంగు విజయం బదెంతయో యిరవు నంతె; 
శేషగిరి సార్వభౌముని సేవ యెంతొ 
పారవశ్యంబు నంతయే; పలుకు నంతె. . 247 


పనికి తగినంత కూలియే ముడుతుంది. కాని అందులో హెచ్చు తక్కువ 
లుందవు. గతంలో చేసుకొన్న కర్మల కనుగుణంగా ఈ జన్మలో ఫలం ప్రాప్తిస్తుంది. 
మనస్సులో గోవిందుని ఎంత స్మరిస్తాడో అంత సౌఖ్యం లభిస్తుంది. ఉన్న 
బంగారానికి తగినంతే తూకం ఉన్నట్టు, పిండి కొద్ది రొట్టె అన్నట్లు ఈవికి 
తగినంతే పొగడ్త లభించేట్టు, ప్రభువుతో తనకున్న పరిచయానికి తగినంతే సంతోషం 
కలిగేట్టు, పూజకొలదే తనకు దైవముప్రాపు కలుగుతుంది. జయానికి 
అనుగుణంగానే స్థానముంటుంది. శ్రీవేంకటేశ్వరుని సేవకు తగినంతగానే 
ఆనందం, మాట ఉంటుంది. 


సంకీర్తన రేకు సంఖ్య సంపు పుట 
తన కర్మమెంత ల [13 1 142 


అమృతసారము 2051 
అవ: నిజమైన జ్ఞానమంటే ఏమిటో తెలుపుతున్నాడు. 
సీ. వలచిన సతి తన్ను వడిం గాలం దన్నిన 
నలరి తా నెట్లుబ్బు నట్టీరీతి 
తలంక కెవ్వరు కాలందన్నిన మనములో 
నలుగక ముదమందు నదియ తెలివి; 
అరిది మోహపుంగాంత యాలిని దిట్టిన 
యరవిరియై చొక్కు నట్టీరీతిం 
బరులు త న్నిట్లు వెల్పలం బల్మినం గాని 
యరలేక రతిం జొక్కు నదియ తెలివి; 


తే. అతివ తములపు రస మాన ననయమెట్లు 
కోరు నటువలె వేంకటగోత్రవాథు 
దాసుల ప్రసాదమున్‌ గొనందలంచు నదియ 
తెలివి; తన్ను నెజింగెడు తెలివి తెలివి. 248 


ప్రేమించిన ప్రేయసి తనను కాల దన్నితే తాను ఎంతగా సంతసించునో 
ఆ రీతిగా జంకకుండా ఎవరైనా తన్ను కాలితో తన్నితే మనసులోనైన కోపించక 
సంతోషపడుట, ఉంపుడుకత్తె తనభార్య[ను దూషించగా ఆనరదించేట్టుగా ఇతరులు 
తన్ను పదిమందిలో తిట్టినపుడు అరమరికలులేక ప్రీతితో నుండుట శెలివి. 
ప్రియురాలి తాంబూల రసమును ఆస్వాదించుటకు ఆసపడదే రీతిగా వేంకటాధిపతి 
యొక్క దాసుల ప్రసాదాన్ని స్వీకరించడమే తెలివి. విశేషించి తన్ను దాను 
తెలుసుకొనడమే మేలైన తెలివి. 


ఆలో 


సంకీర్తన రకు సంఖ సంపు పుట 
తెలిసియు నత్యంతదీనుందై 64 330 ే ఓ0 


262 అమృతసారము 
అవ: నిజమైన జ్ఞాన మేమిటో వివరిస్తున్నాడు. 
సీ ముంచెడు బంధాల ముచ్చ ముడుంగక 
అంచల విడందన్ను టదియ యెలుక; 
చంచల విషయాల సగ్గుముగ్గుడు గాక 
హరి దలపోయుట యదియ యెొజుక; 
ప్రాయంపుం జెలులతోం బరంగంజేసెడి పొందు 
హేయమం చెంచుట యిదియ మెజక; 
ధరమీందంగల ్రాణితతుల నొప్పింపక 
యటు సమబుద్ధియౌ టదియ యెొజుక 


తే... పాయని దురర్ధముల బంటుబంట యగుచు 
నాయతిని మోసపోకుందు టదియ యెజుర; 
వేంకటేశ్వరు దాసుండదై విమలుం డగుచు 
నాత్మ సంతోష పెట్టుట యదియ యెలుక. 240 


సంసారంలో ముంచే బంధాలలో చిక్కుషుక క్రమ క్రమంగా విడదీయుట, 
చపలములైన విషయాలకు లోనుగాక హునామ స్మరణచేయుట. జవరాండ్ర 
పొందు నింద్యమని తెలియుట, సకం ప్రాణులకు బాధ కల్గించక సమబుద్ధితో 
వానిని చూచుట. వదలనట్టి చడుపనులకు దాసానుదాసుడు గాక భవిష్యత్తులో 
మోసపోకుందుట, వుకటాచలపతికి దాసుడై పవిత్రు డగుచు తన ఆత్మను 
సంతోషపజచటయే ఎలుక (జ్ఞానము). 


సంకీర్తన రకు సంఖ సంపు పుట 
ఆతుమ సంతసపెట్టటది. 79 378 ే 258 


అమృతసారము ల2ర53 


అవ: జీవులు లోహంవంటివారైతే భగవంతుడు పరువశీది యని 
పలుకుతున్నాజు 


సీ. వనజనాభుని భక్తి వదలకుండినం జాలుం 

దిరిపెపు మన సెందుం దిరుగ నేమి? 

మొనసి ముద్రలు భుజమ్ముల నుండినం జాలుం 
దను వెంతొ హేయమౌ దాని కేమి? 

శ్రీకాంతు నామమ్ము జిహ్వనుండినం జాలు 
నధమవంశజుండైన హైన్యమేమి? 

సాకారుండౌ హరి శరణం బనినం జొలుం 
జెలంగి పాపము లెన్ని చేయనేమి? 


తే. జీవి యెట్లున్న నేమి? యా జీవిలోని 
శేషగిరి చక్రవర్తి కా చింతయేమి? 
పైండి గావించునట్టీ దా పరుసమె గద? 
అరయ లోహం బదెట్లున్న నందు కేమి? 250 


చంచలమైన మనస్సు ఎట్లా సంచరించినా పద్మనాభుని పై భక్తి వదలకుంటే 
చాలు. శరీరమెంత ఏవగింపదగినదై నప్పటికినీ భుజములపైన శంఖ చక్రముద్ర 
లుంటే చాలు. తక్కువజాతివాడైనా ఏమీ తక్కువ లేదు. శ్రీహరి నామం తన 
నాలుకపై మెదలాడుతుంటే చాలు. అదే పవిత్రతను సమ కూరుస్తుంది. 
సగుణపరబ్రహ్మమైన నారాయణుని శరణుపొందితే చాలు, పాపాలు పోతాయి. 
ప్రాణి ఎట్లున్నప్పటికీ ఆ ప్రాణిలోపల అంతర్యామిగా ఉండే శేషగిరీశ్వరునకు ఆ 
చింతలేదు. లోహం ఎటువంటిదైనా దానిని బంగారం చేసేది పరుసమే గదా! 
హరినామం పరుసం వంటిది, జీవి లోహంవంటీవాడు అని తాత్పర్యం. 


తీ 


సంకీర్తన రేకు సంఖ సంపు పుట 
పరుస మొక్కటే కాదా 78 373 1 249 


2ర్‌త అమృతసారము 
అవ: హరినామ మాహాత్మ్యం ఉగ్గడిస్తున్నాడు. 
సీ. దురితకోటులు దీజు దుఃఖజాల మణంగు 
హరి యని యొక్కమా అన్నం జాలు; 
సురలు పూజింతురు సిరులు చెంతకుం జేరు , 
వెన్నుని పేరు పేర్కొన్నం జాలు; 
భవము లన్నియు బాయు పరము నిహము గల్గు 
“నాదినారాయణా యన్నం జాలుం; 
భువియెల్లం దా నేలు పున్నెమంతయుం గూరు 
శ్రీధరు మది దలంచినను జాలుం; 


లే. దొలంగు నజ్ఞాన; మానంద మొలయు నెపుడు 
వేంకటేశ్వర యని నుడివినను జాలుం; 
గామితమ్ముల నీడేర్చం గలుగు పద్మ 
జా మనోహరు తిరుమంత్ర జపమె చాలు. 21 


హరి యని ఒక్కమారంటే కోట్ల కొలది పాపాలు, దుఃఖసమూహాలు 
నశిస్తాయి. విష్ణునామ సంకీర్తనం చేసేవారిని దేవతలు పూజిస్తారు. సంపదలు 
సమీపిస్తాయి. ఆదినారాయణా అని అన్నంతలోనే జన్మరాహిత్యం, ఇహపరసుఖాలు 
కల్గుతాయి. శ్రీధరుని మనసులో తలచినంత మాత్రాన చక్రవర్తి అవుతాడు, 
పుణ్యవంతు డవుతాడు. వేంకటేశ్వరా అని పలికితే అజ్ఞానం తొలగిపోయి 
బ్రహ్మానందం సిద్ధిస్తుంది. లక్ష్మీభర్త యొక్క తిరుమంత్రం జపిస్తే (ఓం నమో 
నారాయణాయ) కోరికలన్నీ నెరవేరగలవు. 


లీ 


సంకీర్తన రేకు సంఖ సంపు పుట 
ఏమరక తలంచరో 379 463 త్త 312 


అమృతసారము 2505 
అవ: తన కేవీ వద్దనీ, బ్రియఃపతి శరణమే చాలనీ పలుకు తున్నాడు. 


సీ. మోపు మోవంగ నొల్ల ములుగంగ నే నొల్లం 
దీపులు చేందులు తినంగ నొల్లం; 
బాపపుణ్యము లొల్ల భవముల నే నొల్లం 
వెదంగుం జీంపటీి నొల్ల వెలుంగు నొల్ల; 
నిడుమలు పడనొల్ల నిడుభోగముల నొల్లం; 
గడుం బరు గొల్ల వగర్ప నొల్ల; 
నట్టె పథ్యము లొల్ల నౌషధమ్ముల నొల్ల 


మడుంగుల నే నొల్ల మైల నొల్ల; 


తే. నాకుం జాలు ముకుంద చింతనమె చాలుం; 
జాలు నాకు మురారి దాస్యమ్మె చాలుం; 
జాలు చాలు శ్రియఃపతి శరణుం జొరంగం 
జుట్టుకొను నట్టీ యానందసుఖమె చాలు. 262 


బరువులు మోయుటకు, శ్రమచే మూల్గుటకు, తీపి చేదు పదార్థాలు 
తినుటకు, వాపపుణ్యాలు చేయుటకు, పుట్టువులకు, చీకటి వెలుగులకు 
(జ్ఞానాజ్ఞానములకు), కష్టములకు, భోగాలకు పరుగులెత్తుటకు, అలసటచే 
రొప్పుటకు, పథ్యము లుందుటకు, మందులు సేవించుటకు, మడిమైలలకు 
నేను ఇష్టపడను. నాకు ముకుందుని చింతనమే. మురారి కైంకర్యమే చాలు. 
(శియఃపతి శరణ మొందుటచే కలిగెడు 6..ఎదమే నాకు చాలు. 


సంకీర్తన రేకు సంఖ సంపు పుట 
తక్కిన చదువు 31] 65 శ్ర శ్వ 


256 అమృతసారము 
అవ: వారికృప పొందినవాడే అధికు డనుచున్నాడు. 
సీ, ధరణిలో నెవ రెన్ని తపములు చేసిన 
హరికృప గలవాందె యధికతరుండు; 
విత్తులు మితిలేక వెదపెట్టినన్‌ భూమి 
తతి విత్తినట్టివే తగ ఫలించు; 
నితరకాంతలు మథటీ యెందణున్నను పతి 
మన్నించునదె పట్టమహిషి యగును; 
ఎన్నిపాటులు పడి యెంత గొల్చిన దొం 


మెప్పు నందిసవాండె గొప్పబంటు; 


తే. దానధర్శాల కొసంగెండు ధన మొకందె 
తనకు దాంపురమై నిల్చుం; దనయులందు 
ధర్మపరుం డొక్కండీడేలుం; దన చదువులం 
దిరుమలయ్య మంత్రంబె యక్కజకు వచ్చు. 253 


నేల జల్లిన విత్తనములన్నీ మొలకెత్తి ఫలించవు. అదనులో చల్లినవి మాత్రమే 
ఫలవంతము లవుతాయి. పలువురు భార్యలున్ననూ భర్తమన్నించి ఆదరించినదే 
పట్టపురాణి అవుతుంది. ఎంద రెన్ని విధాల ప్రభు సేవలు చేసినా, ప్రభువుమెప్పు 
పొందినవాడే గొప్పబంటు. ఆ విధంగానే ఎవ రెన్నివిధాల తపస్సులు చేసినా, 
హరికృపను పొందగల్లినవాడే మిక్కిలి గొప్పవాడు. దానధర్మాలకై వెచ్చించే ధనమే 
తనకు అండగా నిలుస్తుంది. తన కొమాళ్ళలో ధర్శపరుడే ధన్యుడు. తన 
చదువులన్నింటిలో తిరుమలేశుని మంత్ర మొక్కటే తనకు అక్కరకు వచ్చేది. 


సంకీర్తన రేకు సంఖ సంపు పుట 
ధరణి నెందరెన్ని 1565 260 2 174 


అమృతసారము 2ర్ర్‌7 


అవ: శ్రీనివాసుని శరణుగోరని జన్మాదులు వ్యర్ధములనుచున్నాడు. 


ఇనా 


హరి నెజుంగని జన్మ మదియేల? పరమాత్ము 
సంస్తుతి సలుపని చదువు లేల? 

దయ దొలంగిన యట్టి తప మేల? జప మేల? 
భయము లేనటువంటి భక్తి యేల? 

ప్రియము మానినయట్టి పెనంకువ లేల? స 
తృలము నొసంగని పను లవేల? 

తన కమరని దొరతన మేల? మజి యెందుం 
జనవులే నటువంటి సలిగ యేల? 


తే. కలిమిలేని గర్వం బేల? బలిమిలేని 
పంతమేల? శౌరికిం గాని స్వాంత మెల? 
సప్తనగనాయక పదాబ్దశరణ మొంది 
జీవన మొనర్చునప్పుడు చింతయేల? బగ్రశ 


శ్రీహరి నెఖుంగని పుట్టుక, పరమాత్ముని పొగదని విద్య, దయలేని తపస్సు, 
జపము, భయంలేని భక్తి, ప్రియంలేని పడతుల పొందు, మంచిఫలితా లివ్వని 
పనులు, తనకు ఉపకరించని ప్రభుత్వము, చనవులేని ప్రాపు, సంపదలేని గర్వము, 
బలంలేని ప్రతిజ్ఞ, భగవంతుని కర్పణగాని మనస్సు, ఏడుకొండలవాని శరణమొంది 
బ్రతుకునప్పుడు ఇతరమైన చింతలు వ్యర్ధములు. 


సంకీర్తన రేకు సంఖ సంపు పుట 
హరి నెజుంగని 182 414 2 279 


258 అమృతసారము 
అవ: జీవుడే దేవుడను మాటను ఖండించుచున్నాడు. 


తానె దేవుందైన తప మేల? జప మేల? 


౭నా 


సారెకుం బూజులు సలుప నేల? 
గూను వంగంగ నింద్లకుం బోయి చే సాంచ 
నేల? లోకములెల్ల నేలరాదె? 
తా స్వతంత్రుందైన దారిద్యమది యేల? 
నొగిలి వ్యాధులచేత నొవ్వనేల? 
నగుంబాటులైన పుట్టగులు, చావులు నేల? 
ముగురు వేల్పులదండ నెగడ రాదె? 


తే. ఇంత యెజుంగరె నాంటి యోగీంద్రులైన 
వ్యాస శుక శౌనక వసిష్ట వామదేవ 
నారదాదులు? పొపబంధములం బాసి 
శ్రీశు శరణంది చెంతకుం జేర రాదె? 28605 


జీవుడే దేవుడైతే తప మెందుకు? జప మెందుకు? మాటిమాటికీ పూజలు 
చేయడ మెందుకు? “అహం బ్రవ్మోస్మి అనుచునే ఈ కార్యకలాపము 
సాగించుచున్నారు గదా ! 


తానే దైవమైతే వినముదై కొంపకొంపకు బోయి యాచించవలసిన అక్కర 
లేదుగదా ! ఆ భగవంతునివలె తానూ లోకములన్నీ ఏలవచ్చును గదా! 
కానందువల్లనే భిక్షలు గొనుచున్నారని భావం. 


తానే స్వతంత్రుడైతే దారిద్రబాధ అనుభవించడ మెందుకు? రోగబాధలకు 
గురికావడ మెందుకు? కానందువల్లనే దారిద్రవశుడై రోగపీడితు డగుచున్నాడని 


తాత్పర్యం. 


అమృతసారము 259 


తానే దైవమైతే జనన మరణములకు తా నేల గురి కావలె? త్రిమూర్తుల 
చెంతజేరి నిక్కవచ్చును గదా! తాను దేవుడుకాడు గనుకనే జననమరణ 
పరిభ్రమణము సల్పుచున్నాడనుట. 


జీవుడు వేయి, దేవుడు వేజని గ్రహించుటచేతనే ఆనాటి వ్యాసుడు, శుకుడు, 
శౌనకుడు, వసిష్టుడు, వామదేవుడు, నారదుడు మున్నగు మహాయోగులు శ్రీహరిని 
గొల్చి కడతేరినారు. తనవలె మేమే దేవుళ్ళ మని వారు విర్రవీగలేదు. కనుక 
పాపపుకట్ల నుండి బయటపడుటకు శ్రీహరి శరణుపొంది ఆయన చెంతకు 
చేరవలెను. 


సంకీర్తన రేకు సంఖ సంపు పుట 
దోమటీ నింతెరంగరా 183 415 2 280 


260 అమృతసారము 
అవ; భాగ్యహీనులు ఇవాలోక సుఖాలకై ప్రాకులాడుతారే గాని 
పరమాత్ముని భజించ రనుళున్నాడు. 
సీ, అయ్యయో ! వారి భాగ్యం బింతయే కాక 
వెన్నయుండంగ నేయి వెదకనేల? 
అభిలదిక్కుల మురహరి నిండియుండంగ 
నాస్తికునకు శూన్య మగుచుందోంచు; 
నివల వానగురిసి యే తెంత పాఠినం 
గట్టడి జీవికి గతుకు గతుకె; 
పరంగ రక్షించు ప్రపత్త్యుపాయం బుండం 
గప్టునకున్‌ గర్మ మిష్ట మగును; 


తే. పట్టపగలె రాతిరి కొన్ని ప్రాణులకును 
శౌరి కట్టెదుటను వెల్ల సంశయించు 
జడుందు -సరసపదార్థమ్ము విడిచి కోండి 
తిప్పపెంటలు గెలంకుట తెల్లమె గద! 2056 


వెన్న అఅచేత నుందగా నెయ్యికి ప్రాకులాడినట్లు కొందజు ఇహలోక 
భోగభాగ్యాలకై వ్యర్థముగా ప్రాకులాడుదురు. శ్రీహరి చింతన వల్ల అన్నీ 
సమకూడుతాయి గదా ! అన్ని దిక్కులలో భగవంతుడు నిండియుందగా నాస్తికునకు 
అంతా శూన్యంగానే తోస్తుంది. అతడు ఎక్కడా దేవుని కనలేడు. వాన గులిసి 
ఏలు గట్టులొరసి పారుతుంటే కుక్కకు గతుకునీళ్ళే గదా గతి ! తన్ను సంరక్షించడానికి 
ప్రపత్తి సిద్ధంగా ఉండగా కష్టపడేవానికి కర్మమార్గమే ఇష్టంగా ఉంటుంది. పులి, 
గ్రుడ్గగూబ వంటి కొన్ని జీవులకు పట్టపగలే రాత్రి. వాటికి ఏమీ కనిపించదు. 
ఆరీతిగా మూర్చుడు ఎట్టయెదుట శ్రీవరి వెలుగుతుండగా చూడలేక సందేహిస్తాడు. 
ఈ దుఃస్థితి రసవంతములైన పదార్థాలు దగ్గరే ఉండగా వదలిపెట్టి కోడి 
పెంటదిబ్బలను ఆహారంకోసం గెలికే విధంగా ఉంటుంది. 


సంకీర్తన రేకు సంఖ సంపు పుట 
అయ్యో వారి భాగ్య 106 33 2 23 


అమృతసారము 261 
అవ: శ్రీనివాసుని కారుణ్యమే ఎలుకకు మూల మనుచున్నాడు. 


సీ త్రను భోగరతులను దలపోయునే గాని 
తన నారకవ్యథల్‌ తలంపంబోండు; 
కనకభూషణములు గని విస్మయంపడు 
కర్మబంధములకుం గలంత పడందు; 
ఇందందుం దాం జేయు నెమ్మె లెంచును గాని 
కూడు పాపములకుం గొంకం బోండు; 
లోకదృశ్యముల నాలోకించునే గాని 
భీకరజన్మముల్‌ వీంకం గనండు 


తే. అప్పటీ సుఖమ్మె గను, మీంది దరయం బోండు 
వింతమాటల వేద్కతో వినునె గాని 
యవల తాంబడు పొటుల నాలకింపం; 
డిపుడె హరి యేలంగా జీవుం దడెజింగినాందు. లైగ్ర్‌7 


మూర్భడైన జీవి శరీరమునకు చెందిన భోగములందలి కోరికలను 
ఆలోచిస్తాడే గాని మున్ముందు కలుగబోయే నరక బాధలను గూర్చి ఆలోచించడు. 
బంగారునగలు చూచి ఆశ్చర్యపడతాదే గాని కలుగబోయే కర్మబంధాలకు 
కలతపడడు. అక్కడక్కడ తాను చేసే విలాసాలను లెక్కిస్తాడే గొని ప్రోగవుతున్న 
తన పాపాలకు జంకడు. లౌకికములైన దృశ్యాలను చూస్తాడే గాని రాబోయే 
భయంకర జన్మలను కనలేడు. తాత్కాలికంగా తనకు కలిగే సుఖాని కానందిస్తాడే 
కాని భవిష్యత్తును గూర్చి తలపోయడు. వేడుక మాటలను ఉత్సాహంతో వింటాదే 
గాని రానున్నకాలంలో తన కేర్చడే పాటునుగూర్చి వినడు. కానీ, పై తప్పిదా 
లన్నింటినీ ఇప్పుడే శ్రీనివాసుని కృపచే తెలుసుకొన గల్గినాడు. 


సంకీర్తన రేకు సంఖ సంపు పుట 
అప్పటీ సుఖమే 348 284 ర్త 190 


262 అమృతసారము 


అవ: అతీతములు, అనాగతములు అగు జన్మలను స్మరించి వీటికి హరి 
మాయయే కారణ మనుచున్నాడు. 


సీ ఎవ్వ రెవ్వరివాండొ యీ జీవుం డరయంగ 
నెవ్వరికిని నీతం డేమి యవునా? 
సుతుండుగొం దెందజ కితండు? చుట్టము గాండు? 
తోంబుట్టుగాండు హితుండు గాందు? 
ఎందజ భ్రమ పెట్టం డీతండు? దరిలేని 
దుఃఖాబ్టి నెందజం ద్రోయం దడితండు? 
ఎక్కదెక్కడం జరియింపం డీతం? దెప్పు 
డెక్కడి కరుగునో యితండు తాను? 


తే. ఎన్నండును చేటు లేనివాం డీతం దెన్ని 
తనువులు ధరింపం? డింక నెన్ని తాల్పం దితండు? 
అజుని ముంచిన హరిమాయలందుం దగిలి 
యొన్ని పదవుల నితం దడందం డిందు నందు. 2658 


ఆలోచించగా ఈ జీవుడు గడచిన జన్మలలో ఎందరి కెన్నివిధాల సంబంధ 
పడినవాదో ! ఎందరికి పుత్రుదైనాడో! బంధు వైనాడో! తోడ బుట్టినవాదైనాడో! 
మిత్రుదైనాదో ! ఎందరిని మోహింపజేశాడో ! ఎడబాటుచే ఎందరిని అపార 
8ఖసముద్రంలో ముంచినాడో ! ఈ జీవుడు ఎక్కడెక్కడ తిరిగినాడో! 
మునుముందు ఎక్కడికి పోనున్నాడో ! ఎన్నటికి నశింపని ఈ జీవుడు ఎన్ని 
శరీరాలు ధరించాడో ! ఇక నెన్ని ధరించగలడో ! బ్రహ్మదేవుని గూడ ముగ్యణ్జ్ణి 
చేసిన వరి మాయలో తగుల్మొని ఈ జీవుడు ఇహపర లోకాలలో ఎన్ని పదవులు 
పొందినాడో గదా ! 


సంకీర్తన రేకు సంఖ సంపు పుట 
ఎవ్వరెవ్వరివాండా. 16 ర్రి7 1 67 


అమృతసారము 263 


అవ: కొజమాలిన పనులకు ప్రొద్దున్నది గాని హరినామ స్మరణకు 
లేదనుచున్నాడు. 


సీ అడుసుం జొరంగం గాళ్ళటునిటు గడుగంగం 

గలకాల మిట్టులే గడచిపోయె; 

నొడలిలో జీవున కొడదయందైన యుపేంద్రుం 
దడవంగ ్రొద్దొాక గడియ లేదు; 

కలుషంపుం గడవను గదుగంగ, నించంగం 
గలకాల మిట్టులే గదచిపోయె; 

తనపాలి దైవమ్ము ఫణీరాజశయనునిం 
దడవంగ ్రొద్దాక గడియ లేదు; 


ఆ. శిరసు ముడుచుటకును చిక్కు దీయుటకును 
ఉరక గాలికేగె నున్న కాల; 
మంజనాద్రినిలయు నా పదుద్ద్ధారకుం 
దడవం దనకుం బొద్దు గడియలేదు. 2509 


అడుసులో దిగి కాళ్ళు శుభ్రం చేసుకొనడంలోనే కాలమంతా గడచి 
పోయింది. అనగా అకృత్యాలు చేసి వాటీని సరిదిద్దు కోవడంలోనే సమయం 
పోతున్నది గాని తన శరీరంలోని జీవునికి ప్రభువైన శ్రీశుని స్మరించదానికి ఒక 
క్షణకాలమైనా తీరిక ఉండదు. మురికిభాండాన్ని శుభ్రపరచడం, జలంతో 
నింపడంతోనే కాలం సరిపోతున్నది. అనగా పాడుదేహాన్ని శుభ్రపరచుకోవడం, 
ఆహారంతో దానిని నింపుకోవడం వీటితోనే కాలం గడచిపోతున్నదే గాని తనపాలిటీ 
దేవుడు, ఆది శేషుడు శయనముగాగల వేంకటస్వామిని తలచుకొనదానికి ఒక 
గదియకూద సమయముందదు. తలవెండద్రుకలను చిక్కుదీసి అలంకరించుటలో 
సమయమంతా వ్యర్థంగా గాలిపా లవుతున్నదే గాని అంజనగిరి స్థానముగా 
గల దేవుని, ఆపదలనుండి కాపాదువానిని స్మరించడానికి తనకు బొత్తిగా సమయం 
చాలదు. 


సంకీర్తన రేకు సంఖ సంపు పుట 
గాలినే పోయ ్ర క ే ర 


264 అమృతసారము 
అవ: భగవత్పరములు కాని పనులు వ్యర్థములనుచున్నాడు. 
గోవిందు గొలువని కొలువులు కానలోం 
గాసిన వెన్నెలల్‌; వాసుదేవు 
నాలకింపని గాథ లవి గజస్నానముల్‌; 
దైత్యారికిం గాని తపములెల్లం 
బాతాళ నిధులు; శ్రీపతిపైనిం జేయని 
భక్తి చెంబులమీంది పైడిపూంత; 
వైకుంఠు వినుతి సల్పని పల్కులన్నియు 
నంభోధి గురిసిన కుంభవృష్టి; 
జలజాక్షుం దెలియని తెలువులు పెన్నేటి 
నడీమి పైరులు; జగన్నాయకునకు 
(మొక్కని మొక్కులు నిక్కమ్ము పరికింప 
భిత్తికయే లేని చిత్తరువులు; 


రనౌ 


తే. మగండు లేని సింగారముల్‌ మాధవునకుం 
గాని పువ్వుల పూజలు; కైటభారిం 
గోరనట్టీ కోరుకు లందుకొనంగరాని 
(మ్రానిపండులు; గరుడాద్రి మందిరుందు 
రక్షకుండు, సాకారమౌ బ్రహ్మ; మతని 
శరణ మొక్కండె యిష్టార్ధ సాధనమ్ము. 260 


గోవిందుని గొలువక ఇతరులను గొల్బుట అడవిగాచిన వెన్నెలవలె వ్యర్థము. 
భగవత్సంబంధములు గాని కథలను ఆలకించుట ఏనుగు స్నానమువలె నిరర్ధకం. 
ముకుందుని గూర్చి చేయని తపస్సులు పాతాళ లోకంలోఉండే నిధులవలె 
నిరుపయోగములు. 


అమృతసారము 265 


శ్రీపతికి గాని భక్తి చెంబులమీది బంగారుపూతవలె విలువ లేనిది. 
వైకుంఠుని పొగడని వచనములు సముద్రంలో కురిసిన వానవలె నిష్ఫలం. 


తామరపూలవంటి కన్నులుగల శ్రీహరిని తెలుసుకొనలేని జ్ఞానము పెద్ద 
యేటినడుమ వేసిన పైరు చందంగా వ్యర్థప్రయాసతో కూడినది. జగత్తులకు 
నాయకుడైన నారాయణుని వదలి ఇతరులకు మొక్కిన మొక్కులు ఆలోచించగా 
ఆధారకుద్యములేని బొమ్మలు. మాధవుని వదలి ఇతరులకు చేసిన పూలపూజలు 
విధవ చేసుకున్న అలంకారములవలె నింద్యములు. 


కైటభుని సంహరించిన శౌరిని కోరక అన్యులను కోరుట అందని 
(మానిపండ్లకు అఖ్ట్బులు సాచుటవలె దండుగ. గరుడాచలము మందిరముగా 
గల శ్రీనివాసుడే రక్షకుడు. ఆకారముతో కూడిన పరబ్రహ్మ మతడదే. ఆయనను 
శరణు జొచ్చుటయే అభీష్టదాయకము. 


సంకీర్తన రేకు సంఖ సంపు పుట 
ఎంచి చూడరో ర్‌1ే 2835 2 157 


266 అమృతసారము 
అవ: మనఃపరిపాకాన్ని అనుసరించే మోక్షసుఖం కలుగుతుందను 
చున్నాడు. 
సీ _ఎడలేని పరితాప మెట్టుండుం జెలరేంగు 
నడియాస కోరిక లట్టులుండు; 
కడలేని దుఃఖసంగతి యొట్టు తానుందడు 
నడరు సంసారంబు నట్టులుందు; 
చింతాపరంపరం జిత్త మ్మదెట్టుందు 
నిట్టలమగు మోహ మట్టులుండు; 
మంతనంపుం బఐబనుల మానస మ్మెట్టుండు 
నసమాస్తుశరగతి యట్టులుండు; 


తే. ఈశుం దొక్కందె యను తెల్వి యెట్టులుండు 
హరి కరుణలోడి చేంతలు నట్టులుందు; 
హృదయగోచర పరిణతి యెట్టులుండు 
నసమ క్రైవల్యసౌఖ్యమ్ము లట్టులుండు. 2౮1 


పరితాపం దట్టంగా చెలరేగే విధంగానే పేరాసలు కూడా చెలరేగుతాయి. 
అతిశయిల్లే సంసారం, అంతంలేని దుఃఖాల సంబంధంవలె ఉంటుంది. పెచ్చు 
పెరిగిన అజ్ఞానం చింతలలో చిక్కిన చిత్తంవలె ఉంటుంది. మన్మథుని బాణవేగం 
ఎట్టులో, ఏకాంతపు పనులలో మనసుకూడ అట్లే ఉంటుంది. *ఈశ్వరు డొక్కడే 
అనే జ్ఞానం ఎంతగా ఉంటుందో ఆ దేవుని దయతో గూడిన పనులు కూడా 
అంతగానే ఉంటాయి. మనః పరిపాకానుగుణంగా మోక్షసుఖం కూడ 
కంయిగుతుంది 
సంకీర్తన రేకు సంఖ సంపు పుట 
ఏణ .నయనల 16 ంం క్షే 66 


అమృతసారము 267 
అవ: వేంకటేశ్చరుని మణచుట పెనుచీకటిలో పడటమే అనుచున్నాడు. 
కొలంది మీజీన దేవకోటులు తనలోనం 


రికా 


గలవాని నొక్కని గొలువకుండం 
దల జాయిగాంగ నెందఅకు మొక్కిననేమి 
తెలివిమాలిన యట్టి దేహి తుదకు? 
మెండుగ జగములు మేనిలోం గలవాని 
పాలింటివాందౌచుం బణుతి గొనక 
కా లీంచపడంగ నెక్కడికి నేగిన నేమి 
ప్రాలుమాలిన యట్టీ ప్రాణి కడకు? 


తే. వేంకటేశు నుతింపక వేయి యేడు 
లెవ్వరిని మెచ్చనేమి? తా నీడ నాడ 
నెవరివెంటం జరించిననేమి? కొనకుం 
గోరి పెనుంజీంకటిం ద్రవ్వుకొనుట గాక! 26౮2 


లెక్కకు మిక్కిలిగా దేవతలు తనలో గల ఒక్క శ్రీవేంకటేశ్వరుని గొలువక 
తల బొప్పికట్టునట్లు తెలివిమాలి ఎందరు దేవతలకు 'మొక్కినా ఏమి ఫలం? 
లోకములన్నీ తనలో నున్న స్వామిని జేరి స్తోత్రం చేయుటకు ్రాలుమాలి, 
కాళ్ళు మెలికలు తిరుగునట్లు ఎక్కడెక్కడి క్షేత్రాలకో, తీర్థాలకో పర్యటించికూడా 
ప్రాణికి తుద కేమియూఫలంలేదు. శ్రీనివాసుని స్తుతించక ఇతర దైవములను 
వెయ్యి సంవత్సరాలు వేడుకొన్నా లాభం లేదు. ప్రాణి ఇటునటూ దేవతాంతరముల 
వెంటబడి తిరిగితే ఏమి ప్రయోజనం? అట్లు తిరగడం తానై కోరి కోరి చివరకు 
అజ్ఞానమనే గోతిని త్రవ్వుకోవడమే అవుతుంది. 


సంకీర్తన రేకు సంఖ్య పుట 
ఎందరి వెంట 82 201 | [134 


న్నీ 
ల్‌ 


268 అమృతసారము 
అవ: హరిభక్తి వినా మరి సద్గతి లే దనుచున్నాడు. 
హరికథలన్‌ ప్రియమబ్బెనా? తొల్లింటి 
పరిపక్వ తపముల ఫలమె సుమ్ము; 
గరిమతో నిదిలేక కలకాల మొనరించు 
పలు తపమ్ములు నీటివ్రాంత పొమ్ము; 
నారాయణుని భక్తి ననిచెనా ధనమెల్ల 
బాఅంజల్లిన పుణ్యఫలమె సుమ్ము; 
గొప్పగా నిదిలేని కోటిదానములైన 
వజుతం గల్పిన చింతపండె పొమ్ము; 


రస్‌ 


తే. వదలక వృషాద్రిపతియె దైవత మటంచు 
చదువం గల్గిన నది మంచిచదువె సుమ్ము; 
పదిలముగ నీ విధమ్మును పగటనట్టి 
చదువు దైత్యులు చదివెడి చదువె పొమ్ము. 263 


భగవంతునికి సంబంధించిన కథలు వినడంలో ్రీతి కలిగితే అది గడచిన 
పుట్టకలలోని పండిన తపస్సుల ఫలమే సుమా! అనగా గతజన్మలందు తపస్సులు 
చేసినవారికి మాత్రమే ఈ జ హరికథాశ్రవణ కుతూహలం కల్గుతుందని 
భావం. ఈ హరికథాశ్రవణంలేక ఎంతో గొప్పగా బహుకాలం చేసే తపస్సు 
కూదా నీళ్ళలో వ్రాసిన వ్రాతవలె రూపుమాసిపోతుంది. నారాయణునిమీద భక్తి 
కలిగితే అది తన సర్వస్వాన్నీ అర్థికోటికి పూర్తిగా దానం చేయడంవల్ల సం్రాప్తించే 
పుణ్యఫలమే అని తెలియవలె. ఈ భగవత్మథాశ్రవణం లేకపోయినప్పుడు 
కోటిదానాలు చేసినా అవి ఏటిలో గలిపిన చింతపండువలె నిరుపయోగ 
మవుతాయి. వృషగిరీశుడే దేవుడని చాటు విద్యయే విద్య. ఇతర విద్యలు 
గోవిందుని తెలుపునవి కావు గనుక అవి మంచివిద్యలు కావని తాత్చర్యం. పైని 
పేర్కొన్న వాటిని ప్రకటించని చదువులు రాక్షసుల చదువులే అగును. అనగా 
అధర్మప్రతిపాదకములు, దైవ విముఖములు అని తాత్పర్యం. 
సంకీర్తన రేకు సంఖ సంపు పుట 
ఏ పనులు సేసనా 70 364 ్షే 243 


అమృతసారము 209 


అవ: ఏడుకొండలవాడే సేవింపదగిన దేవుడని నిదర్శనములతో 


నిరూపిస్తున్నాడు. 
సీ. ఇలువేలు పొక్ళండు జలజాక్షుం దుందంగం 
ఐలు వేలుపులమీంద భ్రాంతి యేల? 
మింట మార్తాండుండు మిక్మిలి వెలుంగంగ 
వెలబేని దీపముల్‌ వేయునేల? 


హరిభక్తి యొక్కటి యాత్యలో నిందంగం 
ఐరయుక్తు లెంచెడి పను లింకేల? 
చింతామణి యొకండు చేతిలో వెలయంగ 
గాజుపూసలమీందం గాంక్ష యేల? 


తే. నాలుకను దేవవంద్యుని నామముండ 
గౌలింబోయెడి యూరూరి గాథలేల? 
యేడుకొండలరాయండే యెదుట నుండ 
మూలలకుం జేతులను జూచి మొక్కనేల? 264, 


ఆకాశంలో సూర్యుడు చక్కగా ప్రకాళిస్తుండగా విలువలేని వెయ్యిదీపాలతో 
ఏమి ప్రయోజనం? ఇంటీదైవం శ్రీ వేంకటేశ్వరు డుండగా ౦దు 
భ్రమ యెందుకు? అక్కరలేదని భావం. ఒక్క హరిభక్తి మనసులో నిండియుండగా 
పరదైవములతోడి సంబంధం కోరే పను లెందుకు? అక్కరలేదని భావం. కోరికలిచ్చే 
చింతామణి మనచేత నుండగా కొరమాలిన గాజుపూసలపై కోరిక ఎందుకు? 
అక్కరలేదని భావం. వేంకటాద్రీశుడు చింతామణివంటివాడనీ, కడమ దేవతలు 
గాజుపూసలవంటివారనీ చెప్పుట. దేవతలకు నమస్కరింప దగిన గోవింద 
నామము జిహ్వపై నుండగా గాలికిపోయే ఊరూరివార్త లెందుకు? అక్కరలేదని 
భావం. ఏడుకొండలరాయడే కలియుగప్రత్యక్షదైవమై నిలిచి ఉండగా మారు 
మూలల నుండే ప్రత్యక్షంగాని దైెవములకు చేతులెత్తి నమస్కరించడం ఎందుకు? 
అక్కరలేదని భావం. 


సంకీర్తన రేకు సంఖ సంపు పుట 
కలిమి గలిగియు 233 187 3 125 


270 అమృతసారము 


అవ: వేంకటేశ్వరుని వేయినామాలలో ఒక్కనామమే త న్నుద్ధరించుటకు 
చాలు ననుచున్నాడు. 


సీ హరినామ మొకటనే యణంగెం బాపమ్ములు 
మిగిలిన నామముల్‌ మిన్నక్షుందె; 
శ్రీపతి నామమ్మె సిరులెల్ల సమకూలర్చెం 
వెథనామములు చేరి పెట్టెనుండె; 
గోవిందనామమే కూర్చెం బుణ్యమ్ములు 
వేలునామము లెల్ల నూరకుండదె; 
శ్రీవిష్టునామమే చెందించె వైకుంఠ 


మవ్వలి నామమ్ము లట్టులుందె; 


తే, కామితమ్ములు కేశవనామ మిచ్చెం 
గడమ నామముల్‌ చెంతనే కాచియుండె; 
నన్నినామాలు తన నామమైనయట్టి 
వేంకటేశ్వరు నామమ్మె వెలుంగుం జూపె. 260 


ఒక్కహరి అనే పేరు నుడివిన మాత్రాన అన్ని పాపాలు అణగిపోయాయి. 
శ్రీపతి అనే నామం పలుకగానే సంపదలన్నీ సం్రాప్తించాయి. గోవిందా అని 
అన్నంతనే సకల పుణ్యాలూ సమకూడినాయి. విష్ణునామం ఉచ్చరించగానే వైకుంఠ 
నివాసం లభించింది. కేశవనామమే కోరికల నన్నింటిని ప్రసాదించింది. అన్ని 
పేళ్ళూ తనపేరైన శ్రీ వేంకటేశ్వర నామమే మాకు జ్ఞానం కలిగించింది. కడమ 
నామములు నుడువవలసిన అక్కరయే మాకు లేకుండా పోయింది. 


సంకీర్తన రేకు సంఖ సంపు పుట 
ఎందుకుం బని గొందము 252 297 తి 201 


అమృతసారము బై71 


అవ: శ్రీనివాస భక్తులు అన్యులను సేవించ రనుచున్నాడు. 
సీ. అచ్యుత గోవింద యనియెడి నాల్కతో 


ధర నితరుల పేళ్ళు దడవుటిట్టు? 
సరవి వేదమ్ములు చదివెడు నోటితోం 
బరులమీందం బదాలు పాదుటెట్ట? 
మురఘస్మరునకును మొక్కెడి చేతుల 
నపశదులకు దంద మనుట యొట్టు? 
మునుకొని పువ్వులు ముడిచిన శిరమున 
కనలు కట్టెలుమోచి కందుటెట్ట? 


తే. కోరి శ్రీవేంకటేశ్వరుం గొలుచువారు 
తెలియ కల్పుల సేవించి తిరుగుటెట్ట? 
గుండు బెందు లెలుంగరు కుమతు లవుర 
తీయనవు నోటితో చేందు మేయుటెట్టు? 266 


అచ్యుత, గోవింద అనే శ్రీహరి నామములను పలికే నాలుకతో ఎల్లయ్య, 
పుల్లయ్య అనే ఇతరుల పేళ్ళసు ఉచ్చరించడం యోగ్యమా? వేదాలు వల్లించే 
నోటితో సామాన్యులమీద సంకీర్తనలు రచించి పాడటం సముచితమూ? మురుడనే 
రాక్షసుని సంహరించిన శ్రీమహావిష్ణువునకు నమస్కరించే చేతులతో నీచులకు 
నమస్మరించడం యుక్తమా? పూలు పెట్టకొన్న నెత్తిమీద మండేకట్టెలను 
పెట్టుకొనడం తగునా? భక్తితో శ్రీ వేంకటేశ్వరుని సేవించేవారు తెలివిమాలి 
నీచులను సేవిస్తూ మెలగడం మంచిదా? కుత్సితబుద్ధి గలవారు సత్తువ గలదేదో, 
సత్తువ లేనిదేదో తెలుసుకోలేరు. తీయనినోటితో చేదుపదార్ధం తినుట సాధ్యము 
కానట్లే శ్రీనివాసభక్తులు ఇతరములను కోరరని భావము. 


సంకీర్తన రేకు సంఖ సంపు 
గరిమల నెరంగరు 279 456 8 


6 ఈ 
నో 
షరా 


272 అమృతసారము 
అవ: తమోగుణప్రధానులైన వ్యక్తుల ప్రవృత్తి వర్ణిస్తున్నాడు. 
సీ. కటకటా! యీ మాయ గడచుట యొట్టులో 
కరివరదుని కృపాఘటనం గాక 
ఇరవుగ జీవుల కెన్నెన్నియో యుండం 
బరధనకాంతలే బలుప్రియములు; 


సలుపంగం దగినట్టి సత్మర్మములు గల్ల 
పాపకృత్యమ్ములే బహుసులభము; 

తిన రుచ్యవస్తువుల్‌ తెందెప్ప లుండంగం 
గాని పదార్థమే కడుమధురము; 


తే. చదివి కడతేణం దగినట్టి చదువులుండం 
బాడుమాటలు వినుటయే పరమహితము; 
వేంకటేశ్వరు డెదలోన వెలసియుండ 
యక్ష రక్షస్సులే చవు లయిరి కడకు. 26౮7 


అయ్యో! ఈ మాయను దాటు టెట్లు? గజరాజుకు వరాలిచ్చిన ఆ 
విష్ణవుయొక్క దయావిశేషం లేకపోతే అది సాధ్యం కాదు. తమకు స్థిరసుఖము 
లిచ్చునవి ఎన్నో ఉండగా పరుల ధనముమీద, పరకాంతలమీద ఎంతో వ్యామోహం 
కలి ఉంటారు. చెయ్యడానికి ఎన్నో మంచి కార్యాలుండగా పాపపుపనులే సులువుగా 
చేసారు. తినదానికి కమ్మని వంటకాలు కుప్పతిప్పలుగా ఉంటే చెరుపుచేసే 
పదార్ధాలే వారికి ఇంపవుతాయి. జన్మసాఫల్యాన్ని కూర్చే చదువులెన్నో ఉండగా 
వాటీని వదలి బూతుమాటలు వినడమే మిక్కిలి మే లనిపిస్తుంది. శ్రీ వేంకటేశ్వరుడు 
తమహృదయంలో నుండగా వారికి కడకు యక్షరాక్షసులే ఉపాస్యదేవత లయినారు. 


సంకీర్తన రేకు సంఖ సంపు పుట 
కటకట యీ మాయ 317 96 శ ర్‌ 


అమృతసారము 273 


అవ: మాయామహిమను ఉగ్గడిస్తూ, శ్రీహరికి దాసానుదాసుడగుటే 
అధిక్యమునకు కారణ మనుచున్నాడు. 


సీ పురుషజంతువు లెల్లం బొరి నాంయజంతులం 
దరవాయి గని వెంటం దవులుగాని 

ధర నాండుజంతువుల్‌ పురుషజంతుల నెప్పు 
డదియేమి మాయయో వెదకంబోవు; 


సారె కర్ధములకు జనులెల్ల దాసులై 

వెదకు చెప్పుడు తిరుగుదురు గాని 
యా రీతి జనులకు నర్ధముల్‌ దాసులై 

యది యేమి మాయయో వెదకంబోవు; 


తే. ఇద్ది లోకమ్ము నడవడి; యిందుకెల్ల 
లోనుగాకుంట యెొక్కు డలోలబుద్ధి; 
నధమపురుషుండు శ్రీశు దాసానుదాసుం 
దైన నదియేమి మాయయో యధికుం డతంె. 268 


మగ జంతువులు సమయంలో ఆదజంతువుల వెంట పడతాయి. అదేమి 
మాయయో కాని ఎప్పుడూ ఆదజంతువులు మగజంతువుల వెంటబడవు. 
మానవులు ధనానికి దాసులై మాటిమాటికి వెదకులాడుతూ తిరుగుతుంటారు. 
ఆ విధంగా ధన మెప్పుడూ జనానికి లొంగి వెదకబోదు. మాయామహిమ చెప్ప 
సాధ్యంకానిది గదా! లోకపుతీరు ఇటువంటిది. ఈ కాంతా కనకాదులకు 
లోనుగాకుండా ఉండే నిశ్చలమైన బుద్ధి గలవాడే గొప్పవాడు. అతడు నీచాతినీచుడై 
నప్పటికీ శ్రీనివాన దానులకు దానుడైతే అదేమి మాయయో గాని, 
గొప్పవాదవుతాడు. అనగా స్వామిదాస్యమే ఆధిక్యమునకు హేతువని తాత్పర్యం. 


సంకీర్తన రకు సంఖ సంపు పుట 
పురుషుండే యధముందు 323 134 త్త 00 


274 అమృతసారము 


అవ: విష్ణుమాయ దురతిక్రమ మని ఎరిగి ఆయనను భజిస్తూప్రాణులు 
కడతేరవలె ననుచున్నాడు. 


సీ ఏల మాను శరీర మెప్పటి తన గుణం? 

బెలయు నాసల మనసేల మాను? . 
అొలను దినుచు నేజంగనేల మలిగండ్లం 

బ్రజ విష్ణు భజియించి బ్రదుకవలదె? 
పొమ్మన్నం బోవునే పూర్వకర్శమ్ములు? 

పోవునే యింద్రియాల్‌ పొమ్మనంగ? 
అవమ్ములో చెంబుకై వెదకంగ నేల? 

ప్రజ శౌరి సేవించి బ్రదుకవలదె? 


తే. జన్మఫలము భోగింపక చనునె? తినుచుం 
బిండికూరలో నలు పెంచు పిచ్చియేల? 
వేగిరపడంగ నేల? శ్రీవేంకటేశు 
మాయలివి ప్రజ హరిగొల్ఫి మనంగ వలదె? 269 


ఈ శరీరం తన సహజగుణం ఎందుకు మానుకుంటుంది? పెరిగే ఆశలను 
మనసు వీడుతుందా? శరీర సహజగుణాన్నీ ఆశలనూ క్రుంపనెంచడం రాళ్ళను 
తింటూ, మలిచి తీయదగిన రాళ్ళను ఏరడానికి పూనుకోవడం అవుతుంది. 
జనులు విష్ణ్రభజనంతో బ్రతుకవలెగదా? కడచిన జన్మల్లో చేసిన కర్మలనూ, 
ఇంద్రియాలనూ పొమ్మంటే అవి పోతాయా? వీటిలో తగులుపడినవాడు 
భగవద్భక్తుడు కావడం అనేది కుమ్మరిఆవంలో ఇత్తదిచెంబుకై వెదకడం వలె 
ప్రయోజనశూన్యం. కాబట్టి జనం విష్ణుసేవనంతో మనుగడ సాగించవలె. 
జన్మమెత్తిన పిదప కర్మఫలాలు అనుభవించక తీరదు. కర్మఫలానుభవంలో దోషా 
లెంచడం తెలికపిండి కూరలో నలుపున్న దన్నట్లు నిరర్ధకం గదా ! తొందరపాటు 
మాని శ్రీనివాసుని మాయలివి అని ఎటీిగి ఆయన్నే సేవించి బాగుపడవలెను. 


సంకీర్తన రేకు సంఖ సంపు పుట 
మళథీి విచారించ 323 135 శ్ర 0 


అమృతసారము 275 


అవ: ఉక్తివైచిత్రితో శ్రీనివాసుని సంసారిగా, భోగిగా వర్ణిస్తున్నాడు. 
అతివల నిరువుర నాలింగనము సేయ 


లినా 


లోలుందౌటం గరాలు నాలుగాయె; 
వేల పదంతుల వేడ్క రమింపం బా 

ల్పదెంగాన రూపముల్‌ బహముళమాయె; 
పొలయల్క కూటమి భోగిగాన నొకొక్క 

సమయమ్మునందు మాఖణుమొగమాయె; 
లలిత లావణ్య లీలావి[గ్రహము గాన 

కొలంది వెట్టంగరాని గోరులాయె; 


తే. చిరతర సుఖానుభవి గాన శేషశిఖరి 
పాలకుం దాయె; సంసారబద్ధచిత్తుం 
డగుట సకలాంతరాత్మకుం దాయె స్వామి; 
కామ మోహితు లెవ్వార లేమిగారు? 270 


శ్రీదేవినీ భూదేవినీ కౌగిలించు కొనడంలో ఆశకలవాడు కనుకనే స్వామికి 
నాలుగుచేతు లయినాయి. పదారువేలమంది పత్ప్నులకు భర్తయై ఏకకాలంలో 
అందరితో రమించదడానికి పాల్పదినాడు కాబట్టి అతనికి పెక్కురూపము లయినాయి. 
ప్రణయ కోపంతో కూడిన సురతసుఖం అనుభవించేవాడు కనుక ఆయా 
సమయాలలో ఎడమొగం పెడమొగం కలవాడైనాడు. సుకుమారమైన సుందరమైన 
లీలామానుషరూపం కలవాడు కాబట్టి లెక్కలేనన్ని గోళ్ళుకలవాదైనాడు. ఎడతెగని 
సౌఖ్యాలు అనుభవించేవాడు కావడంచేత శేషాద్రిని పాలించే ప్రభువైనాడు. 
సంసారంలో నక్తమ్రైన మనస్సు కలవా డగుటవల్ల సర్వ(ప్రాణులకు 
అంతరాత్మయైనాడు. కామంచేత మోహం చెందినవారు ఎట్టివారైనాసరే ఏమయినా 
అవుతారు. 


సంకీర్తన రేకు సంఖ సంపు పుట 
తలంపు కామాతురత్వము 17 105 క్షే 70 


276 అమృతసారము 


అవ: జీవుడు ఆశాపాశాలకు జిక్కి అలమటించి చివరకు శ్రీవేంకటేశుని 
దర్శించి శాంతి వహిస్తా డనుచున్నాడు. 


సీ. మధుసూదనుని పెనుమాయం జిక్సినయట్టు 


లువిదకౌంగింటం జిక్కి యుంటిమయ్య ! 
తిరముగ కాలముల్‌ దిగ(మింగినట్టుగ 

నుష్పుప్రప్పులు మింగుచుంటిమయ్య! 
జనని గర్భములోనం జక్క మున్గినయట్టు 

లొడ లెజుంగని నిద్ర నుంటిమయ్య! 
కడలేని కర్మసాగరములో నున్నట్టు 


లొగి ధనమధ్యమం దుంటిమయ్య! 


తే. పేదవాండు నిధింగని ప్రీతిమీఅ 
బ్రదికినట్ట్సలు ఫణిశైలపతిని గాంచి 
తనిసినామయ్య ! మొక్కెడు దైవతంబ 
యతండె మా కంతరాత్మ తా నాయెనయ్య ! లగ్న 


మధువనే రక్కసుని మట్టు పెట్టిన విష్ణనియొక్క మాయకు వశులమైన 
విధంగా అంగనల కౌగిళ్ళలో చిక్కుకొని కాలం గడపినాము. అనగా కామదాసుల 
మైనా మనుట. కాలం అన్నిటినీ గ్రసించినట్లుగా తిండిపోతులమై రుచు లుట్టిపడే 
పదార్థాల నెంతగానో తిన్నాము. శిశువు తల్లిగర్భంలో ఇమిడియున్న మాదిరి 
ఒడలు తెలియని నిద్రలో మునిగినాము. తమోగుణ'ప్రధానులమై యుంటి మనుట. 
అంతం లేని కర్మలనే సముద్రంలో నున్నట్లు ఇప్పుడు ధనరాశి మధ్యంలో 
మునిగితేలుతున్నాము; నిరుపేద పెన్నిధిని గాంచి మించిన ప్రేమతో మనినట్లు 
ఇప్పుడు శేషశైలేంద్రుని దర్శించి ఎంతో సంతృప్తి వహించాము? మా మొక్కులు 
అందుకొనే దేవు డతదే. అతదే మా అంతరాత్మ. 


సంకీర్తన రేకు సంఖ సంపు పుట 
వటి పరిణామము _ 26? 385 ర 259 


అమృతసారము 277 


అవ: తనలోని శ్రీ వేంకటేశ్వరుని చూడ నెంచక మూఢు దెక్కడో విష్ణుని 
వెదకుతుంటా డనుచున్నాడు. 


సీ. అక్కట ! హరిమాయ కగపడె జీవాత్మ 
యెక్కువ తక్కువ లెంచలేండు; 
ఎక్కడిదో దివినెంచి పుణ్యము సేయుం, 
దన వ్రాంతఫలమెందొ కనుంగొనండు; 
చక్కగ మజునాటి చవులకై కూర్చు, మిం 
గిన కళ్ళ పులసరమ్మును దలపండు; 
కప్పుకొనంగం గోకలకుం జేతులుసాంచుం 
దొలిం జించినవి యెన్నా తెలియలేండు; 


తే... మమత నిప్పటీయాలిపై మనసు పెట్టుం 
దలంగిపోయిన వారలం దగులం జాల; 
డల వికుంఠమ్ములో విష్ణు నరయం గోరు 
నెదంద వేంకటవిభుం జూద నొదడంబడండు. ల్ర722 


అయ్యో ! విష్ణమాయకు లోనై జీవుడు హెచ్చుతగ్గులను తెలుసు కోలేడు. 
ఎక్కడో ఉండే స్వర్గాన్ని అ పేక్షించి పుణ్యకార్యాలు చేస్తాదేకాని తన నొసటివ్రాతఫల 
మెక్కడో గ్రహించలేడు. రేపటికై రుచిగల పదార్ధాలను సమకూర్చుకుంటాదే గాని 
తాను మింగిన వంటకముల పులసరపు వాసనను గూర్చి ఆలోచించడు. వస్త్రాలకై 
చేతులు సాచుతాడే గాని గతంలో ఎన్ని కట్టిచించాడో గమనించడు. ఈ జన్మలోని 
ఆలిపై మనసుంచుతాడే గాని కడచిన జన్మల్లో కాపురంచేసి కడచన్నవారిని 
కలుసుకోలేదు. ఎక్కడో వైకుంఠంలో ఉండే విష్ణుదేవుని చూడగోరుతాడే గాని 
తన హృదయంలో వెలిగే వేంకటపతిని చూడగోరడు. 


సంకీర్తన రేకు సంఖ సంపు పుట 
అక్కటా నీ మాయ 236 206 త్ర 198 


278 అమృతసారము 
అవ: గురుకటాక్షముచేత సత్త్వగుణం కలవారు సాధనచే స్వామి 

సాక్షాత్య్భారం పొందుతా రనుచున్నాడు. 

సీ. పొదలు పాపమ్మను పోడు నటికి వేసి 


మనసను చేను చదునుగ దున్ని 
శాంత మ్మనెడి మంచిజడివాన పదనులో 
హరిభక్తి విత్తుదు రమలగుణులు; 
కామాదు లనియెడి కలుపు పెటీకివేసి 
పెలుచ వైరాగ్యంపు వెలుగువెట్టి 
వేమారు నాచారవిధి యెరువులు వేసి 
జ్ఞానపుం టైరు పోషం౫మొనర్హు; 


తే. రేడం జూచిన శ్రీశుం డున్నాం డనియెడు 
నందిన పొలమ్ము పంటల ననుభవించి 
తాము తమవంటీి శరణార్థితతులు గొంది 
నిముడుకొందురు గురుకృప యెసక మెసంగ. ౭273 


సత్త్వగుణం కలవారు మనసనే పొలంలో పాపాలనే పొదలను పెల్లగించి 
దూరంగా పారవేసి చదును చేసుకుంటారు. శాంతమనే వాన పదనులో హరిభక్తి 
అనే విత్తనాలను వెదజల్లుతారు. మనసులో పుట్టే కామక్రోధాదులు అనే కలుపును 
తీసి దూరంగా పారవేస్తారు. వైరాగ్యమనేకంచెను వేసుకొని పైరును కాపాడుతారు. 
వైరాగ్యయుక్తమైన మనసులో కామక్రోధాదులు జన్మించవన్నమాట. ధర్మమునకు 
జన్మస్థానమైన ఆచారము అనే ఎరువును పైరు ఎదుగుటకు వేస్తారు. ఈ విధంగా 
జ్ఞానమనే పైరును పెంపొందించుకుంటారు. గురుకృపాకటాక్షము వల్ల, సర్వం 
“విష్టమయం జగత్‌” అను తలంపే ధాన్యముగా బడసి తామూ, తమవంటి 
శరణార్థులూ ఒకచోట కూడిమాడి అనుభవిస్తూ ఆనందిస్తారు. 


సంకీర్తన రేకు సంఖ సంపు పుట 
పంటల భాగ్యులు 264 359 త్ర లశ్వం 


అమృతసారము 279 


రతా 


అవ: భగవత్కృపా పాత్రునకు కైవల్యము కరగత మనుచున్నాడు. 
అణురేణు పరిపూర్చుం దవ్వలి మొగమైన 


నణువౌను కమలభవాంద మేని; 
ఫణీశయానుని కృప పరిపూర్ణముగ నున్నం 
దృణమేని మేరుగిరీంద్ర మగును; 
పురుషోత్తముని భక్తి పొరపొచ్చె మైనచో 
నెరవులౌ తనసిరు లెన్నియేని; 
హరిమీంది చింత పాయక దృఢంబైనచోం 
బట్టినదంతయుం బైండి యగును; 


మదన జనకుసేవ మదికిని వెగటైన 

బహుళ పుణ్యములును బాపములగు; 

వినుత వేంకటాద్రివిభు శరణాగతి 

తుదిపదమున కెల్లం దొడవె యగును. 274 


పిపీలికాది (బహ్మపర్యంతమూ చరాచరములందు నిండియుందే 


వృషభాద్రినాథుడు పెడమొగం పెడితే బ్రహ్మాండము కూడ అణువై ఎందుకూ 
కొజిగాని దవుతుంది. పాముపై పవ్వళించే ఆ పరమపురుషుని దయ పరిపూర్ణంగా 
ఉంటే గడ్జిపోచకూడ మేరుపర్వత మవుతుంది. కొణమాలినది కూడ 
గొప్పదవుతుందని భావం. పురుషులలో శ్రేష్టడగు విష్ణునందలి భక్తి కపటంతో 
కూడినదైతే తన సంపదలన్నీ ఎరువుతెచ్చుకొన్నవవుతాయి. తొలగిపోతా యనుట. 
హరిభక్తి నిశ్చలంగా వుంటే తాను పట్టినదెల్లా బంగార మవుతుంది. మన్మథునికి 
తండ్రియైన నారాయణుని సేవ మనసుకు వెగటయితే పుణ్యరాశి పాపరాశిగా 
మారిపోతుంది. ప్రసిద్ధి గల వేంకటాదినాథుని శరణాగతి పరమపదానికే 
అలంకార మవుతుంది. 


సంకీర్తన రేకు సంఖ సంపు పుట 


అన్నియును నతని ర 20 | 1 


280 అమృతసారము 


అవ: యోగాభ్యాసరీతిలో తనలోని భగవంతుని దర్శించుటెట్లో వివరించు 
చున్నాడు. 


సీ ఎల్ల చింతలుమాని యింద్రియాలు గుదించి 


ళా 


నిజశుద్ధ హృదయ నీరజమునందు 
నంగుష్టమాత్రుండౌ హరి యడుగులక్రిందం 

ద న్నణుమాత్రుగాం దలంపవలయుం; 
బలుదేహపుం గాళ్ళం బరుగులు వాజక 

లలి దేహగ్భృహము లోపలికిం జొచ్చి 
చలి వేండిం బొరలక శౌరిపాదమ్ముల 

క్రీందటం దన్ను స్మరింపవలయు; 


తే. నిచ్చలపు బత్తి శేషాద్రినిలయు చరణ 
నళినముల క్రింద విన్నపమ్ముల నొనర్చి 
కొనుచు తనుందానె భావించుకొనంగ వలయు; 
నాత్మ వెలుపల వెదకిన నరయుటెట్లు? 275 


చీకు చింతలు వదలిపెట్టి. ఇంద్రియాలను నిగ్రహించి పరిశుద్ధమైన తన 
మనస్సనే పద్మంలో బొటన్రేలి పరిమాణంలో నుండే పరమాత్మ యొక్క 
పాదాల(క్రింద తన్ను అణుస్వరూపునిగా భావించుకోవలెను. వలుశరీరొలకు 
చెందిన కాళ్ళీడ్చుకొంటూ ఎక్కడెక్కడికో పరుగులు దీయక తన దేహమనే ఇంటిలోనికి 
ప్రవేశించి శీతోష్టాది మంద ధలకు గురికాక, ఆ దేవుని పాదాలక్రింద తా 
నున్నట్లుగా క నిశ్చలమైన భక్తితో ఆ శేషాద్రివాసుని 
తనయందున్న వానిగా భావించి ఆయన పాదపద్మాల [కింద అణగిమణగి 
యుండి విన్నపాలు చేసుకుంటూ ఆత్మలో తన్ను దానే భావించుకోవలెను. బయట 
వెదకుటచే ఆత్మను దెలియ శక్యము గాదు. 


సంకీర్తన రేకు సంఖ సంపు పుట 
వెలుపల వెదకితే |. 198 2 199 


అమృతసారము 281 
అవ: నీచసేవలు నింద్యములనీ, భగవత్సేవయే కడతేర్చు నట్టి టే 
పలుకుచున్నాడు. 
సీ. కానలో మృగమేని కావచ్చునే గాని 
గుణహీనులం జేరి కొలువం దగునె? 
పక్షియై గూంటిలోం బడియుండం దగుంగాని 
విడువ కెవ్వరినేని వేండం దగునె? 
పసరమె వెదలేని పాటొందం దగుంగాని 
పురుషాధములనెల్లం బొగడందగునె? 
చెట్టుచేమగ 6 బుట్టి గిట్టవచ్చును గాని 
వీరి వారిని విసివించం దగునె? 


తే. పుణ్యములు సభ్చి యిల నేలంబోలుంగాని 
శౌరికిని సేవకుందౌట శక్యమగునె? 
తిరుమలేశుండు కరుణతోం దేర్చకున్న 
దున్సహ దురంతకర్మముల్‌ ద్రోయనగునె? 276 


అడవిలో మృగంగా నైనా వుట్టవచ్చును గాని గుణం లేనివారిని 

సేవించవచ్చునా? సేవించ రాదనుట. పక్షిగా పుట్టి గూటిలో పడియుండ వచ్చునే 
గాని ఎంత "గాస్త్రవారినైనా యాచించవ వచ్చునా? యాచించరాదనుట. పపం 

జన్మించి మ మాచకషు గ బ్రతుకు బ్రతకవచ్చు గాని నీచ మానవులను పొగడవచ్చునా? 
పొగడరాదనుట. చెట్టుగానో, చేమగానో పుట్టి నశించపచ్చు గాని వ 
నతతత అదుగుకొసీ విసిగించతగునా? తగదనుట. పుణ్యకర్మలు చ 

ఫలితంగా ఈ భూమికి ప్రభువు కావచ్చుగాని శ్రీ వేంకటేశ్వరునికి దాసు వు 
నాటా? కాదనుట ఖల యోగంవల్ల కాక భక్తియోగం వ వల్లనే న్వా మీదాసత్తం 
సిద్ధించు ననుట. తిరుమలయ్య దయదలచి కాపాడకుంటే సహించరాని, కడలెేని 
కర్మబంధాలు (తెంచ శక్యమా? శక్యము కాదనుట. 


సంకీర్తన రేకు సంఖ సంపు పుట 
చీ చీ నరుల 92 3౩97 1 206 


2] 


282 అమృతసారము 


అవ: గరుడాద్రినాథుని దర్శించక కర్మబంధాలు వదల వనుచున్నాడు. 
మనుజుందై ఫలమేమి మటథి జ్ఞాన మదిలేక 


రకా 


తనువెత్తి ఫలమేమి దయ గలుగక 
ధనికుండై ఫలమేమి ధర్మమ్ము చేయక 
చదివియు ఫలమేమి శాంతిలేక 
పెదవెత్తి ఫలమేమి ప్రియము వచింపక 
జీవించి ఫలమేమి చింతపోక 
మదిగల్లి ఫలమేమి మాధవుం దలంపక 
పరిశుద్ధి ఫలమేమి భక్తి లేక 


తే. అంతరంగమ్ము హరికి సమర్పణమ్ము 
గాక ముదిసి ఫలమ్మెమి శ్రీకళత్రు 
గరుడశైలేంద్రుం.గన్నులం గనక బహుళ 
కర్మ నాగపాశమ్ముల కట్లువిడునె? 277 


జ్ఞానం లేకపోతే హూనవుదై పట్టీ ఏఎమిఖథలం? ఫలం లేదనుట. దయ 
లేకపోతే దేహం కల్లినందుకు ఫలమేమి? వ వంతుడై ఉండికూడ ధర్మం 
చెయ్యకవి పోతే ప్రయోజనమేమ? శాంతగుణం లేకపోతే చదువులవల్ల జత! 

లో ల న్‌ ఖో కక 
“మేమి? క్రయంగా మాటాదడకుంద పెదవి న ఏవేవో వదరడం వల్ల .ప్రయోణన. 
మెమిటి? భగవమంలతిన లకపోత బలికి ఏమి ఫలం మాధవుని స్వరంచనప్తుడు 
స్‌ (ఎ 

ఇల ఇ క. ఖగ జీ ఫ్‌ 4 న ల్‌ు 
మనసున్నందుకు లాఖ మెమి? తొ ల 
ఖలం+? హృదయాన వాలము లక్‌ అలల సటంటి తనల వచనా సన 
ఫలం? గరుద్యాది నాథుస్‌ కనులార సేవించక పోతే నానా విధములైన 


కరి ్యబంధాలనే నాగవాశాల కట్లు ఊదుతాయా? ఊదవని భావం. 


సంకీర్తన రేకు సంఖ సంపు పుట 
అంతరంగ మెల్తా రి 437 | 293 


అమృతసారము 283 
అవ:జగన్నాటక సూత్రధారి వేంకటవిభుడు జీవులను పలు ఏధముల 

నాదించి చివరకు కడతేర్చు ననుచున్నాడు. 

సీ తనియ కొరుల చక్కందనమె చూచును గాని, 


తన భావముం దలంపం దలంపుగొనందు; 
పలుకునే గాని యావనపు సుద్దులు, తన 

వయసుపోవుట రవంతయుం దెలియండు; 
దైవమ్ముపైం బెట్టు దారుశిలాబుద్దు, 

లీ రీతిం దన దేహ మెంచుకొనండు 
ఊరివార్తల నెల్ల నుగ్గడించును గాని, 

తన జన్మగాథలం దడవం డెపుడు; 


తే. వేడ్క నిక్షేపషముల నెల్ల వెదకంగోరు 
నాత్మనిక్షేప మరయంగ నభిలషింపం; 
డిట్టు లాడించి జీవుని, కట్టకడకు 
గట్టు సేర్చు దేవుండు వేంకటవిభుండె. 278 


మానవుడు తృప్తి పొందక పరుల అందాన్ని చూస్తాడే గాని తన స సభావాన్ని 

సారుంత గోచించవలెననే ఆలోచనయే లేకుంటాడు. తన యౌవనానికి 
సంబంధించిన కథలు ముచ్చటిస్తాదేగాని వయసు గడచి పోవడం గమనించడు. 
కనబదె ఈ దేవు ళృందరూ కర్రతో రాతితో చేయబడ వారనే బుద్దితో ఉంటాడే 

కాని తన చేహం దేనితో నిర్మితమైనదో ఆలోచించ డు. ఊరిలోని కొరమాలిన 
సంగతుల గూర్షా ప్రసంగిసాడే కా సి తన పుటుకకు కారణములైన దిషయాలను 
సృరించడు. అక్కడక్కడ నిధులనూ, నిక్షేపాలసూ. వెదకుతాడేగాని తనలోనున్న 
సిధిస్‌ (దెవుసి) వెదకడానికి ప్రయత్శించడు. వేంకటే, శ్వరుడె జీవుని ఈ విధంగా 
ఆడించి చిట్టచివరకు గట్టు(ఉత్తమగతి) చెరుస్తాడు. 

సంకీర్తన రేకు సంఖ్య సంపు పుట 
సకలమైన వారికి గేడ్తర్మ 106 ల 131 


284 అమృతసారము 


అవ: శ్రీనివాసుని వినుతించి బ్రతుకుట ఎంతో మే లనుచున్నాడు. 
కలండు సర్వేశుందొక్కం డందణకు దిక్కు 


రిణా 


సులభుందడు శరణమ్ముం జొరంగం గాచుం 
పలుతపమ్ములు సేసి పలుపాట్లు పడనోప 

మతని నమ్మి బ్రదుకు టదియ మేలు; 
ఉన్నాండు మనసులో నొకచో వెదకవద్దు 

భావింప నిహమును బరము నిచ్చుం; 
గన్నవోట్ల వెదకి కడు నలయంగ నోప 

మతని గొల్చి బ్రదుకు టదియ మేలు; 


తే. చేరి నిలుచున్నవాండు శ్రీశేషశిఖరి 
నెలమి సేవింపం జేకొని యేలు నితండు; 
దేవతలం బ్రార్ధనలు చేసి తెలియనేర 
మితని వినుతించి బ్రదుకుట యెంతొ మేలు. 270 


అందరికి దిక్కైన సర్వేశ్వరు డొక్కడే. అతడు సర్వసులభుడు. శరణంటే 
కాపాడేవాడు. అనేక విధాలైన తపస్సులు చేసి మనం కష్టపడలేము. ఆ శ్రీశుని 
నమ్మి జీవించడమే మంచిది. దేవుని ఇక్కడక్కడ వెదకనక్కరలేదు. అతడు మన 
మనస్సులలోనే ఉన్నాడు. అతడే ఇహపరముల నిస్తాడు. పలుతావులలో 
ఆయనకొరకు దేవులాడుతూ శ్రమపడలేము. అతనిని సేవించి మనుటయే 
మంచిది. ఆ దేవుడే శ్రీవేంకటేశ్చరుడుగా శేషాచలంమీద నిలిచియున్నాడు. ప్రీతితో 
కొలిస్తే స్వీకరించి కాపాడగలడు. కలియుగ ప్రత్యక్ష దైవమైన ఈ వేంకటేశ్వరుణ్ణి 
వదలి ఇతరదేవతలను ప్రార్ధించలేము. ఈ దేవుని స్తుతించి బ్రతుకుట చాల 
మంచిది. 


సంకీర్తన రేకు సంఖ్య సంపు పుట 
తొల్లిటి వరు 324 138 ర్న ర 


అమృతసారము 285 
అవ: లాభ నష్టములు ఎవని మాయలో అట్టి పరమేశ్వరుని ధ్యానమే 
కర్తవ్యమనుచున్నాండు. 
సీ. _నారికేళమునకు నీరువచ్చిన యట 
తనకు రాంగల మేలు తొనెవచ్చు; 
లలి నేన్గుదిన్న వెలంగపండ్ల యట్టులు 
తనకుం బోంగల వెల్లం దామె పోవు; 
నిలువుటద్దమ్ములో నీడ లేర్పడినట్టు 
దండిగా పుట్టువుల్‌ తామెవచ్చు; 
పంద్లు తొడిమవీడి పద్డట్ట మరణముల్‌ 
తప్ప కందణకును తామె వచ్చు; 


ఆ. కుండ బండ నిడంగం గుదు రేర్పడిన యట్స 
తన్నుం దానె తలంపం దలంపు నిలుచుం; 
దిరుమలేశుం జూచి శరణన్న పాపాలు 
మంచు విరిసినట్టు మాయమవును. 280 


టెంకాయలోనికి నీరువచ్చినట్లే రాగల మేలు తనంతటతానే వచ్చి తీరుతుంది. 
కరిమింగిన వెలగపండులాగా పోగలకాలం దాపురించినప్పుడు సంపద 
తనంతటతానే పోతుంది. నిలువుటద్దంలో నీడలేర్చడ్డట్లుగా జన్మలు తమంతట 
తామే వస్తాయి. తొడిమనుండి ఊడి పండ్లు రాలిన విధంగా ప్రతివారికి మృత్యువు 
సహజంగా వస్తుంది. బండమీద కుండ నుంచగా ఉంచగా కుదురు ఏర్పడ్డట్లు 
తన్ను గూర్చి ఆలోచించగా ఆలోచించగా తలంపు ఆగిపోతుంది. తిరుమలేశుని 
దర్శించి శరణంటే పాపాలన్నీ సూర్యోదయ మయినంతనే మంచు మాదిరిగా 
మాయమై పోతాయి. 


సంకీర్తన రేకు సంఖ సంపు పుట 
ఇందుకు. జింతించ 134 140 ల రశ 


286 అమృతసారము 
అవ: శ్రీనివాస దాసులకు దప్ప మరెవ్వరికీ ఎక్కడా శాశ్వతసుఖం లేదని 
ఉద్చోధిస్తున్నాడు. 
సీ సురల కసురులకు సూడు బాదే కాని 
ప్రీతిమై సుఖియించు వ్రాంత లేదు; 
ధరలోన బుషులకు తపము సేయనె కాని 
భోగింప నిసుమంత ప్రొద్దు లేదు; 
ఘనసిద్ధులకు నైన గంత బొంతయె కాని 
చేతం బరుస ముండి సెలవు లేదు; 
రెక్కలపక్షికి రేసు త్రిమ్మటె కాని 
వైకుంఠమున కేగు వలను లేదు; 


తే. శాశ్వతానంద సంప్రాప్తి జంతుకోటి 

కే భువనమందు నున్న నొక్కింత లేదు; 

శ్రీనివాసుని దాసులే స్థిరసుఖమ్ము 

లందుదురు, పునర్భవదుఃఖ మందంబోరు. 2281 

దేవతలకూ రాక్షసులకూ ఎప్పుడూ ఎడతెగని విరోధమేగాని వారికి 
సంతోషంతో సుఖించే గీతలేదు. ఇలలో బుషులకు ఎప్పుడూ తపస్సు చేయనేగాని 
భోగ మనుభవించడానికి సమయం లేదు. గంతబొంతదప్ప గొప్ప సిద్ధపురుషులకు 
చేతిలో పరుసవేది ఉండి కూడా ఉపయోగం లేదు. రెక్కలుగల పక్షి చులకనగా 
గగనానికి ఎగురుతుందే గాని వైకుంఠానికి వెళ్ళగల వీలు దానికి లేదు. 
పుణ్యకార్యాలు సలపడంవల్ల ప్రాణికోటి ఆ యా లోకాలకు చేరినప్పటికీ అక్కడ 
శాశ్వతానందం లభించదు. శ్రీనివాసుని దాసులే శాశ్వతానందమును పొందగలరు. 
వారు మరల జన్మించుట అనే దుఃఖమును చూడబోరు. 


సంకీర్తన రేకు సంఖ సంపు పుట 
ఏ లోకమందు 115 89 లై 60 


అమ్భుతసారము 287 
అవ: _ జీవుడు దేవునకు జరుపు ఆరాధనావిధాన మెట్టిదో అభివర్లిస్తున్నాడు. 
సీ తన యాత్మలోని యంతర్యామికిన్‌ గుడి 
తనదు శరీరమే; తలయె శిఖర; 
మెంచంగం వీఠమ్ము హృదయమే; చూపులు 
పార్వదీపమ్ములు; పలుకె మనువు; 
గణగణమను పిడిఘంట తనదు నాల్క 
నై వేద్యముల్‌ నిజ నవ్యరుచులు; 
అమరిన యూర్చులే యాలవట్టంబులు; 
పొడమెడు పులకలే పూలసరులు; 


తే. కలిత చిత్తరాగమె చంద్రకావి వలువ; 
సత్త్వగుణమె ధూపమ్ముగా సవదరించు 
జీవుం డతిభక్తి ప్రత్యక్షదైవమునకు 
సత్యశేషాద్రివిభునకు నిత్యపూజ. 282 


తన ఆత్మలోనే శ్రీహరి ఉన్నాడు. ఆయనకు ఈ శరీరమే గుడి. తన 
తలయే ఆలయశిఖరం. ఆలోచించగా తన హృదయమే పీఠం. తన రెండు 
కన్నులూ అతనికి ఇరువైపుల నుండే రెండుదీపాలు. తన మాటయే మంత్రం. 
తన నాలుకయే గణగణమని (మోగే చేగంట. తను తినే ఆహారమే ఆ అంతర్వామికి 
నై వేద్యం. తన ఉచ్చ్వాస నిశ్వాసములే ఆయనకు వేసే వింజామరలు. భక్తి 
పారవశ్యంచేత తనకు కలిగే గగురు పాటే ఆయనకు పూలదండలు. తన మనసులోని 
అనురాగమే ఆ దేవుడికి సమర్పించే చెంగావి వలువ. తన సాత్చికగుణమే 
ధూపం. జీవు డీ వధంగా ప్రత్యక్షదైవమైన సత్యుడైన శేషగిరీశ్వరునకు నిత్యపూజ 
నిర్వర్తిస్తుంటాడు. 


సంక్తీర్తన రేకు సంఖ సంపు పుట 
నిత్యపూజ 114 8 లై ర్‌ర్‌ 


288 అమృతసారము 
అవ: శ్రీనివాసునిదక్క తక్కిన దేవతల గొల్చి ఫలము లేదను చున్నాడు 
సీ ముదమున నొక (మాని మొదలం బోసిన నీరు 
కొనకెక్కి ఫలములం గూర్చుం గాక 
అదిమూలమ్మగు నచ్యుతు సేవింప 
కన్యదైవముం గొల్వనగునె సిద్ది? 
తల్లి భుజించిన దెల్ల గర్భములోని 
శిశువున కొదవి పోషించుంగాక ! 
ఉల్లమందలి శౌరి కొసంగని పూజలు 
వఖుతం గల్పిన చింతపండు గావె? 


ఆఅ. అతండు శ్రీకళత్రుం డన్నియు నిచ్చుగా 
కితరులను భజింప నేమి లాభ? 
మెచటీనుండి పడిన నిలయె యాధారమౌ 
కరణి కొండలయ్య శరణు మనకు. 283 


సంతోషంతో చెట్టుమొదట బోసిన నీరు కొమ్మలకు రెమ్మలకు ప్రాకిఫలముల 
నిస్తుంది. అట్లే అఖిల దేవతలకు ఆదిమూలమైన హరిని సేవించకుండ 
ఇతరదేవతలను కొలిస్తే సిద్ధి అవుతుందా? కాదని భావం. తల్లితినే ఆహారమంతా 
కడుపులోని బిడ్డకు లభించి పోషిస్తుంది. అట్లే మనసులో నుండే దేవునికి చేయని 
పూజలు ప్రవాహంలో కలిపిన చింతపండువలె నిష్టలముకదా? ఆతండు లక్ష్మీదేవి 
భార్యగా కలవాడు గాన సర్వము అనుగ్రహించుటకు సమర్భుడు. ఇతరులను 
ప్రార్థించడం వల్ల లాభమేమి? లేదని భావం. ఎక్కడనుండి పడిననూ చివరకు 
భూమియే ఆధారమన్నట్లు శ్రీ వేంకటేశ్వరుం డొక్కడే శరణం. 


సంకీర్తన రేకు సంఖ సంపు పుట 
అతండు లక్ష్మీకాంతుండు 310 59. త్త శ0 


అమృతసారము 289 
తత: ప సంస్మరణం చేతనే శారీరక మానసిక బాధలన్నీ 
స్నీ వేరు వెల్లంకు లేల? వేదమంత్రము లేల? 
పరమౌషధము మాకు స్మరగురుండు; 
హరి యచ్యుతా యన్న నణంగు కిల్చిషములు 
కమలాక్ష యనిన దుఃఖములు తొలంగుం; 
బురుషోత్తమా యన్న పుండ్లు బూచులు మాను 
నరసింహ యనిన బంధములు వదలు; 
వాసుదేవా యన్న వంతలు వాయును 
శ్రీసతీశ యనిన చింత లుడుగుం; 


తే. ఐరంగ గోవింద యనిన సంపదలు పొదలు; 

మురహరా యన్న నిహపరమ్ములు లభించు; 

సొగసి మాధవ యన దేహసుఖము గలుగు; 

శేషగిరిపతి మాకు సిద్ధౌషధమ్ము. 284 

మన్మథుని తండ్రియైన శ్రీనివాసుడే మాకు మంచిమందు. ఆయన యొక్క 
స్మరణ ఉండగా ఇక మందుమాకులు, వేదమంత్రాలు నిరుపయోగాలు, హరి, 
అచ్యుత అంటే పాపాలు పటాపంచ లవుతాయి. కమలాక్ష అంటే దుఃఖాలు 
తొలగి పోతాయి. పురుషోత్తమా అంటే పుండ్లు బూచులు మాయ మవుతాయి. 
నరసింహా అంటే బంధాలు ఊడిపోతవి. వాసుదేవా అంటే బాధలు, పరితాపాలు 
పరువెత్తిపోతాయి. శ్రీసతీశా అంటే చింతలు చెదరిపోతాయి. గోవిందా అంటే 
సంపదలు కుదురుకుంటాయి. మురహరా అంటే ఇహపరసుఖాలు కలుగుతవి. 
మాధవా అంటే శరీరారోగ్యం చిక్కుతుంది. కనుక శేషాద్రినాథుడే మాకు (భక్తులకు) 
సిద్ధాషధం. 


సంకీర్తన రేకు సంఖ సంపు వుట 
వెడమంత్ర మింక 0 461 / 309 


200 అమృతసారము 
అవ: తన్ను దాను సంస్కరించుకొనక ఇతరుల లోపా లెన్నుట తగదని 

పలుకుతున్నాడు. 

సీ ఒరుల దూషించెద, నొక్కమాజేని నా 


దురితకర్మమ్ముల దూణం బోను; 
పరుల నవ్వుదుంగాని, పలు యోనికూపాల 
నరకపు నా మేను నవ్వుకొనను; 
లోకులం గోపింతు, లోపలి కామాది 
వైరులమీందం గోపమ్ము గొనను; 
అదరి బుద్ధులు సెప్పి యన్యుల బోధింతు 
నాత్మలోం గల హరి నరయలేను; 


తే. పరుల దుర్గుణాలకు రోంతపడెదం గాని 
మదినిగల యాస లెన్నండు మానలేను; 
గతిగ శ్రీవేంకటేశ్వరుం గని బదికితి 
నతని మహిమ లిన్నాళ్లు నే నాత్మం దలంప. 285 


ఇతరులను దూసిస్తానే గాని ఒకసారైనా నా పాపకర్మలను నిందించను. 
ఇతరులను హేళన చేయుదునే గాని పలుగర్భ నరకాలలోపడి పాప భూయిష్టమైన 
నా శరీరాన్ని నేను హేళన చేసుకోను. ఇతరులపై కినుక వహిస్తానే గాని నాలో 
దాగిన కామక్రోధాదులైన విరోధులపై కోపించలేను. ఇతరులకు బుద్ధులు 
గజపుదునే గాని నా ఆత్మలో నుండే హరిని తెలుసుకోలేను. ఇతరులందున్న 
చెడుగుణాలను చూచి రోతపడుదునే గాని నాలో నున్న ఆసలను వదలలేను. 
శ్రీవేంకటేశ్వరుని మహిమలను ఇన్నాళ్లు తలంచలేదు.. ఇప్పు డత డదెట్టివాడో 
తెలుసుకొని అతనిని పరమగతిగా నమ్మి బ్రతికినాను. 


సంకీర్తన రకు. సంఖ సంపు పుట 
చదివితిం దొల్లి 813 + శ్ర 50 


అమృతసారము 2ం1 
అవ: శ్రీవేంకటేశ్వరు డొక్కడే తనకు పతి, గతీ అనుచున్నాడు. 
సీ సర్వాత్మభావన సమకొన్న పిమ్మట 
నుర్వి నేరికి మొైక్కకుండ రాదు; 
వదల కిన్నింట శ్రీవల్లభుం దున్నను 
చిత్త మన్నిటీియందు హత్తుకొనదు; 
ఎటుగన్న ప్రాణుల కిన్ని యాచారాలె 
యొగి వానిం గొని చేయకుండరాదు; 
మక్కువ నివి హరిమతములే యైన నే 
నొడంబడను ప్రపత్తి యొకండు దప్పం; 


తే. గొందణకుం దీపిపులుపులం గోర్కి గలుగు; 
సోమరికి నాకు నిన్నిటం జొరదు తలంపు; 
దైవములె యందలును, గొల్వం దగినవారె 
కాని, వెంకన్నయే నాకు గతియుం బతియు. 286 


సకలమునందు భగవంతు డున్నాడనే భావంకలిగిన పిమ్మట అందరికీ 
('మైక్కవలసినదే. ఆ నమస్కారం జీవాంతర్యామియైన దేవునికే చెందుతుంది. 
అభిలమునందు సదా శ్రీహరి యున్నప్పటికిని నా మనస్సు ఆ యన్నింటిలో 
లగ్నం కాదు. పలువురకు పలురకాలైన ఆచారాలుంటాయి. అవన్నీ పాటించదగ్గవే. 
అందరికీ నమస్కరించడం, ఆచారాలన్నీ పాటించటం వారిమతములే 
అయినప్పటికీ నాకు మాత్రం శరణాగతి మిక్కిలి ఇష్టమైనది. లోకో భిన్నరుచిః 
అన్నట్లు కొందరికి తీపి ఇష్టం. మరికొందరికి పులుపు ఇష్టం. అట్లే పలువురు 
పలువిధాల భగవత్రాప్తికి ప్రయత్నిస్తారు. కానీ నేను భగవత్రాప్తికి ప్రపత్తియే 
ముఖ్యసాధన మంటాను. నేను సోమరిపోతును. నానామార్గాలలో నా మనసు 
చొచ్చుకోదు. ఇతర దైవాలు ఎందరో ఉన్నారు. వారందరూ కొలువ దగినవారే. 
కాని నాకు శ్రీవేంకటేశ్వరు డొక్కడే పతి. అతడే నాకు గతి. 


సంకీర్తన రేకు సంఖ సంపు పుట 
ఏమన వచ్చును 28 త్మ శీ 370 


292. అమ్బతసారము 
అవ:సంస్కృతములో రామచరితము సంగ్రహముగా వర్ణిస్తున్నాడు. 
సీ దశరథతనయాయ, తాటకాదమనాయ, 


కుళికసంభవ యజ్ఞగోపనాయ, 
శివచాప దళనాయ, సీతామనోవల్ల 


భాయ, భార్గవగర్వభంజనాయ, 
సత్యధర్శరతాయ, జనక వాక్సాలాయ, 

ఖరదూషణాద్యరి ఖండనాయ, 
భానుపుత్రపితాయ, వాలిప్రమథనాయ, 

పావనాయ, శరధిబంధనాయ, 


తే. లాలితవిభీషణాయ, లీలానరాయ 
నిహత దశకంధరాయ, నందిత సురాయ, 
మునిశరణ్యాయ, సాకేతపురవరాయ, 
శ్రీనివాసాయ, రఘుపతయే నమో 2. స్తు. 287 


దశరథమవాోరాజునకు కుమారుడు, తాటక అనే రక్కసిని చంపినవాడు, 
విశ్వామిత్రుని యాగమును కాపాడినవాడు, శివునివిల్లు విరచినవాడు, సీతకు 
ప్రాణవల్లభుడు, పరశురాముని గర్వ మణచినవాడు, సత్యధర్మములం దాశ 
కలవాడు, తండ్రిమాటను పాలించినవాడు, ఖరదూషణాది శత్రువులను 
ఖండించినవాడు, సూర్యుని కుమారుడైన సుగ్రీవునికి మిత్రుడు, వాలిని కూల్చినవాడు, 
పవిత్రుడు, సముద్రాన్ని బంధించినవాడు, విభీషణుని లాలించినవాడు, లీలా 
మానుష వి[గ్రహుడు, రావణుని సంవారించినవాడు, దేవతల నానందింప 
సినవాడు, మునులకు రక్షకుడు, సాకేతనగరానికి ప్రభువు అయిన శ్రీవేంకటేశ్వరుడు 
అనే రఘునాయకునకు నమస్కారం. 


సంకీర్తన రేకు సంఖ సంపు పుట 
రాజీవనేత్రాయ 157 273 లి 183 


అమృతసారము 20 
అవ: శ్రీనివాసుని సంస్కృతంలో స్తుతించుచున్నాడు. 
సీ, _కేశవాత్సర మహం కించి న్నజానామి 
సర్వాంతరాత్మనే, సప్తతైల 
నిత్యనివాసాయ, నిరుపమానందాయ, 
నిగమాంతవేద్యాయ, నిర్మలాయ, 
భవబంధహరణాయ, భక్తమందారాయ, 
విశ్వరూపాయ, జీవేశ్వరాయ, 
కలిదోష విధ్వంసకా, యాచ్యుతాయ, ద 
యాసాగరాయ, కాలాత్మకాయ, 


తే. శ్రీవధూటీ ధరాసతీ సేవితాయ, 
పాలితాభిలలోకాయ, పరమపూరు 
షాయ, మౌనిప్రియాయ, నారాయణాయ, 
వేంకటేశాయ మమ గురవే నమో 2 స్తు. 288 


కేశవునికన్న ఇతరము దేనినీ ఎరుగమ. సర్వమందు అంతరాత్మగా 
ఉండువాడును, ఏడుకొండలపై సర్వదా నివసించునట్టివాడును, సాటిలేని 
ఆనందస్వరూపుడును, వేదాంతముల(ఉపనిషత్తుల) చే ఎఖుగదగిన వాడును, 
పరిశుద్ధుడును, సంసారబంధాలను హరించేవాడును, భక్తులకు కల్పవృక్షం 
వంటీవాడును, ప్రపంచ స్వరూపుడును, జీవులకు ఈశ్వరుదైనవాడును,కలిలో 
కలిగే దోషాలను నిర్మూలించేవాడును, చ్యుతిలేనివాడును, దయకు సముద్రంవంటి 
వాడును, కాలస్పరూపుడును, శ్రీ భూదేవులచే సేవించబడువాడును, సకలలోకాలను 
కాపాడువాడును, క్షరాక్షరులకంటె ఉత్తముడైన పురుషుడును, నారదాదిముని 
ప్రియుడును, నారాయణుడును, నాకు గురువును అగు శ్రీ వేంకటేశ్వరునకు 


నమస్కారం. 
సంకీర్తన రేకు సంఖ సంవు పుట 
కిన్నజానేహం 1డీ 83 2 56 


204 అమృతసారము 
అవ: శ్రీ వేంకటేశ్వరుని నగుణన్వరూపాన్ని నంస్కృతములో 

సంభావిస్తున్నాడు. 

సీ, అక్షీణ విజ్ఞానదక్ష యోగీంద్ర సం 


రక్షాదయేక్షణా, యాక్షరాయ, 
నిత్యాయ, విబుధసంస్తుత్యాయ, శోభన 
కృత్యాయ, సత్యాయ, కేవలాయ, 
తరుణేందుకోటీర తరుణీ కృతస్తోత్ర 
పరితోషచిత్తాయ, పావనాయ, 
కరిరాజవరదాయ, కౌస్తుభాభరణాయ, 
మురవైరిణీ, జగన్నోహానాయ, 


తే. శుక్రళిష్య వినిర్మూలన క్రియాయ, 

శక్రముఖ దేవ భయభంగ విక్రమాయ, 

పక్షివాహాయ, శ్రివత్సలక్షణాయ, 

శ్రీనివాస పరబ్రహ్మణే నమో౭_స్తు,. 289 

తరుగులేని విజ్ఞానంచేత నిపుణులైన యోగిశ్రేష్టులను రక్షించే దయా 
మయములైన చూపులు కలవాడును, నాశరహితుడును, నిత్యుడును, దేవతలచే 
స్తోత్రం చేయదగ్గవాడును, మంగళకరములగు పనులు చేయువాడును, 
సత్యస్వరూపుడును, కేవలుడును, పార్వతిచే చేయబడిన స్తుతులచేత సంతోషించిన 
మనస్సుకలవాడును, పవిత్రుడును, గజరాజునకు వరాలిచ్చిన వాడును, కౌస్తుభమణి 
ఆభరణముగా కలవాడును, మురు దనే రాక్షసుని సంహరించినవాడును, 
రూపముచే జగత్తును మోహింపజేయువాడును, శుక్రాచార్యుని శిష్యుడగు బలిని 
అడుగంటజేసిన వాడును(శుక్రాచార్యుల శిష్యులగు రక్క్మసులను సంహరించిన 
వాడును అనియు), ఇంద్రాది దేవతల భయాన్ని పోగొట్టగల్లిన పరాక్రమం 
కలవాడును, గరుడుడు వాహనంగా కలవాడును, శ్రీ వత్సమనే మచ్చగల వాడును, 
పరబ్రహ్మ స్వరూపుడగు శ్రీనివాసునకు నమస్కారము. 


సంకీర్తన రేకు సంఖ సంపు పుట 
నమో నారాయణాయ 44 269 క్షే 180 


అమృతసారము 295 
అవ: _ శ్రీనివాసుని బహుభంగుల గీర్వాణభాషలో కీర్తించుచున్నాడు. 
సీ. మురహరాయ, పరమపురుషాయ, నిజభక్త 
సులభాయ, సుముఖాయ, సువ్రతాయ, 
మృగనరాంగాయ, పన్నగరాజశయనాయ, 
దురితదూరాయ, సింధుర హితాయ, 
నగసముద్ధరణాయ, నందగోపసుతాయ, 
భావనాతీతాయ, భావనాయ, 
దేవదేవేశాయ, దివ్యచరిత్రాయ, 
జితదైత్యనికరాయ, చిన్మయాయ, 


తే. పూర్ణకామాయ, కారుణ్యభూషణాయ, 
నళినదళలోచనాయ, జనార్ధనాయ 
రఘుకులాభ్ధిసోమాయ, పరాత్పరాయ, 
వేంకటేశాయ, భూవిభవే నమో౬.స్తు. 290 


మురుదనే రాక్షసుని చంపినవాడు, పరమపురుషుడు, తనభక్తులకు అందు 
బాటులో నుండేవాడు, ప్రసన్నుడు. మంచి నియమములు కలవాడు, 
నరసింహావతారమును ధరించినవాడు, ఆదిశేషునిపై పవళించువాడు, పాపము 
లంటనివాడు, గజెంద్రుని కాపాడినవాడు, గోవర్థనపర్వతాన్ని ఎత్తినవాడు, 
నందుదనే గోపకుని కుమారుడు, భావించుటకు సాధ్యము కానివాడు, భావనుడు, 
దేవదేవులకు ప్రభువైనవాడు, దివ్యమైన చరిత్ర కలవాడు, రాక్షసుల సమూహము 
నంతా జయించినవాడు, జ్జాన స్వరూపుడు, అన్నికోరికలు తీరినవాడు, దయయే 
అలంకారముగా కలవాడు, తామరరేకులవంటి కన్నులు కలవాడు. జనులచేత 
కోరబడువాడు, రఘువంశమనే సాగరమునకు చంద్రుదైనవాడు, పరాత్పరుడు, 
భూదేవికి భర్త అయిన శ్రీ వేంకటేశ్వరునకు నమస్కారము. 


సంకీర్తన రేకు సంఖ సంపు పుట 
జడమతి రహం 0గ్ర శ్వర క్షే ౩322 


206 అమృతసారము 
అవ: సంస్కృతములో స్వామిని స్తోత్రించి నమస్కరించుచున్నాడు. 
సీ, ధరణీసతీ ఘనస్తనశ్రైలపరిరంభ 
సంభృతానందాయ, శాశ్వతాయ, 
సరసిజ వాసినీ సరసప్రణామయు 
కృరణయుగ్మాయ, విశ్వంభరాయ, 
సత్యభామాగండ సంశోభి మకరికా 
విరచనానిపుణాయ, సురహితాయ, 
దివిజాధిప కిరీట దివ్యరత్నాంశు సం 
దీప్తాంఘ్రీకమలాయ, నిర్మలాయ, 


తే. పార్వతీస్తోత్రతుష్పాయ, భానుచంద్ర 
లోచనాయ, మహాఘౌఘమోచనాయ, 
వేంకటాచలళ్ళంగాగ్ర విహరణాయ, 
నందతనుజాయ తే నమో నరసఖాయ. 2ఫ1 


భూదేవి ఘనమైన కుచములను ఆలింగనం చేయుటచే అధికంగా 
ఆనందించువానికీ, శాశ్వతునకూ, లక్ష్మీదేవియొక్క సరసములైన నమస్కారములతో 
కూడిన పాదయుగం కలవానికీ, ప్రపంచమును భరించువానికీ, సత్యభామయొక్క 
చెక్కిళ్ళపై ప్రకాశించే మకరికాపత్రములు వ్రాయడంలో సమర్భడైనవానికీ, 
దేవతలకు మేలుచేయువానికీ, అమరాధీశ్వరుదైన ఇంద్రుని కిరీటములోని 
దివ్యరత్నాల కాంతులతో ప్రకాశించే పాదపద్మాలు కలవానికీ, సూర్యచంద్రులే 
కన్నులైనవానికీ, మిక్కుటమైన పాపాలరాశిని వదిలించేవానికీ, వేంకటాచల 
శిఖరాగ్రంమీద విహరించే వానికీ, నందగోపతనయుడూ, నరసఖుడూ అయిన 
శ్రీ వేంకటేశ్వరా ! నీకు నమస్కారం. 


సంకీర్తన రకు సంఖ సంపు పుట 
నమో నారాయణాయ నమః 40 2405 | 164 


అమృతసారము 297 
అవ: సంస్కృతభాషలో భగవంతుని స్తుతిస్తున్నాడు. 
సీ. నిగమాగమాంతవర్ణిత మనోహరరూప ! 
దళదిశాపరిపూర్ణ ! దైత్యదమన ! 
దురిత నివారణ! దుఃఖవినాశన ! 
భవబంధమోచన ! పరమవురుష! 
ఘన ఘనాఘన వర్ణ ! కారుణ్యసాగర ! 
సర్వ సర్వంసవా సార్వభౌమ ! 
రాజీవనేత్ర ! ధర్మధురీణ ! వైకుంఠ! 
సనకాదిసేవిత చరణపద్మ! 


తే. శేషగిరివాస! పీతకౌశేయవసన! 
పావనచరిత్ర! కేకిపింఛావతంస! 


జగదవనకృత్య ! భక్తవత్సల 1! పరేశ 
నమితసురలోక! తే శరణం గతోఇస్ని, 202 


ఉపనిషత్తులచే కీర్తింపబడిన రమ్యమగు ఆకారముగలవాడా! వది 
దిక్కులందు నిండినవాడా! రాక్షసులను సంహరించినవాడా! పాపములను 
పోగొట్టువాడా! దుఃఖాలను నశింపజేయు నట్టివాడా! సంసారమనే బంధమును 
వదలించునట్టివాడా ! ఓ పరమపురుషా! దట్టమైన మేఘమువంటి శరీరము 
గలవాదా! దయకు సముద్రమైనవాదా ! సకల ప్రపంచమునకు చక్రవర్తియైనవాదా! 
పద్మములవంటి కన్నులు గలవాడా! ధర్మ్శరక్షకుడా! వైకుంఠుదా! సనకుడు 
మున్నుగాగల దేవర్నులచే సేవింపబడిన పాద పద్మములు కలవాదా! శేషగిరిపై 
నివసించేవాడా! పచ్చని పట్టుపుట్టము ధరించినవాడా! పవిత్రమైన నడవడి 
గలవాడా! సిగలో నెమలిపింఛము కలిగినవాడా! లోక సంరక్షణమే కృత్యముగా 
కలవాడా! భక్తులందు వాత్సల్యము కలవాడా! పరాత్పరా! నమస్మ్కరింపబడిన 
దేవతాసమూహము కలవాడా! శ్రీనివాసా! నీ శరణమును పొందినవాడ 


నగుచున్నాను. 


సంకీర్తన రేకు సంఖ సంపు పుట 
తే శరణ మహం 180 401 2 270 


నో. 


298 అమృతసారము 


అవ: శ్రీవేంకటేశ్వరుని మాటిమాటికి శరణు వేడుచున్నాడు. 
మాధవ! భూధవ! మధుకైైటభాంతక ! 


సాధుసంరక్షణ! శరణు శరణు 
వసుదేవనందన! వైకుంఠ! వామన ! 


లతా 


సకలలోకేశ్వర! శరణు శరణు 
వటపత్రపర్యంక ! వాచామగోచర ! 

సారసదళనేత్ర ! శరణు శరణు 
అండజవాహన ! పందరిపురనాథ ! 

చండభార్గవరామ! శరణు శరణు 


ఆ. కృష్ణ నాగశయన ! కేశవ ! బలరామ! 
శౌరి ! హరి ! మురారి! శరణు శరణు 
దేవదేవ ! వరద ! దీనవత్సల! రామ! 
సప్తశైల రమణ ! శరణు శరణు. 209 


లక్ష్మీదేవికి భూదేవికి భర్తయైనవాడును, మధుకైటభులనే రాక్షసులను 
చంపినవాడును, సజ్జనులను కాపాడువాడును, వసుదేవుని పుత్రుడైనవాడును, 
వైకుంఠవాసుడును, వామనరూపుడును, సకల లోకములకు ప్రభువైనవాడును, 
మళ్టీయాకు పానుపుగా గలవాడును, వాక్కుల కందనివాడును, తామరరేకులవంటీి 
కన్నులు గలవాడును, గరుత్మంతుడు వావానముగా గలవాడును, 
పండరిపురనాథుడును, పరశురాముడుగా నవతరించినవాడును, కృష్ణుడును, 
శేషునిపై పవ్వళించువాడును, మంచి కేశములు కలవాడును, బలరాముదును, 
శూరు దనువానికి మనుమడును, హరియును, మురుదను రక్కసునకు విరోధియు, 
దేవతలకు దేవుడును, వరము లిచ్చువాడును, దీనులయందు వాత్సల్యము 
కలవాడును, ఏడుకొండలపై గ్రీడించువాడును అగు ఓ శ్రీనివాసా! నిన్ను శరణు 
వేడుచున్నాను. 


సంకీర్తన రేకు సంఖ సంపు పుట 
మాధవ భూధవ 8ిర్‌ర్‌ 321 శ్ర 216 


అమృతసారము 299 
అవ: శ్రీనివాసుడు సర్వోత్కృష్టుడై విరాజిల్లుగాక అనుచున్నాడు. 
సీ. జయ పుండరీకాక్ష! జయ పురుషోత్తమ ! 
జయ జనార్దన ! జయ సమరవిజయ ! 
జయ కృపాపరిపూర్ణ 1 జయ కమలానాథ |! 
జయ నగధర 1! జయ శరధిశయన |! 
జయ ధర్మరక్షక ! జయ గరుడధ్వజ | 
జయ హలధర ! జయ సరసిజాక్ష 
జయ జగదాకార ! జయ భక్తవత్సల ! 
జయ భయహర ! జయ జలజనాభ! 


తే. జయ పరాత్పర ! జయ శంఖచక్రహస్త ! 
జయ సనాతన ! జయ కృష్ణ! జయ నృసింహ ! 
జయ జలదవర్ణ ! జయ దీనజనశరణ్య ] 
జయ తిరుమలేశ ! జయ జయ స్వప్రకాశ ! 294 


తెల్లదామరలవంటీ కన్నులు గలవాడు, పురుషులలో ఉత్తముడు, జనులచే 
పొందబదువాదును, యుద్దాలలో జయాన్ని పొందేవాడు, కృపారసంతో 
నిండినవాడు, పద్మావతికి నాథుడు, గోవర్ధనపర్వతాన్ని ఎత్తినవాడు, పాలసంద్రాన 
పవళించేవాడు, ధర్మాన్ని రక్షించేవాడు, గరుత్మంతుడు ధ్వజముగా కలవాడు, 
నాగలి ధరించినవాడు, పద్మములవంటి కన్నులుగల వాడు, జగమే స్వరూపముగా 
కలవాడు, భక్తులయెడ వాత్సల్యం కలవాడు, భయాన్ని భంజించేవాడు, బొడ్డున 
తామరకలవాడు, పరాత్పరుడు, శంఖచక్రములు హస్త ములందు కలవాడు, 
అనాదియైనవాడు, కృష్ణుడు, నృసింహుడు, మేఘంమాదిరి నల్లనివాడు, 
దయనీయులైన జనులకు దిక్కయినవాడు నస్వయం(ప్రకాశమానుడగు 
తిరుమలేశునికి జయమగు గాక ! 


సంకీర్తన రేకు సంఖ సంపు పుట 
కలిగె నిదె 19] 466 2 314 


800 అమృతసారము 
అవ: అలమేలుమంగా శ్రీనివాసుల పెండ్లిసంబరం వర్ణిస్తున్నాడు 
సీ కనులపండువుగాంగ గరుడధ్వజం బెక్కె 
సేవింప పరసలు చేరినారు; 
పాడిరి సోబాన భారతి గిరిజయు; 
నాడిరి రంభాదు లప్సరసలు; 
కూడిరి వేల్పులు గుంపులై శేషాద్రిం; 
గురిసె పువ్వులవాన కుప్ప లగుచు; 
నెందుం జూచిన దేవదుందుఖి మైంశే; 
బెరసె సంపదలెల్లం బేటు లగుచు; 


తే. కొప్పెరల వేలకానుకల్‌ గ్రుమ్మరిల్లె; 
పోసినారలు తలంబ్రాలు పుణ్యసతులు; 
మించి వేంకటపతి యలమేలుమంగ 
ప్రేమసేసలు పెట్టిన పెండ్లివేళ. 2065 


పెళ్ళిసమయంలో శ్రీ వేంకటాచలపతి అలమేలుమంగ ఒకరిపై ఒకరు 
సేసలు పోసుకుంటున్నారు. గరుడపతాక కనులపండువుగా రెప రెప లాదుతున్నది. 
యాత్రికబ్బందం కల్యాణోత్సవం సేవించడానికి వచ్చి చేరింది. సరస్వతి, పార్వతి 
సోబానపాటలు పాడినారు. రంభాది దేవవేశ్యలు నాట్యం చేశారు. దేవతలందరు 
గుంపులు గుంపులుగా శేషాద్రికి చేరుకున్నారు. స్వర్గ్ణంనుంచి పూలజల్లు కురిసింది. 
అంతటా దేవతల నగారాలు ('మోగిపోయాయి. నకలవిధ నంవదలు 
కొండచరియలుగా వ్యాపించాయి. హుండీలు భక్తుల కానుకలతో నిండాయి. 
పతివ్రతాంగనలు పద్మావతీ శ్రీనివాసులకు తలంబ్రాలు పోశారు. 


సంకీర్తన రేకు సంఖ సంపు పుట 
గరుడధ్వజం బెక్కె 204 2 త్ర ర్‌ 


అమృతసారము 301 
అవ: భక్ష్యభోజ్యములను కడుపార ఆరగింపు మని స్వామిని 
సీ. సూర్య చంద్రులవంటి చుట్టావళ్ళెములందు 
గలవంటకము పులగమ్ము దుగ్భాన్నమ్ము 


గిలకొట్టుచును నారగింపుమయ్య ! 
పెక్కులౌ సైందంపు పిండివంటలమీందం 


విక్కటిల్లెడు పొడిబెల్లములును 
ఒలుపు ప్రప్పులు నప్పములు నొక్కటిగం గల్స్పి 
క్రీక్కిటీయంగ నారగింపుమయ్య ! 


తే. కూర లూరుగాయలు పంచదార నేయి 
వెన్న మీంగడ పెరుంగులు వేండి వేండి 
స్వచ్భరాజాన్నములును పచ్చళ్ళు మెదిపి 
యెప్పు డిటు లారగింపవే వృషగిరీంద్ర ! 206 


ఓ గరుడశైలాధిపా ! తామరపూలవంటి కన్నులుగల కామినులు పుళివోర, 
చిత్రాన్నమును, పెసరపప్పుచేర్చి వండిన పొంగలిని, పాయనమును, 
సూర్యచంద్రులవంటి స్వచ్చమైన విశాలమైన బంగారుపళ్ళిెరములలో వడ్డన 
చేయగా వ్రేళ్ళతో చక్కగా కలుపుకొని ఆరగింపుము. పలురకములైన గోదుమపిండి 
వంటలపై పరచిన పొడిబెల్లమును, పొట్టు తీసిన పప్పుముద్దలను, అప్పములను 
ఏకముగా చేర్చి నోరుపట్టనంత పెద్దముద్దలు చేసి భుజించుము. కూరలు, 
ఊరుగాయలు చక్కెర, నెయ్యి, వెన్న మీగడ, పెరుగు, పచ్చళ్ళు-వీటిని వెచ్చవెచ్చని 
మేలిరకం మొలగొలుకుల వరి అన్నంతో కలిపి శ్రీవేంకటేశ్వరా ! కలకాలం ఈ 
విధంగానే ఆరగించవయ్యా ! 
సంకీర్తన రేకు సంఖ సంపు పుట 
పంకజుక్షులు 20 188 క్షే 94 


302 అమృతసారము 


అవ: శ్రీవేంకటేశ్వరుని బంగారురథమును వర్ణించుచున్నాడు. 


౭నా 


కులశ్రైలములమీంద నిలువ కేగిన తేరు 
జలధులపైం జక్కం జనిన తేరు 
పెనులంక ముంగిటం బేరె మెత్తిన తేరు 
కుండినపురిం జుట్టుకొన్న తేరు 
సమరమ్ములో జరాసంధుం దోలిన తేరు 
అమరుల వెనుబలమైన తేరు 
తరలి పొంద్రకునిపై దాడివెట్టిన తేరు 
హంసడిభకులపై నడరు తేరు 


దే. అల సృగాలుని భంగించినట్టి తేరు 
మిన్ను నేలయు నొకటైన మేటి తేరు 
రంగుగా వేంకటేశుండు మంగంగూడి 
పట్టమేలుచు తిరుగు నాపైండి తేరు. 207 


కులపర్వతాలమీద అడ్డూ ఆపూ లేక పయనించేదీ, సముద్రాలమీద కూడ 
చక్కగా వెళ్ళేదీ, లంకలో పరుగులు తీసినదీ,కుండినపురం చుట్టూతిరిగినదీ, 
సంగ్రామంలో జరాసంధుని తరిమికొట్టినదీ, దేవతలకు వెన్ను బలమై నిలిచిన్టిదీ, 
పయనంకట్టి పౌండ్రక వాసుదేవునిపై దాదిసల్పినదీ, హంస డిభకులపైకి పోయినదీ, 
సృగాలుని భంగపరచినదీ, నింగీ నేలకూ ఒక్కటిగా నున్నదీ, అలమేలుమంగతో 
అందంగా అధివసించి పట్టభద్రుడై తిరుగునట్టిదీ శ్రీవేంకటేశ్వరుని బంగారుతేరు. 


సంకీర్తన రేకు సంఖ సంపు పుట 
మిన్ను నేలా 49 227 ౭ 152 


అమృతసారము 303 
అవ: స్వామివారి రథోత్సవం వర్ణిస్తున్నాడు. 
సీ _దేవదుందుభులు ధింధింధి మ్మనుచు మంగ 
గరుడధ్వజుని తేరు గదలె నదిగొ ! 
పదివేల సూర్యబింబము లేకమైనట్లు 
మేరుశైలము వచ్చి చేరినట్లు 
మురువొప్ప గరుడుండు ముందు నిల్సినయట్లు 
వన్నెలమేఘమ్ము వ్రాలినట్లు 
కనువిందుగా సొగె కడపరాయని తేరు 
దివిదాకు పువ్వుల తెప్పయట్లు 
తే. దేవదేవోత్తముని తేరు తిరిగె నదిగొ ! 
జయజయ ధ్వానములు సల్ప దేవకోటి 


అచ్చరమిటారు లచ్చుగ నాడిపాడ 
హరికి సింహాసన మ్శదే యన్నయట్లు. 208 


పదివేల సూర్యులు ఒకచోట గుమిగూడినట్లు ప్రకాశమానమై, మేరుపర్వతం 
పారాడుతూవచ్చి చేరినదాయన్న విధంగా మిగుల పెద్దదై, అందమొప్పగా 
గరుత్మంతుదే ముందునిలిచిన మాదిరిగా వేగముకలదై, రంగురంగుల 
కారుమబ్బులు నేలకువ్రాలిన ప్రకారంగా వైపుల్యం కలదై, ఇది అంబరమునంటే 
పూవులతో నిర్మింపబడిన తెప్ప కాబోలు నన్న రీతిగా గుబాళించుచున్నదై, దెవతలు 
గుంపులుగట్టి జయజయ ధ్వానములు చేయుచుండగా, దేవవేశ్యలు పాడుతూ 
ఆడుతుండగా, శ్రీహరికి, సింహాసన మిదే యన్నట్లు గరుత్మంతుడు పతాకముగా 
గల దేవదేవోత్తముడైన శ్రీవేంకటేశ్వరుని తిరుతేరు అదిగో ! కదలివచ్చుచున్నది. 


సంకీర్తన రేకు సంఖ సంపు పుట 
కన్నులపండుగ లాయె 217 93 రయ 


304 అమృతసారము 
అవ: తిరునాళ్ళకు విచ్చేసిన బ్రహ్మాదులకు శ్రీనివానుని వీడ్కోలు 

వర్ణిస్తున్నాడు. 

సీ. పోయిర మ్మజుండ ! శంభుండ ! పోయిరా పయి 


తిరునాళ్ళకును మీరు తిరిగి రండు 
ఇన్నాళ్ళు ఐడలితి రింకం బోయిరం డయ్య ! 


ద్విజులార ! మునులార ! వేల్పులార ! 
భోగీంద్రులార ! మీ రేగి తప్పక రండు 
వేదృతో ముందటి విభవములకు 
శళి దివాకరులార ! సకల దిక్చతులార ! 


పోయిరం డలసటం బొందినారు 


తే. నారదమహర్షి! సనక సనందనాది 
యోగివరులార ! యేగిన ట్లేగిరండు 
దూరముగంబోక శేషాద్రిం జేరి యిట్టె 
నను భజింపుండు మీకు శోభనము లగుత ! 209 


ఓ విరించీ ! ఇక నీవు వెళ్ళిరమ్ము. శంకరా ! పోయి రమ్ము. రాబోయే 
తిరునాళ్ళకు మీరు మళ్ళీరండి. ఓ బ్రాహ్మణులారా ! మునులారా ! దేవతలారా! 
ఈ ఉత్సవసంరంభంలో ఇన్నాళ్లు మీరు శ్రమపడినారు. స్వస్థానముల కరిగి 
విశ్రాంతి గైకొనండి. ఓ నాగులారా ! ముందు జరుగబోయే ఉత్సవానికి 
ఉత్సాహంతో రండి. సూర్యచంద్రులారా ! దిక్పాలకులారా ! మీరు బడలిక 
చెందినారు. పోయిరండు. నారదా ! సనక సనంద నాది యోగులారా |! 
చాలాదూరం పోక పోయినట్టే పోయి వెంటనే తిరిగి శేషాద్రికి రండి. నా 
సేవలో పాలొనండి. మీకు శుభములు కలుగుగాక ! 


సంకీర్తన రేకు సంఖ సంపు పుట 
భోగీంద్రులును 70 368 గ 246 


అమృతసారము 305 
అవ: మహాలక్ష్మి నాశ్రయించు కొనుచున్నా మనుచున్నాడు. 
సీ. జయలక్ష్మి! వరలక్ష్మి! సంగ్రామవీరల 
క్షి! ముకుందునకు ప్రేయసివి గదమ్మ ! 
పాలకడలిలోని పసనైన మీంగడ 
మేల్మి తామరలోన మించుతావి 
నీలవర్డుని గుండెనిండిన నిధివయి 
యేలెదు జగము మ మ్మేలవమ్మ! 
శళితోడం బుట్టిన సంపదల మెజుంగ ! 
కమలజాదులం గాచు కల్పవల్లి ! 
అండ గోవిందున కటుతోదునీడవై 
యుందువు మా యింట నుండుమమ్మ ! 
తే. పదియు నార్వన్నె బంగరుప్రతిమ ! వేద 
శిఖల నెసలారు లేమావి చిగురుంబోండి |! 
యెదుట శ్రీవేంకటేశున కింతి వగుచు 
వరలు కలుములళల్లి ! నీవార మమ్మ! . 3800 
అమ్మా! నీవు జయము లిచ్చే లక్ష్మివి. వరము లనుగ్రహించే శ్రీలక్ష్మివి. 
యుద్ధవీరులను వరించే మహాలక్ష్మివి నీవే. శ్రీమన్నారాయణునకు నీవు ప్రియు 
రాలవు. దేవదానవులు క్షీరసముద్రము మధథించు నప్పుడు అందుండి పైకితేలిన 
మిసిమి మీగడవు. తామరపువ్వులోని సువాసనపు నీవే. మేఘశ్యాముడైన శ్రీహరి 
వక్షస్థలంలో నిధానమువలె నెలకొని ఉన్నావు. లోకములేలే దానవు, మమ్ము 
పాలించు. చంద్రునితో పాటు జలధినుంచి జనించిన సంపదల మెరుగవై ఉన్నావు. 
బ్రహ్మాదుల పాలిటికి కల్పలతవు నీవే. గోవిందుని ఎన్నడూ ఎడబాయకుందువు. 
తల్లీ ! నీవు మా యింట కాపురముండు. నీవు పదారువన్నె బంగారు బొమ్మవు. 
ఉపనిషత్తులందు ప్రకాశించే లేతమామిడి చిగురువలె కోమలమైన శరీరము 
గలదానవు. శ్రీనివాసునకు ఇల్లాలివై చెలువొందుచున్నావు. సంపదల తల్లివి 
నీవే. జననీ ! మేము నిన్నాశయించికొని ఉన్నాము. 


సంకీర్తన రేకు సంఖ సంపు పుట 
జయలక్ష్మి వరలక్ష్మై 989 520 న 348 


806 


లినా 


అమృతసారము 

అవ: శ్రీనివాసునకు మంగళాశాసన మొనరించుచున్నాడు. 
పంకజాలయ కుచ కుంభ కుంకుమాంకిత పీన 

వక్షునకున్‌ యాగరక్షకునకు 
ఆద్యంతరహితున కాగమమూలున 

కవ్యక్తునకు నరకాంతకునకు 
గరుడవాహనునకుం గమలాప్తకులునకు 

విశ్వమూర్తికిం బరమేశ్వరునకు 
శార్‌జ్ల గదా శంఖ చక్రాసిధరునకు 

నాశ్చర్యరూపున కచ్యుతునకు 
సర్వసాక్షికి ధర్మసంస్థాపకునకు 
భక్తభవభంజనునకుం గ్రైెవల్యపతికి 
మౌనిసురవంద్యునకు జయమంగళమ్ము 


మహితమంగేశునకు శుభమంగళమ్ము. 301 
పద్మనివాసినియైన పద్మావతియొక్క కుచముల మీది కుంకుమపూతచే 


గుర్తింపబడిన విశాలమైన వక్షము గలవానికీ, విశ్వామిత్రుని యాగసంరక్షణ 
చేసినవానికీ, ఆదియు అంతములేనివానికీ, వేదముల ఆవిర్భావానికి 
కారణమైనవానికీ, వ్యక్తముకాని వానికీ, నరకాసురు నంతమొందించిన వానికి, 
గరుత్మంతుడు వాహనముగా గలవానికీ, కమలములకు పొతుడైన 
సూర్యునివంశములో జన్మించినవానికీ, ప్రపంచ స్వరూపునికీ, పరమేశ్వరునికీ, 
శార్‌జ్జ మనే వింటిని, కౌమోదకి అనే గదను, పాంచజన్య మనే శంఖమును, 
సుదర్శన మనే చక్రమును, నందక మనే ఖడ్గమును ధరించినవానికీ, 
చ్యుతిలేనివానికీ, సకలమునకు సాక్షియైనవానికీ, ధర్మమును నిలబెట్టేవానికీ, 
భక్తుల పుట్టువులను పోకార్చువానికీ. ముక్తినిచ్చే ప్రభువునకూ, మునులచేత 
సురలచేత మొక్కబడే వానికీ జయమంగళ మగును గాక ! అలమేలుమంగా 
సయుదైన శ్రీవేంకటాచలపతికి శుభమంగళ మగును గాక! 


సంకీర్తన రకు సంఖ సంపు పుట 


మంగళము గోవిందునకు 7/7 తీర | త 


బలం విష్ణోః ప్రవర్థతామ్‌. 


సంకీరనల అకారాదిసూచిక 


సంకిర్తన మొదలు 


ఆ 
అంతటనె వచ్చి 
అంతయు నీవే హరి 
అంతరంగమెల్లా 
అంతర్వామి 
అందరి కాధారమైన 
అందరి రక్షించే 
అందుకే పో 
అందుకే సుమ్మీ 
అక్కటా నీ మాయ 
అచ్చుత మిమ్ము 
అజ్ఞానుల కివి 
అదర (శ్రావణ 
అణురేణు పరిపూర్ణుండైన 
అతండు లక్ష్మీకాంతుండు 
అతండు లోకోన్నతుండు 
అతందే పరబ్రహ్మా 
అతండే బ్రహ్మణ్య 
అతందే యెక్కుడు 
ఆతండే సకల 
అదివో అల్లదివో 
అదిగాక నిజమతం 
అధమునికి 
అని యానతిచ్చి 
అన్నియు నడుగవే 
ఎన్నియును నతని 


పుట సంఖ్య 


248 
156 
282 
101 
160 
2158 

గ 
234 
277 
1068 
17/5 

36 
186 
288 
217 

జ 

26 

17/ 
202 


190 
170 
16 
92 
279 


సంకీర్తన మొదలు పుట సంఖ్య 


అన్ని విధముల 
అప్పటి సుఖమె 
అయ్యో నేనే 
అయ్యో పోయ 
అయ్యో వారి భాగ్య 
అరుదు నీ చెరిత్రము 
అజిముజి హనుమంతు 
అలర నుతించరో 
అల్లనాందే యిదెరంగ 
అవియు నాకు 
అహోబలేశ్వరునకు 

ఆ 
ఆంకటి వేళల 
ఆచార విచారాలవి 
ఆడుతా పాడుతా 
ఆతుమ సంతస పెట్టుటది 
ఆదిదేవుం డనంగ 

ఇ 
ఇంతకంటి 
ఇంత సేసెంబో 
ఇందటథికి నభయంబు 
ఇందటు జీవులే 
ఇందటు నీ కొక్కసరి 
ఇందుకు జింతించ 
ఇందుకే పో 
ఇట్టి నా వెర్రి 
ఇతరులకు 


261 
164 
161 
260 

76 

ర్‌0ి 
కేక 
237 
124 

2౦9 


201 
షే్షేడ్మ 
151 
252 


46 
ర్‌] 
18 
222 
68 
285 
72 
121 
120 


307 


ఇన్నీ లాగుల 
ఇప్పుడిటు కలగంటి 


ఇహమే కాని 

ఈ 
ఈ జీవునకు 
ఈ పాదమే గదా 
ఈ విశ్వాసంబు 

ఊ 
ఊరకే దొరకునా 
ఊరకైతే నిన్ను 

ఎట 
ఎంచి చూడరో 
ఎంత కఠినమో 
ఎంతకత 
ఎంత చదివిన 
ఎంత మాత్రమున 
ఎంత విభవము 
ఎంత సేయంగ లేదు 
ఎందరి వెంట 
ఎందాక నిద్ర 
ఎందుకుం బని గొందము 
ఎందుకు విచ్చేయనేల 
ఎక్కడి నరకములు 
ఎక్కువ కులజు 


ఎట్టీ వారికి 


ఎటు మోసపోయిరొకో 


198 
1768 
193 

20 


163 


246 
23 
228 


205 
98 


264 
107 
06 
190] 
70 
106 


225 


267 

౮1 
270 
139 
106 
226 

97 


'అమృతసారము 
గు సం! ర్తన మొదలు పుట సంఖ్య 
ఎట్టు సేయ 75 
ఎన్నండు నే గందు 89 
ఎన్నండొకో 249 
ఎనుపోతుతో 221 
ఎవ్వండో కాని 43 
ఎరిగీ నెరుంగదు 210 
ఎలుక గలుగు 229 
ఎల్లలోకముల 13 
ఎవ్వరు లేరూ హితవు చెప్పంగ 167 
ఎవ్వ రెవ్వరి వాండొ 262 
ఏ 
ఏటి పరిణామము 276 
ఏదవలపేడ 218 
ఏణ నయనల 266 
ఏతదభిలంబు ర్రెశ్త 
ఏది గతి 100 
ఏది చూచిన 9గ్‌ 
ఏది వలసె 195 
ఏదీ నుపాయము 219 
ఏ దుపాయము 122 
ఏ నోరు వెట్టుక 103 
ఏ పనులు సేసినా 268 
ఏమన వచ్చును 291 
ఏమని చెప్పంగవచ్చు ర్‌ర్‌ 
ఏమని పొగదడవచ్చు త్వ 
ఏమరక తలంచరో 254 
ఏమిగల దిందు లైరైడ్న 
ఏమి చెప్పేదిది 216 
ఏపముయుం జేయంగ 208 


230 


సంకిర్షన మొదలు 
ఏమి వలసిన నిచ్చు 
ఏమీ నడుగనొల్ల 
ఏమీ నెజంగనినాండు 
ఏలవయ్య లోకమెల్ల 
ఏ లోకమందు 
ఒ 
ఒక్కండే మోక్షకర్త 
ఒక్కమాటు శరణని 
ఒసంగితి విన్నియు 
క్త 
కంటి నభిలాండపతి 
కంటి నిదే యర్థము 
కంటిరా 
కటకట యీ మాయ 
కట్టెదుర వైకుంఠము 
కడు పెంత 
వా నంగ 
కన్నుల పండుగ 
కన్నుల లాయె 
కరుణా 
కలకాల 
కలది గ 
కలదందే పో 
కలశాపురముకాడ 
కలిగి నిదె 
కలిమి గలిగియు 
కలియుగ 
కాకున్న మా పాటు 
కాలము గాలముగాదు 


సంకీర్తనల ఆకారాదిసూచిక 


పుట సంఖ్వ నంకిరన మొదలు 


2ర్‌ 
80 
73 
60 
286 


క్ష 1 
57 
క. 


155 
172 
272 


197 
207 
116 
3803 
109 
233 
188 
179 

ర5్‌రి 
299 
269 

90 
150 
192 


కిన్న జానేహం 
కూడులేక 
కొండలలో నెలకొన్న 
కొనరో కొనరో 

గ 
గతులన్నిఖిలమైన 
గద్దరి జీవుండు 
గరిమల నెరంగరు 
గరుడధ్వజం బేక్కె 
గాలినే పోయ 
గుల్ల గుల్లే 
గోనెలె క్రొత్తలు 


ఘ 
ఘఫోరవిదారణ నారసింహ 


చ 
చదివితిం దొల్లి 
చాలదా మా జన్మము 
చాలదా మా జన్మము 
చాలదా హరినామము 
చాలుం జాలు 
చింతలు రేంచకు 
చిత్తానం బెట్టకు 
చీచీ వో బ్రదుకా 
చూడం జూడ 
చెప్పితే నాశ్చర్యము 
చెల్లంబో యీ జీవుల 


3809 


పుటనం దే 
293 
134 
రడ 
235 


169 
245 
బ్ర 
300 
263 
140 
239 


5్‌4 


290 
69 
82 

227 
49 

232 
99 

231 


82 
215 


310 అమృతసారము 


సంకిర్తన మొదలు పుట సంఖ్య సంకిర్తన మొదలు పుట సంఖ్య 
ఛ దైవ మొక్కండే 214 
ఛీ ఛీ నరుల ౨81 | దోమటీి నింతెరంగరా 258 
జ ధ 
జగన్నోహనాకార 117 | ధరణి నెందరెన్ని 256 
జదమతిరహం 295 న 
జయలక్ష్మి వరలక్ష్మి 305 | నమో నారాయణాయ 294 
త నమో నారాయణాయ నమః 296 
తందనాన 50 | నమ్మితే నితందే ౯ 
తక్కిన చదువు 255 | నాకుంగల పని 126 
తన కర్మమెంత 250  , నాకు నందుకేమి 135 
తనకేడ చదువులు 240  ' నా తప్పు లోంగొనవే 148 
తలంపు కామాతురత్వము 275 | నా పాలి ఘననిధానమవు 112 
తల్లిం బాసి బిడ్డలెల్ల 168 | నారాయణ కేత్స? 
తానెంత బ్రదుకెంత 125 | నిండు మనసే 136 
తాపలేక 247 | నిఖిలమంతయు మేలు 128 
తెలియం జీంకటీికి 165 | నిత్యాత్ముండై ర్‌ 
తిలియుట యెన్నండు 159 నిత్యపూజ 287 
తెలిసితే 200 | నిన్నుం దలంచి నీపేరు దలంచి158 
తెలిసిన తెలియుండు 38 | నిన్ను నమ్మి 86 
తెలిసియు నత్యంత దీనుండై 251 | నిరుహేతుకాన 145 
తే శరణ మహం 207 | నీకుం దొల్లే యలవాటు 104 
తొల్లిటివారు 284 | సీ దాసుల 64 
తొల్లిటి వారికంటె 118 | నీదు గుజుతులు చూచుకో 81 
ద నీ యంతటి 70 
దేవ నీ యాధీనము 74 | నీవనంగ 102 
దేవుండు గలవారికి 209 | నీవు సర్వసముండవు 8ిర్‌ 
దేహము సమ్మంధము 132 | నీ వెరంగనిది 146 
దేహి నిత్యుండు 220 | నీవే నీ దాసులని 115 


దైవము దూరంగనేల 228 | నీ వేలికవు 1ేర్‌ర్‌ 


సంకీర్తనల ఆకారాదిసూచిక 311 





$ంకీర్తన మొదలు సంకీర్తన మొదలు 





పుట సంఖ్య 


నీ సొమ్ము చెదకుంద 138 బిరుదు లన్నియు 777 
నెప్పున ధర్మ 78 | బొడ్డు తామెరలోన 8ర్‌ 
నే ననంగా 199 | బ్రహ్మ గడిగిన 22 
నే నొక్కండ 83 భ 
నేనేపో ఘనుండను 84 | భక్తి నీపై దొకటే 137 
నేనేమిం చేయంగ 91 | భవరోగ వైద్యుండవు రశ 
నేల మిన్ను నొక్కటైన 66 భావించరే చెలులాల 11 
ప భోగించం బుట్టిన 127 
పంకజాక్షులు 301 భోగీంద్రులును 304 
పంటల భాగ్యులు 278 మ 
పదువులోనే పారిని 152 | మంగళము గోవిందునకు 306 
పనిగొన రిరి | మనుజుందై పుట్టి 248 
పరమ యోగీశ్వరుల ల్రెడ్యత్త మమ్ముం జూడనేల 153 
మల 6 | మరగితి నేమిసేతు [44 
పరుల సేవలుచేసి 184 మటి విచారింప 74 
పరుస మొక్కటే కాదా 253 | సబాను ద్యోగి క! 
పలు విచారములేల 123 కవ భాల రు 
టం 20) మాయల కగపడి 204 
ప ప మ మాయామయము 129 
పావనము 178 " 
పాలదొంగవద్ద 104 మ వేసాలు య 
పుట్టినది మొదలు 181. మిన్నునైలా మ 
పురుషుండే యధముండు ౧7౩ | ముందే తొలగవలె [77 
పురుషోత్తముంద 87 | మొక్కరే మొక్కరే 28 
పెంచిన తమ 105 ర 
పెరిగి పెద్దగాను 149 | _రాజీవనేత్రాయ ౦2 
పెటుగంగం బెజటుగంగ 93 రామచంద్రు 33 
సై రామా రామభద్ర ర్‌65 
బయ లీదించీ 236 | రాముండు వ 
బలువుండు హారి 189 | రూకలై మాడలై అటట 

వ సంసారమే మేలు 176 
వందే వాసుదేవం 52 | సకలమైన వారికి 283 
వలెనను వారిదె వైష్ణము 187 | సకల సందేహమై 10 
వాండదెపో 30 | సమబుద్ధే యిందరికి ల 
వాండె వేంకటేశుం డనేవాండె 39 | సర్వోపాయముల త్ర 
వారివారి కర్మములే 67 | సహజవైష్ణవాచార 166 
విచ్చేయవయ్య 65 | సిరి దొలంకెడి రి 
విన్నపమిదే 118 | సుఖమును దుఃఖమును 183 
విష్ణుం డొక్కండే 45 | సులభుండు 40 
వీందెపో యిదె వింతదొంగ 42 | సేవింతురా 203 
వీని జూచియైన నేము 181 | సొమ్ము గలవాండు 148 
వెగ్గ్లల మింతా లైడ్మ1 హ 
వెడమంత్రమింక 289 | హరినిను 152 
వెనుకేదో ముందరేదో 162 | హరి నెజుంగని 257 
వెన్న ముద్ద కృష్ణుండు 3౩7 | హరిహరి 130 
వెన్నలు దొంగిలునాంటి వెట్టీవా 157 
వెన్నపట్టుక నేయి 242 
వెజపించ 180 
వెళ్ళీ దెలిసి కేశ్త1 
వెళ్ళీ దెలిసి రోకలి 142 
వెలుపల వెదకితే 280 

శ 
శరణాగత వజ 63 
శ్రీపతి యీతం డుండంగా 243 
శ్రీవేంకటేశ్వరుని 21 
శ్రీవేంకటేశుండు 12 
| న 
సంతలో చొచ్చితి 133 

